

تذکرہ

حسین بن مصوّر حلاج



ڈاکٹر شاہد مختار



میری ہر سوچ کا محور تو ہے
مرے اندر میرے باہر تو ہے
مجھ کو تسلیم ہے مالک میرے
میرا اول میرا آخر تو ہے

ڈاکٹر شاہد مختار

حسین بن منصور حلاج

سینہ تاریخ سے کشید کردہ حیات
 حسین بن منصور حلاج پر ایک مستند تاریخ
 سطر سطر سچائی، ورق ورق دلائل
 شاہد مختار کے پڑتا شیر قلم کا ایک اور شاہد کار

ڈاکٹر شاہد مختار



شاہد پبلیکیشنز
 چوبرجی سینٹر، ملتان وڈ لاہور

زندہ کتاب کی علامت



حقوق بحق مصنف محفوظ ہیں

اس کتاب کا کوئی حصہ یا چیز اگر ف ناشر یا مصنف کی پیشگوئی
اجازت کے بغیر نقل فوٹو شیٹ، مانیکر و فلم یا ترجمہ کرنے کی
اجازت نہیں، مساوائے تبرہ یا حوالہ جس کے ساتھ مصنف،
پبلشر، کتاب کا نام اور صفحہ نمبر تحریر کرنا ضروری ہے۔

کتاب	تذکرہ حسین بن متصور حلّان
مصنف	ڈاکٹر شاہد مختار
ناشر	خالد مختار، شاہد پبلشرز چوہري سنبھل
کپوزنگ	باقر علی
فون نمبر	7419963
تائل	خالد مختار اینڈ باقر علی
طبع	شریف پرنسپل لاہور
قیمت	130

النَّسْبَةُ

سَيِّدَ الْهَجَوْرِ حَضْرَتُ وَآتَانِيَ كُنْجَ بَخْشَ رَحْمَةُ اللَّهِ عَلَيْهِ

کے نام

گُرْ قَبْوُلُ اُفْتَدِنِ ہے عِزٰ و شُرُف

ڈاکٹر شاہد مختار

میں نے ادیان کے بارے میں گھرے تھکریں تحقیق کی
 اور انہیں کئی شاخوں والی جڑوں کی طرح پایا
 کسی سے اس کے دین کے بارے میں مت پوچھو
 (ایسا کرنا) اسے جڑ سے جدا کر دیتا ہے
 اصل اسے ڈھونڈ لے گا
 جیسے جیسے معنی آشکار ہوں گے، وہ جان لے گا

(حسین بن منصور حلاج)

فهرست

نمبر شمار	عنوان	
-1	دیباچہ 8	
-2	پیدائش سے بلوغت تک 11	
-3	تحصیل علم 16	
-4	شخصیت 31	
-5	ویدانت، تصوف، حلول اور وحدت الوجود 83	
-6	نظریات ابن منصور 107	
-7	نعرہ ائمۂ الحق 116	
-8	گرفتاری، مقدمہ اور سزا 184	
-9	زمزمه موت 210	

ویباچہ

تاریخ تصوف میں حسین بن منصور حلاج کے بارے میں متفاہرائے موجود ہیں۔ ابو عبد الرحمن السلمی اور ابن تقطیع کے مطابق اکثر مشائخ کا خیال ہے کہ ان کا تصوف میں کوئی مقام نہیں لیکن اکثر اہل علم انہیں عالم ربانی قرار دیتے ہیں۔

عرب بن سعد قرطبی، ابن ندیم، ابو بکر الصوی، ابو علی ابن مسکویہ اور عمرو بن عثمان نے اپنی اپنی تصنیفات میں حسین بن منصور حلاج کو ایک جانل، شعبدہ باز، گمراہ اور خبیث آدمی لکھا ہے جبکہ جوزی لکھتے ہیں کہ وہ مردوں کو زندہ کر دیتے تھے اور جنات ان کے قبضہ میں تھے۔ ابو نصر سراج نے ہربار ان کے نام کے ساتھ ہاشمیہ اور ابو عبد اللہ خفیف نے انہیں عالم ربانی قرار دیا ہے۔ ابو بکر شبلی کے مطابق وہ اور حلاج ایک ہی چیز ہیں ان کے جنون نے انہیں مخلصی دلادی اور حلاج کی عقل نے انہیں ہلاک کر ڈالا۔ ابن عطا کہتے ہیں کہ وہ حلاج کی طرح خدائے یکتا کے ساتھ صوفیانہ وصال رکھتے ہیں اور یہ امر ہر طرح کی بزرگی اور عظمت کا مظہر ہے۔ ابن حاقد کے مطابق حلاج نداف اور زہد و تصوف کے مدعا تھے۔ ابو العباس بن عطا کہتے ہیں کہ وہ طریق تصوف میں حن عبارت سے معور تھے۔ محمد بن علی کنانی کہتے ہیں کہ حلاج کو کثرت ریاضت اور شدت محبہدات کی وجہ سے اتنی فرست بھی نہ تھی کہ وہ اپنے بیاس پر وحیان دیں۔ ابو بکر ابن الی اسحاق کے مطابق وہ قائم اللیل تھے اور انہوں نے کبھی کسی الی چیز کی طلب نہیں کی جوان کے پاس نہ ہوتی تھی۔ امام ابن کثیر لکھتے ہیں کہ حلاج ایک سال تک مسجد المرام میں مشغول عبادت رہے وہ گرمیوں میں جل ابو قیس کے پتے ہوئے پھر وہ پیٹھے رہتے، شبائے روز ایک قرص کا کچھ حصہ کھاتے اور صرف دو گھونٹ پانی پیتے تھے۔ شیخ فرید الدین عطار لکھتے ہیں کہ حلاج سوز و اشتیاق میں ڈوبے ہوئے اور آتش فراق کی شدت میں بے قرار تھے۔ وہ شوریہ روزگار، صادق، پاکباز عاشق، عظیم جدوجہد کے مالک، حیران کن ریاضت و کرامت کے حامل، عالی

ہمت، رفع قدر اور نیباخن تھے۔ داتا بجوری لکھتے ہیں کہ حلاج طریقت کے مستوں اور مشتاقوں میں تھے اور انہوں نے ابتدائے نمود میں حلاج سے براہین کے ضمن میں قوت حاصل کی تھی۔ امام غزالی لکھتے ہیں کہ الوفی حسن نے حلاج کو نعرواء الحنفی کے لیے اکسیا تھا۔ مولانا رومی کے مطابق حلاج عارف کامل اور ان کا نعرواء الحنفی جائز تھا۔ علامہ اقبال لکھتے ہیں کہ حسین بن منصور حلاج کا نعرواء الحنفی تھا۔ علیمی صداقت ہے اور سلیمان ندوی کی نظر میں حلاج قتیل سیاست تھے۔

یہ ایک تاریخی صداقت ہے کہ پہلی اور دوسری صدی ہجری میں تصوف صرف میلانات اور رجحانات تک محدود رہا اور سیاست روحلانی فلسفے کی بجائے دنیاوی راستے پر گامزد رہی۔ تیسری صدی میں صوفیوں نے اسلام اور دوسرے مذاہب سے استفادہ کرتے ہوئے ایہیات کا اپنا نظام قائم کرنے کی کوشش کی اور حکومت سے بے تعلقی کی بنا پر زیر عتاب ٹھہرے۔ اس دور میں تصوف میں معروف کرخی، ذوالنون مصری اور حسین بن منصور کے زیر اثر فنا، توحید، حال، مقام، اتحاد اور رحمت وغیرہ کی اصلاحات مروج ہوئیں اور عشق اور علم باطن پر زور دیا گیا۔ اسی دور میں سری سقیلی اور معروف کرخی کے فلسفہ توحید کا پرچار ہوا، بایزید سلطانی نے ”میں حق ہوں“ اور ”میں ہی وحدۃ الوجود ہوں“ کا نعرواء لگایا اور حلاج کے نعرواء الحنفی نے شہرت حاصل کی۔ اس میں کوئی شک نہیں کہ سری سقیلی اور معروف کرخی کے فلسفہ توحید نے بعد میں وحدۃ الوجود کی شکل اختیار کی اور یہ نظریہ جس کی رو سے تمام موجودات ذات واحد کے ظہور کی عملی شکل ہیں کی ابتداء تیسری صدی ہجری کے آخر میں حسین بن منصور حلاج کے زمانے سے ہوئی ہے ساتوں ہجری میں محی الدین ابن عربی نے کمال تک پہنچایا۔

حسین بن منصور کے بارے میں کہا جاتا ہے کہ وہ اتحاد و حلول جس کی رو سے ”ساری مخلوق ایک ہی وجود کا حصہ ہے اور ہر چیز اپنی اصل کی طرف لوٹ جائے گی“ کے قائل تھے۔ ابن خلدون لکھتا ہے کہ یہ نظریہ زرتشت اور بدھ مت کی تعلیمات سے ماخوذ ہے اور شیعوں نے حلول اور الوہیت آئندہ کے نظریات زر شیعوں سے متاثر ہو کر اپنائے

تھے۔ شیعہ مورخین کے مطابق ابتدائی شیعوں میں جنہیں غالی شیعہ کہا جاتا ہے یہ نظریات بدرجہ اتم موجود تھے اور تاریخ گواہ ہے کہ حسین بن منصور حلاج کو چھانسی تک پہنچانے میں حکومتی دربار میں موجود غالی شیعوں نے نمایاں کردار ادا کیا تھا۔

درactual جب تصوف کا فلسفیانہ نظام مرتب ہونے لگا تو حکومت وقت جو بنو امیہ کے آخری اور بنو عباس کے ابتدائی عمد تک روحانی فلسفے سے زیادہ دنیاداری کی واضح ترین علامت بن چکی تھی نے صوفیوں میں حکومت سے بے تعلقی کے بنیادی عنصر کو سخت تاپسندیدگی کی نگاہ سے دیکھا اور شریعت اور طریقت کے درمیان خلیج پیدا کی۔ اس دور میں متمول اور غریب عرب اور غیر عرب کے امتیازات پیدا ہوئے اور طبقہ وارانہ فسادات نے جنم لیا۔ اس کشمکش میں صوفیوں کو جو زیادہ تر متوسط اور غریب طبقہ سے تعلق رکھتے تھے کو بھوسی الشل، قرامد کا امیجٹ یا حکومت کا باغی قرار دیا اور اسلامی ممالک میں شریعت کے ظاہرہ ضوابط کے نکراوے کی پاداش میں انہیں عبرتیک سزا میں دی گئیں۔ ان کی زبانوں پر تالے لگائے گئے۔ سریازار کوڑے مارے گئے۔ انہیں ننگی پیٹھ کے بل بازاروں میں گھسینا گیا۔ ان کی خانقاہیں دیران کردی گئیں اور انہیں قید و بند کی سزا میں سنائی گئیں۔ حسین بن منصور کے نظریات میں چونکہ شریعت اور اس کے شعار کی طرف بھجنے سے زیادہ طریقت کو شریعت سے بلند تر قرار دینا نمایاں تھا اس لیے شریعت کی مدد سے حکومت نے انہیں سختہ دار پر لے کا دیا۔

آئیے اس پر اسرار ہستی کی سربستہ راز حیات کے شب و روز پر جبی ہوئی رولیات کی دیزرتہ کو تاریخی شواہد کی مدد سے صاف کرتے ہوئے تصوف کی دنیا کو نعرو انانع الحق سے لرزادیئے والی اس شخصیت کے بارے میں قطعی رائے قائم کریں۔

بِسْمِ اللَّهِ الرَّحْمَنِ الرَّحِيمِ

پیدائش سے بلوغت تک

ہم ان دو روحوں کی مانند چیز جنوں نے ایک بدن میں ساکر اکیتا کر لی ہو۔

جب وہ مجھے پہنچتا ہے میں اسے دیکھتا ہوں۔
میں اسے دیکھوں تو وہ مجھے تکتا ہے۔

میرے انگ انگ میں پھیلی نسوں میں بستے لو کے ساتھ وہ جاری و ساری
ہے۔

ان آنسوؤں کی مانند جو میری آنکھوں سے بہ رہے ہیں۔
ضمیر قلب میں یوں سما گیا ہے
روح بدن میں جذب ہو چیزے۔

اے اللہ تیری روح اور میری روح یوں اکٹھی ہو گئی ہیں جیسے آب زلال
میں شراب۔

جب کسی شے کا لمس تجھے محسوس ہوتا ہے تو اس لمس کا احساس مجھے بھی
ہوتا ہے۔ یونکہ تو اور میں ایک ہی تو ہیں۔ ہر حال میں ایک رہنے
والے۔

یہ جرات مندانہ اظہار خیال کرنے والی بے باک ذات المغیث الحسین بن منصور
حلق تھی جسے دنیا ان کے اپنے نام حسین سے زیادہ ان کے باپ منصور کے نام سے جانتی
ہے۔ اس بے باک انسان کو بقلے دوام اور شرت عام اس کے لگائے گئے نعروں والوں کی
وجہ سے نصیب ہوئی۔ ابن منصور ایرانی انسل صوفی، عربی زبان کے شاعر اور صاحب سکر

تھے۔ وہ دنیاوی طور پر فلاش اور ایک گوشہ نشین صومعہ میں رہنے والے بے ضرر انسان تھے جن کے عقائد شدید اور مطالبات شدید تھے۔ ان کے نزدیک عشق حقیقی یوم محشر اور عشق کا نام حرم، مردہ ہے۔ وہ تمام عمر جب تھے زندگی کے صحرائیں پیاسے اور جاں بلب انسان کی طرح بھاگتے رہے اور اپنی مضطرب روح کو عشق خداوندی میں جلاتے رہے۔ ان کے بیٹے احمد بن حسین بن منصور حلاج سے روایت ہے کہ وہ لوگوں کو ان کے دلوں کی باتیں بتلاتے اور اسرار حال بیان کرتے رہتے تھے اس لیے اہواز کے لوگ انہیں حلاج الاسرار کہتے تھے۔ وہ دعوت حق کے لیے فارس، ہندوستان، چین، ترکستان، خراسان اور ماوراء النهر بھی گئے۔ ان ممالک کے لوگ انہیں مختلف ناموں سے خط لکھا کرتے تھے۔ وہ فارس میں ابو عبد اللہ زاہد، ہندوستان میں مغیث، ماجھین اور ترکستان میں مقیت، خراسان میں ممیز اور بغداد میں مصلوم اور محیر کے ناموں سے مشہور تھے۔ ایک روایت کے مطابق وہ صحابی رسول علی ابو ترابؑ کی اولاد میں سے تھے جبکہ دوسری روایت کے مطابق ان کا دادا آتش پرست تھا۔

ابن منصور کے دادا کا نام مجی تھا جو ایک آزاد خیال آتش پرست تھا۔ بیضا میں سرائے چلانے کے علاوہ چند لیساپور کے مدرسے میں قلف لاهوت کی درس و تدریس کے کام میں وچپی رکھتا تھا۔ اسے معزلہ فرقہ کے عقائد سے ہمدردی تھی اور وہ علم الكلام کا طالب علم تھا۔ حسین کا باپ منصور بھی چند لیساپور کے مدرسے کا طالب علم تھا اور اپنے آبائی مذہب سے تائب ہو کر اسلام قبول کرچکا تھا۔ وہ علم الكلام کے عام ہونے کے باعث بیدار ہونے والے فتنوں سے الگ تھلک اپنی دنیا میں مست ریشم کے کیڑے پالنے اور ریشمی کپڑا بننے کا کام کرتا تھا لوگ اس کام میں منصور کے نام کو ایک سند سمجھتے تھے۔ باپ کی وفات کے بعد اس نے سرائے کا کام بھی سنبھال رکھا تھا۔ وہ ایک سید ہاسادا مسلمان تھا۔ اس نے عمر کا ایک بڑا حصہ تحصیل علم دینی میں گزارا تھا۔ وہ باطن میں اترنے اور اسلاف سے سند پانے کو کسی قول کی صحت سمجھتا تھا اور اس سلسلہ میں اسلاف کی اتباع کرتا تھا۔ اسے سیر اسماء کا شوق اور اسی باعث اساطیر الاولین پر مکمل یقین رکھتا تھا۔ اس نے

معزلہ کے مختلف فرقوں اور عقائد کا مطالعہ بھی کر رکھا تھا۔

حسین بن منصور کی جائے پیدائش کے بارے میں اختلاف پایا جاتا ہے۔ مؤلف الفہرست ابن ندیم لکھتے ہیں کہ ان کے متولد و منشا کے بارے میں قطیعت کے ساتھ کوئی بات نہیں کہی جاسکتی۔ ان کے خیال میں وہ نیشاپور، مرو، طلاقان، رے یا کوہستان میں سے کسی ایک جگہ کے رہنے والے تھے جبکہ ابن حوقل، ابو بکر احمد بن علی الحنفی، مسعودی، ابن جوزی، ابن کثیر اور احمد بن حسین بن منصور کے مطابق وہ بیضا کے رہنے والے تھے جو طور میں واقع ہے اور انہوں نے، ”ترجو اماکب کی وسیع سر زمین کے سرے پر واقع ہے“ کے مقام پر پروردش پائی۔ مشہور فرانسیسی محقق مائینیون (1865-1962ء) جنکا منصور حلاج کی زندگی اور افکار پر تحقیقی کام سُنگ میں کی حیثیت رکھتا ہے وہ اپنے 24-مئی 1922ء کو ڈاکٹریٹ کے لیے پیش کردہ مقالہ Passion میں حسین بن منصور کے حالات زندگی بیان کرتے ہوئے لکھتے ہیں کہ ”حلاج کا پوزاتام المغیث الحسین بن منصور بن عمی تھا وہ 857ء میں شر العطف (فارس) میں الیضا کے شمال مشرق میں واقع بمقام طور پیدا ہوئے۔ ایک روایت کے مطابق ان کا دادا آتش پرست تھا یہ بھی کہا جاتا ہے کہ وہ ایک اصحاب ابودتاب کی والد میں سے تھے۔ ان کے والد پیشے کے اعتبار سے دھنیا تھے اور اسی بنا پر ان کی نسبت حلاج ہوئی کیونکہ عربی زبان میں اس لفظ کے یہی معنی ہیں۔ کچھ لوگوں کا خیال ہے کہ عربی زبان میں جمع کے معنی باطل کا جگہ اور بات کائیں میں لکھنا بھی ہے۔ لہذا انہیں اسی نسبت سے اعلیٰ حق، یعنی اس نے حق پالیا کہا جاتا ہے۔ مائینیون لکھتا ہے۔ ان کے والد اپنے آبائی شرکو خیر باد کہہ کر اس علاقے کی جانب ہجرت کر گئے جو تتر سے (دریائے فرات پر) واسط تک پہنچا ہوا ہے۔ بظاہر اس نقل مکانی کی وجہ معلوم نہیں لیکن یہ امر قرین قیاس ہے کہ اس کا سبب تلاش روزگار ہو گا کیونکہ ان کے والد نے جس علاقہ میں سکونت اختیار کی وہاں ان دونوں پارچے بانی کی صنعت بڑے عروج پر تھی لیکن شیخ فرید الدین عطار ریشی (م 1240ء) جو تصوف کے اسرار و رموز سے محور تھے اپنی تصنیف تذكرة اولالیا میں حلاج کی وجہ تیسیہ کچھ اور بتائی ہے وہ لکھتے ہیں کہ ”ایک مرتبہ حسین بن منصور نے کیاں کے ایک ڈھیر کی

طرف اشارہ کیا جس سے فوراً ہی بولہ کپاس سے الگ ہو گیا لہذا اس کرامت کے باعث انہیں حلاج کما جانے لگا۔ ”ان کے مطابق ابن منصور کے والد دھنیا نہیں تھے بلکہ یہ پیشہ ان کے دوست کا تھا۔ ابو عبد الرحمن محمد بن الحسن السلی (م 1027ء) جو معتقدین صوفیہ میں ایک معترف نام جانا جاتا ہے اور جن کی تصوف پر گزیر حکایات نظر آتی ہے طبقات الصوفیہ میں لفظ حلاج کے بارے میں روایت بیان کرتے ہیں کہ ”ابن منصور واسط میں ایک دھنیا کے پاس گئے اور اس کو اپنے ایک کام کے لیے کہیں بھیجنا پڑا۔ دکاندار نے جب مصروفیت کا بہانہ بنایا تو آپ نے اسے کہا کہ تم میرے کام کے لیے جاؤ میں تمہارا کام کرتا ہوں۔ دکاندار جب واپس لوٹا تو اسکی تمام روئی و دھنی ہوئی تھی۔“

اس واقعہ کو اس طرح بھی بیان کیا جاتا ہے۔ کہ ”واسط کے شربی ایک روئی کی دوکان تھی جس کا مالک دکان کے دروازے کے باہر بے قراری سے چکر لگا رہا تھا اس کی اس اضطراری کیفیت سے محسوس ہوتا تھا کہ جیسے وہ کہیں جانا چاہ رہا ہے لیکن خود کو آمادہ نہیں کر سکتا۔ اچانک اس کی نظر شرک واحد، اپنی ذات میں گم سم رہنے والے حسین بن منصور پر پڑی۔ اس نے حسین کو بلا کر کہا کہ مجھے ایک بہت ضروری کام کی غرض سے باہر جانا ہے لیکن دکان کو اکیلا چھوڑ کر جاتے وقت خوف محسوس ہو رہا ہے۔ حسین نے بے نیازی سے جواب دیا کہ تم اطمینان سے اپنے کام پر جاؤ میں اس وقت تک تمہاری دکان کی رکھوالی کرتا رہوں گا جب تک تم واپس نہیں آ جاتے۔ دکاندار زیر لب بزبردا یا اور کہنے لگا کہ وہ گاہک یقیناً پریشان ہوں گے جن کا کام بروقت نہیں ہو گا لیکن اگر میں اس کام کے لیے نہیں جاتا تو تب بھی غیر معمولی نقصان کا اختلال ہے۔ بمرحال وہ حسین بن منصور کو دکان پر بٹھا کر چلا گیا۔ دکاندار جلد ہی اپنا کام مکمل کر کے واپس آ گیا۔ وہ جب دکان میں داخل ہوا تو حیرت سے اس کی آنکھیں پھٹی رہ گئیں۔ سامنے حسین بن منصور روئی کے ساتھ انہوں نا سلوک کر رہے تھے۔ وہ اپنی پر اسرار آواز میں روئی سے بولہ کو الگ ہونے کا حکم دے رہا تھا اور یہ مسحور انگیز دلکش منظر دکاندار کی نگاہوں کے سامنے تھا کہ روئی اور بتوںے الگ الگ جگہ پر ڈھیر ہوتے جا رہے تھے۔ دکاندار یہ منظر دیکھ کر تاب نہ لاسکا اور حسین بن منصور سے پوچھا

کہ یہ سب کیا ہے اور یہ سب کیسے ہو رہا ہے۔ حسین نے پچھے مڑکر جب دکاندار کو جیران دیکھا تو کہا کہ آپ جاتے خود ہی تو کہہ رہے تھے کہ اگر مجھے روئی دھننے کا موقعہ نہ ملا تو گاہک آکر بھنگ کریں گے سو میں نے سوچا کہ آپ کو اس پیشانی سے نجات دلادوں اور پھر یہ کون سامشکل اور مشقت طلب کام تھا جو نہیں ہو سکتا تھا۔ دکاندار نے کہا کہ یہ تو جادو ہے اور کیا تم جادو جانتے ہو۔ حسین نے جواب دیا نہیں، اسے جادو نہیں کہتے میں تو اسی کوشش میں سرگردان ہوں کہ جس طرح روئی کے اس ڈھیر سے روئی اور بولہ علیحدگی اختیار کرتے جا رہے ہیں اسی طرح میں بھی اپنی ذات سے روئی کو یکشت علیحدہ کر دوں کاش مجھ سے یہ ہو سکتا، میں یہ کر سکتا۔ دکاندار نے کہا حسین تم واقعی حلاج ہو اور آئندہ میں تمیں اسی نام سے پکارا کروں گا۔

ابن منصور کے متعلق مشور تھا کہ وہ واسطہ میں ہم عمر لڑکوں سے علیحدہ، خاموش اور چپ چاپ رہتا تھا۔ وہ نہ ہستا تھا، نہ بولتا تھا، نہ سوتا تھا اور نہ ہی بیٹھتا تھا۔ وہ دنیا و مافیا سے بے خبر اپنی ذات میں گم رہتا تھا اور اس کے چہرے پر بیقراری رہتی تھی۔ لوگ اس کے اس حال پر ہنسنے اور اسے دیوانہ کہتے لیکن وہ لوگوں کی ان باتوں سے بے نیاز اور لا تعلق رہتا۔ اسے نہ تو لوگوں کی ان باتوں پر غصہ آتا اور نہ ہی وہ ان باتوں کا کوئی جواب دیتا تھا لیکن جب اس کی متذکرہ کرامت کی شریت شریں پھیلی تو وہ لوگ جو پہلے اس گم سرم ذات کو دیوانہ کہتے تھے اس کی طرف راغب ہونے لگے جس سے وہ اور بھی بے چین ہو گیا۔ جب اس بات کا علم ان کے والد کو ہوا تو انہوں نے اسے تتر میں مدرسہ دار الحفاظ میں داخل کرا دیا جہاں انہوں نے قرآن شریف حفظ کیا لیکن حسین کی روح بے چین تھی۔ زاہد و پارسا انہیں پسند نہ تھے ہم بیقوں سے ان کا جھگڑا ہو جاتا تھا، استادوں کی وہ غلطیاں پکڑنے لگتے تھے اور درس کے لیے جو فضا ضروری ہوتی تھی اسے وہ ہم بڑھ کر دیتے تھے۔ ایک دفعہ ایک استاد نے سرزنش کرتے ہوئے جلتی ہوئی لکڑی ان کی پیشانی میں داغ دی۔ حسین بن منصور سے جب بھی اس داغ کے متعلق کسی نے دریافت کیا تو وہ کہتے تھے کہ میری پیشانی پر یہ داغ "داغ دلربائی" ہے اور یہی داغ بعد میں ان کی گرفتاری کے وقت ان کی پہچان کی علامت بنا۔

تحصیل علم

ڈاکٹر ماسینیون کی تحقیق کے مطابق حسین بن منصور نے 873ء میں قرآن مجید حفظ کیا اور اس کے بعد دو سال تک تستر میں سمل بن عبداللہ تستری کے مدرسہ تصوف سے مسلک رہے تاکہ اندر کی شوریدگی کو کم کر سکیں۔ یہی بزرگ ان کے سب سے پہلے پیر طریقت تھے۔ اس دور میں علم حدیث، نقہ، تفسیر، ادبیات، تاریخ، تصوف اور علم کلام و فلسفہ کا دور دورہ تھا لیکن حلاج نے عربی ادب، علوم مقداولہ اور تصوف میں دسترس حاصل کی انسیں تصوف سے خاص لگاؤ تھا۔ اس مدرسہ میں ان کی بے قرار طبیعت کو چینن نہ آیا اور وہ بغیر اجازت حاصل کئے اس درسگاہ کو چھوڑ کر پیر حسن بصریؑ کے مدرسہ میں چلے گئے اس وقت ان کی عمر بیس سال تھی۔ شیخ فرید الدین عطار ریشیہ تذكرة الاولیاء میں لکھتے ہیں کہ شروع میں حسین بن منصور تستر کے مقام پر شیخ سمل بن عبداللہ کی خدمت میں پہنچے۔ دو سال تک ان کے ہاں رہے اور پھر عازم بغداد ہوئے۔ سید علی بن عثمان بھویری ریشیہ کشف المحبوب میں لکھتے ہیں کہ ابتداء میں وہ سمل بن عبداللہ کے مرید تھے مگر بے دستور ان سے الگ ہو کر عمرو بن عثمان المکی کے پاس چلے گئے۔

ابو محمد سمل بن عبداللہ تستری (م 896ء) خنی مسلک رکھتے تھے۔ وہ ذوالون مصری (م 858ء) کے مرید تھے اور عراق کے صوفیا میں بلند مقام رکھتے تھے۔ فرید الدین عطار ریشیہ لکھتے ہیں کہ وہ مقتدا صوفیا میں سے تھے آپ کا قول ہے کہ جس وقت اللہ تعالیٰ نے ”الست برکم“ فرمایا تھا تو مجھے اپنا جواب ملی اب بھی یاد ہے وہ فرماتے تھے کہ میں ازل سے لے کر آج تک عرش کے سامنے بجھہ ریز ہوں۔ وہ سلمہ سیلیہ کے موسس تھے۔ وہ اجتہاد اور مجلہدہ نفس پر خاص طور پر نور دیتے تھے۔ ان کا قول ہے کہ ”جس وجود حال پر کتاب و سنت گواہ نہ ہوں وہ باطل ہے۔“ وہ زاہد طریقت تھے، بے ریا اور بے عیب تھے جو کچھ پاچکے تھے اس کا چرچا نہیں کرتے تھے۔ کم گو تھے۔ دروس میں شرکت فرماتے تو روائ رہنے والے شاگردوں کو سر کے اشارے سے صحیح اور غلط کی نشاندہی کرتے مگر

وارفتگی، دیوانگی اور گم رہنے کی جگہ بیدار اور ہوشیار تھے۔ شب بیداری اور فاتح کشی میں رہتے۔ ہیشہ جو کی روٹی سے روزہ انتظار کرتے۔ تین یا پانچ شبانہ روزہ کثرت سے رکھتے۔ نفس کو سخت سزا میں دیتے اور کڑی ریاضتیں کرتے تھے۔ نہ دیوار سے ٹیک لگاتے، نہ پاؤں پھیلاتے اور نہ کبھی کسی غیر کے سوال کا جواب دیتے تھے۔ وہ کتنے تھے کہ نفس کی مخالفت تمام عبادتوں کا سرچشمہ ہے، نفس کونہ پہچانا اپنے آپ کونہ پہچانا ہے۔ جو شخص خود کو نہیں پہچانتا وہ خدا کو نہیں پہچان سکتا۔ نفس کافتا ہو جانا حق کے بقا کی علامت ہے اور نفس کی پیروی حق عزوجل کی مخالفت ہے۔ نفس پر جبر کرنا جہاد اکابر ہے اور مجاهدہ نفس دراصل مشاہدہ کی علت ہے۔ ابو طلحہ مالک سے روایت ہے کہ آپ حالت صوم میں دنیا کے اندر تشریف لائے اور روزے ہی کی حالت میں دنیا سے رخصت ہو گئے۔ سمل بن عبد اللہ کا قول ہے کہ فقراء کو نظر تحقیر سے مت دیکھو کیونکہ ان میں اکثر نائب اور وارث انبیاء ہوتے ہیں۔ عبودیت کا ابتدائی مرحلہ اپنے اختیارات و قوت سے خالی اور بیزار ہو جانا ہے۔ جس کے ظاہر و باطن میں یگانگت نہ ہو اس کو صدق کی ہوا تک نہیں لگ سکتی اور جس نے نفس کو شناخت کر لیا اس نے خدا کو پہچان لیا۔“

سل بن عبد اللہ کا مکتب تستر کی باغ و بمار سرزین پر پہاڑ کے دامن میں ایک خاموشی اور کم آباد بوتھے میں واقع خلد مطلب کے مشرقی جانب ایک کھلی جگہ پر پانی کے چشمہ کنارے ایک خانقاہ تھی۔ یہ خانقاہ مرابتے میں گم اور مشغول عبادت گوشہ نشینوں کے ذکر سے معمور رہتی تھی۔ دروس میں شامل طالب علموں کو کڑی ریاضت، فاقہ کشی اور شب بیداری کے مراحل سے گزرنا پڑتا تھا۔ جان کو تخلیل کرنا پہلی منزل تھی۔ حسین بن منصور کا اس خانقاہ میں اپنا گوشہ، اپنی دنیا اور اپنا جہان تھا۔ وہ ساتھیوں سے الگ چھپ کر بیٹھے رہتے۔ وہ درس میں کم عمر تھے وہ ہیشہ بے خبر، فہم سے نآشنا اور اپنی ہی ذات میں گرفتار رہتے تھے۔ وہ عالم استغراق میں ایسی ایسی باتیں کہہ دیتے تھے جو شریعت ظاہرہ کے بالکل منافی ہوتی تھیں اور سمل بن عبد اللہ کے دل پر گراں گزرتی تھیں۔ وہ ابن منصور کی ذات میں چھپی ہوئی اس چکاری پر بھی نظر رکھے ہوئے تھے جو اسے کسی وقت بھی بجسم

کر سکتی تھی لیکن انہیں حسین بیشہ اس چنگاری سے کھیلتا ہوا نظر تاھل۔ حسین نہ تو اس خانقاہ میں خوش تھے اور نہ سمل بن عبد اللہ کی صحبت سے مطمئن بلکہ ان کی صحبت سے فیض حاصل کرنے کی کوشش ہی نہیں کرتے تھے۔ انہوں نے ایک بار حسین کے باپ منصور سے شکایتی انداز میں کہا کہ حسین کی رفتار بہت تیز ہے وہ ضرورت سے زیادہ مضطرب ہے اس کے اشواتق شدید اور اس کے مقاصد جلیل ہیں۔ اسے چاہیے کہ شرع کی حدود میں رہ کر ہر یات سوچے۔ مسلمان شرع پر ہے تو مسلمان ہے ورنہ پر شور آدمی کے لیے اسلام میں کوئی جگہ نہیں ہے۔

سل بن عبد اللہ نے ایک دن حسین بن منصور کو خلوت میں بلا کر سمجھایا کہ رازدار باتوں کا بر سر عام کہنا جائز نہیں ہے اس لیے ان باتوں کے اظہار و اکشاف کی اجازت نہیں دی جاسکتی جو تم بر سر عام کہتے پھرتے ہو۔ وہ راز جو اللہ تعالیٰ اپنے رازداں بندوں پر مکشف کرتا ہے وہ راز عام لوگوں پر عیاں نہیں ہوتا چاہیے۔ یہ جو تم کر رہے ہو یہ جذباتیت اور ایک قسم کی کم ہمتی ہے۔ حسین نے جواب دیا کہ پیرو مرشد! مجھ سے جو بھی فعل سرزد ہوتا ہے اس میں میرا کوئی دخل نہیں ہوتا۔ میرا اس معاملے میں کوئی اختیار نہیں اور نہ میرے ارادوں کا اس میں کوئی دخل ہے۔ سمل بن عبد اللہ نے کہا کہ مجھے یہ تو معلوم نہیں ہے کہ تمہارا تعلق جبریہ ملک سے ہے یا قادریہ سے لیکن جو کچھ تم کہ رہے ہو یا کرتے پھر رہے ہو اس سے تو ثابت ہوتا ہے کہ تمہارا تعلق جبریہ ملک سے ہے۔ یہ الفاظ حسین بن منصور کے دل و دماغ پر بھلی کی طرح پڑے اور وہ ترپ کر بولے حضرت مجھ میں اتنی ہمت نہیں کہ جو کچھ میرے دل پر گزرتی ہے وہ میں راز میں رکھوں۔ میرا یہ فعل پر دردگار عالم کی خواہش کے عین مطابق ہے جو مجھے ان رازوں کے اکشافات میں شریک کرتی ہے۔ وہ خود نہیں چاہتا کہ اس کا راز راز رہے۔ اگر وہ چاہتا کہ اس کے راز دنیا میں عام نہ ہوں تو وہ مجھے جماں ان رازوں سے واقف کرتا ہے وہاں وہ مجھے اس کا بھی حوصلہ دیتا کہ میں ان رازوں کو سینے میں دبائے رکھنے کا پابند رہتا۔ وہ تو عالم الغیب ہے اسے ہر چیز کا علم ہے کہ کیا ہوتا ہے اور کس کے ہاتھوں ہوتا ہے۔ سمل بن عبد اللہ نے کہا کہ اے حسین بن منصور

مجھ میں اتنی سکت نہیں جو تمہاری اس گتاخانہ گفتگو کو سہ سکوں۔ خدا تم پر رحم کرے ہر شے کا وقت معین ہے۔ اzel سے جو مقدورات قائم ہو چکے ہیں ان پر خوش رہو۔

اس گفتگو نے حسین بن منصور کو دل برداشتہ کر دیا۔ وہ یہاں نہ تو خود کو پہچانے میں کامیاب ہو سکے اور نہ ہی خود کو بے چینی و بے قراری کے گرداب سے نکال سکے لئے انسوں نے اس خاقاہ کو چھوڑنے کا ارادہ کر لیا۔ اور ابو سل بن عبد اللہ کی خاقاہ سے رخصت ہو کر ایک ناطوری غیسائیوں کے قافلہ کے ساتھ بصرہ کی جانب روانہ ہو گئے۔

بصرہ ان دونوں اپنے زاویوں، دلدوں، خاقاہوں اور شفیق استادوں کے باعث اتصالے عالم میں ایک خاص مقام رکھتا تھا۔ اقامت گاہوں میں طالب علم، مسجدوں کے جمروں میں درویش اور مسافر اور قافلوں کے لیے سرائیں اور بازاروں کی چھل پہل کے باعث بصرہ کی حیثیت ایک علمی چھاؤنی کی سی تھی۔ علمی فضا بڑی وقیع تھی اور اصحاب علم و فضل کے طائفے یہاں موجود رہتے تھے۔ بصرہ دراصل بانسوں کے گھنے جنگل، پر شکوہ مدارس، پر جلال مساجد اور سرسبز کنحوں کا شہر تھا۔ وہ حسن بصری رض کے مدرسہ میں داخل ہوئے۔ بصرہ میں قیام کے دوران حلاج کا ربط ضبط بن مجاشع کے ساتھ ہوا یہ لوگ سیاہ اعتبار سے زیدیہ زنج شورش سے تعلق رکھتے تھے اور حکومت وقت کی نظروں میں معذوب تھے۔ حلاج پر بھی اسی اعتبار سے بدگمانی کااظہار ہوا اور ان ہی اسباب سے انہیں بصرہ چھوڑنا پڑا۔ ابن ندیم لکھتے ہیں کہ ان دونوں ابن منصور اہل بیت کے حق میں راہ ہموار کرتے رہے۔

حسین بن منصور بصرہ چھوڑ کر بغداد میں عمرو بن عثمان المکی کے سلسلہ طریقت سے وابستہ ہوئے اور خرقہ تصوف حاصل کیا۔ عمرو بن عثمان برگزیدہ شخصیت اور اپنے عمد کے بزرگان دین کو شرف مریدی بخش کر ایک عالم میں شرست اختیار کر چکے تھے۔ شیخ فرید الدین عطار رض لکھتے ہیں کہ آپ شریعت و طریقت میں یکساں طور سے گامزن تھے اور آپ کا شمار اہل درع اور اہل تقویٰ بزرگوں میں سے ہوتا تھا۔ عرصہ دراز مکہ مظہمہ میں اعتکاف کی حالت میں رہ کر پیر حرم کا خطاب حاصل کیا۔ آپ حضرت جنید بغدادی رض کے پیرو مرشد اور حضرت ابوسعید خزار رض کے فیض سے مستفید ہوتے رہے۔ ان کا قول ہے۔

کہ روح کو شق کر دینے سے قبل قرب الہی حاصل نہیں ہو سکتا لیکن اس راستے میں دو ہزار آگ کے پھاڑ اور ایک ہزار ہلاکت خیز بحریکار ہیں۔ آپ فرماتے تھے کہ عظمت و وحدانیت میں دخل اندازی معصیت و کفر ہے اور جب بندے کی نظر علم عظمت و وحدانیت اور جلالِ ربوبیت پر پڑتی ہے تو اس کے سینہ میں ایسی فراخی رونما ہوتی ہے کہ اس کو ہر شے نیست محسوس ہونے لگتی ہے۔

عمرو بن عثمان المکی نے حسین بن منصور سے پوچھا کہ سلیمان بن عبد اللہ کی خانقاہ میں کیا کمی تھی کہ تم ہمارے پاس چلے آئے ہو۔ حسین نے جواب دیا کہ ”وہ بہت مصلحت اندیش ہیں۔“ عمرو بن عثمان المکی نے انہیں فضیحت کرتے ہوئے کہا کہ ”تم عدم وجود کے کھلیل میں جانبدار رہو۔ اپنی توجہ صرف کو گے تو یہ گھٹیاں خود بخود سمجھ جائیں گی۔“ تم اپنے اشواق کی شدت کو کبھی محسوس اور کبھی معدوم سمجھتے ہو۔ جس کی اصلاح کے لیے تہذیب نفس ضروری ہے تم ان مجالس میں وقتاً ”وقتاً“ آکر بیٹھ سکتے ہو مگر جب تک راہ شوق اور سیر الہی اللہ کے لیے اپنے آپ کو تیار نہ کرو گے یہاں آتا تمہیں کوئی نفع نہیں دے گا۔ تمہاری بے قراری اور جو آگ تمہارے اندر بھڑک رہی ہے ایک دن تمہیں بھسم کرڈا لے گی تم خود ہی اپنی جلانی ہوئی آگ میں جل مرو گے۔“

عمرو بن عثمان نے حسین بن منصور کو سمجھاتے ہوئے کہا کہ اگر حاکم وقت تمہیں کوئی قیمتی راز بتاتے ہوئے بدایت کرے کہ اسے افشا نہیں کرنا ورنہ کڑی سے کڑی سزا جو موت بھی ہو سکتی ہے دی جائے گی تو پھر بھی تم اس راز کو اپنے سینے میں رکھو گے؟ حسین بن منصور نے جواب دیا کہ اگر وہ راز جو حاکم وقت مجھ پر عیال کرتا ہے واقعی اس قدر پوشیدہ ہے تو پہلی غلطی حاکم وقت کی ہے جس نے مجھے راز داں بنایا۔ جس راز کو وہ خود اپنے سینہ میں رکھ سکا وہ مجھ سے کیسے توقع رکھ سکتا ہے کہ وہ راز میں اپنے سینے میں چھپائے رکھوں۔ جمال تک سزا کا سوال ہے تو میرا سر ہر وقت زیر شمشیر رہتا ہے۔ اس صورت میں میرا جرم وہی ہو گا جس کا ارتکاب خود حاکم وقت سے ہوچکا ہے۔ عمرو بن عثمان نے کہا کہ اگرچہ تیری باتوں میں لبو کا رنگ جھلکتا ہے پھر بھی اس امید پر کہ شاید تم اپنی

نادانی سے باز آجائو اور تمہاری جان بچ جائے میں تمہیں اپنی صحبت میں رہنے کی اجازت دیتا ہوں۔

مشہور تھا کہ عمرو بن عثمان کے پاس تصوف کی الیٰ نادر کتابیں موجود ہیں جن میں تصوف کے راز ہائے سرستہ پہاں ہیں۔ حسین بن منصور نے یہ گراں قدر مسودہ جات مطالعہ کے لیے مرشد سے مانگے لیکن انہوں نے کہا کہ تم ابھی مبتدی ہو اور مبتدی منزل سے دور ہوتا ہے۔ تم ابھی ضبط پیدا کرو۔ حسین بن منصور یہ سن کر آبدیدہ ہو گئے اور سجدہ میں پڑ کر گریہ و زاری کرنے لگے۔

”اے رب العالمین۔۔۔ آخر تیرے بندے مجھ سے بدگمان کیوں ہیں کیا میں تمہاری نافرمانی کی جرات کر سکتا ہوں۔ اے پروردگار تو اچھی طرح جانتا ہے کہ مجھ میں اتنی ہمت نہیں۔ میں جو کچھ کرتا ہوں اس میں میرے ارادوں کو کوئی دخل نہیں ہوتا، تو تو دلوں کا حال جانتا ہے، میں وہی تو کرتا ہوں جو تو چاہتا ہے۔ تو ہی تو مجھے اس بات پر مجبور کرنے والا ہے کہ میں تمہارے راز جو میرے ذل میں ہیں افشا کر دوں۔“

اے میرے خالق اگر تو بھی ان بندوں کی طرح سوچتا ہے تو پھر مجھے بتا کہ تو نے مجھ جیسے کمزور و ناقوال انسان کو کیوں اس بار سے لادا ہے۔ تو تو عالم الغیب ہے تو تو بندے کی ہر کیفیت سے آگاہ ہے کیا تو میری استطاعت سے لاعلم تھا۔ کیا تو نہیں جانتا کہ میں اس بوجھ کو سہ بھی سکوں گایا نہیں اور پھر اگر تو نہیں جانتا تو مجھ جیسا کمزور انسان تیرے حکم سے سرتباں کرتے ہوئے اتنا بڑا قدم کیوں کر اٹھائے ہوئے ہے۔“

عمرو بن عثمان یہ سب سن کر غصے میں آگے اور حسین بن منصور کو سرزنش کرتے ہوئے کہا کہ تو گمراہ ہو چکا ہے۔ جو کچھ تم زبان سے کہہ رہے ہو اس کے نتائج بڑے

خطرناک ہوں گے تم ایک عالم کو گمراہ کر ڈالو گے لیکن مجھے یقین ہے کہ اس سے پہلے کہ تم خدا کی زمین پر شر پھیلاو ہو خود ہی تمہیں کوئی عبرت ناک سزادے چکا ہو گا۔

شیخ فرید الدین عطار دہلویؒ لکھتے ہیں کہ گنج نامہ کا ترجمہ عمرو بن عثمان کے جائے نماز کے نیچے رکھا ہوا تھا۔ جو غائب ہو گیا۔ آپ نے دوران وضو فرمایا کہ ”لے گیا لیکن جو بھی لے گیا اس کے وست و پا قطع کر کے پھانسی پر لٹکا دیا جائے اور اس کو نذر آتش کر کے راکھ تک اڑادی جائے۔ اس گنج نامہ سے اس کو اس لیے کوئی فائدہ نہ پہنچ سکے گا کہ وہ اس کے بھید تک رسائی حاصل نہیں کر سکتا۔“

اس گنج نامہ میں تحریر تھا کہ ”جب ہم نے مٹی سے آدم کو تخلیق کیا اور پھر فرشتوں کو حکم دیا کہ تم اس کو سجدہ کرو تو بھی نے ہمارے حکم کے آگے سر جھکایا اور آدم کو سجدہ کیا لیکن الیں مردو وہ ذات خبیث تھی جس نے انکار کیا کیونکہ وہ واقف اسرار تھا جبکہ فرشتے آدم کی تخلیق کے بھید سے نا آشنا تھے۔ پھر ہم نے کہا دیکھو زمین کی تھہ میں ایک ایسا خزانہ ہم نے دفن کر رکھا ہے کہ جو بھی اس کو تلاش کرنا چاہے یا اس کے حصول کی جسارت کرے گا وہ یقیناً تباہ و برباد ہو جائے گا لیکن الیں نے کہا کہ علم و آگئی کا جو خزانہ مجھے حاصل ہے اس کے بعد کسی خزانے کی خواہش نہیں لیکن میں پھر بھی ہر حال میں اس خزانے کی جستجو کروں گا۔ سو الیں کو اس کی اجازت اور مہلت دے دی گئی۔“

یہی گنج نامہ کتاب محبت میں اس طرح درج ہے۔

”خدا نے قلب کو روح سے سات ہزار سال قبل تخلیق کر کے انس کے بلغ میں رکھا اور سر کو روح سے ایک ہزار سال قبل تخلیق کر کے مقام و صل میں رکھ کر ہر یوم تین سو ساٹھ نظریں ان پر ڈالیں اور کلمات محبت سے ارواح کو واقف کرو یا پھر تین سو ساٹھ لٹائے اس قلب پر وارد کئے اور تین سو ساٹھ مرتبہ کشف جمال کی تخلیقات سر پر ڈالیں اور جب ان سب نے مل کر دوسرا مخلوق کو دیکھا تو اپنے سے زیادہ کسی کو برتر نہیں پایا پھر امتحان کے طور پر خدا

تعالیٰ نے سر کو روح میں اور روح کو قلب میں اور قلب کو اجسام میں قید کر کے انبیاء کرام کو ہدایت کے لیے بھیجا اور جب ان سب نے اپنے اپنے مقام کی تلاش کی تو اللہ تعالیٰ نے نماز کا حکم دیا۔ چنانچہ جسم نے نماز کی، قلب نے محبت کی، روح نے قربت کی اور سرنے و صال کی مطابقت کی۔“

حسین بن منصور نے اس مسودہ کو پڑھ کر کہا کہ اس میں وہی کچھ لکھا ہے جو میں کہتا ہوں لیکن لوگ مجھے کافر کتے ہیں۔ میں منافق نہیں ہوں میں ہر حال میں حق بات صاف گوئی اور جرات کے ساتھ سب کے سامنے کھوں گا۔

ابو یعقوب اقطبع بصری کی طبیعت عرصہ دراز سے خراب تھی وہ ان دنوں قریب المرگ تھے اور اپنی جوان بیٹی ام الحسنی کی شادی کے لیے فکر مند تھے۔ حسین بن منصور نے ام الحسنی سے شادی کر لی جن کے بطن سے ایک لڑکی اور تین لڑکے پیدا ہوئے۔ لڑکوں کا نام سلیمان، منصور اور احمد تھے۔ تاریخ میں حسین بن منصور کے بارے میں زیادہ تر روایات ان کے فرزند احمد کے حوالہ سے درج ہیں۔ حلاج کی اس شادی سے عمرو بن عثمان الملکی خوش نہیں تھے کیونکہ ان کی ابو ایوب اقطبع سے دیرینہ رنجش چلی آ رہی تھی۔ علاوه ازیں ابن حلاج کے معتقدوں اور مریدوں کی ایک علیحدہ جماعت پیدا ہو چکی تھی جسے عمرو بن عثمان کے حلقة میں پسندیدگی سے نہیں دیکھا جاتا تھا۔ لذا حسین بن منصور نے عمرو بن عثمان الملکی کے دروس سے مراجعت کی اور اپنے سر ابو یعقوب اقطبع کے مشورہ سے حضرت جنید بغدادی رضی اللہ عنہ کے حلقة ارادات میں شامل ہونے کے لیے حاضر ہوئے اس وقت وہ حالت سرمستی اور بے خودی میں تھے۔

بغداد نویں اور ابتدائی دسویں صدی عیسوی میں تصوف کا مرکز تھا۔ بغداد میں تصوف حضرت حسن بصری رضی اللہ عنہ جیسے زاہد منش اور رابعہ بصری رضی اللہ عنہ جیسی سرمست عاشق حق سے شروع ہو کر پسلے حاسی پھر ساری الشعائی اور پھر ان کے پیغامبیر حضرت جنید رضی اللہ عنہ تک پہنچا۔ ابوالقاسم جنید بغدادی قواریری زجاج خراج (م 27 ربیعہ 297ھ) (910ء) تیری

صدی ہجری کے مشہور نہادنی بزرگ تھے۔ بغداد میں ولادت ہوئی اور اسی جگہ پر ابدي استراحت گاہ بنی۔ وہ مشہور صوفی سری سقطی کے بھانجے اور مرید تھے تاریخ تصوف میں ان کو اعلیٰ مقام حاصل ہے اسی لیے سید الطائف لسان القوم، طاؤس العلماء اور سلطان الحقیقین کے القابات سے ملقب کئے جاتے ہیں۔ آپ حضرت محاکی کی صحبت سے فیض یاب ہوئے۔ آپ بحر شریعت و طریقت کے شناور اور انوار الہی کا مخزن و منبع اور مکمل علوم پر دسترس رکھتے تھے۔ آپ کا قول ہے کہ ”صوفی وہ ہے جو خدا اور رسول کی اس طرح املاعات کرے کہ ایک ہاتھ میں قرآن ہو تو دوسرے میں حدیث۔“ فرماتے ہیں کہ ”میں عرصہ دراز تک معصیت کاروں کی حالت پر نوحہ خواں رہا لیکن اب مجھے نہ اپنی خبر ہے نہ ارض و سما کی۔ دس سال تک قلب نے میرا تحفظ کیا اور دس سال تک میں نے اس کی حفاظت کی لیکن اب یہ کیفیت ہے کہ نہ مجھے دل کا حال معلوم ہے نہ دل کو میرا۔ تخلوق اس بات سے بے خبر ہے کہ میں سال سے اللہ تعالیٰ میری زبان سے کلام کرتا ہے اور میرا وجود در میان سے ختم ہو چکا ہے۔ میں سال سے ظاہری تصوف بیان کرتا ہوں کیوں کہ اس کے نکات بیان کرنے کی مجھے اجازت نہیں۔ اگر محشر میں خدا تعالیٰ مجھے دیدار کا حکم دے گا تو میں عرض کروں گا کہ آنکھ غیر ہے اور میں غیر کے ذریعے دوست کا مشاہدہ نہیں کرنا چاہتا۔ فرماتے ہیں کہ ایک مرتبہ میرا قلب کہیں کھو گیا اور جب میں نے مل جانے کی دعا کی تو حکم ہوا کہ ہم نے تمہارا قلب اس لیے لیا ہے کہ تم ہماری معیت میں رہو اور تم قلب کی واپسی دوسرے کی جانب راغب ہونے کے لیے چاہتے ہو۔ فرمایا کہ ”خدا کے بھید خدا کے دوستوں کے قلب میں محفوظ رہتے ہیں اور بہت افضل ہے وہ بندہ جس کو ایک لمحہ کے لیے بھی قرب الہی حاصل ہوا ہو۔“

حضرت جنید بغدادی رض اس وقت مدرسہ نظامیہ کے استاد اعلیٰ، عالم بے بدل اور بغداد کی روح روان تھے انہیں علم و عمل کا سرچشمہ تسلیم کیا جاتا تھا۔ مدرسہ نظامیہ میلوں میں پھیلا ہوا تھا۔ اس میں فلسفہ یوتانی اور تعلیمات اسلامی دونوں شعبے تھے جن میں مایہ ناز قصیہ درس دیتے تھے اس آئینہ میں خام طبیعوں کے مس کو کندن بنایا جاتا تھا۔ خدا

اور انسان کے بارے میں بحث و استفسار کے دروازے کھلتے تھے۔ ذاتی تجربے کے ساتھ اسلامی روایات کو ایک نئی زندگی اور نیا آہنگ عطا ہوتا تھا۔ ابن منصور جب سرمنتی و بے خودی کی حالت میں ان کے پاس پہنچے تو عرض کیا کہ میری دل برداشتی کا سبب یہ ہے کہ میں اپنی ہوشیاری و مستی کی وجہ سے ہمہ وقت صفات الٰہی میں فنا نہیں رہ سکتا۔ آپ نے فرمایا کہ تم نے ہوشیاری و مستی کا مفہوم سمجھنے میں غلطی کی ہے۔ میرا کام بھٹکے ہوئے لوگوں کی راہنمائی کرنا ہے تم راہ حق کے مسافر ہو تو عقیدت مندی کے لیے دل فراخ رکھو۔ ذات الٰہی تک پہنچنے کا کام اتنا آسان نہیں ہے۔ تم جو یہ کہتے ہو کہ میں ریا کار نہیں ہوں، منافق نہیں ہوں تو یہ ایسا ہی ہے جیسے کوئی یہ کہے کہ میں افلاطون ہوں، داؤد ہوں، عیسیٰ ہوں، مهدی ہوں، پیغمبر ہوں، کعبہ ہوں یا کوہ طور ہوں۔ حسین بن منصور نے سوال کیا کہ جب ساری خدائی بنا لی گئی اور انسان کو اشرف المخلوقات بنایا گیا، ابلیس سے سجدہ کروایا گیا تو پھر یہ سب باتیں انسان سے دور کیوں۔ آپ نے فرمایا کہ تمہیں ابھی تربیت نفس کی ضرورت ہے، مجاہدہ کرو، ریاضت کرو، غور کرو اور تم ابلیس کی حقیقت کو سمجھو یہ بڑی بڑی باتیں تمہیں بھٹکا دیں گی۔ یہ نمود و نمائش ہے جس میں تم گرفتار ہو۔ اس سے تم لوگوں سے کیا منوانا چاہتے ہو؟ جن منزلوں کا تم ذکر کرتے ہو اور جن پر فائز ہونے کا تمہیں دعویٰ ہے ابھی تم ان راستوں پر چلنے والوں کی گرد راہ بھی نہیں ہو۔ بہروپئے بن کر خلق خدا کو گمراہ مت کرو۔ حضرت جنید بغدادی رض نے انبیاء نصیحت کرتے ہوئے فرمایا کہ یہ جو تم کہ رہے ہو کہ کسی مقام پر بھی ازلی اور حادث کا اتصال ممکن نہیں درست نہیں ہے۔ خدا اور اک سے ماوراء ہے۔ کوئی شے اسے احاطہ نہیں کر سکتی۔ کوئی صفت اس کے لیے، کافی نہیں۔ جب تم اس کی تعریف کرنے پر قادر نہیں ہو تو کس اتصال کی بات کرتے ہو۔ تمہیں اچھی طرح معلوم ہے کہ خدا ہر جگہ موجود ہے، ہر آن، ہر ساعت تمہارے ساتھ موجود ہے اور یہ جو تمہاری خواہش ہے کہ وہ اور تم ایک ہو جاؤ۔ کامل اور اک سے بھی آگے جہاں بندے اور خدا میں کوئی فرق اور فاصلہ نہ رہے تمہیں دار تک لے جائے گی۔ بخدا تمہیں شعبدوں نے جو تمہیں اتفاقاً "مل گئے ہیں دیوانہ کر دیا ہے۔ کائنات کے نظام کو

درہم برہم کر کے اپنا وجود قائم کرنا اور اپنی ذات کو منواہ کوئی بڑی بات نہیں۔ تمہارے اندر بے پناہ ممکنات ہیں۔ مگر تم آسان راستوں سے سفر کرنا چاہتے ہو کیا تم قراملی ہو! افسوس ہم تجھے اپنی صحبت میں نہیں رکھ سکتے۔ آج سے پہلے تم نے سل بن عبد اللہ کو چھوڑا اور عمرو بن عثمان کے پاس رہنے لگے۔ پھر انہیں چھوڑ کر میرے پاس آگئے ہو۔ تم حسن صحبت کے قاضی کا علم نہیں رکھتے، حسن صحبت کا پہلا تقاضا تو یہ ہے کہ انسان ہوش و حواس میں رہے۔ جبکہ تم ہوش و حواس سے بیگانہ ہو۔ حسین نے جواب دیا کہ جب تک انسان اپنی انسانی صفات سے بالکل ہی عاری نہ ہو جائے وہ اپنے خالق سے پوشیدہ ہی رہتا ہے اور میں نہیں و مستور رہنا نہیں چاہتا۔ جنید بغدادی نے غصے میں فرمایا کہ تم ہوش و مد ہوش کے معاملے میں غلط نظریہ رکھتے ہو۔ گوشہ نشینی تمہارے اسباق کے لیے ضروری ہے۔ لذایہ تمہارے لئے بہتر ہے کہ تم بیضا یا تسری و اپس چلے جاؤ۔ سعیل بن عبد اللہ تم پر توجہ کر سکتے ہیں۔ حسین بن منصور نے کہا کہ آپ کے خیال میں مجھ سے جو افعال سرزد ہوتے ہیں آخر ان کا ذمہ دار کون ہے۔ آپ نے فرمایا تم خود ہو۔ حسین نے نفی میں سرہلاتے ہوئے کہا کہ میں جو کچھ کرتا ہوں یا جو کچھ کروں گا سب من جانب اللہ ہے اور یہ ایک ایسا راز ہے جسے میں کسی طور پر بھی پوشیدہ نہیں رکھ سکتا، رکھنا بھی چاہوں تو مجھ سے ایسا نہیں ہو گا۔ جنید بغدادی رض نے فرمایا کہ اے ابن منصور تو جو کچھ کہتا پھر رہا ہے اس سے یقیناً تو کسی نہ کسی وحاظی چیز کو اپنے لوسوے رنگ کر کے ہی باز آئے۔ اس پر ابن منصور نے کہا کہ مجھے بھی علم ہے کہ میرے ساتھ کیا برداشت کیا جانے والا ہے۔ میں اس سولی کو بھی دیکھ رہا ہوں جس پر میرا جسم بچ گا لیکن اے شیخ چاہے کچھ بھی ہو میں جو کچھ دل میں ہے زبان پر لاتا رہوں گا چاہے اس سے کسی کے رازوں کے افشاء ہونے کا ذر ہو یا نہ ہو۔ روایت ہے کہ اس موقع پر انہوں نے حضرت جنید بغدادی رض کو کہا کہ میں یہ بھی دیکھ رہا ہوں کہ آپ ظاہر کا پیرا ہن پن کر خلیفہ وقت کے حکم سے میرے خلاف فتویٰ دستخط کر رہے ہیں لیکن یہ روایت اس لیے درست نہیں ہے کہ حضرت جنید رض اس فتویٰ سے بہت پہلے 297 میں وفات پا گئے تھے۔ ابو یعقوب اقطع نے انہیں سمجھایا کہ حضرت جنید رض کو اپنی

طرف مائل کرو وہی تمہارے مرشد کامل ہو سکتے ہیں لیکن انہوں نے تلخی سے جواب دیا کہ میں خود مرشد ہوں مجھے کسی مرشد کی ضرورت نہیں ہے میں اپنے اندر اور باہر سفر کرنے کی سختیں جانتا ہوں منزہیں خود میری طرف سفر کریں گی۔ داتا آنچ بخش میٹھے لکھتے ہیں کہ حضرت جیند نے انہیں قبول نہ کیا اور اس سب سے سب نے انہیں مجبور کر دیا پس وہ مجبور معاملات ہیں مجبور اصل نہیں۔

883ء میں حسین بن منصور نے پہلی بار فریضہ حج ادا کیا۔ روایت ہے کہ وہ حرم کعبہ میں داخل ہونے کی بجائے کبھی غار حراء کے سامنے کبھی غار ثور کی بلندیوں پر، کبھی جبل رحمت اور کبھی منی اور عرفات میں دوپر کی تپتی دھوپ میں تپتے پھرولوں پر بیٹھے رہتے تھا۔ پھر مدینہ منورہ میں زیارت آستانہ صاحب لولاک پر حاضر ہوئے اور رمضان المبارک کے روزے رکھنے کے بعد واپس مکہ مظہر پہنچے اور فریضہ حج تک وہیں مقیم رہے۔ مکہ مظہر میں لوگ ان کی دعاؤں کے طالب رہتے اس کے چڑے پر التاب ذات کا پرتو ہوتا اور جنم پر تشنیج کی کیفیت۔

897ء میں وہ اپنے بیوی بچوں کو بیضا میں چھوڑ کر تستر چلے گئے انہوں نے تتر میں صوفیانہ لباس ترک کر دیا اور ایک عام آدمی کی وضع اختیار کر کے رشد و بدایت کا سلسلہ شروع کیا۔ جس کا بنیادی مقصد اپنے ہی دل کے اندر خدا کی تلاش تھا۔ روایت ہے کہ بیضا کے بناた میں انگور دس مشقال کا اور سیب کی گولائی دو بالشت تک پہنچتی ہے اور یہ سب حسین بن منصور کی کرامات شمار ہوتی ہیں۔ مشور ہے کہ وہ شیر پر سوار ہوتے تھے اور سانپ کو کوڑا بناتے تھے، اور سردویوں کے پھل گرمیوں میں اور گرمیوں کے پھل سردویوں میں لے آتے تھے۔ ہوا میں ہاتھ بلند کر کے واپس لاتے تو وہ ایسے درہموں سے بھرا ہوتا جن پر قل حوال اللہ احد لکھا ہوتا تھا۔ وہ لوگوں کو ان کے اعمال اور ان کے دلوں کی باتوں سے آگاہ کرتے۔ بیان کیا جاتا ہے کہ ایک دن نماکر باہر نکلے تو ایک مکران کے پیچے ہولیا اور آپ کی گدی پر نور سے ایک چپت دے ماری، آپ نے اس سے پوچھا۔ تو نے مجھے کیوں مارا ہے۔ اس نے کہا اللہ تعالیٰ نے مجھے حکم دیا ہے۔ آپ نے اسے کہا۔ اب دوبارہ ایسا کر،

مارنے کے لیے اوپر ہاتھ اٹھایا تو وہ سوکھ گیا آپ کے قول "الحق" کے چرچے ہونے شروع ہوئے تو لوگوں نے انہیں یہ کہتے ہوئے سنا کہ میں "الحق" کے سوا کچھ نہیں کوں گا۔ پھر ان سے یہ اشعار نے گا۔

مجھے تجھ پر اور اپنے اوپر تجуб ہے کہ تو نے اپنے ساتھ مشغول کر کے مجھے خود میں سے فنا کر دیا۔

مجھے خود سے اتنا قریب کہا کہ مجھے گمان ہونے لگا کہ تو میں ہے۔

مجھے کو شراب (محبت) پلا کر کہتے ہیں کہ گا نہیں حالانکہ اگر سرات کے پھاڑوں کو وہ شراب محبت پلا دی جاتی جو مجھے پلائی گئی ہے تو وہ بھی گانے لگتے۔

آرزو یہ ہے کہ میں اس کی محبت میں مر جاؤں، اس کی یہ آرزو ہمارے نزدیک ہر چیز سے زیادہ آسان ہے۔

لوگوں نے جب ان سے اس قسم کی باتیں سنیں تو ان کے بارے میں سوچن کرنے لگے۔ ابو القاسم بن کعب نے بیان کیا ہے کہ صوفیاء کا ایک گروہ حسین بن منصور کے پاس گیا۔ وہ اس وقت تستر میں قیام پذیر ہے۔ انہوں نے ان سے کرامت کا مطالبہ کیا اور انہیں آتش کدہ کی طرف لے گئے۔ محافظ نے ان کو روکا اور کہا کہ دروازہ بند ہے اور چالی موبد کے پاس ہے۔ حسین نے قفل کو جھاڑا تو قفل کھل گیا اور وہ تمام لوگ آتش کدہ میں داخل ہو گئے۔ انہوں نے دیکھا کہ ایک قدیل دن رات جل رہی ہے اور بجھتی نہیں۔ محافظ نے کہا کہ یہ اس آگ کا حصہ ہے جس میں حضرت ابراہیم علیہ السلام ڈالے گئے تھے۔ ہم اس سے برکت حاصل کرتے ہیں اور جو سی اسی آگ کو لے کر مختلف ممالک کی طرف جاتے ہیں اس سے دریافت کیا گیا کہ کیا کوئی اس آگ کو بچانے کی قدرت رکھتا ہے تو اس نے جواب دیا ہم نے اپنی کتاب میں پڑھا ہے کہ سوائے عیسیٰ بن مریم کے کوئی اس کو بچانا نہیں سکتا۔ حسین نے اپنی آستین سے اشارہ کیا تو وہ قدیل بجھ گئی۔ محافظ نے کہا قیامت آگئی کیونکہ اللہ تعالیٰ نے کہا ہے کہ اس گھری مشرق اور مغرب میں جو سی کی آگ

بجھائی جائے گی۔ اس سے پوچھا گیا کہ اس کو دوبارہ کون روشن کر سکتا ہے۔ اس نے کہا۔ ہم نے اپنی کتاب میں پڑھا ہے کہ اس کو وہی شخص دوبارہ روشن کر سکتا ہے جو اس کو بجائے کی قدرت رکھتا ہے۔ پھر وہ اٹکبار ہو کر حسین سے التجا کرتا رہا۔ حسین نے پوچھا کہ کیا تمہارے پاس کوئی ایسی چیز ہے جو آنے والے مشائخ کو پیش کی جاسکے۔ گھر کے اندر ایک صندوق تھا جس میں دینار پڑے ہوئے تھے اس نے اسے کھولا اور دینار مشائخ کے حوالے کرتے ہوئے بتایا کہ اس کے علاوہ اور کوئی چیز نہیں۔ حسین نے یہ مال واپس بوٹاتے ہوئے آستین سے اشارہ کیا اور وہ قدمیل جل اٹھی۔ اس موقع پر لوگوں سے مخاطب ہوتے ہوئے حسین بن منصور نے کہا کہ ✓

-1 دنیا نے مجھے دھوکا دیا اور وہ اپنے فریب کن مناظر اور محاسن سے مجھے دھوکا دینا چاہتی تھی۔

-2 مجھے دنیا کی اتنی پہچان ہے کہ بادشاہ (اللہ) نے اس کی حرام کرده چیزوں سے منع کیا اور میں حلال سے بچتا ہوں۔

-3 اس (دنیا) نے میری طرف اپنا دیاں ہاتھ بڑھایا بس میں نے اس کا دیاں اور بیاں دونوں ہاتھ لوٹاویئے اور میں دنیا کے فریب کن محاسن کا اسیر نہ بنا۔

-4 میں نے نکاح کا پیغام کب دیا تھا جو وصال کا ارادہ کرتا۔

-5 پس میں نے اس کو محتاج پایا۔ اس لیے میں نے اس کی لذت اسی کو ہبہ کر دی جو چیز محتاج ہے اس سے کیا فائدہ اٹھایا جاسکتا ہے۔

مختلف علاقوں میں آپ کے ہنموا اور معقد پیدا ہوئے لیکن اس سے زیادہ شدت مخالفت میں پیدا ہوئی لہذا وہ مشرقی ایران میں سکونت پذیر ہوئے اور وہاں پائی خبر س تک تعلیمات پھیلاتے رہے۔ ۹۰۴ء میں انہوں نے اپنے مردوں کے ساتھ دوسرا فریضہ حج ادا کیا اور حج کے بعد ممالک اسلامیہ اور ہندوستان کی سیرو سیاحت کی وہ ملتان کے راستے کشیر تک گئے اور وہاں سے دیوار چین تک پہنچے۔ ۹۰۶ء میں انہوں نے دوسرے نماہب کا بھی مطالعہ کیا اور بدھ مت، ہندو مت اور مانویت کے متعلق بہت نئی معلومات حاصل کیں۔

حسین بن منصور کی شخصیت کے بارے میں مورخین اور عقیقین نے اپنے اپنے نقطہ نظر سے اظہار خیال ہے کہ، آئیے ان آراء کو تاریخی شواہد کی روشنی میں دیکھتے ہیں۔

شخصیت

حسین بن منصور کی زندگی میں ہی ان کی شخصیت مبسوٹ نیہ بن گئی تھی جس کی بڑی وجہ عمرو بن عثمان کا ناراض ہونا اور سیاسی اعتبار سے ضبط بن مجاشع سے تعلقات تھے۔ ان کے قتل کے بعد اغلب مشائخ کبار نے ان کے مرتبے سے انکار کرتے ہوئے کہا کہ تصوف میں ان کا کوئی مقام نہیں ہے جبکہ متاخرین نے انہیں قبول کیا ہے اور بعض صوفیہ اس معاملے میں متوقف ہیں۔ بعض نے ان کا شمار ساحروں میں کیا ہے اور بعض نے ان کی تکفیر کی ہے۔ بعض نے لکھا ہے کہ وہ اصحاب طول میں سے تھے۔ اور بعض نے ان پر اتحاد کا الزام لگایا ہے۔

چوتھی صدی ہجری میں ان کی پراسرار شخصیت کے بارہ میں علماء، عرقاً، صوفیہ، مورخین اور عقیقین کے تین گروہ بننے والے تک موجود ہیں۔ ایک گروہ انہیں عارف، خدا رسیدہ اور مرد مومن جبکہ دوسرا گروہ انہیں ملحد، زندیق (قرآنی) اور کافر قرار دیتا ہے۔ تیسرا گروہ ان کے بارہ میں توقف کرتا ہے نہ انہیں مومن کہتا ہے اور نہ کافر۔ آئیے ان کی شخصیت کو تاریخ کے آئینہ میں دیکھتے ہیں۔

ابراهیم ابن فاتح کو حسین بن منصور کے ہم عصر ہیں سے روایت ہے وہ ایک دن حسین بن منصور کے گھر داخل ہوئے تو دیکھا کہ وہ سر کے مل کھڑے ہیں اور خدا سے کہہ رہے ہیں کہ

”اے وہ ذات جو پیوست ہے میرے دل میں قریب کے لحاظ سے اور دور ہے مجھ سے جیسے دور ہونا قدم کا حادث سے ہے لحاظ غیوبت۔ تو مکشف ہوتا ہے مجھ پر یہاں تک کہ میں تمہ ”الکل“ سمجھنے لگتا ہوں اور تو دور کیا جاتا ہے مجھ سے یہاں تک میں تیری نفی کرنے لگتا ہوں تو اس صورت میں نہ تو تیرا بعد بالی رہتا ہے اور نہ

تیرا قرب نفع دیتا ہے اور نہ تیری حرب مجھے نفع دیتی ہے اور نہ تیری
صلح مجھے ایکن کرتی ہے۔“

جب انہوں نے مجھے دیکھا تو کما کر بے خوف اندر آ جاؤ اس وقت ان کی آنکھیں
انگارے کی مانند دیکھ رہی تھیں۔ مجھے سے کہنے لگے۔

”اے بیٹے! بعض لوگ گواہی دیتے ہیں کہ میں ولی اللہ ہوں
اور بعض لوگ گواہی دیتے ہیں کہ میں کافر ہوں۔ جو لوگ مجھے کافر
کہتے ہیں وہ لوگ مجھے اور خدا کو ان لوگوں سے عزیز تر ہیں جو مجھے
ولی کہتے ہیں۔ جو لوگ مجھے ولی سمجھتے ہیں وہ میرے متعلق حسن ظن
رمکھتے ہیں لیکن جو مجھے کافر سمجھتے ہیں وہ تعصُّب دینی کی بقاء پر ایسا
سمجھتے ہیں اور جس نے دین میں تعصُّب کیا وہ اللہ کے نزدیک اس
سے بہتر ہے جس نے کسی کے متعلق حسن ظن سے کام لیا۔ اور
ابراهیم تیرا کیا حال ہو گا جب تو مجھے مصلوب ہوتے، قتل ہوتے
اور آگ میں جلائے جاتے دیکھے گا؟ بے شک وہ دن میری تمام عمر
کے ایام میں اسعد ہو گا۔“

احمد بن ابی الفتح بن عاصم السیضاوی جو حسین بن منصور کے ہم عصر اور میل جوں
والے تھے سے روایت ہے کہ انہوں نے حلاج کو اپنے شاگردوں کو یہ لکھواتے سنا کہ
”بے شک اللہ کی ذات واحد ہے، قائمِ بنفس ہے، اپنے قدم کی وجہ
سے اپنے غیر سے منفرد ہے اور اپنی ربوبیت کی وجہ سے اپنے ماسوا
سے متوجہ ہے۔ کوئی شے اس سے ممتاز نہیں ہو سکتی اور غیر اس
سے مخالط نہیں ہو سکتا۔ مکان اس کا احاطہ نہیں کر سکتا اور زمان اس
کا اور اک نہیں کر سکتا۔ فکر انسانی اس کا اندازہ نہیں کر سکتی اور تصور
انسانی اس کی صورت نہیں بن سکتا اور نگاہ اسے دیکھ نہیں سکتی
اور خطرہ اس کا خیال نہیں کر سکتا۔“

ابو الحسن ابراہیم بن عبد الکریم طوان، نہ صرف حسین بن منصور کے ہم عصر تھے بلکہ ان کے شاگردوں میں سے تھے۔ ان سے روایت ہے کہ انہوں نے دس سال تک حلاج کی خدمت کی اور لوگوں کے مقابلے میں اس سے بہت زیادہ قریب رہا۔ ایک دن یہ سوچتے ہوئے کہ بعض لوگ انہیں زندیق کرتے ہیں کیوں نہ ان کا امتحان لیا جائے۔ میں نے ان سے کہا یا شیخ؟ میں چاہتا ہوں کہ میں بالطفی مذہب کا کچھ علم حاصل کروں۔ یہ سن کر انہوں نے پوچھا کہ تم باطل کے باطن سے آگاہ ہونا چاہتے ہو یا حق کے باطن سے؟ پھر کہا۔

”حق کا باطن یہ ہے کہ اس کا ظاہرہ شریعت ہے اور جو شخص اتباع شریعت کرے گا اس پر حق کا باطن خود بخود منكشف ہو جائے گا اور حق کا باطن المعرفۃ باللہ ہے۔ اب رہا باطن الباطل تو باطل کا باطن اس کے ظاہر سے اپنی ہے اور اس کا ظاہر اس کے باطن سے اشتع ہے۔ پس تو اس میں مشغول نہ ہوتا اور میرا حال یہ ہے کہ میں نے کبھی فرض نماز نہیں پڑھی جب تک وضو سے پہلے غسل نہ کیا ہو۔ اب میں ستر سالہ ہوں اور میں نے پچاس سال میں دو سو سال کی نمازیں پڑھ لی ہیں۔“

تاریخ بغداد میں احمد بن حسین بن منصور کا بیان اس طرح نقل کیا گیا ہے کہ ”ان کے والد حسین بن منصور کی وقت کمروراً موٹا کپڑا پہننے کبھی وہ بے سلے رنگین کپڑوں میں ہتے کبھی دراہم اور گیڑی پہننے کبھی سپاہیوں کے لباس کی مانند قباپن کرچلتے، تترے سے رہ تک پہلا سفر اٹھا رہ سال کی عمر میں کیا۔ پھر دو فرقوں میں ملبوس ہو کر عمرو بن عثمان الکنی ر جنید بن محمد الطیب کی طرف گئے، عمرو الکنی کے ساتھ اٹھا رہ میئنے مقیم رہے، پھر میری دہ ام المومنین بنت ابی یعقوب الا قطع سے شادی کی۔ اس شادی سے عمرو بن عثمان سے ت ناگفتہ بہ ہو گئے۔ ان میں اور ابو یعقوب میں اس وجہ سے بڑی وحشت اور نفرت، گئی۔ پھر میرے والد جنید بن محمد الطیب کے پاس چلے گئے اور اپنی قلبی اذیت کا اظہار کیا۔ ابو یعقوب اور عمرو بن عثمان کے درمیان مخالفت کی وجہ سے ان کو پہنچی تھی۔ جنید نے

صبر و سکون سے رہنے کی تلقین کی۔ ایک مدت تک اس انتہت ناک حالت پر صبر کیا۔ پھر مکہ کی طرف کوچ کیا۔ ایک سال قیام کرنے کے بعد فقراء کی ایک جماعت کے ساتھ بغداد وارد ہوئے اور جینید بن محمدؑ کے پاس گئے اور ایک مسئلہ کے متعلق پوچھا لیکن انہوں نے اس کا جواب نہ دیا۔ وہ بہت متوضّع ہوئے میری والدہ کو ساتھ لے کر تستر واپس لوٹے اور ایک سال تک وہاں قیام کیا۔ انہیں اس قدر قبولیت عالمہ نصیب ہوئی کہ اس دور کے اکابرین نے اس پر حسد کرنا شروع کر دیا۔ عمرو بن عثمان ان کے بارے میں خورستان والوں کو برابر خلطہ لکھتا رہتا تھا۔ جن میں اس کے بارے میں بڑی بڑی یا توں کا دعوے کرتا رہا یہاں تک کہ آپ نے صوفیا کا لباس اتار دیا اور قبازیب تن کرلی اور انبائے دنیا کی صحبت اختیار کرلی، پھر تستر سے روانہ ہو گئے اور پانچ سال تک ہم سے غائب رہے۔ خراسان اور علاقہ ماوراء النهر پہنچ گئے۔ پھر وہاں سے بختان اور کمان میں وارد ہوئے۔ پھر فارس لوٹے اور لوگوں میں تبلیغ شروع کی۔ آپ اس دوران تبلیغی مجالس منعقد کرتے اور لوگوں کو راہ راست کی طرف بلاتے۔ اس زمانہ میں انہوں نے چند کتب بھی تصنیف کیں۔ پھر فارس سے اہواز کی طرف گئے وہاں سے ایک شخص کو بھیجا جس نے مجھے ان کے پاس پہنچا دیا۔ پھر بصرہ گئے اور وہاں تھوڑی مدت تک قیام کیا اور مجھے اپنے اصحاب کے پاس چھوڑ آئے۔ پھر دوبارہ مکہ گئے۔ پیوند شدہ لباس اور کمر میں پیٹی پہن لی۔ اس سفر میں ان کے ساتھ جم غیر نکلا اور ابو یعقوب نہجوری نے عوام کی عقیدت کو دیکھ کر حسد کرنا شروع کر دیا اور ان کے بارے میں نازبا باتیں کیں۔ پھر بصرہ کی طرف لوٹے اور ایک ماہ تک قیام کیا۔ پھر اہواز آئے۔ میری والدہ اور اہواز کے اکابرین کی ایک جماعت کو بغداد لے آئے۔ بغداد میں ایک سال قیام کیا۔ اپنے ایک عقیدت مند سے کہا کہ میرے بیٹے کا میری والپی تک خیال رکھنا۔ میں چاہتا ہوں کہ ان ممالک کی طرف جاؤں جہاں شرک پھیلا ہوا ہے اور لوگوں کو اللہ کی طرف بلاوں۔ پھر میں نے سنا کہ انہوں نے ہندوستان جانے کا ارادہ کیا۔ پھر دوسری مرتبہ خراسان کی طرف گئے اور ماوراء النہر سے ہوتے ہوئے ترکستان اور ماجین گئے اور مخلوق کو اللہ کی طرف بلایا اور راہ ہدایت کی طرف لانے کے لیے ان کے لیے کتب تصنیف

کیں۔ جو مجھ تک نہیں پہنچیں۔ اس سفر سے واپس آنے کے بعد ان کے بارے میں مختلف قسم کی یاتیں پھیل گئیں۔ انہوں نے کچھ دیر قیام کیا اور پھر تیری بارج کرنے کے لیے نکلے اور دو سال تک مکہ میں مجاور بیت اللہ رہے۔ پھر واپس لوٹے اور ان کی پہلی حالت تبدیل ہو چکی تھی۔ مجھے سلامان خانہ نے بغداد میں روک رکھا تھا اور ایک گھر تعمیر کیا اور لوگوں کو ایسے اہم اور دقیق امور کی طرف دعوت دینا شروع کی جس کا میں کما حقہ احاطہ نہیں کر سکا۔ اس وقت محمد بن دودا اور علماء کی ایک جماعت نے ان کے خلاف خروج کیا۔ ان کی ظاہری حالت کو برا جانا، بصر قبوری کی وجہ سے ان میں اور علی بن عیسیٰ (دزیر) میں چل گئی۔ شبی اور دیگر صوفیاء بھی (بظاہر) ان کے خلاف ہو گئے، بعض انہیں جادوگر اور بعض بیرون قرار دیتے جب کہ بعض انہیں صاحب کرامت اور قبولیت دعا کا اعجاز رکھنے والا قرار دیتے تھے۔ لوگوں میں یہ اختلاف جاری تھا کہ بادشاہ نے انہیں گرفتار کر کے قید کر دیا۔“

ابن عطاء کا شمار بہت بڑے شیوخ میں ہوتا ہے۔ ابوسعید خزار، ابن عطاء کے مقابلے میں کسی دوسరے کو صوفی تصور نہیں کرتے تھے۔ آپ کا قول ہے ”اسرار کو میدان عمل میں تلاش کرو پھر میدان حکمت میں اور پھر میدان توحید میں اور اگر کہیں نہ ملیں تو امیدوں کو منقطع کرلو۔“ ایک اور قول ہے کہ ”خدا کے سوا اگر کوئی شخص کسی دوسری شے سے سکون حاصل کرتا ہے تو آخر کار یہی شے اس کے لیے باعث ہلاکت بن جاتی ہے۔ بعض بندے ایسے بھی ہیں جن کا اتصال خدا کے ساتھ اس طرح ہے کہ ان کی آنکھیں اسی کے نور سے روشن ہیں ان کی حیات اسی کے دم سے قائم ہے اور یہ اتصال انہیں خوف لیقین کی صفائی اور دائی نظر کی وجہ سے حاصل ہوتا ہے۔“ ماسینیون کی تحقیق کے مطابق یہ بزرگ جسین بن منصور کو قید خانہ میں صرف اس لیے ملتے رہے کہ حلاج سے ان کی تحریریں حاصل کر کے محفوظ کر لی جائیں اور بعد میں اپنے خلف علی الملٹی کو سونپ دیں۔ انہوں نے حلاج کی طرف داری میں بڑا زور لگایا اور خنیلوں کی ایک جماعت کو حلاج کی حمایت کے لیے ابھارا اور خود بڑی جوانمردی و ولاؤری کے ساتھ حکومت وقت

سے کمل "میں حلاج کی طرف خدائے یکتا کے ساتھ صوفیانہ وصال رکھتا ہوں اور یہ امر ہر طرح کی بزرگی و عظمت کا مظہر ہے۔" وزیر کے پاس بانوں نے انہیں مار مار کر بلاک کر دیا اور وہ حلاج کی موت سے پندرہ یوم پہلے داعی عدم ہوئے۔

ابو بکر بن ابی احراق کلا بازی (م 976ء) تصوف کے علاوہ فقہ میں بلند مقام رکھتے ہیں۔ انہوں نے کتاب التعرف کے علاوہ 222 منتخب احادیث کی شرح لکھی جس کا نام بحر الفوائد فی معانی الاخبار ہے۔ آپ نے جب ہوش سنبھالا تو عالم اسلام میں حلاج کا نام علماء کے فتویٰ کفر کی وجہ سے مورد طعن و تشنج بنا ہوا تھا لہذا انہوں نے حلاج کے اقوال ان کے ہم لکھتے بغیر ایک بڑے صوفی یا ان کی کنیت لکھ کر کتاب التعرف میں تحریر کیے ہیں۔ وہ لکھتے ہیں کہ:

"ابوالمعیث کبھی رات کو نہیں سوتے تھے اور نہ آرام کرتے تھے کیونکہ وہ قائم اللیل تھے۔ تمام رات نماز اور عبادت میں بس رکرتے تھے، جب نیند ان پر غلبہ کرتی تھی اور ان کے پوٹے بھاری ہو جاتے تھے تو وہ اپنی پیشانی اپنے گھنٹوں پر رکھ کر تھوڑی دیر کے لیے اوٹھ جاتے تھے۔ ایک شخص نے ان سے کہا کہ "اپنے نفس کے ساتھ ترس کجھے۔" انہوں نے جواب دیا۔ "واللہ جب خدائے میران نے میرے ساتھ میرانی نہیں کی تو میں نفس کو راحت کیوں پہنچاؤں۔ کیا تو نے سید المرسلین (صلی اللہ علیہ وسلم) کا یہ قول نہیں سنا کہ سب سے زیادہ بلاسیں (مصلائب) انبیاء پر آئی ہیں پھر ان کے بعد ان پر جو ان کی مثل ہوں، پھر ان کے بعد ان پر آئی ہیں جو ان کی مثل ہوں۔"

دوسری جگہ بھی حلاج کا ذکر ان کی کنیت ہی سے کیا گیا ہے۔ چنانچہ لکھتے ہیں کہ "میرے شیوخ میں سے ایک شیخ نے مجھ سے یہ واقعہ بیان کیا کہ میں نے اپنے دوست محمد ابن سعدان سے سنا کہ میں (ابن سعدان) نے بیس سال تک ابوالمعیث کی خدمت کی اور

ان کی محبت انھائی مگر اس طویل عرصے میں نہ تو کبھی انہوں نے کسی شے کے فوت یا ضائع ہو جانے پر اظہار تاسف کیا اور نہ کوئی ایسی شے طلب کی جوان کے پاس نہ ہو۔ ”

کلبازی کی نگاہ میں حلاج کی جس قدر عظمت تھی اس کا اندازہ اس بات سے ہو سکتا ہے کہ ان کی تصنیف میں باب چشم اہم ترین ہے اور اس میں انہوں نے صرف حلاج کو اپنی تائید میں پیش کیا۔ حالانکہ وہ شیخ فارس کے مرید تھے اور یہ بزرگ، حلاج کے بہت بڑے حاسدوں میں سے تھے۔ کلبازی حلاج کا ایک قول نقل کرتے ہیں کہ:

”قبل“ اس سے آگے نہیں بڑھ سکتا (سبقت نہیں کر سکتا) اور ”

بعد“ اسے قطع نہیں کر سکتا۔ ”من“ تقدم حاصل کرنے یا آگے

بڑھنے کے لیے اس کا مقابلہ (مصادرہ) نہیں کر سکتا۔ ”عن“ اس سے موافقت نہیں کر سکتا۔ ”الی“ اس سے وابستہ نہیں ہو سکتا۔ ”

نی“ اسے اپنے اندر نہیں لے سکتا۔ ”اذ“ اسے روک نہیں سکتا۔ ”

ان“ اس سے مشورہ نہیں کر سکتا۔ ” فوق“ اس پر سایہ انداز نہیں

ہو سکتا۔ ”تحت“ اسے سارا نہیں دے سکتا۔ ”خذ“ (ضد) اس کا مقابلہ نہیں کر سکتا۔ ”عند“ اس سے مزاحم نہیں ہو سکتا۔ ”خلف“

اس کو جکڑ نہیں کر سکتا۔ ”امام“ اسے محدود نہیں کر سکتا۔ ”کل“

اسے جمع نہیں کر سکتا۔ ”کان“ اسے موجود نہیں کر سکتا۔ ”لیس“

اسے گم نہیں کر سکتا۔ ”خقاء“ اسے پوشیدہ نہیں کر سکتا۔ اس کی

قدامت، زمان (حدوث) پر سابق ہے اور اس کا وجود، عدم پر سابق

ہے اور اس کی ازیزت، غالب (حد) پر سابق ہے اگر تو نے قبل کما

(اسے قبل سے تعبیر کیا) تو قبل تو اس کے بعد ہے اور اگر تو نے هو

(وہ) کہا تو ہا اور واو دونوں اس کی مخلوق ہیں اور اگر تو نے ”كيف“

کہا تو اس کی ذات اوصاف سے محبوب ہو جائے گی اور اگر تو نے

ابن کہا (وہ کہا ہے) تو اس کا وجود تو مکان پر مقدم ہے اور اگر تو

ماہو کما (اہمیت دریافت کی) تو اس کا ہوئے (ذات) تمام اشیائے کائنات سے مباؤں (مختلف) ہے۔ اس کے غیر کو ایک ہی وقت میں دو صفات متفاہدہ سے متصف نہیں کیا جاسکتا لیکن اس کی ذات میں صفات متفاہدہ کوئی تضاد یا تناقض پیدا نہیں کرتیں۔ پس وہ اپنے ظہور میں باطن (پوشیدہ) ہے وہ ظاہر بھی ہے، باطن بھی ہے۔ القریب بھی ہے البعد بھی ہے اور اس اعتبار سے خلوقات سے مشابہت سے وراء الوراء ہے۔ وہ بغیر مباشرت فائل ہے اور بغیر ملاقات تفہیم کرتا ہے اور بغیر ایماء ہدایت کرتا ہے۔ خواہشات اس سے منازعت نہیں کر سکتیں اور افکار اس سے مخالفت نہیں کر سکتے۔ اس کی ذات کے لیے گیعت (کیسی ہے) یا کیفیت ثابت نہیں کی جاسکتی اور اس کے انفال کے لیے کوئی تکلیف (سعی) ثابت نہیں کی جاسکتی۔ ”

ابو بکر شبلی رضی اللہ عنہ (877ء تا 947ء) معرفت و حقیقت کے منع و مخزن جانے جاتے ہیں۔ حضرت جعینہ بغدادی رضی اللہ عنہ ان سے متعلق فرماتے ہیں کہ شبلی کا وجود خلوق کے درمیان عین اللہ ہے اور انہوں نے خواب میں حضرت رسول ﷺ کو شبلی کی پیشانی پر بوسہ دیتے ہوئے دیکھا ہے۔ ابو بکر شبلی حسین بن منصور کے نہ صرف ہم عصر ہیں بلکہ واقف حال بھی تھے۔ جامع بغداد میں قبة الشراء کے نیچے حلاج پر شیفتہ ہوئے۔ اگرچہ انہوں نے حلاج پر مقدمہ کے دوران ان کے آدھے عقائد سے انکار کر دیا تھا لیکن حلاج کی موت کے وقت ان کے دیدار کے لیے بھاگے اور سنگار کرنے والے گروہ کے درمیان کھڑے ہو کر ایک شاخ گل حلاج کی طرف پھینکی۔ حسین بن منصور کے بارے میں ان کا قول ہے کہ ”میں اور حلاج ایک ہی چیز ہیں میرے جنون نے مجھے مخلصی دلا دی اور اس کی عقل نے اسے ہلاک کر دیا۔“

ابونصر سراج (م 996ء) ایک بہت بڑے عالم و عارف تھے۔ انہیں ظاہری اور باطنی

علوم پر مکمل دسترس حاصل تھی۔ روایت ہے کہ آپ نے حضرت سری سقطی اور سیل بن عبد اللہ تسری کو بھی دیکھا تھا۔ انہوں نے اپنی تصنیف کتاب الحجۃ فی تصوف میں حلاج کا ذکر کرتے ہوئے پانچ مقالات پر ان کے نام کے ساتھ ”رحمت اللہ علیہ“ لکھا ہے۔ ابو عبد اللہ بن خفیف (م 984ء) شیرازی الاصول صوفی تھے۔ سلک شافعی تھا علوم باطنی کے ساتھ علوم ظاہری سے بہرہ در تھے۔ ریاضت و محابا میں یہ طویل رکھتے تھے۔ اپنے وقت کے مشهور صوفی حضرت دو تم کے مرید اور حلاج کے آخری لمحات کے شاگردوں میں سے تھے۔ فرقہ خفیفی ان کی جانب منسوب ہے جن کا مذہب تصوف ”غیبت و حضور“ ہے غیبت سے مرادِ دل کا اپنے وجود سے غائب رہنا جبکہ حضور سے مراد اس کا خدا کے ساتھ رہنا ہے۔ (جو شخص اپنے سے غائب ہے وہ خدائے تعالیٰ کی بارگاہ میں حاضر ہے) لکھتے ہیں کہ ”حسین بن منصور عالم ربانی تھے۔“

عمرو بن عثمان الملکی جن کے مدرسہ میں حسین بن منصور بطور طالب علم داخل رہے سے روایت ہے جسے ابو القاسم قیسی (م 1082ء) نے اپنے رسالہ قیسیہ میں بیان کیا ہے کہ عمرو بن عثمان الملکی نے حسین بن منصور کو دیکھا کہ وہ کچھ لکھ رہے تھے۔ انہوں نے پوچھا کیا لکھ رہے ہو۔ حلاج نے جواب دیا میں قرآن کا جواب لکھ رہا ہوں یہ سن کر انہوں نے ملامت کی اور ان کے پاس سے اٹھ کر چلے گئے۔ اس واقعہ کو عبد الرحمن اللہی (م 1025ء) نے اپنی تصنیف طبقات الصوفیہ میں اس طرح بیان کیا ہے کہ ”ایک دن میں حلاج کے ساتھ کئے کی گلیوں میں جا رہا تھا اس نے میری قرات سن کر کہا اس قرآن کا مثل پیش کرنا میرے لیے ممکن ہے۔ یہ سن کر میں اس سے ہیش کے لیے جدا ہو گیا۔“

مورخ ابو بکر الصوی جو حلاج کا ہم عصر تھا اور اس نے کئی دفعہ حلاج سے ملاقاتیں بھی کی تھیں لکھتا ہے کہ حسین بن منصور ایک ایسا جلال تھا جو عاقل ہونے کا دعویٰ کرتا تھا۔ ایسا خبیث تھا جو زاہد ہونے کا مدعی تھا ایسا فاجر تھا جو خود کو عابد ظاہر کرتا تھا اور ایسا راغب دنیا تھا جو زاہد ہونے کا مدعی تھا۔

غريب بن سعد قربی (م 983ء) نے اپنی تصنیف تاریخ صلحہ طبری میں 904ء سے

933ء کے زمانے کا حال بیان کرتے ہوئے ابن منصور کے آخری دس سالہ وقائع زندگی 913ء تا 923ء میں قلبند کیے ہیں۔ اس دور میں ابن منصور کو زبردست مخالفت کا سامنا تھا اور سرکردہ حکومتی اور مذہبی مخالفت کے باعث وہ 910ء میں دشت سوس چلے گئے تھے۔ 913ء میں گرفتار ہوئے اور مسلسل نو سال تک قید و بند کی صوبیں برداشت کرتے رہے۔ قربی لکھتے ہیں کہ ”حلاج ایک گمراہ اور خبیث آدمی تھا۔ شر پھر تا اور جاہلوں کو دھوکا دیا کرتا تھا۔ حضور کو اہل بیت کا داعی اور حضور کو سنی بتاتا۔ شیعوں میں شیعہ اور معتزلہ میں معتزلی بن جاتا تھا۔ ہاتھ کا چالاک اور شعبدہ باز تھا۔ طب کا دعویٰ تھا۔ کیمیا کا تجربہ تھا ہیشہ شعبدے کرتا اور بست سے یہ وقوف کو اپنا گرویدہ بنا لیتا تھا پھر خدائی کا دعویٰ کیا اور حلول کا قائل ہوا اور خدا اور رسول پر افتخار پاندھا۔ اس کے بست سے خطوط میں اللہ پڑھنی باتیں لکھی تھیں جو کفر تھا۔ بعض میں تھا کہ میں ہی نوح کی قوم کو ڈبوئے والا اور عاد و نمود کو ہلاک کرنے والا ہوں اور اپنے مریدوں سے کہتا کہ تم نوح، موسیٰ اور محمد ہو ان کی رو حسین میں نے تمہارے بدن میں لوٹا دی ہیں۔“

ابو عبد الرحمن السُّلَمِيُّ (المتونی 1025ء) متقدمین صوفیا میں معترض نام رکھتے ہیں۔ چوتھی صدی ہجری میں عالم اسلام میں جو تصوف رائج ہوا اس پر آپ کی گھری چھاپ رہی۔ طبقات الصوفیہ جو دوست بروزمنہ سے محفوظ نہ رہ سکی کے مصنف تھے لکھتے ہیں کہ ”مشائخ کا حسین بن منصور کے معاملے میں اختلاف ہے اکثر مشائخ کے خیال میں تصوف میں ان کا کوئی مقام نہیں ہے لیکن اکثر اہل علم جن میں ابوالعباس بن عطاء، ابوعبداللہ محمد خفیف اور ابوالقاسم نصر آبادی شامل ہیں نے حسین بن منصور کی نہ صرف تعریف کی ہے بلکہ خفیف نے انہیں عالم ربانی قرار دیا ہے۔“ انہوں نے منصور بن عبد اللہ کی روایت بھی نقل کی ہے جس میں انہوں نے شبی کو یہ کہتے تھا کہ ”میں اور منصور ایک ہی چیز ہیں مگر اس نے اپنے آپ کو ظاہر کر دیا اور میں نے خود کو پوشیدہ رکھا۔“ وہ لکھتے ہیں کہ ”حلاج صوفیہ کے رنگ میں شعر کرتا تھا اس کے قتل کے بعد صوفیہ میں تو اس کے متعلق اختلاف رونما ہوا لیکن فقہا اس بات پر متفق تھے کہ وہ کفر کی حالت میں قتل ہوا۔ اس کے حسب ذیل اشعار

سے عقیدہ حلول کی تائید ہوتی ہے۔

○ تیری روح میری روح میں اس طرح آمینتہ ہو گئی جس طرح غیر ملک خالص میں یا شراب صاف پانی میں مل کر ایک ذات ہو جاتی ہے۔ جب کوئی شے تجھے مس کرتی ہے تو وہ مجھے مس کرتی ہے اور تو "میں ہے۔ ہم جدا نہیں ہو سکتے۔ تو ہر حال میں "میں" ہے۔

○ پاک ہے وہ ذات جس نے اپنی ناسوی شکل میں، اپنی منور لاہوتی ذات کو ظاہر کیا ہے اور پھر وہ اپنی مخلوقات کے سامنے ایک کھانے اور پینے والے انسان کی شکل میں ظاہر ہوا۔

تاریخ فخری میں ابن تقطی (948ء) میں تحریر کرتے ہیں کہ:

"حلاج کی شخصیت مشرقی ادبیات اور خاص کر تصوف کی تاریخ میں ایک ممتازہ نیزہ شخصیت ہے۔ عام طور پر حلاج کو عاشق خدا سمجھا جاتا ہے جو فنا فی اللہ ہو اور انا الحق کہتے ہوئے دار پر جان دے دی لیکن تجب ہے کہ تمام سوراخ اس پر بھی متفق ہیں کہ حلاج نیرنگ شعبدہ بازی میں بہت مشائق تھا۔

سرزمیں شام میں بیضا کے گاؤں میں جمال وہ پیدا ہوا، اس کی کرامات مشہور ہوئیں کہ اس گاؤں میں انگور و س مشقال کے ہوتے ہیں اور سیب کی گولائی دو بالشت اور یہ سب حلاج کی کرامات بتائی جاتی تھیں۔ یہ مشہور تھا کہ وہ شیر پر سوار ہو کر سانپ کو اپنا کوڑا بناتا تھا اور سروپوں کے پھل گرمیوں میں اور گرمیوں کے پھل سردیوں میں پیش کرتا تھا۔ ہاتھ ہلاتا تو اشریفوں کی بارش ہوتی جن پر قل سو اللہ لکھا ہوتا، ابو عبد اللہ محمد بن حنیف نے بیان کیا ہے کہ قید خانے میں جب وہ نماز کے لیے اٹھتا تو اس کی پیزیاں اتر جاتی تھیں کسی نے کہا تم اپنے آپ کو آزاد کیوں نہیں کر لیتے اس پر حلاج نے کہا کہ

میں کوئی قیدی تھوڑا ہی ہوں۔ فقہا نے حلاج کو کہا کہ ”انا الحق“ کی
بجائے ”سوالحق“ کو۔ اس نے جواب دیا ہاں ”ہمہ اوست“ اس پر
جنید بندادی رضی اللہ عنہ نے کہا اے مار ڈالو۔

ایسی ہی اور کافی کرامات حلاج کے متعلق مشہور ہیں لیکن کچھ
تاریخ دان ایسے بھی ہیں جنہوں نے اسے شعبدہ باز کہا کہ وہ راہ میں
گڑھے کھو دکر کہیں پانی، کہیں میوہ چھپا رہتا تھا اور پھر اپنے مریدوں
کو ساتھ لے جا کر انہیں اپنی کرامات پتا کر رام کرتا تھا۔

ابن ندیم (م 898ء) نے ”الغرسۃ“ حسین بن منصور کے قتل کے 65 سال بعد
990ء میں تالیف کی۔ وہ لکھتے ہیں کہ:

حلاج ایک حیلہ گر اور شعبدہ باز تھا اس نے صوفیہ کے طریقے اختیار کر رکھے۔ ان کے الفاظ بولتا اور ہر علم کا دعویٰ کرتا تھا حالانکہ وہ اس سے خالی تھا۔
علم کیمیا البتہ کچھ جانتا تھا۔ اپنے مریدوں میں بیٹھ کر الوہیت کا مدعا اور حلول کا
قاتل تھا۔ سلاطین کے سامنے مذہب شیعہ ظاہر کرتا اور عوام کے سامنے
صوفیوں کا مذہب اور ریجیم میں یہ بھی دعویٰ کرتا جاتا کہ الوہیت اس میں حلول
کر گئی ہے اور وہ خدا ہے۔ خدائے پاک برتر۔ وہ شر، شرگھومتا پھرتا تھا۔ جب
اسے گرفتار کیا گیا تو ابوالحسن علی بن عیسیٰ کے سپرد کیا گیا۔ اس نے اس کے
ساتھ مناظرہ کیا تو دیکھا کہ وہ علوم قرآن و سنت، حدیث، شعر اور علوم عرب
سے قطعی نابلد ہے۔ اس پر علی بن عیسیٰ نے اس سے کہا کہ تمہارے لیے اپنے
عبادات و فرائض کا علم حاصل کرنا اس قسم کی مراسلہ نگاری سے کہیں زیادہ مفید
ہے کہ جس کی تو خود بھی سمجھ نہیں رکھتا۔ تم پر افسوس ہے۔ تم لوگوں کے
لیے کب تک یہ مہملات لکھتے رہو گے تم لاائق سرزنش و تنیبہ ہو بعد ازاں
اس کے حکم کے مطابق پولیس کی گرانی میں اسے پہلے مشرقی جانب اور پھر اسی
طرح مغربی جانب لٹکا دیا گیا۔ اس کے بعد اسے دارالخلافہ میں لا یا گیا اور زندان

میں ڈال دیا گیا۔ اس نے اپنی چوب زبانی سے علی بن عیینی کو اپنے قریب کر لیا اور اس کے دل میں یہ خیال پیدا ہو گیا کہ حسین حق بجانب ہے۔ ایک اور روایت کے مطابق آغاز کار میں وہ لوگوں کو آل محمد ﷺ کی رضامندی حاصل کرنے کی دعوت دیتا تھا۔ اس پر اس کی مجری کی گئی اور گرفتار کر کے کوڑے لگائے گئے۔ کہتے ہیں کہ ابو ممعل نویختی نے اسے اپنے پاس آنے کی دعوت دی۔ تو اس نے اس کے فرستادہ سے کہا کہ میں خود ایک سربراہ مذہب ہوں اور ہزاروں کی تعداد میں لوگ میرے قبج ہیں۔ ایک روز اس نے اپنے ہاتھ کو حرکت دی تو لوگوں پر مشک جھٹنے لگا۔ دوسری مرتبہ ہاتھ ہلایا تو درہم بکھرنے لگے۔ اس پر حاضرین میں سے ایک فہیم اور عقل مند شخص نے کہا۔ یہ تو میں وہی درہم دیکھ رہا ہوں جو یہاں راجح ہیں۔ میں اور یہ تمام لوگ جو میرے سامنے بیٹھے ہیں اس صورت میں تم پر ایمان لا سیں گے جب تو ہمیں ایک ایسا درہم دکھانے کا جس پر تمہارے اور تمہارے باپ کا نام درج ہو۔ اس نے کہا یہ کس طرح ہو سکتا ہے؟ اس قسم کا کوئی درہم تو بنا ہی نہیں! اس نے کہا جو شخص غیر حاضر شے کو حاضر کر سکتا ہے وہ اس شے کو بنا بھی سکتا ہے جو ابھی تک نہیں بنی۔ پھر اسے حاجب کے سپرد کیا گیا تو اس نے اس کو بھی برکایا۔ اس کی کتابوں میں لکھا ہے کہ ”میں ہی قوم نوح کو غرق اور عاد و ثمود کو ہلاک کرنے والا ہوں۔ وہ کم لکھتا تھا بکثرت نمازیں پڑھتا تھا اور ہمیشہ روزہ رکھتا تھا۔ نفرشوری، اسے شیخ صلح کہتے تھے۔“

ابن حوقل 975ء میں زندہ تھے اور ان کا سفر نامہ 944ء یعنی ابن منصور کے قتل سے 21 سال بعد سے شروع ہوتا ہے۔ وہ اپنے سفر نامہ میں لکھتے ہیں کہ:

”حسین بن منصور حلاج نداف تھے۔ زید و قصوف کے مدعا تھے۔ درجہ بدرجہ ان کی حالت یہاں تک پہنچی کہ وہ کہنے لگے جو شخص

اطاعت الٰی میں جم کو درست کرے اور اپنے قلب کو نیک اعمال میں مشغول رکھے اور لذات و نیوی سے کنارہ کش ہو جائے اور اپنے نفس کو خواہشوں سے باز رکھے وہ مقربین اور پاک فرشتوں تک پہنچ جاتا ہے۔ پھر صفائی کے درجہ میں بڑھتے بڑھتے یہاں تک بڑھتا ہے کہ اس کی طبیعت بشریت سے پاک ہو جاتی ہے اور بشریت کا اس میں کوئی شایبہ نہیں رہتا۔ تب خدا کی روح اس میں حلول کر جاتی ہے۔ جس طرح حضرت عیسیٰ میں حلول کرتی تھی۔ اس وقت ہر چیز اس کے تابع فرمان ہو جاتی ہے وہ جو چاہتا ہے وہی ہوتا ہے اور جہاں تک خدا کا حکم نافذ ہو سکتا ہے اس کا بھی ہوتا ہے اس وقت اس کے تمام افعال خدا کے افعال ہوتے ہیں۔ حلاج یہ سب کرتا تھا اور لوگوں سے کہتا تھا کہ یہ درجہ اس کو حاصل ہو گیا ہے۔

ابو علی ابن مسکویہ (م 1034ء) حلاج کے قتل کے تقریباً چالیس پچاس سال بعد پیدا

ہوئے۔ وہ اپنی تصنیف تجارب الامم میں لکھتے ہیں کہ:

”لوگوں نے یہ کہہ کر حامد وزیر مملکت کی توجہ اس کی طرف مبذول کروائی کہ یہ شخص عوام کو گمراہ کر رہا ہے کیونکہ لوگ اس کے بارے میں یہ عقیدہ رکھتے ہیں کہ وہ مردوں کو زندہ کر دیتا ہے۔ جنات اس کے قبضہ میں ہیں اور انبیاء کی طرح مججزے دکھا سکتا ہے۔ 922ء میں جب حامد نے اس کے چند مردوں کو گرفتار کیا تو انہوں نے تسلیم کیا کہ وہ اسے خدا سمجھتے ہیں کیونکہ وہ مردوں کو زندہ کر سکتا ہے۔ جب حلاج کو قید خانے میں اس بات کی خبر پہنچی تو اس نے ان سب باتوں کا انکار کیا۔ اس کے بعد خراسان میں اس کے دو مبلغین کو گرفتار کیا گیا جن کے نام ابن بشر اور شاکر تھے ان کے قبضے میں حلاج کی تحریریں دستیاب ہوئیں اور یہ تحریر بھی ملی کہ

حج کرنے کے لیے مکہ جانے کی چدائی ضرورت نہیں ہے حج گھر میں بھی ہو سکتا ہے اور یہ بات حضرت حسن بصری رض کی تحریروں سے اخذ کروہ بتائی گئی۔ مخفی طور پر اس کے عقائد کی جب تتفییش کروائی گئی تو معلوم ہوا کہ اس کی طرف جن ادھارے الوہیت کا انتساب کیا جاتا ہے وہ حج ہے۔ اس کے بعد بہت سے اس کے قدمی جاپ اور رفتائے سفر ملے جنوں نے صفوات اور خیالات کی تشریع کی۔ کبھی صرف صلاح و تقویٰ کامدی تھا کبھی اس سے آگے بڑھ کر مجددت کا دعویٰ کر بیٹھا اور اگر زیادہ جالبوں کا مجمع ملتا تو خدا بن بیٹھتا۔

ابوریحان المیروی (975ء تا 1053ء) اپنی تصنیف آثار الباقیہ میں حسین بن منصور کے عقائد کے بارہ میں لکھتے ہیں کہ : ”مفتح کے بعد ایک صوفی منش شخص حسین بن منصور حلاج پیدا ہوا، پہلے یہ مددی بنا۔۔۔ وہ ایک شعبدہ باز اور پر فریب آدمی تھا۔ ہر مذہب اور ہر فرقہ کے آدمی کے سامنے اسی فرقہ اور مذہب کا خود کو بتاتا تھا، پھر یہ دعویٰ کیا کہ اس میں روح الہی حلول کر گئی ہے اور خود کو خدا کہنے لگا۔ خط میں اپنے پیروؤں کو لکھتا، از خدائے ازلی بہ بندہ فلاں، اس کے مرید جواب میں لکھتے، اے وہ ذات جو ہر زمانہ میں مختلف قلب اختیار کرتی رہی ہے اور اب حسین بن منصور کے قلب میں ہے۔“

حافظ ابو بکر احمد بن علی الغیب البغدادی <955ء تا 1076ء> تاریخ بغداد میں لکھتے ہیں کہ حسین بن منصور کے بارے میں صوفیاء کرام کا اختلاف ہے۔ اکثر حلاج کو صوفیاء میں شمار نہیں کرتے۔ مقتدیین صوفیاء میں سے ابوالعباس بن عطاء بغدادی، محمد بن خفیف شیرازی اور ابراہیم بن محمد النصرابازی نیشاپوری نے حلاج کو صوفیاء کے گروہ میں شمار کیا ہے اور ان کے کلام کو مدون کیا ہے۔ ابن خفیف نے حسین بن منصور کو عالم ربیانی قرار دیا ہے۔ جو لوگ حلاج کو صوفیاء کرام میں شمار نہیں کرتے وہ اس کو شعبدہ باز اور زندقی قرار دیتے ہیں اور بعض اصحاب نے اس بارے میں غلو سے کام لیا ہے۔ وہ اپنی رائے قائم کرتے ہوئے انہیں طریق تصور میں حسن عبارت سے معمور قرار دیتے ہیں اور مختلف

آرائفل کرتے ہوئے لکھتے ہیں کہ:

○ انہیں ابو منصور محمد بن احمد بن علی نخاوندی نے خبر دی، انہیں احمد بن محمد بن سلامتی روزی نے بتایا کہ میں نے فارس بغدادی کو کہتے سنا کہ ایک آدمی نے حسین بن منصور سے کہا کہ مجھے وصیت کیجئے تو آپ نے فرمایا اپنے نفس کا خیال رکھو اگر تو اسے حق کے ساتھ مشغول نہ رکھے گا تو وہ تجھے حق سے جدا کر دے گا، ایک دوسرے آدمی نے کہا کہ مجھے نصیحت فرمائیے تو آپ نے فرمایا جہاں تک واجب ہے حق کے ساتھ رہو۔

○ محمد بن عیسیٰ بن عبد العزیز البرار نے ہمدان میں ہمیں بتایا کہ علی بن حسن صیقلی نے انہیں کہا کہ میں نے ابو طیب محمد بن فرحان کو کہتے سنا کہ انہوں نے حسین بن منصور سے سنا کہ وہ کہہ رہے تھے کہ اولین و آخرین کے علوم کا مرجح چار کلمات ہیں۔

- 1 حب الجلیل (رب جلیل کی محبت)
- 2 بعض القلیل (دنیا سے نفرت)
- 3 اتباع استریل (قرآن مجید کی اتباع)
- 4 خوف التحولیل (تفسیر حال کا خوف)

○ ہمیں محمد بن علی نے خبر دی کہ انہیں محمد بن حسین بن مویٰ نپشاپوری نے خبر دی کہ انہوں نے عبداللہ بن شاد کو یہ کہتے ہوئے سنا کہ وہ کہہ رہے تھے کہ میں نے محمد بن علی کنانی کو یہ کہتے ہوئے سنا کہ حسین بن منصور ہدایت حال میں مکہ آئے تو ہم نے کوشش کر کے ان کی پیوند زدہ گدڑی دیکھی اور اس میں سے ایک جوں پکڑی۔ اس اس کا وزن نصف دانق کے برابر تھا۔ کثرت ریاضت اور شدت مجاہدات کی وجہ سے انہیں اتنی فرصت نہ تھی کہ کپڑوں کو صاف کریں۔

○ مسعود بن ناصر نے مجھ سے بیان کیا کہ ابن باکو شیرازی نے ہمیں بتایا، اس نے کہا کہ ابو عبد اللہ حسین بن مراری بیان کرتے ہیں کہ ابو یعقوب نصر جوری سے یہ کہتے ہوئے سن لئے حسین بن منصور کے مسلم میں آئے تو سال بھر تک مسجد حرام کے صحن میں بیٹھے رہے۔ وضو اور طواف کے سوا کسی وقت بھی اپنی جگہ سے نہیں ملٹے تھے۔ وہ دھوپ اور پارش کی پرواہ نہ کرتے تھے۔ شام کے وقت ان کے لیے ایک روٹی اور پانی کا کوزہ لایا جاتا تھا۔ تو وہ روٹی کے چار لفے لے لیتے اور پانی کا ایک گھونٹ کھانے سے قبل اور ایک بعد میں نوش کر لیتے۔ باقی ماں دہ روٹی کوزہ کے اوپر رکھ دیتے جو آپ کے پاس بیٹھا ہوا ہوتا تھا۔ اس روٹی کو اٹھا لیتے۔

○ ابن باکو نے کہا ہے ہمیں ابو الفوارس الجوز قلنی نے بتایا، ہم سے ابراہیم بن شیبان نے بیان کیا، اس نے کہا کہ میرے استاد ابو عبد اللہ مغربی، عمرو بن عثمان کی کے پاس گئے اور کسی مسئلہ پر گفتگو شروع ہو گئی تو دوران گفتگو عمرو بن عثمان سے کہا، یہاں ایک جبل ابو قیس پر ایسا جوان ہے جس کو مانا چاہیے۔ ہم ان کے پاس سے اٹھ کر وہاں گئے تو وہ پر ہو چکی تھی ہم نے دیکھا کہ وہ جوان دھوپ میں جبل ابو قیس کے پھرپر بیٹھا ہوا ہے۔ چنان پر اس نوجوان کا پسندیدہ بہہ رہا ہے۔ پس جب ابو عبد اللہ المغاربی نے اس کی طرف دیکھا تو واپس لوٹ آیا۔ اپنے ہاتھ سے اشارہ کیا کہ واپس لوٹ جائیں۔ پس ہم پہاڑ سے اتر کروادی میں آگئے اور مسجد حرام میں داخل ہوئے تو ابو عبد اللہ المغاربی نے مجھے مناسب ہو کر کہا۔ اگر تم زندہ رہے تو تم دیکھو گے کہ اس نوجوان سے کیا پیش آتا ہے۔ اللہ تعالیٰ اس کو ایسی آزمائش میں مبتلا کرے گا کہ اس کو اس کی برداشت کی تاب نہ ہو گی کیونکہ یہ شخص اپنی غیر دانش مندی سے اللہ تعالیٰ کے سامنے بہادری جتلائے بیٹھا ہے۔ ہم نے دریافت کیا تو معلوم ہوا کہ وہ حلاج ہے۔

ابوسعید الخبیری نے مجھے سے بیان کیا کہ ہمیں محمد بن عبد اللہ بن عبد اللہ صوفی شیرازی نے خبر دی کہ میں نے ابوالحسن بن ابی توبہ کو یہ کہتے ہوئے سنا کہ میں نے علی بن احمد حاسب سے سنا کہ میں نے اپنے والد کو یہ کہتے ہوئے سنا کہ خلیفہ معتضد نے مجھے بعض امور کی تحقیقات کے لیے ہندوستان بھیجا، کشتی میں میرے ساتھ ایک ایسا آدمی تھا جس کو حسین بن منصور کہتے تھے وہ مصاہبت کے لحاظ سے ایک عمدہ شخص تھا جب ہم کشتی سے اتر کر ساحل پر پہنچے اور قلی سلان کشتی سے کنارے پر اترنے لگے تو میں نے اس سے پوچھا۔ تم کس کام کے لیے یہاں آئے ہو تو اس نے کہا کہ جادو سکھنے اور لوگوں کو اللہ کی طرف بلانے کے لیے آیا ہوں۔ کنارے پر ایک کثیر تھی جس میں ایک بوڑھا آدمی سکونت پذیر تھا اس سے حسین بن منصور نے پوچھا کیا تمہارے علم میں کوئی ایسا شخص ہے جو سحر جانتا ہو۔ بوڑھے نے سوت کی انٹی نکالی اور اس کا ایک کنارہ حسین بن منصور کے ہاتھ میں دے دیا۔ انٹی کو فضامیں پھینک دیا تو اس کا ایک لمباتار بن گیا۔ اس کے بعد بڑھا اس تار پر چڑھ گیا، پھر اتر آیا اور ابن منصور سے کہا کہ کیا تم یہی کچھ چاہتے ہو۔ اس کے بعد وہ مجھ سے جدا ہو گیا اور ازاں بعد میں نے اسے بخداویں ہی دیکھا۔

ہمیں اسماعیل بن احمد الحیری نے خبر دی ہے۔ ابوعبد الرحمن السعی نے کہا کہ مزن نے کہا کہ میں نے حسین بن منصور کو کسی ایک سفر میں دیکھا۔ میں نے اس سے کہا کہ جانے کا ارادہ ہے، اس نے کہا ہندوستان، آکر وہاں جادو سکھوں اور اس کے ذریعہ لوگوں کو اللہ کی طرف بلاوں۔

ابو عبد الرحمن نے کہا کہ میں نے ابو علی ہمدانی کو کہتے ہوئے سنا کہ میں نے ابراہیم بن شیبان سے حلاج کے بارے میں پوچھا اس نے کہا جو یہ پسند کرتا ہے کہ وہ حاسد اور بے ہودہ آدمی کا انجام دیکھے تو وہ حلاج کو دیکھے لے۔ دعاوی اور معارضت ہمیشہ اپنے اصحاب کے حق میں منحوس ہوتے ہیں جب سے الپیس

نے "اناخیر منہ" کا دعویٰ کیا ہے۔

محمد بن حسین نے کما میں نے ابراہیم بن محمد نصر آبازی سے ساجب ان پر
حلان کا کلام روح نقل کرنے کی وجہ سے عتاب کیا گیا تو انسوں نے عتاب کرنے
والے سے کما کہ انبیاء طیمہم السلام اور صدیقین کے بعد اگر کوئی موجود ہے تو
وہ حلان ہے۔

ہمیں ابن الفتح نے خبردی کہ اسماعیل بن حسین نے بتایا۔ اس نے کما کہ
میں نے عبداللہ بن منصور کو کہتے ہوئے سنا کہ میں نے شبلی میشیج کو کہتے ہوئے
سنا کہ میں اور حسین بن منصور ایک ہی چیز تھے۔ ابن منصور نے اپنے آپ کو
ظاہر کر دیا جبکہ میں نے اپنے تیسیں چھپائے رکھا اور کما کہ میں نے منصور کو کہتے
ہوئے سنا کہ بعض اصحاب نے کہا ہے کہ جب ابن منصور سولی پر لٹکائے گئے تو
شبلی نے وہاں کھڑے ہو کر ابن منصور کو دیکھا اور کما کہ کیا میں نے تم کو جہاں
والوں سے نہ روکا تھا؟

مجھ سے مسعود بن ناصر نے بیان کیا۔ ہمیں باکوا شیرازی نے خبردی کہ میں
نے ابو زرعہ طبری کو کہتے ہوئے سنا کہ لوگوں میں حسین بن منصور کے رد و
قول کے بارے میں اختلاف ہے لیکن میں نے محمد بن میجمی رازی کو کہتے ہوئے
سنا کہ میں عمرو بن عثمان کو لغت کرتے ہوئے سنا اور وہ کہہ رہا تھا کہ اگر میں
اس پر قابو پالوں تو میں اس کو اپنے ہاتھ سے قتل کر دوں، میں نے پوچھا کہ شیخ
نے ابن منصور کے بارے میں کس بناء پر یہ کہا تھا، اس نے کما کہ میں نے جب
قرآن مجید کی آیت پڑھی تو ابن منصور نے کما کہ وہ بھی اس کی مثل بنائیں
ہے۔ اس نے کما کہ میں ابو زرعہ طبری کو کہتے ہوئے سنا کہ میں نے ابو یعقوب
الاقطح سے سنا کہ میں نے طریقت اور ریاضت کو دیکھ کر اپنی بیٹی کی شادی حسین
بن منصور سے کر دی۔ تھوڑی دیر گزر جانے کے بعد مجھے علم ہو گیا کہ وہ ساحر
اور فریب کا ہے۔ خبیث اور کافر ہے۔

ہمیں علی بن ابی علی نے خبر دی اس نے ابو الحسن ۱ بن یوسف ازرق سے بیان کیا کہ حسین بن منصور حلّاج جب بغداد آیا تو وہ عوام اور رؤساؤ گمراہی کی طرف دعوت دیتا تھا اور اس کی بڑی خواہش تھی کہ وہ اپنے طور طریق کو چھوڑ دیں۔

ابن باکو نے کہا کہ ہم سے ابو عبد اللہ مفلح نے بیان کیا کہ انہیں ظاہر بن احمد تسری نے بیان کیا کہ مجھے حلّاج کا معاملہ عجیب معلوم ہوا تو میں اس کی کہنہ معلوم کرنے کے لیے مختلف حیلے اور جادو سیکھتا رہا۔ ایک دن میں اس کے پاس گیا۔ سلام کر کر ایک گھری بیٹھا رہا۔ ابن منصور نے مجھ سے کہا اے ظاہر! تو اپنے آپ کو مشقت میں نہ ڈال جو تو فعل دیکھتا اور سنتا ہے وہ میرے فعل نہیں یہ مت گمان کر کر وہ کرامت ہے یا جادو تو مجھ پر اصل حقیقت واضح ہو گئی۔

ہمیں ابراہیم بن مخلد نے خبر دی کہ ہمیں اسماعیل بن علی الخطیبی نے اپنی تاریخ میں بتایا کہ حسین بن منصور کے عقائد عوام کے سامنے آئے۔ وہ قید کی صوبتیں اخبار رہا تھیں واقع علی بن عیسیٰ الاوی کی وزارت کے دور کا ہے۔ اس کی طرف زناۃ کے عقائد منسوب تھے۔ شعبدہ بازی اور جادو سے لوگوں کو گراہ کرنے کا بوجھ اس کے کندھوں پر ڈالا گیا تھا۔ نیز اس کی طرف یہ بات بھی منسوب کی گئی تھی کہ اس نے نبوت کا دعویٰ کیا ہے۔ علی بن عیسیٰ نے حسین بن منصور سے ان عقائد کا انکسار کیا اور سلطان متفقر باللہ کے پاس ان بالتوں کو پنچایا لیکن جو باتیں اس کی طرف منسوب کی گئی تھیں اس نے ان کا اقرار نہ کیا۔ بادشاہ نے اس کو سزا دی اور زندہ ہی کئی دن تک تختہ دار تک چڑھایا جاتا رہا اور ہر روز صبح کو ایک منادی کرنے والا اس کے عقائد کی تشریکرتا۔ پھر اس کو تختہ دار سے اتر دیا جاتا اور قید کی تاریک کو ٹھہری میں مقید کر دیا جاتا۔ وہ کئی سال قید کی کو ٹھہری میں مقید رہا اور ایک قید خانہ سے کسی دوسرے قید خانہ کی طرف منتقل کیا جاتا رہا۔ آخر کار سلطان کے گھر میں قید کر دیا گیا۔ اس نے

سلطان کے غلاموں کی ایک جماعت کو گمراہ کر دیا اور مختلف جیلوں، بہانوں سے ان کو اپنی طرف مائل کر لیا یہاں تک کہ وہ اس کے حامی و مددگار بن گئے اور اس سے مہربانی اور ترجم کا سلوک کرنے لگے۔ پھر مصطفین کی ایک جماعت بغداد آئی۔ اس کی دعوت کو قبول کیا۔ حسین بن منصور کے حالات سے آگاہ ہوئے انہیں بتایا گیا کہ اس نے دعوت ابوہبیت کی ہے۔ اس کے اصحاب کے بارے میں بادشاہ کے پاس چغلی کھائی گئی۔ بادشاہ نے ان کو پکڑ لیا۔ اس کے اصحاب میں سے کسی ایک کے پاس اس کا ایک خط ملا۔ جو اس کے عقائد کی دلالت کرتا تھا۔ بعض نے اپنی زبان سے اس کا اقرار کر لیا اس کی خبر پھیل گئی اور لوگوں نے یہ کہنا شروع کر دیا کہ اس کو قتل کر دیا جائے، امیر المؤمنین نے اس کو حامد بن عباس کے سپرد کرنے کا حکم دیا اور اس نے حکم دیا کہ اس کو عدالت کے سامنے پیش کیا جائے اور اس کے اصحاب کے مائین جو امور واقع ہوئے ہیں ان کو جمع کی جائے۔

شیخ فرید الدین عطار ریشی (1126ء تا 1240ء) چھٹی صدی ہجری کے مشہور فنری شاعر اور صوفی تھے۔ وہ تصوف کے اسرار و رموز سے معовор تھے۔ انہوں نے 114 کے قریب کتابیں تصنیف کیں۔ دیوان اشعار کے علاوہ منطق الطیر، اسرار نامہ، الہی نامہ اور مصیبت نامہ ان کی مشہور مثنویاں ہیں۔ نثر میں تذكرة الاولیاء کا شمار و قیع تصنیف میں ہوتا ہے۔ تذكرة الاولیاء میں وہ حسین بن منصور پر تبصرہ فرماتے ہوئے لکھتے ہیں کہ

○ حسین بن منصور ریشی کا معاملہ بھی عجب معاملہ رہا ہے اور اس کے واقعات بھی عجیب و غریب اور بے مثل اور صرف اسی سے منقص تھے۔ وہ سوز و اشتیاق میں ڈوبا ہوا اور آتش فراق کی شدت میں مست و بے قرار تھا۔ وہ شوریدہ روزگار اور صادق و پاک باز عاشق تھا۔ عظیم جدوجہد کا مالک، جیران کی ریاضت و کرامت کا حامل، عالی ہمت، رفق قدر اور زیبا خن تھا۔ بہت سی تصنیف اس سے یادگار ہیں جن کی عبارات اوق اور کلمات مغلق ہیں۔ وہ

حقائق و اسرار اور معانی و معارف میں بڑا ہی کامل تھا۔ بخوبی میں ایسا صاحب فصاحت و بلاغت کہ شاید ہی کوئی اس کی نکر کا ہو۔ وقت نظر اور کیاست و فراست میں بے مثل، تمام زندگانی، آغاز سے آخر تک، گرفتار بلا رہا۔ پیشتر بڑے بڑے مشائخ نے اسے تسلیم نہیں کیا کہ ان کے مطابق اسے تصوف سے دور کا بھی واسطہ نہیں۔ البتہ ابن عطاء، عبداللہ خفیف، شبلی، ابوالقاسم نصر آبادی اور جملہ متاخر صوفیانے بجز چند ایک کے اسے قبول کیا ہے۔ شیخ ابوسعید ابوالخیر، شیخ ابوالقاسم گورگانی، شیخ ابوعلی فارదی اور المام یوسف ہمدانی اس سے بیزار ہیں۔ پھر کچھ ایسے بزرگ بھی ہیں جو اس کے بارے میں کسی قدر محتاط ہیں۔ مثلاً استاد ابوالقاسم تحریری کہ ان کا کہنا ہے، کہ اگر وہ مقبول تھا تو وہ خلق سے مردود نہ ہو گا اور اگر وہ مردود تھا تو قبول خلق سے اس کے حضور مقبول نہ ٹھہرے گا۔ بعض اصحاب اسے ساحر قرار دیتے ہیں اور بعض ارباب ظاہرہ کے نزدیک وہ کافر ہے۔ چند حضرات کے مطابق وہ اصحاب حلول میں سے تھا۔ کچھ کا کہنا ہے کہ اسے "اتحاد" سے محبت و رغبت تھی، لیکن جس کسی نے توحید کی خوشبو پالی ہو وہ کبھی معلول و اتحاد کے چکر میں نہیں پڑ سکتا اور جو کوئی ایسی بات کرتا ہے وہ توحید کے معاملے میں بے خبر محس ہے اس مطلب کی توضیح کے لئے طوال درکار ہے جبکہ یہ کتاب (تذکرہ الاولیاء) اس کی متحمل نہیں ہو سکتی۔

شیخ فرید الدین عطار لکھتے ہیں کہ : "حسین کو جب جنید بغدادی" سے اپنے مسائل کا کوئی جواب نہ ملا تو وہ آشقتہ و غمکین ہوئے اور بغیر اجازت حاصل کیے واپس تستر چلے گئے۔ جہاں انہوں نے ایک سال قیام کیا اور اس دوران میں انسین اچھی خاصی مقبولیت حال ہوئی۔ انہوں نے اہل زمانہ کی باتوں کو کوئی وقت نہ دی جس کے نتیجے میں ان کے حاصل پیدا ہو گئے۔ عمرو بن عثمان نے خوزستان میں ان کے بارے میں کئی خطوط لکھے اور ان کے احوال کو اہل

خوزستان کی نظروں میں بہت بری صورت میں پیش کیا چنانچہ یہاں بھی دل گرفتہ ہوئے۔ نگ آکر انہوں نے صوفیانہ لباس اتار پھینکا اور قبایل کر اہل دنیا کی صحبت اختیار کر لی۔ لیکن اس سے ان کو خاص سکون نہ ملا تھیا۔ وہ پائچ برس تک غائب رہے۔ یہ پائچ برس انہوں نے خراسان، مواراء النهر اور سیستان میں بسر کئے۔ پھر وہ اہواز چلے گئے جہاں انہوں نے لوگوں کو وعظ و خطاب کیا، جس کی بنابر انہیں عوام الناس کے ہر حلقة میں پذیری آئی ہوئی۔ یہاں وہ حقوق خدا کے اسرار بتاتے رہے۔ جس پر لوگوں نے انہیں "حلاج الاسرار" کے نام سے پکانا شروع کر دیا۔ اب انہوں نے گذری پین لی اور کعبۃ اللہ کا سفر اختیار کیا۔ اس سفر میں بہت سے گذری پوش ان کے ہمراہ ہو لیے جب مکہ پہنچے تو یعقوب نبوی نے انہیں ساحر قرار دیا۔ وہاں سے پھر بصرہ آئے۔ یہاں سے اہواز پہنچے جہاں اس خیال کا اظہار کیا کہ میں بلاد شرک کی طرف جا رہا ہوں گا کہ لوگوں کو خدا کی طرف بلاوں۔ چنانچہ وہ ہندوستان چلے گئے۔ وہاں سے مواراء النهر آئے، پھر چین کا رخ کیا اور لوگوں کو خدا کی طرف بلایا۔ ان لوگوں کے لیے انہوں نے کچھ کتابیں بھی تکمیلیں۔ جب وہ اقصائے عالم کا سفر طے کر کے واپس لوئے تو مختلف خطوط اور ملکوں کے لوگوں نے انہیں اپنے خطوط میں مختلف القاب سے خطاب کیا مثلاً ہند نے "ابو المغیث" اہل خراسان نے "ابو اطہر" اہل فارس نے "ابو عبد اللہ" اہل خوزستان نے "حلاج الاسرار" اہل بصرہ نے "مجبر" اور اہل بغداد نے "معلم" کے لقب سے پکارا۔ غرض کہ ان کے بارے میں بے شمار اقوال مشہور ہو گئے۔ کچھ عرصہ بعد عازم مکہ ہوئے اور دو سال تک وہاں مجاور حرم کی حیثیت سے مقیم رہے۔ جب واپس آئے تو ان کی حالت متغیر ہو چکی تھی اور وہ پہلی سی حالت میں نہ رہی تھی۔ اب وہ لوگوں کو کچھ ایسے الفاظ سے پکارتے اور بلاتے تھے کہ کسی کے پلے کچھ نہ پڑتا تھا۔ یہاں تک کہ بعض لوگوں کے مطابق انہیں پچاس شہروں سے نکال دیا گیا اور ان پر

کچھ ایسا درگز را کہ اس سے بڑھ کر حیران کن کوئی دور نہ ہو گا۔ وزیر دربار علی بن عیینی کو بھی ان سے بدگمان کر دیا گیا اور آخر خلیفہ نے انہیں قید کرنے کا حکم دیا۔ انہیں ساحر یا طولی جانتا تحقیق کے خلاف ہے وہ محمد اور ولی کاملی تھے۔

بہرحال بغداد میں زندیقیوں کا ایک گروہ تھا جو حلول اور اتحاد دونوں اعتقاوات کی نسبت سے خود کو ”حلابی“ کہلاتا اور منصور حلاج سے خود کو منسوب کرتا تھا۔ یہ لوگ اس کی باتوں کو نہ سمجھ سکے اور محض تقلید کے طور پر مرنے اور جلنے پر فخر کرتے تھے چنانچہ بیخ میں دو ایسے ہی آدمیوں کے ساتھ وہی واقعہ پیش آیا جو حسین (حلاج) کو پیش آیا تھا، لیکن اس واقعہ میں تقلید ضوری نہیں ہے۔ مجھے تجھ ب ان لوگوں پر ہے جو اس بات کو تو درست سمجھتے ہیں کہ کسی درخت سے ”اللہ“ کی آواز آئے اور درخت درمیان میں نہ ہو لیکن ان کے نزدیک یہ روایتوں نہیں ہے کہ حسین سے ”اللهم“ کی آواز آئے اور حسین درمیان میں نہ ہو۔ جیسا کہ حق تعالیٰ نے عمرؑ کی زبان سے بات کی اور یہاں نہ حلول کا معاملہ ہے اور نہ اتحاد کی بات۔

بعض لوگوں کا کہنا ہے کہ حسین منصور حلاج کوئی اور شخص ہے اور حسین منصور مدد کوئی اور، جو محمد زکریا کا استاد اور ابو سعید قرمی کا دوست تھا یہ حسین (متاخر الذکر) ساحر تھا۔ اول الذکر حسین منصور کا تعلق فارس کے علاقے بیضا سے تھا، اس کی پرورش واسط میں ہوئی۔ بقول ابو عبد اللہ خفیف کے حسین منصور عالم رباني تھا اور حضرت شبیلی کا کہنا ہے کہ میں اور حلاج ایک ہی چیز ہیں۔ فرق صرف یہ ہے لوگوں نے مجھے دیوانہ قرار دے دیا اور یوں میری نجات ہو گئی لیکن حسین کو اس کی عقل نے ہلاک کر ڈالا۔ سو اگر وہ مطعون ہوتا تو یہ بزرگ اس کے بارے میں یہ کچھ نہ کہتے اور اس کی برائت کے لیے ہمارے واسطے یہی دو گواہ کافی ہیں۔

○ منصور حلاج بھیشہ عبادت و ریاضت میں مگن رہتا اور معرفت و توحید کی باتیں کرتا۔ اہل صلاح و تقویٰ کی صحبت میں رہتا اور پیرو شرع و سنت تھا اور یہ بات اس سے ظاہر ہوتی رہی لیکن پھر بھی بعض مشائخ نے اس سے دوری اختیار کیے رکھی، جس کا سبب دین و مذہب نہ تھا بلکہ اس کی سرمستی ان کی ناراضی کا باعث بنی۔

○ بیان کیا جاتا ہے کہ حسین دن رات میں چار سو رکعت نماز ادا کرتا اور اس بات کو اس نے اپنے اوپر لازم کر رکھا تھا۔ لوگوں نے اس سے کہا کہ جس مرتبہ کو تو پہنچا ہوا ہے اس میں اس قدر زحمت و تکلیف اٹھانے کی کیا ضرورت ہے؟ اس نے جواب دیا کہ دوستوں کے حال پر نہ تو راحت اثر کرتی ہے اور نہ رنج اس لیے کہ دوست تو فانی صفت ہوتے ہیں۔ یہ رنج و راحت ان پر اثر انداز نہیں ہوتے۔

○ بیان کرتے ہیں کہ پچاس سال کی عمر میں ایک مرتبہ کرنے لگا کہ میں نے اب تک کوئی مذہب اختیار نہیں کیا، لیکن تمام مذاہب سے جو چیز دشوار تر ہے میں نے وہ اختیار کی ہے یعنی نفس پر اختیار۔ چنانچہ آج تک جب کہ میں پچاس برس کا ہو چکا ہوں، میں نے جو نماز پڑھی ہے عسل کر کے پڑھی ہے۔

○ روایت ہے کہ آغاز میں جب وہ ریاضت کیا کرتا تھا تو اس کے پاس ایک گدڑی تھی جسے اس نے بیس سال تک اوڑھے رکھا اور کبھی خود سے علیحدہ نہ کیا، آخر لوگوں نے سختی کر کے وہ گدڑی اتار لی۔ اس گدڑی میں بے شمار کائنے والے کیڑے پڑ چکے تھے۔ ان میں سے ایک کیڑے کا وزن کیا گیا تو وہ تین رتی تکلا۔

○ کہتے ہیں کہ کوئی شخص ان کے پاس آیا۔ وہاں اس نے ایک بچوں دیکھا جو اس کے گرد ریگ رہا تھا، اس شخص نے اسے مارنے کا راہہ کیا تو حلاج نے اس حرکت سے باز رکھتے ہوئے کہا کہ بارہ برس ہو چکے ہیں وہ ہمارا ندیم

چلا آ رہا ہے اور ہمارے گرد رینگ رہا ہے۔

متفق ہے کہ رشید خود سر قدمی عازم کعبہ ہوا تو راستہ میں محل و عظ بھی برپا کرتا جاتا۔ اس رشید کی روایت کے مطابق حلاج چار سو صوفیوں کے ہمراہ کسی جنگل کی طرف نکل گیا۔ جب چند روز گزر گئے اور انہیں کھانے کو کچھ نہ ملا تو حسین سے کہنے لگے۔ ہمیں بھنی ہوئی سری چاہیے۔ اس نے کہا بیٹھ جاؤ۔ پھر وہ ہاتھ پیچھے کی طرف لے جاتا اور ایک ایک بھنی ہوئی سری کے ساتھ دو دو روٹیاں ان صوفیاء کو دیتا جاتا اور یوں اس نے چار سو بھنی ہوئی سریاں اور آٹھ سو روٹیاں ان لوگوں میں تقسیم کیں۔ اس کے بعد وہ اس سے کھجور کے خواہاں ہوئے جس پر وہ اپنی جگہ سے اٹھا اور بولا مجھے جھاڑو۔ اس طرح کھجوریں اس سے جھڑنے لگیں۔ یہاں تک کہ سب نے خوب جی بھر کر کھائیں۔ اب سلسلہ کچھ ایسا چلا کہ جس جگہ بھی کسی کائنے دار جھاڑی سے وہ اپنی پشت لگاتا اس پر کھجور کا پھل آ جاتا۔

بیان کرتے ہیں کہ صحرا میں ایک جماعت نے اس سے انجیر کی خواہش کی۔ اس نے ہاتھ اوپر بلند کیا اور تازہ انجیر کا ایک تھال ان لوگوں کے سامنے رکھ دیا۔ ایک مرتبہ انہوں نے اس سے طلوہ مانگا تو گرم گرم طلوے کا تھال ان کو پیش کر دیا۔ لوگوں نے کہا یہ طلوہ تو بغداد کے علاقے ”باب الطاق“ کا ہے حسین نے جواب دیا کہ ہمارے لیے بغداد اور بادیہ (جنگل) ایک ہی ہے۔

ایک مرتبہ اس کے ساتھ چار ہزار آدمی صحرا سے ہوتے ہوئے کعبہ تک گئے اور ایک سال وہ تیز دھوپ میں کعبہ کے سامنے نگاہ کھڑا رہا جس کے نتیجے میں اس کے اعضا سے پیسہ بہ بہ کر پھر پر گرتا جاتا۔ اس کی کھال چھٹ گئی لیکن وہ وہاں سے نہ ہلا۔ لوگ ہر روز ایک روٹی اور پانی کا کوزہ اس کے پاس لا کر رکھ دیتے۔ وہ روٹی کے کناروں سے افطار کرتا اور باقی روٹی کو زہ آب کے اور رکھ دیتا۔ کہتے ہیں کہ اس کے ازار میں بچھو نے ڈیرا جمار کھا تھا۔ ایک موقع پر

اس نے عرفات کے مقام پر کہا یہ دلیل المتعین (جیران ہونے والوں کے راہنماء) اگر میں کافر ہوں تو میرے کفر میں اضافہ فرم اور جب اس نے دیکھا کہ ہر کوئی دعا مانگ رہا ہے تو اس نے بھی رسالت کے ٹیلے پر سر رکھ دیا اور محظاہہ ہو گیا۔ جب سب لوگ واپس چلے گئے تو وہ آہ بھرتے ہوئے بولا، بادشاہ، عزیز! میں تھے پاک جانتا ہوں اور پاک کہتا ہوں، اور تمام پاکی بیان کرنے اور تسبیح و تہلیل کرنے والوں سے اور تمام صاحبان پندرار سے زیادہ کہتا اور تسبیح کرتا ہوں الہی تو جانتا ہے کہ میں تیرے شکر کے مقام پر عاجز ہوں۔ میری بجائے اپنا شکر کر کے وہی شکر ہے اور بس۔

کہتے ہیں کہ ایک روز صحرائیں اس نے ابراہیم خواص سے کہا تو کس کام میں مشغول ہے، اس نے جواب دیا کہ توکل کے مقام پر توکل درست کر رہا ہوں۔ حسین بولا، تو تمام عمر تو شکم کی تعمیر میں رہا، توحید میں کب فنا ہو گا؟ اس کا مطلب یہ تھا کہ اصل توکل تو نہ کھانے میں ہے اور تو ساری عمر توکل میں پیٹ ہی کی طرف متوجہ رہے گا تو توحید میں کیوں نہ فنا ہو گا۔ حسین سے پوچھا گیا کہ عارف کو وقت ہوتا ہے اس نے نفی میں جواب دیا کیونکہ اس کے مطابق "وقت" صاحب وقت کی صفت ہے اور جو کوئی اپنی صفت کے ساتھ آرام پکڑتا ہے وہ عارف نہیں ہو گا۔ اس کام مطلب تھا لی مع اللہ وقت (میرے لیے خدا کے ساتھ ایک وقت ہے) اس سے پوچھا گیا کہ خدا تک راستہ کس قدر ہے؟ جواب دیا صرف دو قدم ہے اور تم پہنچ گئے اور وہ اس طرح کہ ایک قدم دنیا سے اٹھا لوا، اور ایک قدم عقبی سے اور یہ تم پہنچ گئے مولیٰ تک۔ اس سے فقر کے بارے میں سوال کیا گیا تو بولا۔ فقر وہ ہے جو غیر اللہ سے مستثنی اور ناظر باللہ (اللہ کو دیکھنے والا) ہے اور کما کہ معرفت عبادت ہے اشیاء کے دیکھنے سے اور باطن میں تمام کے ہلاک سے۔ نیز جب بندہ مقام معرفت تک پہنچتا ہے تو "غیب" اس پر وحی بھیجا اور اس کے سر کو گلگ کرو دیتا ہے تاکہ اس کے دل میں

بغیر خدا کے اور کوئی خیال نہ سائے۔ نیز خلق عظیم وہ ہے کہ جب تم خدا کو بچان پچے ہو تو لوگوں کی سختیاں تم پر اثر نہ کریں۔ توکل کے بارے میں اس نے یہ اطمینان خیال کیا کہ توکل یہ ہے کہ آدمی جب شر میں کسی کو کھانے کے معاملے میں اپنے سے بہتر پائے تو نہ کھائے اس کے نزدیک عمل کی کدوڑت کی آمیزشوں سے پاک ہونے کا نام اخلاص ہے۔

حسین کا کہنا ہے کہ زبان گویا خاموش دلوں کی بلاکت کا باعث ہے اور گفتگو علل و اسلاب میں اور افعال شرک میں بندھے ہوئے ہیں جبکہ "حق" ان تمام بیاتوں سے خالی اور مستغنى ہے۔ قال اللہ تعالیٰ "وَمَا يَوْمَنُ أَكْثَرُهُمْ بِاللَّهِ إِلَّا وَهُمْ مُشْرِكُون" اس نے کہا کہ دیکھنے والوں کی بصیرتیں، عارفوں کے معارف، علماء رباني کا نور اور نجات پانے والے سابق لوگوں کا طریق اور ازل و ابد اور جو کچھ درمیان میں ہے سب حدوث سے متعلق ہے۔ لیکن لِمَنْ كَانَ لِهِ قَلْبٌ وَالْقَى السَّمْعُ وَهُوَ شَهِيدٌ اس کے مطابق "علم رضا" میں ایک اثر دہا ہے جسے "دیقین" کہتے ہیں۔ اٹھارہ ہزار عالموں کے اعمال اس کے حق میں اس طرح ہیں جیسے صحراء میں ذرہ۔ پھر اس نے بتایا کہ ہم سارا سال اس کی آزمائش و بلاکے اس طرح طالب ہوتے ہیں، جس طرح کوئی بادشاہ ہمیشہ ملک کی طلب میں ہوتا ہے۔ اس کا قول ہے کہ خیال حق ایسی چیز ہے جس کی کوئی چیز برابری نہیں کر سکتی۔ یہ بھی اس کا قول ہے کہ مرید اپنی توبہ کے سائے میں اور مراد "عصمت" کے سائے میں ہے نیز مرید وہ ہے جس کا اجتہاد اس کے مکثوفات پر سبقت لے جائے اور مراد وہ ہے جس کے مکثوفات اس کے اجتہاد پر سبقت لے جانے والے ہیں۔ حسین کے نزدیک آدمی کا "وقت" سینہ آدمی کے دریا کا صدیف ہے۔ ترک دنیا نفس کا ذہر ہے ترک عقبی دل کا زہد اور ترک خود (ذات) زہد جان ہے۔

اس سے صبر کے بارے میں پوچھا گیا، بولا، صبر یہ ہے کہ ہاتھ پاؤں کاٹ لیں

اور تختہ دار پر لٹکا دیں اور تعجب کی بات یہ ہے کہ اس کے ساتھ یہ کچھ کیا گیا۔ ابو الحسن سید علی بن عثمان ہجویری رضی اللہ عنہ (م 1074ء) پانچویں صدی ہجری کے مشہور صوفی بزرگ ہیں۔ آپ شیخ ابوالفضل محمد بن حسن متنی کے شاگرد تھے۔ انہوں نے روحانی کتب کمال کے لیے تمام اسلامی ممالک شام، عراق، بغداد، پارس، قستان، آذربایجان، طبرستان، خوزستان، کران، خراسان، ماو النہر اور ترکستان وغیرہ کا سفر کیا اور وہاں کے اولیاء عظام، ابوالقاسم قیشری، ابوالقاسم گرجانی اور ابوسعید ابوالحیر کی روح پرور صحبوں سے مستفیض ہوئے۔ کشف المجبوب کے علاوہ ان کی درج ذیل تصانیف بھی تھیں۔

- 1 منہاج الدین
- 2 کتاب النفاء والبقاء
- 3 اسرار الخرق والمنونات
- 4 کتاب البيان للہل العیان
- 5 سحر القلوب
- 6 الرعاية حقوق اللہ

انہوں نے ایک اور کتاب منصور حلاج کے کلام کی شرح اور ان کے عقیدے پر علیحدہ سے لکھی تھی لیکن یہ تمام کتابیں ناپید ہیں۔ ان کا قول ہے کہ فقر کا مرتبہ خدا کے نزدیک بہت بڑا اور افضل ہے اور فقیر کی تعریف یہ ہے کہ اس کے پاس کچھ نہ ہو۔ فقیر جتنا ننگ دست ہو گا اسی قدر حال میں زیادہ کشلوہ اور اسرار مکشف ہوں گے۔ غنی بااللہ فائیل ہے اور اغناہ اللہ مفعول ہے۔

ان کی تصانیف کشف المجبوب تصوف کی اہم اور بنیادی کتابوں میں شمار ہوتی ہے جس میں آپ حسین بن منصور کی شخصیت پر روشنی ڈالتے ہوئے فرماتے ہیں۔

○ مستقرق معنی و مقتول دعویٰ ابوالمغیث الحسین بن منصور حلاج طریقت کے مستوں اور مشائقوں میں سے تھے۔ آپ بڑے قوی حال اور عالی ہمت تھے۔ ان کی شان میں مشائخ نے مختلف قصے بیان کئے ہیں۔ کسی گروہ کے نزدیک وہ

مردود ہیں اور کسی گروہ کے نزدیک مقبول۔ چنانچہ عمرو بن عثمان المکی، ابویعقوب نہجوری، ابویعقوب اقطوع، علی بن سمل اصفہانی اور ان کے گروہ کے ایک جزو نے آپ کو رد جب کہ ابن عطاء، محمد بن خفیف، ابوالقاسم نصر آبادی اور جملہ متاخرین نے انہیں قبول کیا ہے تاہم اس امر میں ایک گروہ نے توقف ہے کام لیا ہے۔ جیسے جنید، شبلی، جریری اور حسری وغیرہ ایک اور گروہ نے سحر اور اس کے اسباب آپ سے منسوب کئے ہیں لیکن ہمارے زمانے میں، شیخ ابوسعید ابوالحیر، شیخ ابوالقاسم گرگانی اور شیخ ابوالعیاس شقانی کے مطابق آپ صاحب ستر اور ایک کامل بزرگ تھے۔

استاد ابوالقاسم گیری فرماتے ہیں کہ اگر وہ ارباب معانی و حقیقت میں سے تھے تو خلق کے مجبور کرنے سے مجبور نہیں ہو سکتے تھے اور اگر وہ مردود حق اور مقبول حق تھے۔ تو خلق کے مقبول بنانے سے وہ مقبول نہیں بن سکتے تھے۔ چنانچہ ہم ان کا معاملہ خدا کے سپرد کرتے ہیں اور جس قدر ان میں ہمیں حق کی نشانی کی یافت ہوتی ہے اس کے مطابق ہم ان کی بزرگی کو تسلیم کرتے ہیں۔

جملہ مشائخ میں سوائے چند کے کوئی ان کے کمال فضل، صفائی حال، کثرت احتیاد اور ریاضت کا منکر نہیں ہے۔ بعض مردمان ظاہران کی تکفیر کرتے اور ان کے منکر ہیں اور ان کے احوال کو عنذر و حیله اور سحر سے منسوب کرتے ہیں۔ ان کے گلن میں حسین منصور حلاج، حسن بن منصور حلاج ہے۔ وہ مخد بندادی محمد زکریا کا استاد اور ابو سعد قرملی کا رفیق تھا لیکن یہ حسین، جن کا ذکر ہم کر رہے ہیں، فارسی تھے اور بیضا کے رہنے والے تھے، مشائخ میں ان کا درجہ بھر دیں و مذہب پر کسی طعن کے سبب سے نہیں بلکہ ان کے روزگار کی کیفیت کے باعث ہے۔

کیا نہیں دیکھتے کہ شبلی نے فرمایا ہے: ”میں اور حلاج ایک ہی چیز ہیں،“ میرے جنون نے مجھے مخلصی دلادی اور اس کی عقل نے اسے ہلاک کر دیا۔“

اگر وہ دین میں مطعون ہوتے تو شبی یہ نہ کہتے کہ میں اور حلاج ایک ہی چیز ہیں۔

اسی طرح عبداللہ بن حفیف نے فرمایا کہ ”وہ عالم ربانی ہیں، چنانچہ ان کے ضمن میں پیران طریقت و مشائخ کی تاخوشنودی اور روایک و حشت بار امر ہے۔ آپ کی تصانیف سے ظاہر ہے کہ اصول و فروع میں آپ کے رموز و کلام مہذب ہیں۔

میں علی بن عثمان جلابی ہوں اور میں نے بغداد اور اس کے نواحی میں بچپاں رسالے ان کے تصنیف کئے ہوئے دیکھے ہیں۔ بعض رسالے خوزستان، فارس اور خراسان میں ہیں۔ ان میں میں نے ایسے سخن پائے جو مرید سے ابتداء میں سرزد ہوتے ہیں۔ ان میں سے بعض قویٰ تر، بعض ضعیفٰ تر، بعض سل تر اور بعض شنیع تر ہیں اور جب کسی پر حق کی نمود ہوتی ہے تو اس قوت حال میں اس کے ہاتھ فضل باری سے ایسی عبارت لکھی جاتی ہے کہ خود تعجب ہوتا ہے اور جب کوئی وہم والا اس کو سنتا ہے تو اس کو نفرت ہوتی ہے اور عقل اس کا اور اک نہیں کر سکتی، تب لوگ کہتے ہیں۔ یہ سخن عالی ہے۔ اس حال میں ایک گروہ اپنے جمل کے باعث منکر ہو جاتا اور دوسرا بھی جمل کی بنا پر اقرار کرتا ہے۔ اس واسطے کہ ان کا اقرار بھی انکار ہی ہوتا ہے۔ مگر جب اہل حقیقت و اہل بصیرت اسے دیکھتے ہیں تو اس پر عبارت آرائی اور تعجب میں مشغول نہیں ہوتے اور انکار و اقرار سے گریز کرتے ہیں۔

اور جو لوگ اس جواں مرد سے سحر منسوب کرتے ہیں وہ محل بات کرتے ہیں۔ اگرچہ صفت و جماعت کے اصول میں بھی سحر حق ہے، جیسے کہ کرامت، مگر حال کمال میں سحر کا اظہار کفر ہے جب کہ کرامت حال کمال میں معرفت ہے۔ چنانچہ ایک خداوند جل جلالہ کا غضب ہے اور ایک اس کا قریبہ۔ رضا اہل سنت و جماعت کے اہل بصیرت کا اس بات پر اتفاق ہے کہ ایک مسلمان

ساحر یا ایک کافر کرم نہیں ہو سکتا اور اضداد مجتمع نہیں ہو سکتے۔

حسین بن منصور حلاج جب تک رہے، لباس صلاح میں رہے، وہ نماز کے پابند، ذکر و مناجات بسیار کرنے والے، پیوستہ روزے رکھنے والے، تحدید میں مہذب اور توحید میں لطیف نکات بیان کرنے والے تھے۔ اگر ان کے افعال حمر ہوتے تو یہ سب کچھ ان کے سرزد ہونا محال ہوتا۔ پس درست ہوا کہ صاحب کرامات تھے اور کرامت سوائے ولی کے ظاہر نہیں ہو سکتی۔ بعض اہل اصول انہیں یوں روکرتے اور ان پر اعتراض لاتے ہیں کہ ان کے کلمات سے امتراز و اتحاد کے پہلو نکلتے ہیں لیکن یہ تشنج ان کی عبادت پر ہے نہ کہ معنی پر۔ کیونکہ مغلوب سے امکان عبارت مشکل ہے۔ غلبہ حال میں اس سے صحیح بات کی ادائیگی نہیں ہو سکتی۔ نیز یہ بھی ہو سکتا ہے کہ عبارت مشکل ہو اور اس کا مقصود سمجھ میں نہ آئے اور اس سبب سے اس کے مکر ہو جائیں۔ سو قصور ان کے نہ سمجھ سکنے کا ہے نہ کہ اس عبارت کا۔

بغداد اور اس کے نواح میں ہم نے ایسے ملعدوں کو دیکھا ہے جو خود کو ان کا متولی کہتے ہیں اور اپنے زندقہ پر ان کا کلام محبت کے طور پر پیش کرتے ہیں۔ وہ خود کو حلائی کا نام دیتے ہیں۔ یہ ان کے امر میں اس قدر غلوکرتے ہیں جتنا رافضی حضرت علیؓ کے بارے میں کرتے ہیں۔ تو خیال رہے کہ ایسے لوگوں کا کلام اقتدا کے لائق نہیں ہوتا کہ وہ مغلوب ہوتے ہیں۔ وہ اپنے حال میں ممکن نہیں ہوتے۔ اقتدا صرف ان کی کرنی چاہیے جو اپنے کلام میں ممکن ہوئے ہیں۔

وہ بحمد اللہ مجھے دل سے عزیز ہیں لیکن ان کا طریق مستقیم نہ تھا اور ان کا حال بھی مقرر نہ تھا اور ان کے احوال میں بسیار فتنہ ہے اور میں نے اپنی ابتدائے نمود میں ان سے براہین کے ضمن میں قوت حاصل کی ہے۔ میں اس سے پیشتر ان کے کلام کی شرح میں ایک کتاب لکھ چکا ہوں اس کتاب میں

دلائل و شواہد کے ساتھ کام کی بلندی اور ان کی صحیح حالی کو ثابت کیا ہے۔ میں نے ایک اور کتاب میں، نام جس کا "منہاج" ہے، ان کو ابتداء سے انتہائی بارے کیا ہے، اس جگہ بس اس قدر ان کا ذکر کر دیا ہے، پس ایسے طریق کی اقتداء سے احتراز لازم ہے کہ جس کی اصل اتنی اختیاط اور مشکل ہے ثابت ہو۔ گمان اور راستی میں کبھی موافقت نہیں ہو سکتی۔ مگر کچھ ایسی چیز کے جو یا ہیں جس کے طریق سے کبھی پیدا ہو۔

○
کہا جاتا ہے کہ انہوں نے فرمایا: الا لسته مستطقات تحت نعلقها مستهلکات "یعنی گفت گو کرتی زبانیں خاموش والوں کے لیے ہلاکت کا باعث ہیں۔" ایسی عبارات آفت کا درجہ رکھتی ہیں اور حقیقت معنی میں بیکار ہیں۔ اس واسطے کہ جب معنی حاصل ہو جائیں تو وہ عبارت سے مفقوہ نہیں ہوتے اور جب معنی مفقوہ ہو جائیں تو عبارت کے ساتھ موجود نہیں ہو سکتے۔ ایسی عبارات سے طالب یہ سمجھتا ہے کہ لفظی اطمینانی اصل حقیقت ہے اور یوں وہ ان سے ہلاکت میں مبتلا ہو جاتا ہے۔

حجۃ الاسلام ابو حامد غزالی (م 1118) کو امام الحرمین ابو المعالی جوینی کی شاگردی کا شرف حاصل تھا۔ وہ 25 برس تک نظام الملک طوسی کے مدرسہ نظامیہ میں مدرس رہے اور کیمیائے سعادت، احیا العلوم الدین، تماقیۃ الفلاسفہ اور المتفقین الفضال جیسی مایہ نازکتیاں تصنیف کیں۔ انہوں نے اپنے اشعار میں کہا ہے کہ حلاج کا نعرہ الالحق ایک وہ سہ تھا اور محبت کی گہرائی سے انسان اپنے آپ اور محبوب میں فرق نہ کر سکا لیکن مشکواۃ الانوار میں تسلیم کیا کہ الوہی حسن نے حلاج کو اس نعرے پر اکسليا تھا۔ انہوں نے نام لئے بغیر حلاج کی دعاوں کو اپنی تحریروں میں شامل کیا ہے۔

ابن العربي (م 1251) جن کا نظریہ وحدۃ الوجود ہمیشہ علمی نزاع کا باعث رہا نے حلاج کے مسئلے حلول کو وحدت الوجود میں بدلنا اور الالحق کو حق میں تبدیل کرتے ہوئے دعویٰ کیا کہ "میں ہوں حقیقت۔ میں ہوں باری تعالیٰ کا عکس کائنات میں" میں اُگ ہوں تم مجھے

چھولو اور سمجھ لو کہ میں واقعی آگ ہوں۔“

ابن حوزی (م 1210ء) نے اپنی تصنیف المustum فی تاریخ الملوك ولام میں لکھا ہے کہ جب حلاج کو دوبارہ گرفتار کیا گیا تو بقداد میں اسے ایک اوٹ پر بٹھا کر بازاروں میں اس کی تشرییر یہ کہ کر کر ائی گئی کہ ”آگہ ہو جاؤ کہ یہ شخص قرامد کا داعی ہے۔“ بعض لوگ اسے جادوگر سمجھتے ہیں اور بعض اسے صوفی قرار دیتے ہیں۔ ہندوستان کا ستراس نے جادو حاصل کرنے کے لیے کیا تھا۔ اس نے یہ بھی دعویٰ کیا کہ میں قرآن کا جواب لکھ سکتا ہوں۔ وہ خلوں، رجعت اور تجمیم کی تعلیم دیتا تھا کبھی صوفیہ کا بیاس پہنچتا تھا اور کبھی علماء کا وہ ہرمذہب کے آدم کا ہم خیال بن جاتا تھا۔“

محمد بن احمد الذہبی (م 1361ء) اپنی کتاب ولائل اسلام میں رقطراز ہیں کہ حسین بن منصور کچھ عرصے تک جنید ریشی، عمرو بن عثمان الملکی ریشی اور دوسرے صوفیہ کی صحبت میں بہا لیکن اس میں خلوص نہ تھا اس لئے وہ دائرہ ایمان سے باہر نکل گیا۔ اس کے باوجود اکثر متاخرین صوفیہ نے اس کی توصیف میں مبالغہ کیا ہے۔ حتیٰ کہ جمۃ الاسلام امام غزالی ریشی نے بھی ”مشکوٰۃ الانوار“ میں اس کی حمایت کی ہے۔ ابو سعد نقاش نے اپنی تاریخ الصوفیہ میں اس کا تذکرہ کیا ہے اور اس پر سحر اور زندقة کا الزام لگایا ہے۔

امام بن کثیر (م 1387ء) اپنی مایہ ناز تصنیف البدایۃ والنہایۃ فی التاریخ میں لکھتے ہیں کہ حسین بن منصور ایک سال تک مسجد الحرام میں مشغول عبادت رہا۔ شبانہ روز میں قرقس کا کچھ حصہ کھاتا تھا اور دو گھونٹ پانی پیتا تھا۔ گرمیوں میں جبل ابو قیس کے تپے ہوئے پھروں پر بیٹھا رہتا تھا۔

ابن خلکان نے وفیات الاعیان میں لکھا ہے کہ ماہ ذی قعده 309ھ میں وزیر نے حلاج کے قتل کا حکم دیا تو جیل خانے سے اسے نکال کر باب الطلق کے پاس لے گئے اور وہاں ہزاروں آدمی جمع ہو گئے۔ جلاو نے اس کے ہزار کوڑے لگائے پھر چاروں ہاتھ پاؤں کاٹے پھر سر کاٹا اور بدن کو جلا دیا اور راکھ کو دجلہ میں ڈلوا دیا اور سر کو بقداد میں پل پر لکھ دیا۔ اس کے معتقد خیال کرتے تھے کہ وہ دنیا میں چالیس دن کے بعد رجوع کرے گا جب

اتفاق سے دجلہ میں پانی بڑھ گیا تو یہ لوگ سمجھنے لگے کہ یہ حلاج کی راکھ کا اثر ہے اور بعض معتقد کرتے تھے کہ حلاج نہیں مارا گیا بلکہ اس کی شبیہہ اس کے دشمنوں کے سامنے پیدا ہو گئی تھی۔

امام الحرمین جوینی نے کتاب الشامل فی اصول الدین میں لکھا ہے کہ ان تین شخصوں نے باہم صلاح اور وصیت کی تھی کہ سلطنت کو لوٹ لوا اور ممالک میں فساد پھیلا دو اور تمام آدمیوں کی تایف قلوب کر کے ان کو مرتد کرو اور ہر ایک نے یہ چاہا تھا کہ ہر ایک ملک میں یہ خرابیاں پھیلائے ان میں سے جنابی نے ممالک احاصیں اور مقتض نے ممالک ترک میں اور حلاج نے علاقہ بغداد میں مکروہ ارتداو کا جال بچھا دیا تھا اس لیے حلاج مرواڈ الالگیا۔ ابن خلکان کہتا ہے کہ اس روایت کی صحت میں کلام ہے اس لیے کہ یہ تینوں ایک وقت میں جمع نہیں تھے اگرچہ جنابی کا اور حلاج کا ایک عہد تھا اس لیے ان کا جمع ہونا ممکن ہے مگر یہ تحقیق نہیں کہ یہ دونوں جمع ہوئے اور باہم ملے یا نہیں۔

مراو جنابی نے لکھا ہے کہ حلاج ساحر تھا اور سحر میں نہایت صہارت اور کمال رکھتا تھا اور عبد اللہ بن الملاک کوفی کاشاگر و تھا اور وہ ابو خالد کابلی کا تھا اور وہ ذر قافی یمامہ کاشاگر و تھا اور ذر قافی وہ شخص تھا جس نے سجاج بنت حارث بن سوید تمیم سے جادو سیکھا تھا یہ عورت کاہنہ تھی اور خاندان بنی غبرہ سے تھی جو قبیلہ بن تمیم کی ایک شاخ ہے۔ حضرت ابو بکر کے عہد میں اس نے نبوت کا دعویٰ کیا تھا چنانچہ قبیلہ بنی تمیم اور قبیلہ تغلب اور قبیلہ بنی رجیہ کے لوگ اس کے مرید ہو گئے تھے۔ حلاج زید و تصوف ظاہر کرتا تھا کرامات و کھلاتا تھا، گرمی کا میوه سردی کے موسم میں، سردی کا گرمی کے موسم میں لوگوں کے واسطے موجود کرتا تھا۔ لوگ جو کچھ گھروں میں کھاتے اور کرتے اور جو کچھ ان کے دلوں میں ہوتا یہ بتا دیتا تھا اور اپنا ہاتھ ہوا میں پھیلا کر غیب سے درم پیدا کر دیتا جن پر یہ لکھا ہوتا "قل هو اللہ احد" اور ان کا نام دراہم قدرت رکھا تھا۔ لوگوں کے خیالات اس کی نسبت مختلف ہو گئے تھے بعض کرتے تھے کہ اس میں جزو اللہ نے حلول کیا ہے بعض اسے ولی جانتے تھے بعض کرتے تھے کہ وہ شعبدہ باز، ساحر، کاہن اور جھوٹا ہے۔ حلاج برس روز تک

کے میں جبراہی کے پاس رہا کبھی سائے میں نہیں گیا۔ دن بھج رو زہ رکھتا شام کو پانی سے اظہار کر کے تین نواں روکھی روٹی کھاتا اس کے سوا کچھ نہ کھاتا۔ بغداد میں آیا تو حامد وزیر مقدار عباسی سے لوگوں نے بیان کیا کہ حلاج خدائی کا دعویٰ کرتا ہے اور کھتا ہے کہ میں مردے کو زندہ کرتا ہوں اور جن میری خدمت کرتے ہیں اور جس چیز کے لیے میں کھتا ہوں وہ اسے میرے پاس لے آتے ہیں اور میں مجرمات انیباء دکھلاتا ہوں۔ بہت سے لوگ اس کے تابع ہو گئے اور اس کو خدا جانتے گے اور ایک شخص نے بنی ہاشم میں سے دعویٰ کیا کہ حلاج خود خدا ہے اور میں اس کا بنی ہوں۔ وزیر نے ان لوگوں کو بلا کر دریافت کیا تو سب نے اقرار کیا کہ ہاں ہم حلاج کو خدا جانتے ہیں اور ہمیں یقین ہے کہ وہ مردے کو زندہ کرتا ہے اور جب حلاج کو بلا کر پوچھاتو وہ مکر گیا اور کماکہ یہ لوگ جھوٹ بولتے ہیں اور مجھ پر تمہت کرتے ہیں میں دعویٰ خدائی کا نہیں کرتا اور نہ پیغمبری کا دعویٰ کرتا ہوں میں بندہ خدا کا ہوں اور نماز و روزہ اور خیرات کرتا رہتا ہوں۔ وزیر نے قاضی ابو عمرو اور ابو جعفر اور فقہا کی ایک جماعت کو حاضر کیا اور اس کے قتل کے بارے میں فتویٰ چالا سب نے کہا کہ جب تک ہمارے نزدیک اس کا دعویٰ کرنا خدائی کا ثابت اور مستحسن نہ ہو گا ہم اس کے قتل کا حکم نہ دیں گے۔ ایک شخص نے جو بصرے کا رہنے والا تھا نے کہا کہ میں حلاج کے صاحبوں کو پیچانتا ہوں کہ جو شرموں میں پہلی ہوئے ہیں اور خلافت کو حلاج کی الوہیت کی طرف دعوت کرتے ہیں اور یہ بصری بھی اصحاب حلاج سے تھا۔ مگر جب اس کو معلوم ہوا کہ یہ سازہ ہے تو اس کو چھوڑ دیا اس نے ابو علی ہارون بن عبد العزیز کا تب انباری کے پاس آ کر بیان کیا کہ حلاج نے اپنے کیش و مذہب کے موافق ایک کتاب لکھی ہے اور اس زمانے میں حلاج سراۓ سلطانی میں نصر حاجب کے پاس قید تھا اور حلاج کے دو نام تھے ایک حسین بن منصور اور دوسرا احمد بن فارسی اور ایک خوبصورت لڑکی ایک مدت سے سراۓ سلطانی میں حلاج کے پاس آمد و رفت رکھتی تھی اس لڑکی کو وزیر کے پاس لای۔ ابوالقاسم زنجی کھتا ہے کہ میں اس وقت وزیر کی خدمت میں حاضر تھا۔ ابو علی احمد بن نصر بھی حاضر تھا وہ لڑکی مکمل فضیح اور خوش گو تھی۔ وزیر نے اس سے حال پوچھا۔ لڑکی نے کہا

مجھے میرا باپ حلاج کے پاس لے گیا تھا۔ حلاج نے بست سی چیزیں مجھے دیں اور کہا میں تھے کو اپنے بیٹے سلیمان کو کہ مجھے وہ سب فرزندوں نے زیادہ عزیز ہے دیا مگر شوہرو زن کے درمیان اس وقت تک کوئی بات نہ آئے جب تک کہ تو اس روز روزہ رکھے اور پچھلے دن میں کوئی پڑھے پر جا کر خاکستراور نمک سے روزہ کھولے اور بعد اس کے میرے پاس آ کر جو کچھ تو کئے گی میں تیری بات سنوں گا اور اس لڑکی نے یہ بھی کہا کہ ایک روز میں کوئی سے اتری تو حلاج کی بیٹی میرے ساتھ تھی اور حلاج ہم سب سے پہلے کوئی سے نیچے اترا تھا۔ حلاج کی بیٹی نے مجھ سے کہا کہ تو میرے باپ کو سجدہ کر میں نے کہا کیونکہ دوسرے خدا کو سجدہ کروں۔ حلاج نے کہا وہ خدا آسمان کا ہے اور میں خدا زمین کا ہوں اور مجھے آگے بلا کر اپنی جیب سے ایک ڈبہ مٹک کا نکال کر دیا اور کہا کہ عورتوں کو خوبیوں کی طرف اکثر احتیاج ہوتی ہے اس کو لے اور اپنے کام میں لا اور پھر کہا کہ بوریے کا کونہ اٹھا اور جو کچھ اس کے نیچے ہو اس کو لے لے میں نے بوریے کا کونہ اٹھایا دیکھا تو تازہ سکے کی اشوفیوں سے تمام گھر بھرا ہوا ہے یہ دیکھ کر میں مبہوت سی رہ گئی۔ وزیر نے اس کے اصحاب حمید اور سعیری اور محمد بن علی قبلی جو حلاج کے گھر میں چھپے ہوئے تھے کو طلب کیا۔ وہ اس گھر میں سے ایک کتاب نکال کر لائے سونے سے لکھی ہوئی اور پارچہ دیبا میں لیتی ہوئی تھی اور اس میں اس کے اصحاب کے نام بھی لکھے ہوئے تھے۔ ایک ان میں سے ابن کیش تھا کہ وہ حلاج کا شاگرد تھا غرض کہ وزیر نے اصحاب حلاج کو تلاش کر کے کہا کہ یہ دو شخص حلاج کے داعی ہیں کہ خراسان میں خلق کو حلاج کی طرف دعوت کرتے ہیں اور حلاج کی کتاب میں کئی خط تھے کہ ان دو شخصوں نے حلاج کو بھیجے تھے اور اس کے جواب میں حلاج کے خطوط بھی تھے جن میں حلاج نے اپنا طریقہ دعوت ایسے رمز و کنیات میں لکھا تھا کہ بغیر اس شخص کے جس نے لکھا اور جس کو لکھا گیا اور کوئی نہیں سمجھ سکتا تھا۔ ابو القاسم زنجی کہتا ہے کہ ایک روز میں اپنے باپ کے ساتھ وزیر کے پاس گیا اور وزیر امتحن کر اس طرف جدھر حلاج تھا گیا۔ ہم بھی اس طرف گئے اور ہارون بن عمر بھی حاضر تھا اور میرے باپ سے بات کرنے میں مشغول تھا کہ ایک غلام نے اس کو اشارے سے بلایا۔ ہارون امتحن کر اس

کے پاس گیا اور تھوڑی دیر کے بعد لرزتا اور کانپتا خوفناک رنگ رو زرد آیا۔ ہم نے یہ
حالت دیکھ کر پوچھا کہ خیر تو ہے اس نے کہا کہ یہ غلام جس نے مجھے اشارے سے بلایا تھا
حلاج پر محافظت ہے اور ہر روز اسے کھانا پہنچایا کرتا ہے۔ وہ کہتا ہے میں جو اس وقت اس کے
واسطے کھانا لے کر گیا تو دیکھا کہ سارا گھر زمین سے چھٹ تک اس کے بدن سے بھرا ہوا
ہے اور اتنی جگہ باقی نہیں کہ میں کھانا اس کے واسطے اس گھر میں رکھوں اور وہ غلام اس
قدر ڈرا ہے کہ بخار چڑھ آیا ہے۔ وزیر نے اس غلام کو بلایا اور پوچھا۔ اس نے سب حال
بیان کیا۔ وزیر نے کہا کہ تو حلاج کے سحر سے ڈر گیا۔ وزیر کو حلاج کے قتل پر بڑا اصرار تھا
اس لیے اس سے وزیر نے بہت بحث کی مگر کوئی بات اس کے منہ سے ایسی نہ نکلی جو شرع
اسلام کے خلاف سمجھی جاتی۔ آخر کار اس کتاب میں کمی ورق پائے جن میں مرقوم تھا کہ
جب مسلمان حج کا ارادہ کرے اور وہ اس سے بن نہ پڑے تو اپنے مکان میں سے ایک
کوٹھری پاک صاف منتخب کرے اس میں کوئی شخص نہ گھے جب حج کے دن آئیں تو یہ
شخص اس کا طواف کر کے جو کچھ حاج عمل کرتے ہیں وہ بھی کرے پھر تمیں یتیم اس
کوٹھری میں جمع کر کے اچھا کھانا جو اس سے ہو سکے ان کو کھلائے اور کپڑے پہننا کر اور ہر
ایک کو سات درم دے دے یہ شخص بنزدہ اس شخص کے ہو گا جس نے حج کیا ہے۔ وزیر
نے یہ کتاب قاضی ابو عمرو کو سنوائی۔ قاضی نے حلاج سے دریافت کیا کہ یہ تو نے کمال
سے لکھا ہے اس نے جواب دیا حسن بصری کی کتاب اخلاص سے۔ قاضی کے منہ سے نکل
گیا کہ اے حلال الدم میں نے وہ کتاب مکہ میں پڑھی ہے اس میں یہ کمال ہے۔ وزیر نے
قاضی کا لفظ پکڑ لیا اور اصرار کر کے اس کے خون مبلح ہونے کا فتویٰ لکھا لیا جب حلاج کو خبر
ہوئی کہ میرے قتل پر فتویٰ لیا گیا ہے تو بولا میرا خون تم کو حلال نہیں۔ میرا دین اسلام ہے
اور نہ ہب سنت ہے اور میری اس بات میں کتابیں موجود ہیں۔ میرے خون سے درگذرو
اور خدا سے ڈرو مگر وزیر نے حلاج کی ایک نہ سنی اور خلیفہ سے اجازت لے کر بڑے
عذاب کے ساتھ قتل کرایا۔

سید محمد بن جعفر کی حسنی مصنف بحر المعانی و بحر الانساب لکھتے ہیں کہ ابن علی

صاحب فصوص کہتے ہیں کہ حسین بن منصور حلاج کو تجلی ذات حاصل تھی اور افراد کا مقام رکھتا تھا لیکن میں کہتا ہوں کہ اس کو تجلی ذات ہوتی تو ہرگز اتنا الحق نہ کہتا اور ایسا زبان پر نہ لاتا اس لیے کہ تجلی ذات میں محیت ہوتی ہے اور حکوم کیا معلوم کہ میں کون ہوں اور کیا ہوں، میں کیا کروں کہ ابن علی زندہ نہیں ورنہ میں یہ ان سے کہتا اور ضرور اپنی بات کی داد پاتا۔

لواح الانوار فی طبقات الاخبار معروف بـ طبقات کبر الشعرا فی میں حضرت غوث اعظم کے حوالہ سے مذکور ہے کہ ﷺ کان رضی اللہ عنہ يقول عشر الحسين العلاج عشرة فلم یکن فی زمانه من يأخذ بيده یعنی حضرت غوث اعظم فرمایا کرتے تھے کہ حسین حلاج کو ایک قسم کی لغزش ہو گئی تھی کوئی ایسا شخص اس زمانے میں نہ تھا جو حلاج کو سنبھال لیتا۔

مجد الدلائل نے عوارف الدنیہ میں کہا ہے کہ غلبہ حال سے پہلے کفر اور اسلام میں تمیز نہ کرنا جس طرح اہل شریعت کے نزدیک کفر ہے اہل حقیقت کے نزدیک بھی کفر ہے اگر کوئی اختلاف ہے تو غلبہ حال کی صورت میں ہے۔ اہل شریعت ایسے مغلوب الحال کو جو کفر و اسلام میں تمیز کرتا ہو کافر جانتے ہیں اور اہل حقیقت کے نزدیک وہ کافر نہیں یہی وجہ ہے کہ فقہا منصور حلاج کو کافر بتاتے ہیں اور اہل حقیقت تکفیر نہیں کرتے تاہم یہ بھی اسے ناقص جانتے ہیں۔ کالمین میں سے نہیں گئتے اور مسلمان حقیقی نہیں سمجھتے۔ منصور کا یہ شعر اس مطلب پر گواہ ہے۔

کفرت بدین اللہ و الکفر واجب
لدى و عند المسلمين قبح

یعنی میں نے دین اللہ کے ساتھ کیا اور کفر میرے نزدیک واجب ہے اور مسلمان کے نزدیک مذموم ہے۔

تاریخ المخالفین سیوطی نے اور طبقات میں ذہبی نے ۹۱۴ء کے حالات قلمبند کرتے ہوئے لکھا ہے کہ خلیفہ مقتدر عباسی کے عہد میں حسین بن منصور حلاج کو اوٹ پر سوار کر

کے تشریکیا پھر اسے لٹکا کر منادی کرائی گئی کہ یہ فرقہ قرامطہ کا داعی ہے اور قید کر دیا یہاں تک کہ 922ء میں قتل کرواؤالا اور لوگوں میں یہ بات مشور ہوئی کہ یہ الوبیت کا مدعاً تھا اور حلول کا قائل تھا جبکہ رئیس قرامطہ ابو طاہر سلیمان بن ابو سعید حسن بن بہرام قرامطہ کے حوالہ سے کتب تواریخ میں لکھا ہے کہ حلاج ساحر تھا اور عبد اللہ بن الملک کوفی کاشاگر و تھا۔

وکتور الیبر نصری نادر اپنی تالیف "التصوف الاسلامی" میں لکھتا ہے: "واسطی نے کہا کہ میں نے ابن سریع سے کہا کہ حلاج کے متعلق تیری کیا رائے ہے؟ اس نے کہا وہ حافظ قرآن تھا، اس کا عالم تھا، فقہ میں ماہر تھا، حدایت اخبار اور سنن کا عالم تھا، صائم الدھر اور قائم اللیل تھا۔ جب وعظ کرتا تھا تو اس پر رقت طاری ہو جاتی تھی۔ میں اسے کافر نہیں سمجھتا۔"

ڈاکٹر زکی مبارک اپنی تالیف "التصوف الاسلامی" جلد اول میں لکھتا ہے: "صوفیوں اور شیعیوں کے بعض عقائد و نظریات کی اصل نصرانیت ہے اور یہ کوئی ڈھکی چیز بات نہیں ہے۔ غور کرنے سے معلوم ہوتا ہے کہ حلاج اپنی اصل فطرت میں شیعہ تھا، اور وہ "حقیقت محمدیہ" کے بجائے "حقیقت علویہ" پر اعتقاد رکھتا تھا۔ اور اس نے اپنے مریدوں میں سے ایک کے نام جو خطوط لکھے ہیں ان میں اسم اللہ کو اس توعیج کے ساتھ لکھا ہے کہ علی علیہ السلام بھی پڑھا جاسکتا ہے اور اس سے ظاہر ہے کہ حلاج علیؑ کو اللہ اور وجود کے درمیان "صلہ" یقین کرتا تھا۔"

خطیب بغدادی نے سند کے ساتھ روایت کی ہے کہ ہمارے پاس دستور سے ایک آدمی آیا۔ اس کے پاس ایک تھیلہ تھا جسے وہ شب و روز اپنے پاس سے جدا نہیں کرتا تھا۔ جب لوگوں نے اس کے تھیلے کی تلاشی لی تو اس میں حلاج کا ایک خط نکلا جس کا عنوان یہ تھا "رَحْمَنُ الرَّحِيمُ" کی طرف سے فلاں ابن فلاں کے نام۔" پس جب وہ خط حلاج کے سامنے پیش کیا گیا تو اس نے کہا۔ ہاں یہ خط میرا لکھا ہوا ہے۔ یہ سن کر لوگوں نے کہا۔ "تونبوت کا مدعاً تو تھا ہی اب تو نے روہیت کا دعویٰ بھی کر دیا۔" یہ سن کر حلاج نے کہا۔ "میں نے

ربوبیت کا دعویٰ نہیں کیا لیکن یہ بات ہمارے نزدیک "عین الجم" ہے اور دراصل اس کا
کاتب اللہ ہی ہے۔ میں اور میرا ہاتھ بنزلہ آہ ہیں۔ "حلاج اپنے آپ کو من صور علیٰ یا
من صور محمدؐ سمجھتا تھا اور کہتا تھا کہ علیٰ یا محمدؐ تمام موجودات کے موجود ہیں۔ حلاج کے مرید
یہ بھی کہتے تھے کہ جس طرح سُچ علیہ السلام مصلوب نہیں ہوئے بلکہ ان کی شبیہہ
دوسرے پر ڈال دی گئی اسی طرح حلاج بھی مصلوب نہیں ہوا۔ انه لم يصلب وإنما
شبیهه لمن صلببوه" حلاج نظریہ وحدۃ الوجود یا نظریہ حلول کا معتقد تھا جیسا کہ اس کے
بعض اشعار سے واضح ہے۔

مزحت . روحک فی روحی' کما
تمرنج المُحْرَة بالماء الزلال
فازا مک شینی مسی
فازانتانا فی كل حال

"اے محبوب! تیری روح میری روح میں اس طرح ملادی گئی ہے جس طرح
شراب صاف پانی میں ملادی جاتی ہے پس جب کوئی شے تجھے مس کرتی ہے تو گویا مجھے مس
کرتی ہے۔ پس ہر حال میں تو میں ہے۔"

مشہور مورخ ابن اثیر اپنی تاریخ میں لکھتے ہیں۔ "ماہ رمضان 312ھ میں بغداد کے
باب عامہ کے سامنے زنداقہ کی 204 کتابیں جلائی گئیں۔ ان میں سے بعض کتابیں حلاج کی
مصنفہ تھیں۔ ان کتابوں سے بہت سا سونا ساقط ہوا جو ان پر چڑھا ہوا تھا اور اسی سال شاکر
الزاد بھی ظاہر ہوا جو حلاج کا ساتھی تھا اور بندراو کا باشندہ تھا۔ "سلیمانی" نے اپنی تاریخ طبقات
الصوفیہ میں لکھا ہے کہ شاکر حلاج کا خادم تھا اور حلاج کی طرح اس پر بھی قرامٹی ہونے کی
تمت گئی ہوئی تھی۔

العمامۃ الصغریہ میں حسین بن منصور کے ذیل اشعار درج ہیں۔

ترجمہ: اے بھیدوں کے بھید کہ وہ اتنا لطیف ہے کہ ہر زندہ شے کے بیان سے
بالاتر ہے اور وہ ظاہر بھی ہے اور باطن بھی اور ہرشی سے ہرشی کے لیے ظاہر ہو رہا ہے۔

اے جملہ لکل! تو میرا غیر نہیں ہے، پس میں کیسے خود اپنے آپ سے معدودت کروں؟“
کتاب اسرار اولیاء جس میں حضرت بیبا فرید الدین شیخ شکر (م 1292ع) کے ملفوظات

ان کے خلیفہ اور داماد حضرت بدرا عینؑ نے ترتیب دیئے ہیں میں لکھا ہے کہ

○ اے درویش! اسرار و انوار کو اپنے دامن میں سمینٹے کے لیے

بڑا حوصلہ چاہیے تاکہ اسرار دوست کو کوئی ٹھکانہ اور قرار ملے اور

اگر خدا نخواستہ اسرار دوست میں سے راز کا ایک ذرہ بھی ظاہر ہو

جائے تو پھر منصور حلاج کی طرح از خود رفتگی کا طاری ہو جانا ضروری

ہے۔ اس لیے دوست ہو جانے کے بعد جو راز بھی عالم انوار تجلی

سے اس کو تفویض کیا جائے بجیست رازدار اس کو ان اسرار میں

سے ذرا سا بھی ظاہر نہیں ہونے دینا چاہیے جیسا کہ ہشل مشور ہے

کہ کے راز کو جو ظاہر کر دے وہ پھر کسی لائق نہیں رہتا۔

○ خواجہ منصور رضی اللہ عنہ کی ایک بین تھیں جن کا طریقہ تھا کہ وہ بغداد کے صحراء

میں چلی جاتیں اور وہاں عبادت اللہ میں مشغول ہو جاتیں جب ان کی واپسی کا

وقت ہوتا تو فرشتہ کو فرمان جاری ہوتا کہ شراب جنت کا ایک پیالہ جس میں

اسرار اللہ گھلے ہوئے ہوں ان کے ہاتھ پر رکھ دے۔ اس کو وہ پی لیتیں اور

اپنے جمرے میں واپس آ جاتیں۔ یہاں تک کہ خواجہ منصور رضی اللہ عنہ کو اس کا پتا

چل گیا۔ وہ موقع کی تاک میں رہے اور جب وہ ولیہ معمول کے مطابق باہر نکل

کر روانہ ہوئیں تو یچھے یچھے خواجہ منصور رضی اللہ عنہ بھی چلے وہ ولیہ اپنے مقام

پر پہنچ کر عبادت اللہ میں مشغول ہو گئیں جب وہ عبارت سے فارغ ہوئیں تو

حسب معمول فرشتہ نے بھرا پیالہ ہاتھ پر رکھ دیا۔ وہ پینے لگیں۔ ابھی تھوڑا ہی

پیا تھا کہ خواجہ منصور رضی اللہ عنہ فریاد کنناں بڑھے اور آواز لگائی۔ ”اور میرا حصہ

بہن؟“ ولیں نے مذکور دیکھا تو خواجہ منصور کو دیکھ کر بہت متاسف ہوئیں اور

کہا۔ ”آفسوس میرا راز ظاہر ہو گیا۔“ پھر منصور سے مخاطب ہو کر بولیں۔ ”

اے منصور کیا تم یہ پیالہ پینا چاہتے ہو؟ لیکن تم غالباً اس کے متحمل نہ ہو سکو گے۔ ”غرض خواجہ منصور نے اس جام میں جو بچا ہوا تھا پی لیا لیکن اتنا ساپنے کے بعد ان کی حالت دگرگوں ہو گئی اور وہ ادا الحجت کا نعروہ لگاتے ہوئے نکل گئے۔ خواجہ منصور کی بہن یہ حالت دیکھ کر رونے لگیں اور منصور سے شکوہ کرتے ہوئے بولیں۔ ”اے تجھ کو حوصلہ انسان! خود بھی رسوا ہوا اور مجھے بھی شرمسار کیلے۔ ”اس کے بعد جب خواجہ منصور نے اعلانیہ شریمن آکر ادا الحجت کا نعروہ لگایا تو شریعت کے بموجب انہیں دار پر چڑھا دیا گیا۔ قتل سے پہلے خواجہ منصور کی بہن ان کے سامنے گئیں اور بادیہہ غم فرمایا۔ ”میں نے نہیں کہا تھا منصور کہ تم اس جام کو پینے کی طاقت نہیں رکھتے۔ تم نہ مانے (پی کر) دوست کے راز کو ظاہر کر دیا اور پھر تمہیں اس کی سزا میں اپنی جان سے ہاتھ دھونے پڑے۔“ منصور کے قتل کے بعد عوام میں چرچے ہونے لگے کہ بے شک منصور مرد تھا کہ اپنے دوست کی راہ میں جان دے دی۔ ان کی بہن یہ چرچے سن کر مسکراہیں اور فرمایا کہ ”اے غافلو! اگر میرا بھائی منصور مرد ہوتا تو ایک ذرا سے شہرت محبت کو پی کر از خود رفتہ نہ ہو جاتا۔ حقیقتاً وہ مرد نہیں تھا کیونکہ شہرت محبت کو پی کروہ بہک گیا اور پھر ان ولیہ نے اپنا واقعہ بیان کیا کہ آج کم و بیش بیس سال کے قریب ہوئے ہیں کہ ہر رات کو اسرار دوست کا ایک جام پی جانا میرا معمول ہے میں تو اسے پی کر کبھی نہیں بہتی بلکہ ہل من مزید یعنی ”کچھ اور“ ہی کے الفاظ منہ سے نکلتے رہتے ہیں۔“

”اے درویش! راہ خدا میں ایسے بہت سے مرد ہیں کہ اسرار دوست کے ہزاروں دریاؤں کو ایک گھنٹی میں فرو کر جاتے ہیں اور ان پر ذرا بھی اثر نہیں ہوتا۔ جو محبت میں سچا اور ثابت قدم نہیں ہے۔ لیکن جانو کہ کل قیات کے دن عاشقوں کے درمیان شرمسار ہو گا۔“

”اے درویش! ایک جگہ قاضی حمید الدین ناگوری“ نے اپنی تواریخ میں لکھا

ہے کہ کل قیامت کے دن فرمانِ الٰی ہو گا کہ مجھوں کو حاضر کرو، جب اس کو حاضر کیا جائے گا تو حکم ہو گا کہ ان تمام اولیا کو جن کو میری محبت کا دعویٰ تھا مجھوں کے مقابلہ میں پیش کرو۔ جب سب حاضر کیے جائیں گے تو خطاب ہو گا کہ اگر محبت کا دعویٰ کرتے ہو تو اس طرح کو جیسے مجھوں نے کیا، جب تک زندہ رہا اس کی محبت میں سرشار رہا اور جب مرتا تو اس کی محبت میں غرق مرا اور آج جب اسے بلا یا گیا ہے تو اس وقت بھی اسی طرح غرق محبت ہے۔ عاشقوں کے لیے یہ کسوٹی ہے یعنی جو شخص کہ دوستی کا دم بھرتا ہے اس کو چاہیے کہ وہ ثابت قدم رہے تاکہ ذرا سی بھی دوستی کم نہ ہو بلکہ روز بروز زیادہ ہی ہوتی جائے۔

○ اے درویش! منصور حلاج ایک سال تک بخار میں مبتلا رہے اور اس ایک سال میں کسی شخص نے بھی نہیں دیکھا کہ انہوں نے اپنی عبادت اور وظیفہ میں ذرا سی بھی کمی ہو بلکہ اور زیادہ عبادت کرنے لگے۔

مولانا جلال الدین روم (م 1273ء) کا شمار فارسی کے مشہور ترین شعراء اور اکابرین اولیاءِ اسلام میں ہوتا ہے۔ مثنوی معنوی کے باعث چار دانگ عالم میں شرف قبولیت رکھنے والے تھے ان کا شمار بیک وقت فلسفیوں، صوفیوں اور مجتهدین امت میں ہوتا ہے۔ تحریک علمی کے ساتھ ساتھ آپ کو عرفانِ الٰی میں بھی بہت بڑا حصہ ملا ہے۔ ان سے جاری تصوف کا سلسلہ مولویہ یا جلالیہ آج بھی قوئیہ اور ترکی کے کئی دوسرے شہزوں میں باقی ہے۔ ان کا دیوان، دیوانِ مشہ تبریزی کے نام سے مشہور ہے۔ آپ نے مثنوی معنوی میں حسین بن منصور کو عارف کامل بتایا ہے۔ ان کے نزدیک طالبِ حقیقی کی اپنی ہستی فنا ہو جاتی ہے اور اس کے دل و دماغ اور قلب و جگر پر صرف مطلوبِ حقیقی ہی نقش ہو جاتا ہے۔ طالبِ حقیقی کا دل مطلوبِ حقیقی کے نور سے منور ہو جاتا ہے۔ انسان اور باری تعالیٰ لوبہ اور آگ ہیں وصل صرف اوصاف کا وصل ہے۔ لوبہ صرف آگ کی شکل اختیار کر لیتا ہے۔

مولانا جلال الدین روی اپنی مشنوی میں امام تیسیری، شیخ فرید الدین عطار، شیخ
 شیخ عبد الوہاب شعرانی، شیخ ابن عبی، امام ابوکبر شیلی، شیخ ابوالقاسم نصر آبادی
 شیخ ابوالعباس ابن عطا، امام بن حفیف، علامہ عبد الروف مصری اور
 دوسرے کئی بزرگان طریقت اور علماء و فقہاء کی طرح منصور حلاج کو عارف کامل اور ان
 کے نعروں الحلق کو جائز قرار دیتے ہوئے فرماتے ہیں۔

چوں انا الحق گفت شیخ و پیش برو
 پس گلوئی جملہ کوران را فشو

آن انا بی وقت گفتمن لعنت است
 و این انا در وقت گفتمن رحمت است

آن انا منصور رحمت شد یقین
 دین انا فرعون لعنت شد بین

بود انا الحق در لب منصور نور
 بود انا اللہ در لب فرعون زور

بلکہ وحدت گشت اورا در وصال
 شد خطاب او خطاب ذوالجلال

بعد از آن گوید حق منصور دار
 تاشوو برادر شرت او سوار

آنک اوپی درد باشد رهزن است
ث آنک بی دردی اناالحق گفت

آن منم خم خود اناالحق گفت
رگ آتش دار والا آ هست

رگ آهن محو رگ آتش است
نه آتشی می لافد و خامش وش است

چوں به سرخی گشت هچو زر کان
پس انا النار است لافش بی زبان

شد نه رگ و طبع آتش محظیم
گوید او من آشتم من آشتم

آشتم من گر ترا شک است وطن
آزمون کن دست را درمن بزن

چوں قلم در دست غداری بود
بی گلان منصور برداری بود

چوں سفیهان راست ایس کار و کیا
لازم آمد مقتلون الانبیاء

آشم من گر تراشد مشتبہ
رومی خود بر رومی من یک دم بہند

ما مت الستم جیک جو عمد چو منصور
اندیشہ فتوائے سردار ندا ریم

مولانا کے نزدیک خدا کی توجید کو سمجھنا یا سیکھنا خدا کی وحدانیت میں اپنے آپ کو فنا کرنا ہے جو شخص خدا کی ذات میں اپنے آپ کو تابنے کی طرح کیمیا میں پکھلاتا ہے وہی دراصل خدا کی حقیقت کو بھی پالیتا ہے۔ جو شخص اپنی ذات کو خدا کی ذات میں فنا کر رہتا ہے وہ باقی رہتا ہے اور جو اپنی ذات کو اس کی ذات سے جدا رکھتا ہے وہ فنا ہو جاتا ہے۔ این منصور خدا کا عاشق اور اس کے نور میں فنا ہو کر اپنی ہستی مٹانے والا تھا۔ عالم وجود میں انا الحق کرنے کا مطلب یہ نہ تھا کہ وہ خدا بن گئے ہیں بلکہ مقصد اپنے آپ کو خدا کی ذات میں فنا کرنا تھا۔ فرعون نے انا الرب کا اعلان انسیت کی تیکیل کے بغیر اور اپنے وجود کے استقلال کے لیے کیا تھا جس کی بنابر "انا" اس کے لیے لعنت ثابت ہوئی جبکہ منصور نے نفس امارہ کو مغلوب کرنے اور محابہ اور ریاضت کے بعد انا الحق کا نعرو لگایا اس لیے یہ نعرو باعث رحمت ثابت ہوا۔ مولانا نے اپنی وفات کے بعد اپنے مریدوں سے کہا تھا کہ میرے مرنے سے غمگین نہ ہونا کہ منصور کے نور نے ڈیڑھ سو بعد فرید الدین عطار کی روح پر تحلی کی تھی اور ان کا مرشد ہوا تھا۔

علامہ اقبال ریاستی کے کلام میں حلاج کے فلسفے سے متعلق دو دور ہیں۔ عجم (1908ء) سے لے کر زبور عجم (1927ء) جو محمود شیری کے گلشن زار جس میں انا الحق کے بارہ میں سوال تھا کے جواب میں لکھی گئی تھی۔ اس دور میں علامہ نے حلاج کو شکر اچاریہ سے ملا کر ذکر کیا اور قوم کو اس فلسفہ سے دور رہنے کی ہدایت کی۔ اُس دور میں علامہ انا الحق کو

ویدانتی نعروہ سے مربوط کرتے ہیں اور قوم سے کہتے ہیں کہ شکر اور منصور حلاج کے حق میں خودی کو غرق اور فنا کرنے کے قلفے سے باز رہنا چاہیے اور باری تعالیٰ کو اپنی خودی کے وسیلے ہی سے تلاش کرنا چاہیے۔ انہوں نے ائمۃ الحق کو وحدت الوجود کا علمبردار قرار دیا۔ دوسرा دور 1928ء کے بعد شروع ہوتا ہے جس میں جاوید نامہ لکھا گیا۔ جاوید نامہ 1933ء میں شائع ہوا۔ حلاج کے متعلق ان کا نیا نظریہ جاوید نامہ اور خطبات میں ظاہر ہوتا ہے۔ غالباً اس دور میں وہ مائینیون کی تحقیق سے متاثر ہوئے جس کا ذکر انہوں نے خطبات میں بھی کیا ہے۔ وہ فرماتے ہیں کہ حلاج باری تعالیٰ کی الہیت سے باغی نہ تھا اور اس کے ائمۃ الحق کے روحلانی تجربے کو وحدت الوجودی طور پر سمجھتا کہ ”ایک قطرہ سمندر میں غرق ہوتا ہے“ غلط ہے اس کے صحیح معنی یہ نہیں کہ خودی خدا میں وصل ہوئی جیسا کہ ائمۃ الحق کا عام فہم قصور ہے بلکہ خودی کی انفرادیت قائم رہی ایک اور ہمہ گیر شخصیت کے ساتھ جس میں وہ گم نہیں ہوتی۔ علامہ نے جدید الہیات اسلامیہ میں ائمۃ الحق کو نئے معانی پہنانے ہیں۔ وہ ائمۃ الحق کو تخلیقی صداقت قرار دیتے ہیں۔ ارمغان حجاز کے یہ اشعار اس نئے انداز نظر کے غماز ہیں۔

ائمۃ الحق	جز مقام	کبria	نیت
سرزائے	اور چلپا	ہست	یا نیت

اگر فردے	گبoid	سرزنش	ب
اگر قوے	گبoid	ناروا	نیت

یہ آل ملت ائمۃ الحق سازگار است
کہ از خوش غم ہر شاخار است

نهال اندر جلال اور جمالے

کہ اورا نہ پسر آئینہ دار است

رندوں کو بھی معلوم ہیں صوفی کے کملات
ہر چند کہ مشہور نہیں ان کے کرمات

خود گیر و خوداری و گلباگ انا الحق
آزاد ہو سالک تو ہیں یہ اس کے مقلات
حلاج کے اس فلسفہ کو کہ میرے محبوب مجھے قتل کر دو کیونکہ مرے قربان ہونے
میں میری زندگی ہے۔ کو ابن العلی اور روی نے اپنایا اور جاوید نامہ میں جو غزل طاہرہ سنائی
ہے میں یہی عقیدہ مضمرا ہے۔

گرم تبو اگدم نظر چرو یہ چرو رو برو
شرح وہم غم ترا نکتہ بہ نکتہ مو بمو
در دل طاہرہ گشت و ندید جز ترا
صفحہ بہ صفحہ، لا بہ لا، پردہ بہ پردہ، تو بہ تو

سید سلیمان ندوی لکھتے ہیں کہ حسین بن منصور کا دعویٰ انانِ الحق اور افشاء راز
کے جرم میں اس کا بر سردار جان دینا شاعرانہ تصوف کا لیف ترین نکتہ ہے سنائی اور سب
سے زیادہ شیخ عطار، مولانا روی اور حافظ وغیرہ صوفی شعراء کے اس بلند بانگ اشارہ کے
آگے تاریخ کی واقع گو آواز بالکل دب کر رہ گئی ہے۔ ہمارے صوفیائے کرام تقریباً سات سو
برس سے اس کو اپنی جماعت کا بہترین رکن سمجھتے ہیں۔ وحدۃ الوجود جس کا تخلیل چھٹی
صدی سے مسلمانوں میں آیا ہے، حسین منصور اس کا فضیح ترین شارح اور صحیح معتبر سمجھا
جاتا ہے۔ ان کے محاورات میں اس کا جرم یہ نہیں ہے کہ اس نے اپنی خدائی کا دعویٰ کیا
بلکہ اصلی جرم یہ ہے کہ وہ راز حقیقت جو مدت سے سینوں میں امانت چلا آیا تھا اس نے ہر
کس و ناکس کے سامنے فاش کر دیا، اس نکتہ کو ہمارے حقیقت و ان صوفی شعراء کس کس

مزے سے بیان کرتے ہیں اور کس لف سے اس گرہ کو کھولتے ہیں حالانکہ سچ یہ ہے کہ محبی الدین ابن عبی سے پہلے مسلمان طبقہ صوفیا اس رمز سے ناؤشائے محض تھا، حضرت جنید وغیرہ صوفیائے متقدیم کی طرف اس قسم کے جو چند اقوال منسوب کیے جاتے ہیں وہ تاریخی اسناد سے ثابت نہیں۔ لہذا تاریخیں اس امر پر متفق اللفظ ہیں کہ حلاج نیرنگ، شعبدہ بازی اور ہاتھوں کے کھلیل میں بہت چالاک اور بہت مشتاق تھا، روپے بر سادتا تھا، طرح طرح کے میوے مگوا دیتا تھا، ہوا پر اڑتا تھا اور بھی کچھ عجائبات دیکھاتا تھا، ایک دفعہ ایک شخص نے کہا کہ تم کوئی ایسا سکھ دکھاؤ جس پر خلیفہ کے بجائے تمہارا نام کندہ ہو، لیکن یہ بازی گرد وعویٰ الوہیت کے باوجود اپنے نام کا ایک سکھ بھی بنایکرنا دکھاسکا، اس کے سفر کا بیان ہے کہ یہ اس کے ساتھ صرف اس غرض سے ہندوستان آیا تھا کہ یہاں کی مشور شعبدہ بازیوں کی تعلیم حاصل کرے، چنانچہ اس کے سامنے ایک عورت سے اس نے رسی پر چڑھ کر غائب ہو جانے کا شعبدہ سیکھا اسے راہ میں کڈھے کھود کر کہیں پانی، کہیں میوہ، کہیں کھانا پہلے چھپا دیا جاتا، پھر اپنے ہمراہیوں کو لے کر اس سمت میں سفر کرتا اور بوقت ضرورت اپنی کرامتوں کے تماشے دکھاتا وہ مسئلہ وحدۃ الوجود کی بنا پر قتل کیا گیا۔

مولانا ظفر علی خان حسین بن منصور کی شخصیت پر تبصرہ کرتے ہوئے لکھتے ہیں کہ طریقت اگر منافی شریعت نہیں ہے تو ہم ان لوگوں کو دخیل فی الطریقت کہنے پر ازروئے اسلام مجبور ہیں جو ”کوئے جانان سے خاک لاتے ہیں“ اور اپنا کعبہ الگ بناتے ہیں ایسے ہی افراد میں حسین بن منصور بھی تھے جنہیں عجمی تصوف کے شاعرانہ لڑپچر نے خدا بنا دیا ہے۔ انہیں زوال تمدن عرب کے زمانہ میں طریقت کا شیخ المشائخ مانا گیا۔ فتنہ تamar نے ان کی ساری کتابیں ضائع کر دیں اور سارے نسخے ناپید ہو گئے تھے لیکن دانا پانی فرہنگ کے ذوق علمی نے اس کی ایک کتاب کو زمانہ میں روشناس کروا لیا ہے جس سے حلاج کے تصوف کا علم ہوا ہے۔ حیف ہے کہ حلاج کا یہی غیر اسلامی تصوف ہمارے آج کل صوفیوں میں راجح ہے اور وہ اتنا بھی نہیں جانتے کہ جس زندقا کے وہ شیدائی ہیں وہ الحابی الدین تھے کفر بالله تھے۔ استہزا بالقرآن ہے۔ اصلی تصوف کو اس سے کچھ سروکار نہیں۔ طریقت

اس سے بے زار ہے اور حقیقت کو اس کے انتساب سے ہزار در ہزار تنگ و عارہ۔
 مشرقین میں پروفیسر براؤن اپنی تایف "تاریخ ادیات ایران" میں مولف الفہرست
 کی تحریر کا کامل حوالہ دیتے ہوئے لکھتا ہے کہ حسین بن منصور دراصل شیعوں کے
 آٹھویں المام علی الرضا کا مقرر کردہ داعی یا مبلغ تحمل چنانچہ کو هستان (ایران) میں اسے اسی
 حیثیت میں گرفتار کرنے کے درے لگائے گئے۔ میکن ہارش جس نے تصوف پر خاصی خامہ
 فرمائی کی ہے لکھتا ہے کہ حلاج بہمنوں جیسے عقائد رکھتا تھا۔ برطانوی محقق رسالہ نلسن
 (1868ء-1945ء) جس نے اسلامی تمدن اور ادیات کو اپنی تحقیق کا موضوع بنایا پائے۔
 زندگی بھر ان موضوعات پر تحقیق کرتے ہوئے حلاج کو موحد قرار دیتے ہوئے لکھا ہے کہ
 حلاج کے نظریات کا گمرا اثر موجود ہے اور اباء الحنف کے الفاظ اس کے بعد بھی زندہ رہے
 اور قرون وسطی میں بار بار ابھرتے رہے۔ ماسینون جسے حلاج کے بارہ میں ایک احتماری
 تسلیم کیا جاتا ہے حلاج کو شہید قرار دیا ہے۔

الفریڈ ڈان کیمپر لکھتا ہے کہ تصور باری تعالیٰ اور لاہوت و ناسوت محدود لاحدہ و جیسے
 تصورات عرب دنیا میں متعارف کرنے کا سرا ایک ایسی شخصیت کے سر تھا جو ایک غریب
 پارچہ بان تھا اور جس کا عرف حلاج تھا اگرچہ اس کی سوانح حیات سنی اور شیعہ مورخین
 مختلف انداز میں پیش کرتے ہیں، تاہم ان میں اس امر پر کوئی اختلاف رائے نہیں کہ حلاج
 کے بے شمار پیروکار تھے جو اپنے مرشد کی بے حد عزت کرتے تھے اور اس کی ذات سے
 روحانی کرامات منسوب کرتے تھے لہذا راجح الاعتقاد افراد نے اس کی بڑھتی ہوئی مقبولیت
 سے ڈر کر حکومت وقت پر زور دیا کہ اس کے خلاف مناسب اقدام کیے جائیں اور 1921ء
 میں سخت تکالیف دینے کے بعد موت کے گھاث اتار دیا۔

غایفہ المقیدر کے زمانہ میں حلاج کو مختلف الزامات کے تحت گرفتار کر کے آٹھ سال
 سات مینے اور آٹھ دن تک مختلف جیلوں میں رکھا گیا۔ ان پر جو اہم الزامات عائد کیے گئے
 یا کے جاتے ہیں وہ یہ ہیں کہ۔

۱۔ اس کا نعروہ اباء الحنف و دیداتی نعروہ سے مربوط ہے۔

- 2- حلاج متعزلہ سے متاثر تھا۔
 - 3- حلاج قرامی تھا۔
 - 4- حلاج حلولیت کا قائل تھا۔
 - 5- حلاج فلسفہ وحدت الوجود کا بانی تھا۔
 - 6- حلاج کا تصوف میں کوئی مقام نہیں ہے۔
- آئیے حلاج کے نظریات کو پڑھنے سے پہلے ویدانت، عقائد متعزلہ و قرامط، تصوف، فلسفہ حلول و وحدت الوجود کے بنادی نکات دیکھتے ہیں۔

ویدانت، تصوف، حلول اور وحدت الوجود

خدا کا تصور:

ا۔ اپندوں میں تحریر ہے کہ بہمن ایک ہے اور ہر اعتبار سے ایک ہے۔ نہ کوئی اس کا مقابلہ ہے، نہ شریک ہے، نہ اس کی مثل ہے، نہ اس کا ہمسر ہے۔ صرف وہی ایک اکیلا بہمن، واجب الوجود ہے اور یہ کائنات ممکن الوجود ہے۔ خدا اور کائنات کی وضاحت کے سلسلے میں اپندوں خصوصاً ”برہم سورت“ کے شارجین چار گروہ میں منقسم ہوئے۔

-1 قائلین عقیدہ ”ہمه از اوست“

-2 قائلین ”ہمه با اوست“

-3 قائلین ”ہمه اوست“

-4 قائلین ”ہمه اوست“ (مکنات کا وجود وہی ہے)

نظریہ ہمه از اوست کے مطابق موجودات موجود بالعرض ہیں۔ موجودات میں وجود نظریہ پالا جاتا ہے اور تمام موجودات حق تعالیٰ سے منفصل ہیں۔ ممکنات حق تعالیٰ کے ساتھ قائم ہیں۔ بذات خود قائم نہیں ہیں بلکہ نظریہ ہمه اوست کے مطابق صرف حق تعالیٰ ہی حقیقی معنوں میں موجود ہے۔ ممکنات کا وجود حقیقی نہیں ہے بلکہ خالی ہے۔ ہر شے مظہر حق ہے۔ ہر شے سے وہی ظاہر ہو رہا ہے اور ہر شے میں اسی کا جلوہ ہے۔ نظریہ ہمه اوست (وجودی) کے مطابق صرف حق تعالیٰ ہی حقیقی معنوں میں موجود ہے۔ ممکنات کا وجود وہی ہے۔

عیسائیت میں خدا کا تصور اس طرح ہے۔ خدا ایک ہے۔ وہ لولین محرك یا بے عملت ہے۔ خدا نے عدم میں سے دنیا تخلیق کی۔ خدا نے اپنے ارادے سے دنیا بنائی۔ دنیا کی تخلیق زمان و مکال میں، بلکہ خدا نے زمان و مکال کی تخلیق دنیا کے ایک حصے کے طور پر

کی۔ تختیق شدہ دنیا بھی ہے۔ خدا اچھا، شفیق اور عدل ہے۔ خدا اپنی مخلوق سے محبت کرتا ہے۔ خدا مریان ہے خدا اگرچہ مطلق اچھائی اور مطلق علم ہے لیکن انسان کو غلط را پر چلنے اور نتائج کا وکھ سنتے سے بچانے کا اختیار نہیں رکھتا۔ عیسیٰ بھی باپ یعنی خدا کے برابر ہیں۔ خدا بطور باپ ارض و سماء کا خالق ہے، خدا بطور بیٹا انسانیت کا نجات و نمذہ ہے، چنانچہ حضرت عیسیٰ خدا کی تحریم تھے، وہ الوہی محبت، الوہی رحمت اور الوہی نیکی کی کامل تحریم تھے۔ لیکن حضرت عیسیٰ خدا نہیں۔

یہودیت کی رو سے خدا تمام قوت کا سرچشمہ اور جو ہر ہے۔ وہ کائنات کا خالق اور حکمران ہے۔ تمام ہست اس کا تختیق کردہ ہے اور وقوع پذیر ہونے والا سب کچھ اس کا کارنامہ۔ اس کی قوتیں اس کے ارادے سے ہی محدود ہیں۔ ”وہ جو چاہتا ہے کرتا ہے۔“ خدا قادر مطلق اور عالم کل ہے۔ وہ ہمه ساعت، ہمه بصارت اور علیم و کبیر ہے۔ وہ ابدی اور زمان و مکان سے ماوراء ہے۔ انسان خدا کے ساتھ خصوصی تعلق کا حامل ہے۔ انسان کو خدا نے اپنی شکل جیسا بنایا؟ انسان کو خدا کی طرف سے دی ہوئی روح کا حامل سمجھ کر تنظیم دی گئی۔ یہ امر انسان اور خدا میں ایک مخصوصی تعلق قائم کرتا ہے۔ خدا نے انسان کو نہیں اور روحانی خصوصیات و دلیعت کی ہیں اور اسے خدا کے مقاصد کی تکمیل میں حصہ لینے کا کہا گیا، جسمانی اور روحانی دلوں اعتبار سے۔ خدا نے دنیا اور تمام موجودات کو بنایا لیکن اس نے اس کی ترقی کی ذمہ داری انسان کو سونپی۔ انسان کو زندگی کے مادی اور روحانی پسلوؤں کو ترقی دینے کی ذمہ داری بھی دی گئی۔ انسان پر زور دیا گیا کہ وہ پاکیزگی تک پہنچانے والی تمام مثبت نیکیاں سرانجام دے۔ یہودیوں کے مطابق خدا جیسا بننے کی جدوجہد کرنا اصل مقصد ہے۔ خدا اچھا، راستباز، منصف اور رحیم ہے۔ لہذا انسان میں بھی یہ وصف موجود ہونے چاہئیں۔

فلسفہ ویدانت

شتر کا فلسفہ ”ادبیت ویدانت“ کہلاتا ہے۔ جس کے بنیادی اصول اس طرح ہیں۔

- 1 صرف ایک حقیقت علیا ہے جس کا تم برمیں ہے جس سے یہ کائنات حصار ہوئی ہے۔ یہ حقیقت واجب الوجود ہے اور صرف یہی ہستی "تی" "الحق" ہے۔ غیر ملحوظ، غیر مولود اور غیر معمولی ہے۔ اذلی ہے ابدی ہے محیط کل ہے کوئی شے ایسی نہیں جس کی بنیاد برمیں نہ ہو۔ برمیں سے جدا ہو کر ہر شے محدود کا مصدق ہو جاتی ہے۔ کوئی شے مستقل بالذات نہیں ہے۔ ہر شے کی حقیقت، امید اور واقعیت اضافی اور عارضی ہے۔
- 2 برمیں کے علاوہ جو کچھ ہے وہ است ہے۔ غیر حق ہے۔ ہر شے موجود ہے ہونے سے پہلے محدود تھی اور کچھ عرصے کے بعد محدود ہو جائے گی۔ اس لیے جو شے بین الدین ہو اس کی ہستی غص اضافی اور اعتباری ہے۔ اسی لیے کائنات کو سنوار کرتے ہیں جس کے لغوی معنی ہیں حرکت اور تغیر۔ یعنی یہ کائنات ہر آن تغیر ہے اس لیے اس میں جو کچھ ہے اسے نہ ثبات ہے نہ قرار ہے نہ دوام ہے۔
- 3 برمیں، است (حق) ہے، چت (اور اک یا شعور) ہے، اور انند (سعاد) ہے۔
- 4 برمیں محیط کل ہے اور ہر شے کی اصل و بنیاد وہی ہے۔ ہر شے اسی کے سارے سے قائم ہے۔
- 5 برمیں اس کائنات میں جاری و ساری بھی ہے اور اس کائنات سے جدا بھی۔
- 6 برمیں غیر محدود ہے اور اذلی و ابدی ہے۔
- 7 برمیں اگرچہ واحد ہے لیکن اس نے اپنی آزاد مرضی سے اپنے آپ کو کائنات کی کثرت میں ظاہر کیا ہے۔
- 8 انسان کو اختیار حاصل ہے کہ وہ اپنے آپ کو سکھی بنائے یاد کھی۔ وہ اپنی تقدیر کا خود مجاز ہے۔

- 9۔ بہمن، بدی کا خالق نہیں ہے۔ جب انسان اپنے وجود کے اعلیٰ قوانین سے منحرف ہوتا ہے تو گناہ یا بدی کا ظمور ہوتا ہے۔
- 10۔ جب تک عرفان حاصل نہ ہو، یعنی جب تک یہ حقیقت انسان پر مکشف نہ ہو کہ میں جسے باہر تلاش کر رہا تھا وہ میرے اندر پوشیدہ ہے یا اتنا ہے مقید بحاظ وجود، عین اتنا ہے مطلق ہے، اس وقت تک اسے یہ حق حاصل نہیں ہے کہ وہ اس کائنات کو فریب نظر قرار دے کر، اعمال جسے سے بے نیاز ہو جائے۔ جب تک دوئی کا احساس باتی ہے، سنار (کائنات) کا خارجی وجود تسلیم کرنا لازمی ہے اور سماجی قانون، اخلاقی، معاشرتی رسوم اور دھرم کے ضابطوں کی پابندی بھی ضروری ہے۔

فلسفہ تصوف

تصوف خدا کے ملنے، دیارفت کرنے یا دیکھنے کی شدید آرزو اور روح انسان کو اپنی اصل سے واصل ہونے کے اشتیاق کا نام ہے یا یوں کہنے کہ تصوف نظری اور عملی اعتبار سے، حقائق آفاق سے اعراض کے بغیر ذاتِ کبریائی کی قربت، اس کی رضا اور اپنے نفس کا عرفان حاصل کرنا ہے۔

تصوف کے معانی میں اختلاف پایا جاتا ہے۔ کوئی اس کا مأخذ صوف (کبل) بتاتا ہے کوئی صفة (چپو ترہ) اور کوئی صفا یا صاف بتاتا ہے۔ ایک رائے کے مطابق اس کا مأخذ یونانی لفظ Theosophy کی تعریب ہے جس کے معنی حکمت الہی ہیں۔ بعض صوفہ کو اس کی اصل قرار دیتے ہیں جو دراصل اس قبلیہ کا نام تھا جو کعبہ کا خادم تھا بعض صوفانہ اور بعض صوف معنی اون بتاتے ہیں۔

تصوف اپنے تمام تر حسن و جمال اور عمل و جہاد کے ایک متنازعہ فیہ مسئلہ ہے۔ ایک حلقة میں یہ تاثر موجود ہے کہ یہ ہندو، عیسائی، ایرانی اور یونانی فلسفہ روحاںیت کی پیداوار ہے اور لفظ تصوف عمد نبوی میں مروج نہیں تھا۔ بعض نے انسائیکلوپیڈیا آف

اسلام کے حوالہ سے لکھا ہے کہ صوفی کا لفظ سب سے پہلے آٹھویں صدی عیسوی کے نصف آخر میں ایک شیعہ کیمیاگر جابر بن حیان (120ھ) جو اقیسیم ثلاثہ، تلخ ارواح کا قائل اور حضرت علی کو امام صامت مانتے ہوئے خود کو ساتواں امام قرار دیتا تھا کے نام سے شروع ہوا۔ بعض علماء نے ابوہاشم بن شارک کوئی کو جسے بعض مورخین سنی العقیدہ، بعض شیعہ، بعض حلول و اتحاد کا قائل اور بعض دہریہ کہتے ہیں تصوف کا بانی قرار دیتے ہیں لیکن سنی العقیدہ لوگ ان یاتوں کو تسلیم نہیں کرتے۔ شیخ ابونصر سراج لکھتے ہیں کہ لفظ صوفی حضرت حسن بصری رضی اللہ عنہ کے زمانے سے معروف ہے اور یہ لفظ ارباب فضل و اصلاح کے لیے بولا جاتا تھا۔ شیخ شب الدین سرویری کے مطابق اس لفظ کو دو سری صدی ہجری میں شرست حاصل ہوئی اور صوفیائے کرام مسلمانوں کی وہ جماعت ہے جو اتباع رسول میں سب سے زیادہ کامیاب ہوئی۔ حضرت داتا ہجوری کہتے ہیں کہ صحابہ کرام اور سلف صالحین کے زمانے میں یہ نام اگرچہ موجود نہ تھا لیکن اس کی حقیقت ہر شخص پر جلوہ گر تھی۔ ابو بکر سراج لکھتے ہیں کہ خلقانے اربغۃ کے زمانے تک تصوف اتنی عادی چیز تھی کہ جموعی طور پر پوری امت کے اندر نفوذ کر گئی تھی۔ اور حضرت علی کی وفات کے بعد مورخین نے جس چیز کو شیعیت قرار دیا ہے وہ تصوف کے سوا کوئی شے نہیں۔ بعض کہتے ہیں کہ اسلام میں ظاہر اور باطن میں کوئی تفریق نہیں ہے روحاںی زندگی دراصل باطنی زندگی کی بہتر اور زیادہ ترقی یافتہ صورت ہے۔ ترک دنیا، علاقت سے گریز اور زندگی کی نعمتوں سے کنارہ کشی بدھ ملت کے عقیدہ نروان کی ایک صوفیانہ شکل ہے جس کو نو فلاطونیت نے فنا فی الہیت کا رنگ دے کر انسان کو عقل و فکر اور تجربی ذہنیت کی طرف سے ہٹا کر وجود ان اور کشف کی طرف متوجہ کر دیا جس کا مقصد صرف اور صرف اس آدمی کا ذائقی طور پر سکون حاصل کرنا ہوتا ہے۔ ان کے خیال میں تصوف کا سرچشمہ غیر اسلامی تصورات و عقائد و افکار ہیں۔ تصوف، بنی نوع آدم کے لیے بمنزلہ، افیون ہے۔ تصوف، زندگی کے حقائق سے گریز کی تعلیم دیتا ہے۔ تصوف نے مسلمانوں کے قوائے عملی کو مردہ یا کم از کم ضعیف کر دیا۔ تصوف نے ابلح مطلقہ کا دروازہ کھول دیا اور یہ کہ تصوف نے مشرکانہ عقائد کی اثاثت کی

ہے

پروفیسر نکلن لکھتے ہیں کہ مسلمانوں نے ان بزرگوں کو جنہیں حقیقت شناسی کا ادعا تھا اور جنہوں نے تصوف کی آڑ میں ہر ان کی بلت کی ہے۔ یہیشہ اس بنا پر روادارانہ سلوک کا مستحق خیال کیا ہے کہ ان حضرات کی ناگفتنی اقوال ان کے لیے معنی دعاوی اور مجدوبانہ خود فراموشی کے شاخذانے تھے اور ایسی حالت میں ان سے کوئی باز پرس نہ ہوئی
چاہیے۔

مولانا ظفر علی خان لکھتے ہیں کہ اگر خود فراموش صوفی کی حالت سکری حقیقت کی آئینہ دار ہے تو پھر یہ کیا ماجرا ہے کہ بے خود ہو کر اس کی زبان پر ”الاتحت“ کا نعرو مستانہ تو جاری ہو جاتا ہے لیکن قل هو اللہ احمد کی آسمانی آواز ستر ہزار پردوں کی فضلوں کے اندر بھی گونجتے نہیں پاتی۔ وہ تماج تماج کر اور تمہر ک تمہر کر اور بھاؤ تباہتا کریے تو کہنے لگتا ہے کہ میں ہی خدا ہوں لیکن اس کے جھوٹے نہ سے آج تک اس عالم بے ہوشی میں ہے عین ہوش کہا جاتا ہے یہ فقرے نہ نکلے **هو اللہ الذي لا إله الا هو الملك**
القدوس اسلام المؤمن العزيز الجبار المتکبر شاید یہ کہا جائے گا کہ
 یہ باتیں قل والوں کے لیے ہیں۔ قرآن خواتی بادہ بیانی سے بدھ نوشوں کو اس سے کیا سرو کار؟ شریعت ہی کا قانون ہے جس کی پابندی اہل حق پر فرض ہے اور جناب باری نے اپنے بندوں کو صدق و حقیقت کے اس فرض بزرگ کے علاوہ اور کسی امر کے لیے مکلف نہیں بنایا۔ کائنات میں جس قدر سچائیاں ہیں سب اسی قانون شریعت کے اندر موجود ہیں۔
 روح انسانی ارتقا کے انتہائی معارج طے کرنے کے بعد راحت ابدی و عیش جاودا فی کی جس معراج پر فائز ہو سکتی ہے وہ اسی قانون کا صدقہ ہے اس کے علاوہ نہ کوئی اور قانون ہے نہ کوئی اور ضابطہ اس کے مقابلہ میں اگر کسی اور دستور، کسی اور آئین، کسی اور کلیہ، کسی اور جزئیہ کو پیش کیا جاسکے تو وہ دراصل اسی کا تابع ہے۔ رسول اللہ ﷺ نے اس قانون اعظم کو پوری شرح و سلط کے ساتھ کھول کھول کر بتا دیا ہے لیکن ہم اس شرح میں نہ تو کہیں یہ لکھا ہو اپتے ہیں کہ روح انسانی آفرینش عالم سے موجود تھی یا ذات باری کے جو ہر

میں اس کا خروج ہوا تھا۔ ہم کو یہ بات بھی کہیں نظر نہیں آتی کہ باری تعالیٰ کی حیثیت "ذاتاً" و "صفاتاً" پر لحاظ خالق ہونے کے مخلوقات سے کچھ جدا نہیں ہے بلکہ وہ ہر ایک چیز کی عین ہے اور کائنات کے ذرہ ذرہ میں وہ اسی طرح ساری و طاری ہے جس طرح بوگلاب میں ہو۔ یا کیف شراب میں۔ اس وقت کئتھے پر بھی ہماری کہیں نظر نہیں پڑی کہ روح انسانی اپنے میدہ اصل یعنی ذات باری تعالیٰ سے جدا ہوا کر 35 ہزار نورانی پر دوں کو چاک کرتی ہوئی اور 35 ہزار ظلمائی جملات کو چرتی ہوئی اس دنیائے دوں میں آتی ہے اور جب تک یہاں رہتی ہے اس کی غایت انعیمات بجز اس کے اور کچھ نہیں ہوتی کہ کسی طرح تنزلات کے چکر میں سے نکل جائے اور بطريق مسعود ان ستر ہزار پر دوں کو اٹھا کر اس قطرہ کی طرح جو بالآخر سمندر میں جاملا تھے، پھر خدا کے نور میں جا کر جذب ہو جائے اور دنیا و عینی، حشر، نسر، جزا و سزا، جنت و دوزخ ان سب تصورات کو قرآن کریم کی لفاظی سمجھ کر اپنی جدا گانہ ہستی کو مٹاتی ہوئی خدا کی ہستی میں شامل ہو جائے کہ دراصل وہ خود بھی خدا ہی کا ایک جزو تھی۔ جو تمہوری دیر کے لیے اس سے جدا ہو گئی تھی۔ ہم کو رسول اللہ ﷺ کے مبنائے ہوئے قانون میں کہیں یہ قول بھی دکھائی نہیں دیتا کہ روح انسانی کائنات کی روح اعظم یعنی ذات باری میں ختم اگر ہو سکتی ہے تو محض بواسطہ تواجد و تراقص کر ناپتے ناپتے حال آگیا اور روح صاحبہ پکار اٹھیں کہ پالیا، پالیا۔ میں ہی خدا ہوں اور بی صاحبہ کی سیلیاں جو اس رقص والانہ کے قطار گیوں میں شریک تھیں پکار اٹھیں کہ صل و جل۔ حقیقت یہ ہے کہ تمام باشیں جنہیں تصوف نے حقیقت کا عطیہ قرار دے کر شریعت کے علی الرغم اسلام کے سرمنڈھانا چلایا ہے اسلام کو ان سے کچھ تعلق نہیں اور اسلام میں ان کا نشان تک نہیں پالا جاتا اور اسلام کو حق ہے کہ اگر یونانی اور ویدیاتی فلسفے کے ان شطحیات کو اس سے منسوب کیا جائے تو وہ جوش میں آ کر کے کہ سبحانک هذابهتان عظیم

اس کے بر عکس مشائخ تصوف، تصوف کو روح اسلام، جان اسلام اور روح ایمانی سمجھتے ہیں۔ ان کے خیال میں ذات کبیریا اور باطن کی جانب انسان کا رجحان اس کی خلقت اور فطرت کے عین مطابق ہے انسان کے شعور اور اک کا مستقل تقاضا ہے کہ وہ مبد حقیقی

کے قریب تر ہو جائے اور اپنی ذات کی گمراہیوں سے آشنا ہو اور تصوف کی سب سے بڑی خوبی یہ ہے کہ اس کی بدولت خدا انسان کا محبوب بن جاتا ہے وہ عشق کو تصوف کا طریقہ کار قرار دیتے ہیں اور ان کے مطابق محبت خداوندی کے بدلتے میں خدا کی صفات بندے میں منعکس ہو جاتی ہیں اور اسے دیدار خداوندی نصیب ہوتا ہے۔ وہ درج ذیل آیات قرآنی کو بطور سند پیش کرتے ہیں۔

ترجمہ:

- تیری منزل مقصود تیرا رب ہے۔
- تم اس کو اپنے اندر کیوں نہیں خلاش کرتے۔
- ہم انسان سے اس کی شہ رگ سے بھی قریب ہیں۔
- جدھر دیکھو حق تعالیٰ کا حسن و جمال ہے۔
- وہ تمہارے ساتھ ہے جمال بھی تم ہو۔

متذکرہ بالا آیات قرآنی کے علاوہ درج ذیل حدیث کا ذکر بھی کرتے ہیں۔ صحیح بخاری کی روایت ہے:

○ ”حق تعالیٰ فرماتے ہیں کہ جب میرا بندہ نوافل یعنی زاید عبادات کے ذریعہ میرا قرب حاصل کرنا چاہتا ہے تو میں اس سے محبت کرتا ہوں اور جب اس سے محبت کرتا ہوں اس سے اتنا قریب ہو جاتا ہوں کہ میں اس کی آنکھیں بن جاتا ہوں اور وہ مجھ سے دیکھتا ہے۔ میں اس کے کان بن جاتا ہوں اور مجھ سے پکڑتا ہے اور میں اس کے پاؤں بن جاتا ہوں اور وہ مجھ سے چلتا ہے۔“

اس مقام کو فنا فی صفات ایسہ کا نام دیا گیا ہے۔ اس کے بعد کا مقام فنا فی الذات ایسہ ہے۔ کچھ اور احادیث اس طرح ہیں۔

- مومن کی باطنی بصیرت سے ڈرو کیونکہ وہ اللہ کے نور سے دیکھتا ہے۔
- اللہ کی صفات سے متصف ہو جاؤ۔

مشائخ تصوف کا کہنا ہے کہ رسول پاک مطہری نے علوم حقیقت کی شرح و بسط کا کام حضرت علی نقشبندیہ کے سپرد کیا تھا اور اس علم روحانیت جسے وہ تصوف کا نام دیتے ہیں کی اشاعت حضرت علی نقشبندیہ نے اپنے چار خلفاً حضرت امام حسن، حضرت امام حسین، حضرت امام حسن بصری اور حضرت کمیل بن زیاد کے ذریعہ فرمائی اور وہ ان کے ذریعے پھیلنے والی روحانیت کو سلاسل طریقت کا نام دیتے ہیں۔ یہ سلاسل روحانیت عرب سے نکل کر ایران اور ترکستان پہنچا اور پھر تصوف کے نام سے دنیا میں پھیلا۔ کتب تصوف کے بارہ میں وہ کشف الحجوب مصنفہ حضرت سید علی ہجویری، قوت القلوب مصنفہ ابوطالب کی، کتاب تعریف مصنفہ حضرت شیخ اسماعیل ابو بکر قلا آبادی، کتاب الملح مصنفہ حضرت ابو نفر سراج، احیا العلوم مصنفہ امام غزالی، رسالہ قیری مصنفہ حضرت ابو القاسم گورمانی کے علاوہ خالص ایرانی نسل کے اولیاء جن میں حضرت فرید الدین عطار، حضرت ابوسعید ابو الحیز، حضرت بایزید سلطانی، شیخ سعدی شیرازی اور مولانا جامی کی تصنیفات کا حوالہ دیتے ہیں جن میں جا بجا قرآن و حدیث کی تعلیمات دی گئی ہیں۔

مشائخ طریقت سلوک الی اللہ کے ذریعے اللہ تک رسائی حاصل کرنے کا دعویٰ رکھتے ہیں ان کے نزدیک شریعت کے دو حصے ہیں ایک ظاہری اور دوسرا باطنی۔ شریعت کا ظاہری حصہ علم فقہ جبکہ باطنی حصہ کو علم تصوف کہا جاتا ہے۔ ان کے نزدیک فقہ شریعت کا جسم اور طریقت یا تصوف اس کو روح ہے اور زیادہ فکر اور زیادہ عبادات و ریاضات کے ذریعہ انسان روحانی ترقی حاصل کرتا ہے۔ مشائخ طریقت روحانی مشق کرنے کے لیے الف، ب، وج پر مشتمل دائرة استعمال کرتے ہیں جس میں نقطہ بے سالک کی روحانی ترقی کا آغاز ہوتا ہے اور وہ نقطہ وج کے ذریعے الف پر پہنچتا ہے۔ ب وج الف کے سفر کو سیر الی اللہ کا نام دیا گیا ہے اور مقام الف پر حق تعالیٰ کی ذات میں جو فنا حاصل ہوتی ہے اسے فنا فی اللہ کہا جاتا ہے۔ اور سالک قیامت کے بعد تک بھی فنا فی اللہ میں محو اور مستغق رہ سکتا ہے۔ جب سالک نقطہ الف سے نقطہ ب پر آتا ہے تو اس سفر کو تصوف میں سیر من اللہ کہتے ہیں جس کے دوران اسے شان بقا باللہ حاصل ہوتی ہے۔ اس مقام کو بقا باللہ، عبدیت، عبودیت

اور غرق بعد انجام اور جماعت کے ہبوب سے موسم کیا جاتا ہے۔ فناہیت کے حصول کے بعد سالک حق تعالیٰ کی صفات سے متصف ہو جاتا ہے لہذا سے خلاف ایسے نوازا جاتا ہے۔ مقام الف کا خاصہ محیت، 'مغلوب الحال'، 'ابن الحال'، 'سکر و موتی' اور غرق اور وصل محبوب ہے جبکہ مقام ب کا خاصہ صحو، 'انسان الکامل'، ' غالب الحال'، 'ابوالحال' اور فرض شناسی ہے مقام ب پر پہنچ کر اولیاء کرام بیک وقت وصل بھی ہوتے ہیں اور محبور بھی اور مقام الف پر وحدت الوجود کا اکٹشاف ہوتا ہے۔ ان کے خیال میں نعروالا الحق اسی مقام پر حالت سکر میں لگایا گیا تھا اور اس کے وہ معنی قطعاً "نہیں ہیں جو سمجھے گئے ہیں۔ دراصل فنا فی اللہ" بقا باللہ، وحدت الوجود، وحدت الشہود ایسے ادق اور اعمق مسائل ہیں جن کے لیے سال ہا سال کے محلہات و ریاضات اور تجدید و تعزیز ضروری ہے۔ اگرچہ تمام صوفیائے کرام تصور شیخ، محبت رسول ﷺ اور مقصود حیات خدا کے تین کٹھن مراضل سے گزرتے ہیں لیکن ان میں محدودے چند کا مقصود حیات خدا ہوتا ہے اسی لیے واقعہ معراج بیان کر کے عبد القدوس گنگوہی لکھتے ہیں: "وہ نبی تھے اس لیے خدا سے ملاقات کر کے واپس آ گئے میں جاتا تو کبھی واپس نہ آتا کبھی واپس نہ آتا"۔

کشف الحجب میں داتا بھوری لطف اللہ عزیز لکھتے ہیں کہ تصوف خاصہ ٹکلف ہے اور یہی تصوف کے اصلی معنی ہیں۔ صوفی کو صوفی اس لیے کہا جاتا ہے کہ وہ اخلاق و معاملات کو مذب کر لیتا ہے اور طبیعت کی آفتوں سے پاک و صاف ہو جاتا ہے۔ حقیقی صوفی وہی ہوتا ہے جس کا دل کدورت سے پاک ہو جاتا ہے۔ اہل تصوف کی تین قسمیں ہیں صوفی، متصوف اور مستصوف۔ صوفی صاحب وصول، متصوف صاحب اصول اور مستصوف صاحب فضول ہوتا ہے۔

حسن نوری کہتے ہیں کہ تصوف تمام خطوط نفسانی کو ترک کرنے کا نام ہے اور صوفی وہ ہے جو غیر اللہ سے بری ہو کر صاف اول اور درجہ اولیٰ سے پہنچتا ہے۔ حسن بصری کہتے ہیں کہ تصوف دل اور بھید کی صفائی اور کدورت کی مخالفت کا نام ہے۔ شبلی کہتے ہیں کہ صوفی وہ ہے جو خدائے عزوجل کے یہاں کوئی چیز نہ دیکھے۔ حضرت جینید لکھتے ہیں کہ

تصوف کی بنیاد آئندہ خصلتوں پر ہے جس سے آئندہ پیغمبروں کی پیروی ہوتی ہے۔ سخاوت حضرت ابراہیم کی ہو، رضا حضرت اسماعیل کی ہو، صبر حضرت یعقوب کا ہو، اشارات حضرت زکریا کے ہوں، غربت حضرت مسیح کی ہو، سیاحت حضرت عیسیٰ کی ہو، لباس حضرت موسیٰ کی ہو اور نظر حضرت محمد مطہیر کا ہو۔

داتا ہجویری لکھتے ہیں کہ علق کی ملامت خدا کے دوستوں کی غذا ہوتی ہے۔ ملامت عاشقوں کے لیے ایک ترو تازہ بلاغ، دوستوں کے لیے مایہ ناز تنفر، مشتاقوں کے لیے راحت اور مریدوں کے لیے سرور ہے۔ اصحاب رضا میں جو خداوند تعالیٰ کی عطا پر راضی ہوتے ہیں وہ معرفت کے درجہ ہوتے ہیں۔ جو نعمتوں پر راضی ہوتے ہیں دنیا والے کملاتے ہیں جو مصیبت پر راضی رہتے ہیں وہ رنج کے درجہ پر فائز ہوتے ہیں اور جو احوال و مقالمات کی قید سے نکل کر صرف اللہ تعالیٰ کی رضا خوش پر رہتے ہیں محبت کے اعلیٰ درجے پر فائز ہوتے ہیں۔

ابو طاہر حریٰ کہتے ہیں کہ ہر شخص اپنے اعتقاد کے مطابق جو چاہتا ہے مجھ کو کہتا ہے مگر یہ سب اسم نہیں ہیں القاب ہیں کوئی مجھ کو زندگی کے تو اس میں جھگڑا کیوں کیا جائے۔ ابو یزیدؑ نے رمضان کے مہینہ میں آستانے سے نکیے نکال کر کھائی تو لوگ برگشنا ہو گئے حالانکہ انہوں نے ایسا دانستہ کیا تھا۔ سکر حق تعالیٰ کی محبت کا غالبہ ہے اور اس وقت محبت اور فضائل کی کیفیت طاری ہوتی ہے جبکہ صحیح محبت کے بعد حصول مراد کا نام ہے۔ صحیح غفلت کے قریب ہو تو سکر ہے اور سکر محبت کے قریب ہو تو صحیح ہے اور جب دونوں کی اصل صحیح ہو تو سکر صحیح اور سکر صحیح ہے اور ایک دوسرے کی علت و معلول ہیں۔

فلسفہ حلول اور وحدت الوجود

اس وقت دنیا میں درجہ ذیل تصورات وجود باری تعالیٰ موجود ہیں۔

نظیریہ تنزیہ (TRAN SCENDANCE) "ذات باری تعالیٰ ماورائے عقل و

فہم اور کائنات سے بالاتر ہے۔"

غیر مسلم حکما کا خیال ہے کہ ذات باری تعالیٰ اس کائنات سے علیحدہ اور بالاتر ہے اور انسانی عقل و ادراک سے ماوراء ہے۔

نظریہ مشیہ (IMMANENCE) "ذات حق اس کائنات کے اندر روح اور جان کی طرح جاری و ساری ہے۔ جیسے انسانی روح انسانی جسم کے اندر جاری و ساری ہے۔"

نظریہ ہمه اوسست یا پین تھی ازم (PATHEISM) "کائنات میں موجودات یا اشیاء کا وجود ذات باری تعالیٰ کا وجود ہے۔ وجود حق کے سوا کسی اور چیز کا وجود نہیں ہے اور ہر چیز میں خدا ہے غیر کوئی نہیں ہے۔

عیسائی اور ہندو ارباب روحانیت کا یہی عقیدہ ہے اس لیے بت پرستی، گاؤ پرستی، سورج پرستی اور انسان پرستی کو جائز سمجھتے ہیں۔ ان کے نزدیک رام، کرشن اور حضرت عیسیٰ خدا کے اوتار ہیں اور قائل پرستش ہیں۔

نظریہ وحدت (MONISM) "خدا ایک ہے اور کائنات کا وجود خدا تعالیٰ کے وجود میں شامل ہے۔"

نظریہ وحدت الوجود "الله واحدہ لا شریک ہے۔ نہ اس کی ذات میں کوئی شریک ہے اور نہ اس کی صفات میں۔ وہ لامحدود ہے اور جنت و سمت سے پاک ہے۔ نہ اس کا کوئی جسم ہے اور نہ کوئی اعضا ہیں وہ ہر جگہ موجود ہے لیکن نہ کسی ایک جگہ میں سما سکتا ہے اور نہ کسی ایک چیز یا شخص میں سما سکتا ہے۔ یہ نظریہ توحید و تشبیہ اور تنزیہ دونوں پر مشتمل ہے اور اس نظریہ کو وحدت الوجود کہا جاتا ہے۔

نظریہ وحدت الوجود کی مخالفت کرنے والے قرآن پاک کی وہ تمام آیات پیش کرتے ہیں جن میں حق تعالیٰ کو خالق، معبود اور مسجد جبکہ بنده کو مخلوق، عابد اور ساجد قرار دیا جاتا ہے۔ ان آیات قرآنی کے علاوہ پاک و پلید، حلال و حرام، سزا و جزا بیان کرنے والی آیات کو بھی بطور سند پیش کرتے ہوئے خیال ظاہر کیا جاتا ہے کہ اگر وحدت الوجود حق ہے تو یہ تمام باتیں بے معنی ہیں۔ نظریہ وحدت الوجود کو ماننے والے اس نظریہ کو قرآن پاک کی

درج ذیل آیات سے ثابت کرتے ہیں:

ترجمہ:

- 1 اللہ تعالیٰ ہر چیز پر محیط ہے۔
- 2 وہ (خدا تعالیٰ) تمہارے ساتھ ہے جماں بھی تم ہو۔
- 3 ہم انسان کی شہ رگ سے بھی زیادہ قریب ہیں۔
- 4 تم جس طرف منہ کرو ذات حق ہے۔
- 5 سب چیز فانی ہے سوائے ذات حق کے۔
- 6 وہی اول ہے وہی آخر ہے وہی ظاہر وہی باطن ہے۔
- 7 اللہ نور ہے آسمانوں اور زمین کا۔

ابن تیمیہ نے وحدت الوجود کو تسلیم کرنے سے اس وجہ سے انکار کیا کہ اس سے حلول و اتحاد لازم آتا ہے جو شریعت اسلامیہ کے خلاف ہے۔ حلول سے مراد وہی عقیدہ اوتار ہے جس کی رو سے ہندو اور عیسائی یہ سمجھتے ہیں کہ حق تعالیٰ رام اور کرشن اور عیسیٰ کے وجود میں اتر آیا۔ عرف عام میں اس عقیدہ کو تجیم (Reincarnation) یا حشویہ (Enthro Pomorphism) کہا جاتا ہے۔ حلول کے لغوی معنی شیر و شکر ہوتا ہے۔ اور نصاریٰ بالعلوم حلول کے قائل ہیں۔ اتحاد کا مطلب خدا اور بندے کا متعدد الذات ہو جانا ہے۔ جسے Fusion کہا جاتا ہے۔ حلول میں خدا اور انسان مل کر ایک شے ہو جاتے ہیں جبکہ اتحاد میں دونوں اپنی اپنی حالت ذاتی پر برقرار رہتے ہیں۔ اسلام میں حلول اور اتحاد دونوں کفر ہیں جبکہ اسلام میں وحدت الوجود کے ماننے والوں کا عقیدہ ہے کہ وجود اصل ایک ہے اور وہ ہے حق تعالیٰ کا وجود جبکہ حلول و اتحاد کے لیے دو وجود کو ہونا لازمی ہے۔

داتا ہجویری^۱ کے مطابق فرقہ حولیہ ابو حلمان و مشقی کی طرف منسوب ہے اور انہوں نے اسی فرقہ کو زندیق اور کافر کہا ہے۔ ان کے مطابق خدائے تعالیٰ میں بندہ کی روح کا حلول کرنا محال ہے کیونکہ روح حادث ہے قدمی نہیں۔ اس کو خدا کی صفت بھی کہہ سکتے ہیں خالق اور مخلوق کی صفت یکساں نہیں ہو سکتی پھر قدمی و حادث اور خالق و مخلوق کی

صفت کیوں کر ایک دوسرے میں حلول کر سکتی ہے۔ روح محض ایک جنم لطیف ہے جو خدا کے حکم سے قائم ہے اور اسی کے حکم سے آتی جاتی ہے اس لیے طولیہ کا مسلک توحید اور دین کے خلاف ہے جو کسی طرح تصوف نہیں کہا جاسکتا۔

الفرقہ وان کیسر لکھتا ہے کہ ”اسلامی زہد بتدریج وحدۃ الوجودی مذہبی جذبہ میں تبدیل ہوا جو بعد میں آنے والے تصوف اسلامی کا اصل ہیات ہوا۔ بعد ازاں تصور پاری تعالیٰ اور لاہوت و نبوت“ محدود و لامحدود کا باہمی تعلق وغیرہ جیسے مضامین زیر بحث آتے رہے۔ ان تصورات کو جو کہ اس وقت تک عربی تصوف میں نامعلوم تھے کیونکہ ان کا تعلق تمدن کے ایک جداگانہ دائرة عمل سے تھا۔ عرب دنیا میں متعارف کرانے کا سرا ایک ایسی شخصیت کے سر تھا جو ایک غریب پارچہ بانٹھا اور جس کا عرف حلاج تھا۔ علامہ اقبال نے بھی فلسفہ عجم میں منصوص حلاج کو ان کے فلسفہ انا الحق کی وجہ سے وحدت الوجود کا بانی کہا ہے جسے ابن علی نے پایہ تعمیل تک پہنچایا۔

نکلن لکھتا ہے کہ اگرچہ ایران میں پادشاہوں کو الوہیت کا درجہ دیا جاتا تھا اور ایرانیوں میں جیم، حلول، شیوه، تئاخ ارواح کے عقائد بھی موجود تھے اور ان کی نگاہ میں کسی انسان کو الوہیت کا درجہ دے دینا چند اس قابل اعتراض نہ تھا مگر ایسا تصوف جو اسلامی ہونے کا مدعی ہو، حلاج کی تعلیم کو قبول نہیں کر سکتا۔ یہ کہنا کہ ذات ایزدی اور ذات انسانی دونوں آپس میں شیر و شکر ہو گئے ہیں عقیدہ توحید پاری کی نفعی کرنا ہے۔ حلاج دیگر مسلمان صوفیا کی طرح وحدت الوجودی نہیں تھا بلکہ وہ روایت اور حلول ہر دو کا قابل تھا اور یہ اس کی شخصیت کی خصوصیت ہے کہ اگرچہ انا الحق من درجه بالا دونوں پہلوؤں کو بکجا سوتا ہے تاہم اس کے نزدیک ماورائیت کی بہترن مثال ایشیں ہے اور حلول کی بہترن مثال یوسع مسیح۔ حلاج کی اپنی شخصیت میں دونوں ضدیں بکجا اور ہم آہنگ ہیں۔ پس وحدت الوجودیت نہیں بلکہ Panentheism ہے۔

سید سلیمان ندوی لکھتے ہیں کہ حلاج مسئلہ وحدت الوجود کا نہیں بلکہ مسئلہ حلول کا قابل تھا۔ وحدۃ الوجود اور مسئلہ حلول میں آسمان و زمین کا فرق ہے۔ وحدۃ الوجود کی

خلاف تاویلیں اور تشریحیں لوگوں نے کیں، تاہم ان سب کا مشترک مقصود یہ ہے کہ تمام دنیا میں حقیقی وجود صرف ایک ہی ہے، باقی یہ تمام جزئی اور شخص ہستیاں اس کی پرتو ہیں، شلانا چراغِ اصل ہے اور جو روشنی اس سے پھیلتی ہے وہ اسی کا ظہور ہے یا انسان اصل ہے وہ اس کا یہ معدوم جو بظاہر موجود ہے، انسان کا عکسِ شخص ہے یا اطلاق و تقلید کی تشریع پہنچنے کے خداوج و مطلق اور دنیا کی ہستیاں صرف اس کی شخصیات اور معنیات ہیں۔ مثلاً ریا اور موج، دھاگہ اور گرہ، تصویر اور کاغذ، موج دریا کی ایک خاص شکل، گرہ، دھاگے کی یک خاص بیعت اور تصویر کاغذ کی ایک خاص حد بندی کا نام ہے۔ اگر اس مخصوص شکل، نت اور حد بندی سے قطع نظر کر لیا جائے تو موج، گرہ اور تصویر کا کوئی مستقل وجود نہیں نہ۔ حلول ایک مستقل مذہب ہے اور اس عمد کے بیان فرق میں اس کی ایک خاص بخش ہے۔ حلاج سے پہلے ابو مسلم خراسانی، اور بابک خرمی وغیرہ اسی قسم کے دعوے کر رہے تھے۔ اس مسئلہ کا اصل موجود ابن سبا تھا۔ مسئلہ حلول درحقیقت ایک آرین تھیں جس کا دوسرا نام اوتار ہے یعنی کبھی کبھی جب دنیا مشکلات میں گرفتار ہو جاتی ہے تو کسی انسان کی صورت میں جنم لیتا ہے اور اس کو ان سے نجات دلاتا ہے، حلاج اسی رہ کا داعی تھا اور چونکہ اس کا ہندوستان آنائز کر رہے اس لیے عجب نہیں کہ یہیں اس کی تلقین حاصل کی ہو۔

سینٹ آگسٹن لکھتا ہے کہ ”انسان حقیقت میں خود دہی ہے جو اس کا محبوب

ایکمارات کا کہنا ہے کہ ”اگر انسان پھر سے لوگائے تو پھر ہو جائے گا، انسان سے کرے گا تو انسان ہو جائے گا، خدا کی محبت کے نشے میں سرشار ہو گا تو..... لیکن مجھے نہیں کہ اس سے آگے کچھ کوں اس لیے کہ اگر ایک کلمہ بھی میرے منہ سے نکلا، نے حقیقت کو ظاہر کر دیا اور میں نے کہہ دیا کہ انسان خدا کے عشق کے نشے میں چور نہ ہو جائے گا تو آپ لوگ مجھے سنگسار کر دیں گے۔“

پروفیسر ماسینون نے ”كتاب اللواسين“ کے مقدمے میں لکھا ہے کہ ”بن عبی نے

حلول کی تعلیم نہیں دی بلکہ وحدت وجود کی تعلیم دی ہے جو حلول سے قطعاً مختلف ہے کیونکہ ان کی رائے میں قدیم اور حادث، واحد کی دو شیوه متمم ہیں۔ (ایسی مثالیں ہیں جو ایک دوسرے کی تجھیل کرتی ہیں) اور یا ہمہ دگر لازمی ہیں۔ تحققات خالق کے خارج مظاہر ہیں اور انسان وہ سرایزدی ہے جو بواسطہ مخلوق ظاہر ہوتا ہے لیکن انسان چونکہ محدود ذہن رکھتا ہے اور جملہ معروضات فکر کا ایک وقت اور اک نہیں کر سکتا اس لیے وہ بیک وقت سرایزدی کے صرف کسی ایک جزو کا اظہار کر سکتا ہے۔ لذا وہ کبھی "النا الحق" نہیں کہہ سکتا۔ وہ یہ کہ از حقائق (ایک حقیقت) تو ہے مگر الحق (کل حقیقت) نہیں ہے۔ افسوس کے ساتھ کہنا پڑتا ہے کہ دوسرے صوفیوں نے مثلاً روی بیشتر نے اپنی تحریروں میں اس نازک فرق کو جو حلول اور وحدۃ الوجود کے درمیان متحقق ہے، نظر انداز کر دیا۔ تاہ صوفیوں نے حلول اور اتحاد دونوں عقیدوں کی تردید کی ہے۔ اسلامی تصوف کی رو سے خ کسی انسان میں حلول کر سکتا ہے نہ کسی انسان سے متعدد ہو سکتا ہے۔ چنانچہ ابو نصر سرا بیشتر نے اپنی تصنیف "كتاب الملمع" میں ان دونوں عقیدوں کو روکیا ہے۔ ماسینوں ثابت کرتا ہے کہ حلاج کے دینی عقائد میں خدا کی ماورائیت کا فرماء ہے مگر ساتھ ہی یہ ہے کہ خدا اپنے فضل سے غمون کے دل میں بھی جاگریں ہوتا ہے۔ جبکہ وہ ترکیہ لغہ سے مصطفیٰ و منزہ ہو جائے۔ انسان کو اس لیے خلق کیا گیا ہے کہ عشق الہی دنیا میں ظاہر ہو وہ خدا ہی کی تمثیل ہے جس نے اسے ازل سے مشتقانہ دیکھتے دیکھتے اس طرح الہی اوص سے متصف کر دیا کہ وہ ہو بہ لیعنی وہی بن جائے۔ حلاج کرتا ہے کہ "وحدت حق عار کی خودی کو محو نہیں کر دیتی بلکہ اسے اور بھی زیادہ کامل مقدس اور الوہی بنا کر ایک آ زندہ عنقول بنا دیتی ہے۔" ماسینوں نے اسے "خلق شوق" قرار دیا ہے۔

بغداد کے دور کے صوفیا میں یونانی کتب کے تراجم کے بعد سوالوں کی ایک فہرست ظاہر ہوئی۔ الکلابازی نے اپنی تصنیف کتاب التعرف میں ان سوالوں کی چو صورتیں گنوائی ہیں اور اشارہ کیا ہے کہ منصور حلاج نے ان صورتوں کو یکسر رکھا تھا! سوالات کی ایسی صورتیں خدا کو مخلوق کے دائرے میں شامل کر دیتی ہیں۔

الکلا بازی حلچ کاظمیہ ذات اس طرح بیان کرتے ہیں۔
 ”صوفیہ اس بات پر بھی متفق ہیں کہ نہ آنکھیں اس کا اور اک
 کر سکتی ہیں اور نہ طنون (خیالات) اس پر ہجوم لاسکتے ہیں اور نہ اس
 کی صفات متغیر ہو سکتی ہیں اور نہ اس کے اسماء متبدل ہو سکتے ہیں۔
 وہ اذل سے اسی طرح ہے۔ جیسا کہ اب ہے اور اس میں کبھی تغیر
 واہ نہیں پاسکے گا۔ وہ الاول ہے، الآخر ہے، الظاهر ہے، الباطن ہے،
 بکل شئی علیم ہے۔ (ہرشی کا علم رکھتا ہے) اس کی مثل کوئی شے
 نہیں ہے اور وہ سمیع اور بصیر ہے۔

روایت ہے کہ ابو بکر شبلیؓ نے ذوالنون مصریؒ کی مریدہ خاص فاطمہ نیشا پوری
 کو حسین بن منصور کے پاس اس وقت بھیجا جب وہ تختہ دار پر تھے اور ان کا ایک ہاتھ کاتا
 جا چکا تھا۔ پوچھا تصور کیا ہے۔ حسین بن منصور نے جواب دیا کہ جس حالت میں میں اس
 وقت ہوں تصور ہے۔ پھر کماکہ واللہ میں نے نعمت اور بلا میں کسی وقت بھی فرق نہیں
 کیا اور یہ بھی تصور ہے۔ ایک اور روایت ہے کہ تختہ دار پر لوگوں نے پوچھا کہ عشق کیا
 ہے۔ جواب دیا تم اسے آج، کل اور پرسوں دیکھو گے کہ ایک دن ہاتھ پاؤں کاٹ دیئے
 جائیں گے، دوسرے دن مار دیا جائے گا اور تیسرا دن ہوا میں خاک اڑاوی جائے گی۔

عقائد قرامط

حضرت امام جعفر صادق کی وفات کے بعد شیعہ تن گروہ میں تقسیم ہوئے۔ ایک
 گروہ نے امام موسیٰ کاظم کی امامت کو تسلیم کیا اور فرقہ امامیہ کھلایا۔ دوسرے نے حضرت
 اسماعیل کے بیٹے محمد کو امام مانا جبکہ تیسرا گروہ نے حضرت اسماعیل کو زندہ تسلیم کیا اور یہ
 دونوں فرقے اسماعیلیہ یا باکیہ کہلاتے۔ پھر یہ فرقہ میہونیہ، خلیفہ، قرامط، شمیطیہ، بر قعیہ،
 جنابہ اور مددویہ میں منقسم ہوا مساوائے مددویہ کے باقی پانچ فرقوں کا شمار قرامط میں ہوتا
 ہے اور ان تمام فرقوں کو باطنیہ بھی کہا جاتا ہے۔ قرمطیہ جس شخص کی طرف منسوب ہے

س کا نام ہمدان بن قرمط ہے۔ بعض کہتے ہیں کہ قرمط واسطہ کے علاقے میں ایک جگہ کا نام ہے نیم الریاض کے مطابق احمد بن قرمط کی آنکھیں اور چہرہ نہایت سرخ تھا جس کی وجہ سے پہلے گر مینہ مشور ہوا اور بعد از تجیف و تحریف قرمط ہو گیا۔ بعض کہتے ہیں کہ یہ لفظ عربی الاصل ہے اور قرمط البیر سے نکلا ہے۔ بعضوں کا خیال ہے کہ قرمط کا ایک رئیس اپنے خط کو قرمطہ لیجنے پاریک لکھا کرتا تھا اس لیے اس گروہ کا نام قرمط پڑ گیا۔

ان کا عقیدہ ہے کہ ہر ظاہر کا باطن ہے اور وہ باطن اس ظاہر کا مصدر ہے اور وہ ظاہر اس باطن کا مظہر ہے اور کوئی ظاہر نہیں جس کا باطن نہ ہو ورنہ وہ فی الحیثیت کچھ بھی نہیں اور کوئی باطن نہیں جس کا ظاہر نہیں ورنہ وہ خیالی ہے اللہ نے عالم ظاہر و باطن پیدا کیے ہیں۔ عالم باطن عالم ارواح و نفوس و عقول ہیں اور عالم ظاہر عالم اجسام علوی و سفلی اغراض ہیں۔ امام باطن کا حاکم ہوتا ہے کسی کو بغیر اس کی تعلیم کے عالم بلاستک رسائی نہیں اور نبی عالم ظاہر اور شریعت کا حاکم ہوتا ہے جس کی طرف لوگ محتاج ہوتے ہیں اور یہ کام نبی کے سواتماں نہیں ہوتا اور شریعت کا ایک ظاہر ہوتا ہے جسے تنزیل کہتے ہیں اور ایک باطن ہوتا ہے جسے تاویل بولتے ہیں اور زمانہ نبی یا شریعت سے خالی نہیں ہوتا اسی طرح امام سے یا اس کی دعوت سے خالی نہیں ہوتا اور دعوت کبھی مخفی ہوتی ہے اگرچہ امام ظاہر ہو اور کبھی دعوت ظاہر ہوتی ہے اگرچہ امام مخفی ہو جس طرح نبی کو مجرہ قولی و فعلی سے جانتے ہیں اسی طرح امام کو دعوت اور دعوے سے جانتے ہیں اور اللہ کو بغیر امام کے نہیں پہچان سکتے اور امام کا ہر زمانے میں موجود ہونا ضروری ہے ظاہر ہو یا مستور جس طرح کوئی وقت روشنی ملکوں کا مشترک جانا اشباع کا موجب ہے اس لیے باری تعالیٰ کو صفت وجود کے ساتھ خدا اور موصوف نہ کرنا چاہیے۔ یعنی موجود نہ مانا چاہیے بلکہ یوں سمجھنا چاہیے کہ وہ معدوم نہیں ہے اور نہ اس کو عالم اور قادر اور حی کرنا چاہیے بلکہ یوں کہنا چاہیے کہ وہ عاجز نہیں جاہل نہیں میت نہیں۔

ذہبی کے مطابق قرمط لوگوں کو اس بات کی دعوت کرتا تھا کہ اہل بیت میں امام منتظر

یعنی مهدی موجود ہیں تم ان کی اطاعت کرو عباس نے اس کی متابعت کر لی۔ یہ سم نے کہ کوفہ کا حاکم تھا قرمط کو پکڑ کر قید کر دیا مگر کسی ترکیب سے قید خانے سے نکل گیا اور لوگوں پر ظاہر کیا کہ مجھے قید بند نہیں روک سکتی ہے اور کہتا تھا میں وہی ہوں جس کی بشارت احمد بن حنفیہ نے دی تھی اور ایک تحریر لایا تھا جس کی نقلیں قرامط نے بڑی عقیدت کے ساتھ لی تھیں جس میں بسم اللہ الرحمن الرحیم کے بعد یہ مضمون تھا کہتا ہے فرج بن عثمان اور وہ رہنے والا قریب نصرانہ کا ہے کہ وہ داعی ہے شیخ کا اور وہ مسیح عیسیٰ ہے اور وہی عیسیٰ کلمہ ہے اور وہی مهدی ہے اور وہ مسیح احمد بن حنفیہ ہے اور وہی جبریل ہے اور تحقیق مسیح انسان کی صورت بن گیا اور کما تحقیق تو ہی بلانے والا ہے تو ہی محبت ہے اور تو ہی ناقہ ہے اور تو ہی دلبہ ہے اور تو ہی یحییٰ بن زکریا ہے اور تو ہی روح القدس ہے اور اس کو بتایا کہ نماز چار رکعت ہیں دو رکعت طلوع شمس کے قبل اور دو رکعت غروب آفتاب کے قبل اور ازان ہر نماز میں یوں دینا چاہیے۔ اللہ اکبر اللہ اکبر اللہ اکبر اللہ اکبر اشہدان لا الہ الا اللہ اشہدان لا الہ الا اللہ اشہدان ادم رسول اللہ اشہدان نوح رسول اللہ اشہدان ابراہیم رسول اللہ اشہدان عیسیٰ رسول اللہ اشہدان محمد رسول اللہ اشہدان احمد بن محمد بن الحنفیتہ رسول اللہ اور قبلہ بیت المقدس کی طرف اور جمعہ دو شے کا دن ہے اس دن کوئی کام نہ کرنا چاہیے اور ہر ایک رکعت میں اشتمل پڑھنا چاہیے جو احمد محمد بن حنفیہ پر نازل ہوئی ہے بعد اس کے رکوع میں جانا چاہیے۔ اور وہ صورت یہ ہے۔ الحمد لله بکلمته و تعالیٰ باسمه المنتجد لا ولیانہ با ولیانہ قل ان الاحلته مواقیت للناس ظاہر هالیعلم عدد السنین والحساب والشهدود والایام وباطنها لا ولیانی الذین عرفوا عبادی سبیلی و اتقونی يا اولی الالباب وانا الذي لا استئن عما افعل وانا العلیم العلیم وانا اذین ابلو عبادی و امتهن خلقی فمن صبر على بلائی و محبتی اختياری ادخلته فی جنتی ادخلت فی نعمتی وامن زال عن امری و کنبد رسلى ادخلته مهانا فی عذاب و اتممت اجلی و اظہرت امرے على

الصنته رسلى وانا الذى لم يعل جبار لا وضعته ولا عزيز الا ذللتہ وبنس
 النى اصره على امره و دام على جھالتہ و قال لن نبرح عليه عاکھفین وبه
 موقنین او لئک هم الکافرون یعنی تمام تعریفیں اللہ کے لیے ثابت ہیں ساتھ کلے
 اس کے اور برتر ہے ساتھ نام اپنے کے اور قوت دینے والا ہے اپنے دوستوں کو ساتھ اپنے
 کے تو کہ ہلال وقت ٹھرے ہیں واسطے لوگوں کے ظاہر میں ان سے معلوم ہوتی ہے تعداد
 برسوں اور حساب اور میتوں اور دنوں کی اور باطن ہلاں کا میرے دوستوں کے لیے ہے
 ایسے دوست جنوں نے میرے بندوں کو میری راہ بتلائی ہے اور ڈرو تم مجھ سے اے
 صاحبان عقل اور میں وہ ہوں کہ نہیں سوال کیا جاؤں گا اس چیز سے جو میں کروں گا اور میں
 عالم ہوں بربار ہوں اور میں وہ ہوں کہ بتلائی ہوں اپنے بندوں کو اور امتحان کرتا ہوں
 اپنی مخلوق کا بوجو صبر کرے گا میری بلا اور میری محبت اور میرے اختیار پر داخل کروں گا اسے
 میں جنت میں اور ہمیشہ رکھوں گا اس کو اپنی نعمت میں اور جس نے میرے حکم سے سرتالی
 کی اور میرے رسولوں کو جھٹلایا میں اس کو ہمیشہ اپنے عذاب میں ذلیل رکھوں گا اور اپنی
 اجل کو میں نے تمام کر دیا ہے اور میں نے اپنے امر کو رسولوں کی زبان سے ظاہر کر دیا ہے
 اور میں وہ ہوں کہ نہیں حلی کرے گا کوئی سرکش مگر پست کر دوں گا میں اسے اور نہ کوئی
 زبردست مگر ذلیل کر دوں گا اسے اور وہ آدمی برا ہے جو اپنے کام پر اصرار کرے اور اپنی
 جھالت پر بجا رہے اور یہ بات کہے کہ ہم اس کام پر ٹھرے رہیں گے۔

اس نے اپنی جماعت کے ساتھ عراق کے راستے میں حاجیوں کو کپڑہ کر قتل کرایا ان کا
 مال و اسباب لوٹ لیا۔ کمتفی خلیفہ بغداد نے قرامط کی سرکوبی کے لیے لشکر بھیجا جس نے
 ان کو مار کر بھگا دیا زکریہ زخمی ہوا اور سات دن کے بعد مر گیا اس کا سر بغداد میں تشییر
 کرایا گیا۔ قرمط نے اپنا نام قائم بالحق رکھا تھا۔ بعض آدمیوں کا خیال یہ ہے کہ قرمط فرقہ
 ازارقہ کی رائے کو جو خراج کا ایک گروہ ہے پسند کرتا تھا بہر صورت اول قرمط نے
 جنگل کے رہنے والوں کو جو بے علم و بے عقل نیم وحشی تھے اپنے مذہب کی طرف بلاتا
 شروع کیا وہ لوگ اس کی متابعت میں آگئے اور پھر اس کے پیروں کی جماعت بڑھنے لگی

اس کے پرو اپنے قول کو علم باطن کرتے۔ شرائع اسلامیہ کی تاویل کرتے اور ظاہر سے اپنے امور مزعومہ کی طرف پھیرتے۔ آیات قرآن کو مامل بتاتے اور یہ لوگ حرام چیزوں کو مباح جانتے۔ ابوالغدا میں لکھا ہے کہ شیخ قرامدہ کی شرائع میں سے یہ بات تھی کہ نیند کو حرام اور شراب کو حلال بتاتا تھا اور جنابت یعنی نلپاکی کے بعد غسل کرنا اس کے نزدیک ضروری نہ تھا صرف وضو کر لینا کافی سمجھتا تھا اور اس نے حلال کیا تھا گوشت نیش والے درندے کا جو شکار کرتا ہو اپنے نیش سے اور ان طائر پنجھ گیر جنگل والے کو شکار کرتے ہوں اپنے چنگل نو خون سے جو فی الحقیقت حرام ہیں اور پارسیوں کے دو دنوں میں اس نے روزہ رکھنا تجویز کیا تھا ایک تو روز کے دن دوسرے مرگان کے دن کہ وہ نام ہے راہ مرکی سولہویں تاریخ کا ششم الریاض سے ثابت ہوتا ہے کہ قرامدہ کو بابا یہی بھی کہتے ہیں۔ 903ء میں قرامدہ کی شوکت ایسی بڑھ گئی کہ انہوں نے دمشق کو گھیر لیا مگر اطراف کے لشکر نے جمع ہو کر ان کے سردار پیشوائی بھی نای کو قتل کر دلا جب یہ مارا گیا تو اس کا بھائی حسین جانشین ہوا جب اس کی قوت بست بڑھ گئی تو اہل دمشق نے کچھ مال اس کو دے کر صلح کر لی پھر اس نے تمص پر چڑھائی کی اور اس پر غالب آیا اور اپنا خطبہ ممبروں پر پڑھوایا اور اس کا لقب امیر المؤمنین مددی مقرر ہوا اور اپنے چچا کے بیٹے کو اس نے اپنا ولی عمد مقرر کر کے اس کا لقب مدثر رکھا اور کماکہ یہ وہی مدثر ہے جس کا ذکر قرآن میں ہے پھر حمادہ اور معبرہ وغیرہ پر یورش کی اور وہاں اتنا قتل عام کرایا کہ عورتوں اور بچوں کو بھی نہیں چھوڑا پھر سلمیہ گیا اور بے جنگ جدل قبیٹے میں لا کر رعایا کو مع مکتب کے لذکوں کے جلا دیا جب اس کی حکومت بست توی ہو گئی تو مکتفی خلیفہ بغداد نے تیاری کر کے اس کے استیصال کے لیے خود بغداد سے ترکت کی خود تورہ میں ٹھہر گیا اور قرامدہ کے پیچھے لشکر کو بھیجا 24 محرم 291 ہجری کو نرمطیوں اور بغدادیوں میں حمادہ سے دس کوس کے فاصلے پر جنگ ہوئی قرامدہ کو شکست ہوئی حسین اور اس کا چچا زاد بھائی مدثر خلیفہ کے حضور میں گرفتار ہو کر آئے۔ خلیفہ نے دنوں کی گروں حروا دی اور حسین کا سر تشبیر کرایا۔ اس کے بعد زکریہ بن مرویہ نے نرامدہ کی سرنگانی کی۔ تین سال کے بعد 905ء میں مکتفی کے ہاتھ سے اس کی تمام شاہو

شوکت برباد ہو گئی اور وہ خود بھی مارا گیا۔ مناہہ المرب میں لکھا ہے کہ قراملہ نے اپنے پھریوں کا رنگ سفید رکھا تھا۔ نزدیک الجلیس میں لکھا ہے کہ 293 ہجری (906ء) کو صنعہ سے یمن میں ایک قرضی داخل ہوا اس کا نام علی بن فضل تھا یہ شخص یمنی تھا اس خضری تھا کہ خضر بن سباء الاصغر کی اولاد میں سے تھا اس زمانے میں صنعت یمن کا حاکم مقتی بن معتمد عباسی کی طرف سے اسد بن ابی جعفر تھا یہ قرمی نمائیت بد نہب تھا اس کو نبوت کا دعویٰ تھا اس کی مجلس میں ایک شخص پکار کر کہتا اشہدان علی بن الفضل رسول اللہ اس نے اپنے اصحاب کے لیے شراب پینا اور بیٹھیوں کے ساتھ نکاح کرنا مبارک روایتا اور جب اپنے کسی معتقد کو تحریر کرتا تو عنوان تحریر کا یوں ہوتا من باسط الارض و داحیها و مزلزل الجبال و مرسيها علی ابن الفضل الى عبده فلاں یعنی ب تحریر ہے زمین کے پھیلانے والے اور ہائکنے والے اور پھاڑوں کے ہلانے والے اور ٹھہرے والے علی پر فضل کی جانب سے فلاں بندے کے نام اس نے اپنے نہب میں تمام حرام چیزوں کو حلال کر دیا تھا بعض اشراف بغداد نے اس کی ہلاکت کی فکر کی اور 916ء میں زہر دے کر مار ڈالا۔

تاریخ الحلفاء میں سیوطی نے اور طبقات والا کل اسلام میں ذہبی نے 914ء کے حالات قلمبند کرتے ہوئے لکھا ہے کہ خلیفہ مقتدر عباسی کے عہد میں حسین بن منصور حلاج کا اونٹ پر سوار کر کے تشبیر کیا پھر اسے لکا کر منادی کرائی گئی کہ یہ فرقہ قراملہ کا داعی ہے اور قید کر دیا یہاں تک کہ 922ء میں قتل کروا ڈالا اور لوگوں میں یہ بات مشہور ہوئی کہ الوہیت کامدی تھا اور حلول کا قائل تھا جبکہ رئیس قراملہ ابو طاہر سلیمان بن ابو سعید حسن بن بہرام قرمی کے حوالہ سے کتب تواریخ میں لکھا ہے کہ حلاج ساحر تھا اور عبد اللہ بن املاک کو فی کاشاً گرد تھا۔

عقائد معززلہ:

معزلہ فرقہ کا رئیس اور پیشواؤ اصل تھا۔ اس نے احادیث و اخبار کی تعلیم حضرت

حسن بصری رضی اللہ عنہ سے حاصل کی تھی اور قواعد اعتزالہ عبداللہ بن محمد حنفیہ سے سیکھے تھے۔ معتزلہ نے اپنا لقب اصحاب عدل و توحید اختیار کیا اور وہ حضرت علیؑ کی فضیلت کے قائل تھے اس لیے یہ بات بہت کم ہے کہ کوئی شخص معتزلی ہو اور شیعہ نہ ہو۔ وہ صفات الوہیت کی نفی کرتے تھے اور ان کے مطابق صفات الہی ذات الہی سے جدا نہیں ہیں بلکہ تمام ایک ذات ہے اور ایک ہی مفہوم۔ ان کے نزدیک جن اوصاف الہی میں اثبات و نفی جاری ہو سکتی ہے انہیں صفات فعل اور جن میں نفی جاری نہ ہو سکے صفات ذات ہیں اور کلام اور ارادہ اور صفات فعل میں شامل ہیں۔ بعض کے نزدیک ارادہ اور امر الہی دونوں محدود ہیں اور بعض کے نزدیک ارادے کو امر لازم ہے۔ معتزلہ کے نزدیک اس بات پر کامل اتفاق ہے کہ اللہ تعالیٰ کے افعال اور احکام معطل ہیں مخلوق کی مصلحتوں کی رعایت کے ساتھ اللہ کا کوئی کام ایسا نہیں جو غرض سے خالی ہو اور غرض میں بندوں کی بھلائی اور بھتری مضمونہ ہو۔ اللہ تعالیٰ کا کلام حروف اور آواز سے مرکب اور حادث ہے۔ قدیم نہیں اللہ تعالیٰ جب چاہتا ہے اسے کبھی لوح محفوظ میں پیدا کر دیتا ہے۔ کبھی جرأتیل میں اور کبھی نبی میں اور کلام نفسی اور کلام لفظی میں کوئی تفیریق واضح نہیں ہے۔ قرآن مخلوق ہے اور خدا کا جدید کلام ہے جو نبی پر نازل ہوا۔

مامون الرشید سے والث نتک اس عقیدہ کا بڑا چرچا رہا۔ احمد بن حنبل اور محمد بن نوح کو بیڑاں پہنائی گئیں اور قید کی صوبتیں دی گئیں۔ کئی لوگ قتل کر دیئے گئے۔ متوكل والث نے ان تکلیفوں کا خاتمه کیا۔ ان کے عقائد کے مطابق اللہ تعالیٰ کے اسائے صفات و افعال تو نیقی ہیں۔ رضا مندی اور ناراضی اللہ تعالیٰ کی صفات نہیں ہو سکتی ہیں۔ دیدار الہی کے قائل نہیں۔ اشیاء میں حسن فتح عقلی ہے بندہ اپنے افعال اختیار کا غالق ہے۔ جو شخص ارکان دین کا اعتقاد بطور تقلید رکھتا ہے تو وہ شخص نہ مومن ہے اور نہ کافر۔ اللہ تعالیٰ نے کسی سے بھی بشمل آدم، نوح، ابراہیم، موسیٰ، عیسیٰ، رسول اللہ، جبریل، میکائیل، اسرافیل طیهم السلام اور نہ حملان عرش سے کلام کیا اور نہ ان کی طرف دیکھے گا وہ سورج، کرامات اولیاء اور آنحضرت کی فضیلت کے بھی قائل نہیں تھے۔ معتزلہ کو اہل

سنت سے ان پانچ باتوں سے اختلاف تھا۔ مسئلہ صفات، مسئلہ رویت، مسئلہ وعدہ و عید، مسئلہ ایجاد و افعال اور مسئلہ مشیت۔ اسے مفترزلہ تسلیم نہیں کیا جاتا تھا جو قرآن کو غیر مخلوق قرار دے اور یہ کہے کہ بندے کے سارے افعال اللہ کی قضا و قدسے ہیں۔ آخرت میں اللہ تعالیٰ کے دیدار ہونے کا اقرار کرے، صفات الہی جو قرآن و حدیث میں مذکور ہیں ثابت کرے اور صاحب کبیرہ کو دائرہ ایمان سے خارج نہ کرے۔

آئیے اب ان تمام عقائد کی روشنی میں حلاج کے نظریات کا بہ عمق جائزہ لیتے ہیں تاکہ حلاج پر لگائے گے الزامات کی قلعی کھل سکے۔

نظريات ابن منصور

حاج مدعاً" سُنِّ العقیدہ تھے لیکن تاریخ یہ نہیں بتاتی کہ وہ آئمہ اربعہ میں کس مسلک کی طرف زیادہ رجحان رکھتے تھے۔ البتہ تاریخ سے یہ بات ثابت ہے کہ ان کے آخری ایام زندگی میں خبلہ نے ان کی طرفداری کی تھی۔ حاج نے سزاۓ موت سن کر یہ اعلانیہ کہا تھا کہ میرا دین اسلام ہے اور مدھب سنت ہے۔ ابوالقاسم قیری نے ان کے ترکے کی طرف اشارہ کر کے ان کا عقیدہ اہل سنت بتایا ہے۔ جہاں تک درپردا شیعہ ہونے کا تعلق ہے تو بادی النظر میں یہ درست معلوم نہیں ہوتا کیونکہ ان کے قتل میں شیعہ کی دو معتبر اور مقدار شخصیات ابن الغرات اور شلیمانی کا بڑا ہاتھ تھا جنہوں نے خلیفہ اور اس کی والدہ کی اس خواہش کے بر عکس کہ ابن منصور کو کوئی گزندہ نہ پہنچے دربار میں پا اثر غالیوں سے مل کر ابن منصور کو تختہ دار پر چڑھا کر چھوڑا۔

ابن منصور کے نظریات کا اندازہ ان کی تصنیفات سے کیا جاسکتا ہے۔ ابن ندیم نے الفہرست میں ابن منصور کی چھیالیں کتابوں کا ذکر کیا ہے۔ اسماعیل پاشانے بھی یہی تعداد بتائی ہے۔ البتہ انہوں نے اپنی فہرست میں کتاب الجمیل الاصغر اور کتاب الجمیل الکبر کا بھی ذکر کیا ہے جو ابن ندیم کی فہرست میں شامل نہیں ہیں۔ متذکرہ کتب ترتیب بمرطابی حروف تہجی اسی طرح ہے۔

- (1) کتاب الابد والمايدو (2) کتاب الاحرف المحمدة والاريبة الاسماء الکلیت (3) کتاب الاصول والفروع (4) کتاب الامثال والابواب (5) کتاب تفسیر قل هو اللہ احمد (6) کتاب التوحید (7) کتاب حمل النور والجیمة والارواح (8) کتاب خزانہ الخیرات و یعرف بالالف المقطوع و الالف المالوف (9) کتاب خلق الانسان والبيان (10) کتاب خلق خلاق القرآن و الاعتبارات (11) کتاب الدرة الی نفرا الشوری (12) کتاب الذاریات ذرو (13) کتاب سر العالم والمبیعث (14) کتاب السحری و جوابہ

(15) كتاب السياسة الى الحسين بن محمدان (16) كتاب السياسة والخلفاء والامراء
 (17) كتاب شخص الهمات (18) كتاب الصدق والاخلاص (19) كتاب الصلة والصلوات (20) كتاب الصيرون (21) كتاب طاسين الاذل والجهر الاكبر والشجرة الزبيانية التورىت (22) كتاب امثل المدود والماء المكوب والحياة الباقيه (23) كتاب العدل والتوحيد (24) كتاب علم البقاء والفناء (25) كتاب الغريب الفرعون (26) كتاب في ان الذي انزل عليك القرآن لرادك الى معاد (27) كتاب قران قرآن و الفرقان (28) كتاب القيمة والقيميات (29) كتاب الکبر و العظمية (30) كتاب الکبريت الاحمر (31) كتاب کیدا شیطان و امرالطاں (32) كتاب کیف کان و کیف یکون (33) كتاب الکیفیت بالمجاز (34) كتاب الکیفیت والحقیقت (35) كتاب لا کیف (36) كتاب المتبیلات (37) كتاب مدح النبي والمشاعل (38) كتاب موايد العارفین (39) كتاب انجم اذا ہوی (40) كتاب نور التور (41) كتاب الوجود الاول (42) كتاب الوجود الثاني (43) كتاب هو هو (44) كتاب الحیاکل و العالم و العالم (45) كتاب الیقنة و بدوان الحق (46) كتاب الیقین۔

حسین بن منصور کی اکثر و بیشتر تصانیف کا موضوع تصوف و اہمیات اور علم کلام اور فلسفہ ہے لیکن بعض تصانیف میں اس وقت کے سیاسی حالات اور سلاطین کے احوال پر بھی روشنی ڈالی گئی ہے۔

مذکورہ بالا کتب ابن منصور کے درج ذیل نظریات و عقائد کی تفصیل بیان کرتی ہیں۔

○ پاک ہے وہ ذات جس نے پہچانا سوتی شکل میں اپنی منور لاهوتی ذات کو اور پھر وہ اپنی تخلوقات کے سامنے ایک کھانے اور پینے والے انسان کی شکل میں ظاہر ہوا۔

○ آدم سے خدا کا اشتراق نہیں ہوا اسے غیر وجود تخلیق کیا گیا ہے۔

○ باری تعالیٰ کی وحدت (UNITY) صوفی کی شخصیت کو بتاہ نہیں کرتی

یہ اسے زیادہ مشکل کرتی ہے اسے زیادہ معتبر، زیادہ امیاتی، خود مقار اور زندہ چیز بناتی ہے۔

○ تیری روح میری روح میں اسی طرح کھل مل گئی ہے جس طرح شراب صاف پانی میں کھل مل جاتی ہے۔

○ کوئی شے جب تجھے مس کرتی ہے تو مجھے مس کرتی ہے۔ کیا مزے کی بات ہے کہ ہر حال میں تو ”میں“ ہے۔

○ میں وہی تو ہوں جسے میں چاہتا ہوں یا محبت کرتا ہوں اور وہ جس سے میں محبت کرتا ہوں، میں ہے۔ ہم دو روٹیں ہیں جو ایک ہی جسم میں رہتی ہیں۔ اگر تو مجھے دیکھتا ہے تو گویا اسے دیکھتا ہے اور اگر تو اسے دیکھتا ہے تو گویا ہم دونوں کو دیکھتا ہے۔

○ اللہ تعالیٰ نے ہر چیز کے لئے حدوث کو لازم کر دیا ہے، کیونکہ قدیم ہونا اس کے لئے مخصوص ہے۔

○ جس چیز کا ظہور جسم سے ہے اس کے لئے عرض لازم ہے اور جو چیز آلات و اسباب سے مجمع ہوتی ہے اس کی قوتیں اس کو تھامے ہوئے ہیں اور جس چیز کو ایک وقت مجمع کرتا ہے دوسرا وقت اس کو متفرق کر دیتا ہے جس کو اس کا غیر قائم کرتا ہے۔

○ جس کو محل اور مکان اپنے اندر لئے ہوئے ہے اس کو کیفیت مکانی محیط ہے جو کسی جنس کے تحت میں ہے۔ اس کے لئے کیف اور میز ہونا لازم ہے کیونکہ جس کے تحت میں انواع ہوتی ہیں اور ہر نوع دوسری نوع سے کسی فصل کے ذریعہ ممتاز ہوتی ہے۔ اللہ تعالیٰ پر نہ کوئی مکانی فوق سایہ ٹکن ہے نہ کوئی مکان تحت اس کو اٹھائے ہوئے ہے۔ کوئی حواس کے سامنے نہیں اور کوئی قریب و نزدیک اس کا مژاہم نہیں، نہ کوئی اس کو اپنے پیچھے لے سکتا ہے نہ سامنے ہو کر اس کو محدود کر سکتا

ہے، نہ اولیت نے اس کو ظاہر کیا۔ بعد ایت نے اس کی نفی کی، نہ لفظ کل نے اس کو اپنے اندر لیا۔ نہ لفظ کان نے اس کو ایجاد کیا۔ نہ لیس نے اس کو مفقود کیا۔

اس کے وصف کے لئے کوئی تعبیر نہیں اس کے فعل کی کوئی علت نہیں، اس کے وجود کی کوئی نہایت نہیں۔

وہ اپنی مخلوق کے احوال سے منزہ ہے اس کو اپنی مخلوق سے کسی فرض کا امتراج نہیں، نہ اس کے فعل میں آلات و اسباب کی احتیاج، وہ اپنی تدامت کے سبب مخلوق سے الگ ہے جب کہ مخلوق اپنے حدوث کے سبب اس سے الگ ہے۔

اگر تم کہو وہ کب ہوا؟ تو اس کا وجود وقت سابق ہے۔ اگر تم "ہو" کھو تو ہا اور واو اسی کے پیدا کئے ہوئے ہیں اور مخلوق سے خالق پر اشارہ نہیں ہو سکتا۔ محض یاد کے درجے ہیں تمام تصور ہو سکتا ہے۔ اگر تم کہو وہ کہاں ہے؟ تو ہر مکان سے اس کا وجود مقدم ہے، حرف اس کی قدرت کی نشانیاں ہیں۔

اس کا وجود ہی اس کا مثبت ہے اور اس کی معرفت یہ ہے کہ اس کو واحد جانو اور توحید یہ ہے کہ مخلوق سے اس کو ممتاز سمجھو، جو کچھ وہم کے تصور میں آتا ہے وہ اس کے غیر کا ہے۔

جو چیز اسی سے پیدا ہوئی وہ اس میں کیونکر حلول کر سکتی ہے کیونکہ حال و محل میں اتحاد ہوتا ہے اور حادث قدیم کے ساتھ تحد نہیں ہو سکتا اور جس چیز کو اس نے نشوونما دیا۔ اس کی طرف کیونکر پہنچ سکتی ہے، آنکھیں اپنے اندر اس کو نہیں لے سکتیں اور گمان اس کے پاس تک نہیں پہنچ سکتا۔

اس کا قرب یہ ہے کہ مکرم بنا دے اور بعد یہ ہے کہ ذیل کر دے۔

- اس کی بلندی چڑھائی کے ساتھ نہیں اس کا آنا بدون انتقال کے ہے۔
- وہ اول بھی ہے آخر بھی، ظاہر بھی ہے اور باطن بھی ہے، قریب بھی ہے اور بعید بھی اس کی مثال مثل کوئی شے نہیں وہ ہی سننے والا دیکھنے والا ہے۔
- جو شخص حقیقت توحید سے آشنا ہو جاتا ہے اس کے دل و زبان سے غم و کیف و چوں و چرا ساقط ہو جاتا ہے۔ ہر حال میں اللہ سے راضی رہتا ہے اور ہر حکم اور ہر تقدیر کے سامنے گردن تسلیم خم کر دیتا ہے۔
- فرات یہ ہے کہ جب حق کی لطیفہ پر غالب ہو جاتا ہے تو اس کو اسرار کا مالک بنا دیتا ہے، اب وہ اس کا معائنہ کرنے لگتا ہے اور بیان میں بھی لاتا ہے۔
- صاحب فرات اول نظر میں مقصد تک پہنچ جاتا ہے۔ وہ کسی تاویل اور ظن و تخيین کی طرف التفات نہیں کرتا۔
- نبی کریم کی روشنی کائنات کی تخلیق سے قبل تھی ان کا نام الہیاتی فلک سے پہلے موجود تھا وہ سب نوع انسان سے قبل تخلیق کئے گئے اور وہ نبی نوع انسان کے سردار ہیں ان کا نام گرامی احمد ہے۔
- حق وہ ہے جو مخلوق کے لئے ملیں پیدا کرنے والا ہے اور خود کسی علت کا معلوم نہیں۔
- اللہ تعالیٰ نے لوگوں کو اسم کے حباب میں رکھا ہے تو وہ زندہ ہیں اور اگر علوم قدرت ان کے لئے ظاہر کر دیئے جاتے تو ان کے ہوش و حواس جاتے رہتے اور اگر حقیقت مکشف کر دیئے جاتے تو مر جاتے۔
- اللہ تعالیٰ کے اسماء فہم و اور اک کی جست سے تو اسم ہیں اور واقع کے اعتبار سے حقیقت۔

جب بندہ مقام معرفت تک پہنچ جاتا ہے تو اللہ تعالیٰ اپنے خواطر کا اسے الام فرماتے ہیں اور اس کے باطن کو غیر خاطر حق کے گزرنے سے محفوظ کر دیتے ہیں اور عارف کی علامت یہ ہے کہ دنیا اور آخرت دونوں سے خالی ہو جائے۔

تم حق تعالیٰ سے متصل ہو اور نہ اس سے متصل۔
ابليس بست بڑا موحد تھا اس نے اپنے رب کا بھی وہ حکم نہیں مانا جس سے شرک کی بولپائی جاتی تھی۔

صوفی وہ ہے جس کی ذات تھا ہوتی ہے اسے کوئی قبول نہیں کرتا وہی اللہ کا پتہ دینے والا اور اللہ کی طرف اشارہ کرنے والا ہوتا ہے۔

جب بندہ ہمیشہ ابتلاء میں رہتا ہو اس سے منوس ہو جاتا ہے۔
اپنے نفس کی تکمیل کی طرف رکھو۔ اگر تم اسے حق میں نہ لگاؤ گے تو وہ تم کو حق تعالیٰ سے ہٹادے گا۔

جو اپنے اول قصد سے اللہ تعالیٰ کی طرف متوجہ ہو۔ پھر ادھر ادھر مائل نہ ہو یہاں تک کہ واصل ہو جائے اسے مرید کہتے ہیں۔

تصوف کا ادنیٰ درجہ یہ ہے کہ جو تم دیکھ رہے ہو۔
جو شخص اعمال پر نظر رکھے گا معمول سے محبوب ہو جائے گا اور معمول پر نظر رکھے گا وہ اعمال پر نظر کرنے سے روک دیا جائے گا۔

جو شخص غیراللہ پر نظر کرتا ہے یا غیراللہ کا ذکر کرتا ہے اس کو جائز نہیں ہے کہ کہے کہ میں نے اللہ واحد کو پہچان لیا ہے جس سے تمام آحاد ظاہر ہوئے۔

جو شخص کو انوار توحید نے مست کر دیا ہو وہ تحرید کی عبادت سے روک دیا جاتا ہے۔

جو شخص نور ایمان سے حق تعالیٰ کو تلاش کرنا چاہتا ہے وہ ایسا ہے

جیسے کوئی آفتاب کو ستاروں کے انوار سے تلاش کرے۔
حق تعالیٰ کے ساتھ رہو اس سے حق تعالیٰ کی محبت تم کو حاصل ہو
گی۔

خدا ہی ہر قسم کے لوگوں کو پیدا کرنے والا ہے۔ وہی انہیں راستے کا
پتہ بتانے والا ہے حکمت ایک تیر، خدا تیر انداز اور خلوق نشانہ ہے۔
اللہ پر حق کی ایک حقیقت ہے اور ہر خلوق کے لئے ایک طریقہ
ہے۔ ہر عمد کی ایک مضبوطی ہے۔

انس معد اللہ سے بڑھ کر کون سی جنت ہو گی۔ خوشحالی ہے ایسے نفس
کے لئے جو مولا کا مطیع ہو اور حقیقت کے آفتاب اس کے قلوب میں
چمک صرہ ہوں۔

جس نے یہ گمان کیا کہ الوہیت بشریت کے ساتھ یا بشریت اوہیت
کے ساتھ مخروج ہو سکتی ہے تو اس نے کلمہ کفر کہا، کیونکہ اللہ تعالیٰ اپنی
ذات اور صفات کے اعتبار سے خلق کی ذوات اور صفات سے متفرد ہے۔
کسی وجہ سے بھی اللہ تعالیٰ کی ذات اور خلق کی ذوات میں مشابہت نہیں
ہے اور قدیم اور محدث میں مشابہت ہو بھی کیسے؟ اور جس نے یہ غلط
خیال کیا کہ باری تعالیٰ کسی مکان میں ہے یا کسی مکان سے متصل ہے یا کسی
مکان کے اوپر ہے یا کسی ضمیر میں متصور ہو سکتا ہے یا اوہام میں متغیل ہو
سکتا ہے یا کسی نعمت یا صفت کے تحت داخل ہو سکتا ہے تو وہ مشرک ہے۔
صبر کا مطلب یہ ہے کہ مصائب و تکالیف کی چکی میں پسے والا اف تک
نہ کرے۔ سوی پر چڑھا کر اس کے ہاتھ پاؤں کاٹ ڈالے جائیں مگر اس
کے لبوں پر پروردگار کے لئے شکوہ نہ نکلے۔

جنت کو جانے والا راستہ دو قدموں کا ہے تم صرف دو قدم چل کر
اس تک پہنچ سکتے ہو۔ پہلا قدم یہ ہے کہ دنیا کو اس کے عاشقوں کے منہ

پر مار دو اور دوسرا قدم یہ ہے کہ آخرت کو اس نے چاہنے والوں کے حوالے کر دو۔

وحدث حق عارف کی خودی کو محو نہیں بلکہ اسے اور بھی زیادہ کامل، مقدس اور الہی بناء کر ایک آزاد و زندہ عظیم بنادیتی ہے۔

خدا نے دو طرح کے اثر پیدا کئے ہیں ایک عام قسم کے دوسرے خاص قسم کے۔ بھی اپنے اپنے حصے کا کام سرانجام دیتے ہیں اس لئے موسیٰ علیہ السلام پیغمبر خدا تھے اور فرعون بھی سچا تھا۔

فوق اللہ تعالیٰ پر سایہ نہیں کرتا اور تحت اسے سارا نہیں دے سکتا، حد اس کے مقابل نہیں عند اس کا مزاحم نہیں، خلف اسے اخذ نہیں کر سکتا، امام اسے محدود نہیں کر سکتا، کان اسے پا نہیں سکتا۔ لیس، اسے کم نہیں کر سکتا۔

اس کا وصف یہی ہے کہ اس کا وصف بیان نہیں ہو سکتا، اس کے فعل کی کوئی علت نہیں، اس کی ہستی کی کوئی انتہا نہیں، وہ خلق کے اموال سے منزہ ہے، خلق اس سے پوست نہیں ہو سکتی۔ اس کے فعل میں کوئی رکاوٹ نہیں ڈال سکتا۔ وہ مخلوقات سے اپنے قدم کے اعتبار سے جدا ہے اور مخلوقات اپنے حدوث کے اعتبار سے اس سے جدا ہیں۔ اگر تو کہے متی تو اس کا وجود وقت پر سابق ہے اور اگر تو کہے ”ھو“ تو ہا اور واو اصل کی مخلوق ہیں اور اگر تو کہے ”ابن“ تو اس کا وجود مکان پر مقدم ہے جو اس کی معرفت اس کی توحید ہے اور اس کی توحید، خلق سے اس کی ممیز ہے، جو کچھ اوہام انسانی میں متصور ہو سکتا ہے اللہ تعالیٰ اس کے خلاف ہے۔ جو اس سے پیدا ہوا ہے وہ کیسے اس کے ساتھ حال بن سکتا ہے؟ اور جسے اس نے پیدا کیا ہے وہ کیسے اس تک جا سکتا ہے؟ آنکھیں اس کا مماثل نہیں کر سکتیں اور اوہام و فتوں اس کا مقابل نہیں کر سکتے۔

اس کا قرب اس کی کرامت ہے اور اس کا بعد اس کی اہانت ہے۔ وہی اول ہے وہی آخر ہے وہی ظاہر ہے وہی باطن ہے۔ اس کی مثل کوئی شی نہیں ہے۔

حلاج کا ایک قصیدہ ہے۔

ا	ل	ت	و	ن	ی
ش	ا	ت	م	ن	ا
ا	ل	ن	م	ن	ل
و	م	ا	م	ا	و
و	ح	ا	ح	ا	و

○ میں نے ادیان کے بارے میں گھرے تکفیر میں تحقیق کی اور انہیں کئی شاخوں والی چڑوں کی طرح پایا۔ کسی سے اس کے دین کے بارے میں بت پوچھو اسے جڑ سے جدا کر دیتا ہے اصل اسے ڈھونڈ لے گا جیسے جیسے معنی آشکار ہوں گے وہ جان لے گا۔

نعرہ اناء الحق

میں کہتا ہوں
 اگر میں اپنے قول اور ان پر تسلیم سے منکر ہوتا تو
 حلقوہ عزت سے خارج ہو چکا ہوتا

اور میں نے کہا
 اگر تم حق شناس ہو تب اس کی نشانیاں
 پچھاؤ، میں اس کی نشانی ہوں
 اناء الحق

اور یہ اس لئے کہ میں نے حق سے منہ نہ موڑا
 مجھے ہلاک کر دو
 تختہ دار پر لکھا دو
 میرے ہاتھ اور پاؤں کاٹ دو
 میں اپنے دسوئی سے نہ منکر ہوں



اناء الحق کا جملہ ابن منصور کی مشور تصنیف کتاب الطواسین میں مرقوم ہے۔ اس کتاب میں ابن منصور نے اپنے عقیدے کو بڑے دلیق منطقی پیرائے میں مبسم اور فنی مصطلحات کے ساتھ بیان کیا ہے۔ حلاج کی "دریافت نو" کا سرا فرانس کے شرہ آفاق مستشرق لوئی ما سینیون کے سر ہے۔ اس نے اپنی زندگی کے پچپن سال اس متازعہ فیہ لیکن فکری اعتبار سے انتہائی بااثر صوفی شخصیت کی سوانح حیات اور اس کے نظریات کی تحقیق میں صرف کر دیئے۔ ما سینیون نے تصانیف حلاج کے قلمی نسخوں کو تلاش کیا اور ان کی زندگی کے مختلف پہلوؤں پر گراں قدر مقالات پر قلم

کئے اور یہ اس کی تحقیقات کا اثر ہے کہ صدیوں سے منصور کی شخصیت کے متعلق اور نیم تاریخی واقعات، افسانوی روایات اور اعتقاد بیانات مقبول عام ہو گئے تھے، ان کی اہمیت رفتہ رفتہ کم ہونے لگی اور عالمانہ سطح پر اس کے نظریات کے مطالعے کا آغاز ہوا۔ جب خلاج کی منتدر کتابیں مطبوعہ صورت میں دستیاب ہوئیں اور مفکرین نے ان کا بالا استیعاب مطالعہ کیا تو علامہ اقبال جیسی معتبر ہستی کے خیالات میں بھی تبدیلی رونما ہوئی۔

پروفیسر لوئی مائینیون جو 25 جولائی 1883ء کو SUR_MORNE NOGENT-PASSION (ESSAI) اور اسلامی تصوف کے مقام پر پیدا ہوا تھا نے 24 مئی 1922ء کو خلاج کے بعد اسے کئی نئی باتوں کا پتہ چلا اور وہ ابھی ان معلومات کی روشنی میں اس کتاب کا دوسرا ایڈیشن مرتب کرنے میں مشغول تھا کہ 31 اکتوبر 1962ء کو اس کا پیرس میں انتقال ہو گیا۔

لوئی مائینیون کی یہ کتاب دو جلدیں پر مشتمل ہے۔ پہلی جلد دس اور دوسری جلد پانچ ابواب پر مشتمل ہے۔ پہلی جلد میں خلاج کے حالات زندگی، دور تربیت، سفر اور ولادت، دعوت عام اور سیاسی الزام تراشی، فرد جرم، کارروائی مقدمہ شہادت، خلاج اور اسلام، خلاج اور تصوف اور فقہ و روایات متعلق ہیں۔ جبکہ دوسری جلد میں صوفیانہ دینیات، اعتقاد دینیات پر بحث، قانونی نتائج، عقیدے کے ثبوت میں دلائل کے علاوہ تصانیف خلاج اور ان کے مأخذ کی فہرست دی گئی ہے۔

ابن منصور کا مشہور نعرہ اناء الحق کتاب اللواسین میں مرقوم ہے۔ مائینیون نے خلاج کی اس کتاب کا متن برلش میوزیم سے حاصل کر کے ولی الدین آندری کے مخطوطات کو سامنے رکھ کر مرتب کیا۔ کتاب اللواسین کا ایک قلمی نسخہ مشہد میں موجود ہے اور فارسی شرح کے جس متن کو مائینیون نے استعمال کیا وہ مراد ملائک

تب خانے میں پڑا ہے۔ اس کتاب کا مکمل فرانسیسی ترجمہ (PASSION) اور انگریزی ترجمہ بھی شائع ہو چکا ہے۔ اس کتاب کی تدوین میں مائیںیون نے جن سات قلمی نسخوں سے استفادہ حاصل کیا ان کی تفصیل اس طرح سے ہے۔ مخطوطہ بررسہ احمد اندی، الحیاط، موصل (بجواہ کتاب مخطوطات الموصل، تالیف الدکتور داؤد چلی الموصلی، مخطوطہ تازان، مکتبہ الشرقیۃ المرکزیۃ، نسخہ در مجموع، احمد تمور پاشا در کتاب خانہ شابی قاہرہ، مخطوطہ کتب خانہ سلیمانیہ، استانبول، مخطوطہ برٹش میوزیم، مائیںیون کے ذاتی کتب خانے کا نسخہ، جو اس نے 27 دسمبر 1912ء میں قاہرہ سے خریدا تھا اور مخطوطہ کتاب خانہ شابی، برلن۔

طاوسین سورتہ 26-28 کے حروف مقطعات کا مجموعہ ہے اور اس کا مفہوم لفظ سجدہ کے گرد پھیلا ہوا ہے۔ یہ کتاب عربی نشر میں لکھی گئی اور گیارہ مختصر فصول پر مشتمل ہے۔ اس کتاب میں حلاج نے عقیدہ ولادت اور اپنے ذاتی تجربوں کی وضاحت کی ہے۔ یہ کتاب دراصل حلاج کی فکری سرگزشت ہے جس میں وہ عقائد اور فکری منطقی استدلال سے پیدا ہونے والی کشمکش کو زیر بحث لاتا ہے اور استدلالی ڈھانچہ کو عقل خرد کے ذریعے ناقابل اعتماد قرار دیتا ہے۔ اسکا محوری نقطہ بنی کریم مطہیم کی ذات پاک، واقعہ معراج اور حقیقت نور محمدیہ ہے۔ اس کے گیارہ باب ہیں۔

پہلے باب طاسین الراج میں ماختق اللہ نوری کو ثابت کیا گیا ہے، دوسرے باب طاسین الغسم میں ثابت کیا گیا ہے کہ حقائق کا ادارا کرنا مخلوق کے بس کی بات نہیں پروانہ شمع کی ذات میں گم ہو جاتا ہے اور اپنی ہستی کو فنا کر دیتا ہے۔ اس پر کیا گزرتی ہے؟ اس کا کوئی اندازہ نہیں لگا سکتا۔ مشاہدہ تجی ذات کے اس اصلی مقام پر سوائے آنحضرت صلی اللہ علیہ وسلم کے اور کوئی شخص فائز نہیں ہو سکا۔ اس ظلمت کدہ و حریمیں نور حقیقت کا علم بست و شوار ہے چہ جائے کہ اس کا احساس باقی رہے۔ پھر وہ احساس اتنا پختہ ہو جائے کہ انسان اپنے آپ کو اس حقیقت میں گم

کر دے۔ یہ مقام ہر کس و ناکس کو نہیں مل سکتا۔ سچ تو یہ ہے کہ یہ مقام بہت بلند مقام ہے۔ اس تک رسائی سوائے آنحضرت صلی اللہ علیہ وسلم کے اور کسی کو نصیب نہیں ہوئی ہے۔ چنانچہ میزاج کا واقعہ آپ کے مقام کی بلندی کی خبر دیتا ہے اللہ آسمانوں اور زمین کا نور ہے۔ اس کے نور کی مثال ایسی ہے جیسے طاق جس میں چراغ ہو اور وہ چراغ شیشہ یعنی فانوس میں رکھا ہوا ہو۔ شیشہ گویا چمکتا تارا ہے اور چراغ اس بارکت درخت زیتون سے جلایا گیا ہو جونہ شرقی ہونہ غربی اس کا تبل اگرچہ آگ نے اسے چھوانہ ہو پھر بھی وہ لگتا ہے کہ چک اٹھے گا۔ روشنی پر روشنی، اللہ تعالیٰ اپنے نور کی طرف جس کو چاہتا ہے ہدایت دیتا ہے اور اللہ تعالیٰ آدمیوں کے لئے یوں مثالیں بیان کرتا ہے اور اللہ تعالیٰ ہر چیز کو خوب جانتا ہے۔

طاسین الصفا میں سالک کو بتایا گیا ہے کہ حضرت موسیٰ علیہ السلام کی طرح ایک سالک کا دل چالیس مقامات سے گزر کر ذات باری تعالیٰ کی تحلیلوں کا جلوہ گاہ ہو سکتا ہے۔ اس مقام کی بلندیوں پر بھی آنحضرت مسیح اور کائنات صلی اللہ علیہ وسلم سے زیادہ اور کوئی فائز نہیں ہوا۔ حضرت موسیٰ علیہ السلام کو یہ مقام ملا مگر وہ یہاں بھی صاحب خبر ہیں جبکہ آپ ان کے مقابلہ میں صاحب نظر ہیں اور نظر کا درجہ خبر سے ارفع ہے۔ اس کے بعد حسین بن حضور کرتا ہے کہ ”میری مثال بھی ایسی ہے جو کچھ میں کہتا ہوں وہ اس کی طرف سے ہوتا ہے بلکہ تجب کی بات ہے کہ درخت سے ”انا اللہ“ کی آواز آئے تو کوئی حرج نہیں اور مجھ سے ”ان الحق“ کی صدا بلند ہو جائے تو انکار اور موافغہ آخر اس کی کیا وجہ ہے؟ طاسین الصفاء میں یہ بات بھی بتلائی گئی ہے کہ حقیقت تک رسائی بہت دشوار ہے اس کا راستہ آگ کا سمندر ہے جو ایک سالک کو طے کرنا پڑتا ہے۔ ان ستم مزلوں سے گزر کر آئینہ دل میں صفا اور پاکیزگی پیدا ہوتی ہے۔ پھر حقیقت کا عکس اس میں جلوہ گر ہوتا ہے۔ حلاج نے یہاں چالیس مقامات گنوائے ہیں جن کو عبور کر کے سالک اہل صفا و صفوں کا درجہ حاصل کر سکتا ہے۔ اس عبادت میں چالیس کا عدد قابل غور ہے اور یہ غالباً ”چله کشی“

کی مشقتوں کی جانب اشارہ ہے چونکہ اس طاسین میں ہی حضرت موسیٰ علیہ اسلام کا ذکر بھی ہے جن کے بارے میں حق تعالیٰ فرماتے ہیں۔ ”اور ہم نے موسیٰ علیہ اسلام سے تیس رات کا وعدہ کیا اور ان تیس میں دس اور ملائکر ان کو پورا کیا۔ پھر اس کے رب کا وعدہ چالیس رات کا پورا ہوا۔“ اسی طرح آنحضرت صلی اللہ علیہ وسلم کو جس وقت نبوت عطا فرمائی گئی اس وقت آپ کی عمر چالیس سال کے قریب تھی۔ حکماء کا قول ہے کہ انسان میں تین قوتیں پائی جاتی ہیں¹۔ نفس حیوانی جس کا ظہور ابتدائے آفرینش سے ہو جاتا ہے۔ 2۔ نفس انسانی، جب انسان شعور و عقل کی مزلوں میں داخل ہو جاتا ہے۔ اور 3۔ نفس ملکوتی، جب اس میں وجدان اور عرفان کی چنگاری جاگ اٹھتی ہے اور وہ حقائق اور اسرار کی جانب متوجہ ہوتا ہے۔ یہ قوت چالیس سال اور اس کے بعد پیدا ہوتی ہے۔ اسی طرف اشارہ کرتے ہوئے لکھتے ہیں کہ اے صوفی شراب عرفان اس وقت شیشہ دل میں صاف ہو گی جب اس پر چالیس سال بیت جائیں گے۔ اس حقیقت کی طرف اس آیت میں بھی اشارہ ملتا ہے۔ ”یہاں تک کہ جوان ہوا اور چالیس سال کی عمر کو پہنچا تو کہنے لگا کہ اے رب مجھے توفیق دے کہ میں تیری ان نعمتوں کا شکریہ ادا کروں جو تو نے مجھے اور میرے ماں باپ کو عطا کی ہیں اور یہ بھی کہ میں ایسے کام کروں جس سے تو خوش رہے اور تو میری اولاد کو میرے لئے ٹھیک کر دے۔ میں تیری طرف رجوع کرتا ہوں اور میں تیرے فرمائی داروں میں سے ہوں۔ اس کے بعد حلاج نے آنحضرت صلی اللہ علیہ وسلم اور حضرت موسیٰ علیہ اسلام کے مقام کا مقابلہ کیا اور بتلایا ہے کہ قرآن شریف آنحضرت صلی اللہ علیہ وسلم کے مقام کو مقام نظر سے اور حضرت موسیٰ علیہ اسلام کے مقام کو مقام خبر سے تعییر کرتا ہے۔ اہل دل کے نزدیک مقام نظر مقام خبر سے بہت بلند ہے۔ پھر حلاج نے اپنی طرف اشارہ کیا ہے کہ میں تو نشان را پر چلنے والا ہوں۔ مقام نظر اور خبر دونوں سے دور ہوں۔ موسیٰ علیہ اسلام نے جو کچھ درخت سے ناواہ درخت کی آواز نہیں تھی بلکہ حق تعالیٰ کی آواز تھی۔ اس

لئے جو کچھ میں کہتا ہوں اسے بھی میرا کلام نہ سمجھنا چاہئے۔ ایک درخت اللہ کی تجلی کا مرکز بن جائے تو عجب نہیں لیکن اگر ایک انسان جو اشرف الخلوقات ہے اگر وہ کسی تجلی کا مرکز ہو جائے تو پھر کیونکہ عجب ہو؟ آخر میں حلاج نے ثابت کیا ہے کہ خدا کی کوئی زبان نہیں ہے اور نہ اس کے کلام کا کوئی زبان احاطہ کر سکتی ہے۔ جس کو ہم حقیقت اور معرفت کہتے ہیں اس کی تعلیم بھی اس نے ہماری صلاحیت، ہمارے شعور اور ہمارے قلوب کے مطابق خود ہماری زبان میں دی ہے۔

طاسین الدائرہ میں اس حقیقت پر روشنی ڈالی گئی ہے کہ علم و معرفت کے اعتبار سے ایک درجہ ظاہری معلومات کا ہے۔ اس درجہ کا آدمی حقیقت الحقيقة تک کبھی نہیں پہنچ سکتا۔ اس درجہ سے بلند تر دائرہ علم کا ہے آدمی وہاں تک پہنچ تو سکتا ہے مگر اس مقام پر ممکن نہیں ہو سکتا اور وہیں اس سے اس کی اہمیت اور بازگشت شروع ہو جاتی ہے۔ ان دونوں سے اوپر تیسرا دائرہ کمال عرفان کا ہے۔ وہاں عارف حقیقت الحقيقة کی گمراہیوں میں گم ہو جاتا ہے یہی وہ مقام ہے جہاں ظاہر و باطن اور اشکال و الوان کا امتیاز مٹ جاتا ہے۔ اس درجہ کمال پر آنحضرت صلی اللہ علیہ وسلم بدرجہ اتم فائز ہیں اور آپ کے ماننے والوں کو اس مقام کی اطلاع دی گئی ہے۔ اس طاسین میں حلاج نے تین دائروں کا ذکر کیا ہے پہلے دائرہ سے عالم ملک مراد ہے جسے عالم ناسوت یا عالم شہادت بھی کہتے ہیں۔ 2۔ دوسرا دائرہ کو عالم ملکوت سے تعبیر کیا گیا ہے، اسی کو عالم ارواح اور عالم غیب بھی کہتے ہیں۔ 3۔ تیسرا دائرہ عالم جبروت کا دائرہ ہے۔ جسے دوسرے لفظوں میں حقیقت محمدیہ اور مرتبہ نصرت بھی کہا جاتا ہے۔ صوفیاء کے نزدیک کائنات اور اس کے علم کے دو حصے ہیں۔ ایک ظاہری، دوسرا باطنی، حلاج کے نزدیک پہلا دائرہ ظاہری دنیا ہے جس کے حقائق تک رسائی ممکن ہے دوسرا دائرہ عالم ملکوت کا ہے۔ گو وہاں تک خواص کی رسائی ہے مگر اس سے آگے کوئی نہیں جا سکتا۔ یہاں سے سالک کی بازگشت شروع ہو جاتی ہے۔ تیسرا دائرہ عالم جبروت ہے جسے حقیقت محمدیہ اور مرتبہ

احدیت کہا جاتا ہے۔ یہ صفات الٰہی کی عظمت و جلال کا مقام ہے۔ یہ مرتبہ صرف آنحضرت صلی اللہ علیہ وسلم کو عطا ہوا ہے۔ اس کو صوفیائے کرام مقام تحریر کرتے ہیں۔ چونکہ دائرے کا تصور بغیر نقطہ مرکز کے نہیں کیا جا سکتا ہے۔ اسی واسطے حلاج نے تین نقطوں کا بھی ذکر کیا ہے۔ نقطہ عروج کو فوتفانی نقطہ کہا ہے اور اس سے عالم ملکوت کی طرف اشارہ کیا ہے۔ دوسرا نقطہ زوال ہے جسے وہ تحفی نقطہ کہتا ہے۔ اس سے عالٰ ناسوت مراد لیا ہے۔ تیسرا نقطہ مرتبہ احادیث ہے جو صفات الٰہی کے عظمت و جلال کا مقام ہے۔ اس کو تحریر سے تعبیر کیا ہے۔ حلاج کے مطابق ان مقامات تک پہنچنا قاتمے نفس کے بغیر ناممکن ہے۔ جس طرح چار پرندے مانوس ہو کر مرنے کے بعد بھی حضرت ابراہیم علیہ السلام کے پاس ان کی آواز سن کر چلے جاتے ہیں اسی طرح اگر حق کے ساتھ انس پیدا کر لیا جائے اور اپنی ہستی کو فنا کر دیا جائے تو پھر اس سے جداً ممکن نہیں ہے۔ حلاج کہتا ہے کہ سالک کے قلب پر چار وارداتیں گزرتی ہیں۔ 1۔ غیرت 2۔ غیبت 3۔ بیت 4۔ حرمت۔ اور یہی حقیقت کے معانی و مطالب ہیں ان سے بھی زیادہ باریک معنی ان حضرات کے اشارات ہیں جہاں مقامات روحانی کے رمز شناس ہیں اور واقف اسرار ہیں۔ اس طالیں کے آخر میں حلاج نے اس امر پر زور دیا ہے کہ یہ مقام عالم قدس کا مقام ہے اور تقدس، حرمت اس کا علم ہے۔ یہ بلند مقام آنحضرت صلی اللہ علیہ وسلم کے سوا کسی اور نصیب نہیں ہوا ہے۔ کیونکہ آپ ہی سب سے زیادہ خدا کی طرف رجوع کرنے والے ہیں۔

طالیں نقطے میں گذشتہ ابواب کی تشریح کے ساتھ ساتھ پڑایا گیا ہے کہ ہر دائرے کے لئے نقطہ ایک اصل ہے جس کے بغیر کسی دائرے کا تصور نہیں کیا جا سکتا اور یہ نقطہ نہ گھٹتا ہے نہ بڑھتا ہے اور نہ فاہو سکتا ہے المذا دائرة قائم رہیں گے۔ حلاج نے اس طالیں میں اس بات پر زور دیا ہے کہ ایک دنیا دار جو "عالم ناسوت" میں گرفتار ہے، مجھے برا بھلا کرتا ہے۔ البتہ جو دائرة ملکوت تک پہنچ جائے وہ میرا منکر۔

نہیں ہو گا اور جس پر "عالم جبروت" کے اسرار کھل جائیں، وہ مجھے ایک عالم ربانی کئے گا۔ اس سے بھی اوپر ایک عالم ہے جسے عالم لاہوت کہتے ہیں۔ اگر کسی کی رسائی وہاں تک ہو بھی جائے تو اس پر میرا مقام کھل جاتا ہے۔ وہاں وہ میرے سامنے نہیں ٹھہر سکتا مگر وہ راہ فرار اختیار کر کے کھاں جائے گا۔ کیونکہ سب کا مقرو و مستقر پروردگار کی طرف سے ہے۔ قیامت میں سب وہیں ہوں گے۔ البتہ کچھ خاص بندے ایسے ہیں جنہیں یہ مقام اسی دنیا میں مل جاتا ہے۔ چنانچہ سب سے زیادہ قرب خداوندی کا شرف آنحضرت صلی اللہ علیہ وسلم کو حاصل ہوا ہے۔ اور واقعہ معراج اس کی کھلپی دلیل ہے۔ اس عظیم تقرب کے ہوتے ہوئے بھی آپ ہر لمحہ اور ہر لمحہ مستقیم ریجھتے اور مسلسل ادنیٰ سے اعلیٰ کی طرف ترقی کرتے رہے۔ چنانچہ آپ عالم نوسوت و ملکوت و جبروت سے گزر کر مقام لاہوت تک تشریف لے گئے اور جو قرب خداوندی آپ کو حاصل ہوا وہ کسی اور کے حصہ میں نہیں آیا۔ پھر اگر کوئی آنحضرت صلی اللہ علیہ وسلم کے ساتھ نسبت کاملہ رکھتا ہو، آپ کی سنت اور طریق کا پابند ہو اور دنیا اور اس کی لذتوں اور آسائشوں سے ہاتھ اٹھا چکا ہو تو کیا بعید ہے کہ ایسے شخص کو اس دولت بیدار سے کچھ حصہ نہ ملتے۔

طاسین الازل والا للباس یہ وہ کتاب ہے جو قید خانہ میں لکھی گئی اور ابن عطاء کو 309ھ میں ملی۔ اس باب کی ابتداء میں حقیقت محمدیہ کو پیش کیا گیا ہے، پھر ابلیس کا وہ تفصیلی مکالہ درج ہے جو حق تعالیٰ اور اس کے درمیان ہوا اس کے بعد موسیٰ علیہ السلام اور ابلیس کے درمیان اس مکالے کو درج کیا گیا ہے جس کے بارہ میں حلاج کا کہنا ہے کہ ابلیس مقام ذات کا سب سے بڑا داناۓ راز ہے۔ ان مکالموں کے بعد نتیجے کے طور پر حلاج نے اپنا مکالہ و مناظرہ قلم بند کیا ہے جو اس کے اور ابلیس و فرعون کے درمیان عالم خیال میں فتوت کے بارے میں واقع ہوا۔ جس میں ابلیس نے کہا "اگر میں سجدہ کرتا تو نقطہ فتوت کا اطلاق ہرگز مجھ پر نہ ہوتا فرعون نے کہا اگر میں اس کے رسول پر ایمان لے آتا تو مرتبہ فتوت سے گر جاتا۔"

اس پر حلچ نے کہا کہ اگر میں اپنے قول اور دعوے سے باز آ جاؤں تو بساط فتوت سے دور جا پڑوں گا اور یہ کیسے ممکن ہے جب کہ الہیں و فرعون جو دونوں مردوں اور ملعونین ہیں اتنے ثابت قدم ہوں اور میں حق پر ہوں بلکہ حق کا ایک پرتو ہوں اس لئے میں یہ کہوں گا کہ اپنے دعویٰ "انا الحق" سے دست بردار ہو جاؤں۔ اس لئے میں یہ کہوں گا کہ اولوالعزی اور ثابت قدی میں میرے استاد الہیں اور فرعون ہیں۔ اس طاسین کے آخر میں نقطہ الہیں اور اس کے نام عزا زیل پر بحث کی گئی ہے اور بتلایا گیا ہے اس کی اصلیت اور مرجع کیا ہے اور کیوں یہ نام اس کے لئے تجویز ہوا ہے؟

طاسین المشیت ارادہ خداوندی سے متعلق ہے اس میں پانچ دفعات ہیں ان میں الہیں کی زبانی یہ بات بتلائی گئی ہے کہ اگر وہ پہلے دائرے سے نکل بھی جاتا تو دوسرے دائرے میں الجھ جاتا اور اگر دوسرے سے خلاصی ممکن ہوتی تو تیسرے میں گرفتار ہو جاتا۔ اس لئے الہیں کا کروار بھی مشیت ایزوی کا ایک حصہ ہے۔

طاسین التوحید کی دس دفعات میں توحید کے بارے میں گفتگو کی گئی ہے اور اس امر پر زور دیا گیا ہے کہ اس کی تعریف اور اس کا اور اک انسانی عقل و فہم اور علم و بصیرت کی سطح پر کہیں بلند ہے۔

طاسین الاسرار فی التوحید میں گذشتہ بابوں ہی کی شرح و تفصیل ہے۔

اس باب میں 14 دفعات ہیں۔

طاسین التنزیہ میں عجز کا اعتراف کیا گیا ہے کہ خدا تعالیٰ کی کسی عبادت، کسی بیان اور کسی تمثیل و تشبیہ سے تعریف و توصیف نہیں کی جاسکتی۔ ذات باری تعالیٰ ہمارے علم، فہم اور اور اک سے بلند اور منزہ ہے ہم جو بات بھی کہیں گے ادھوری ہو گی۔ جو مثال بھی سامنے لائیں گے وہ ناقص نہ ہرے گی۔

ایک فانی مخلوق ایک باقی مخلوق کی توحید بیان نہیں کر سکتی وہ یگانہ و یکتا ہماری توحید بیان کرنے کا محتاج نہیں ہے۔ وہ اس طرح ایک ہے کہ اسے کسی کے ایک ثابت کرنے کی ضرورت نہیں۔ حقیقت یہ ہے کہ اس کی ذات یکتا ہماری توصیف و

تعریف اور حمد و شناص سے بہت بلند و بالا ہے۔

آخری باب میں طاسین انترنی کے مضمون کو ہی مزید شرح و بسیط سے بیان کیا گیا ہے۔

مذکورہ طواسین کا اردو ترجمہ قارئین کی نظر ہے۔ بعض طواسین کا اردو ترجمہ چیزیہ اور لغت سے ماوراء الفاظ کے باعث ممکن نہیں ہوسکا ہے۔

طاسین السراج

-1 غیب کے نور کا ایک چراغ تھا جو اس دنیا میں ظاہر ہوا اور پھر لوٹ آیا۔ وہ نور تمام چراغوں سے بڑھ گیا اور سب روشنیوں پر غالب آیا۔ اس کی تجلی اس طرح آشکارا ہوئی کہ تمام چاند اس کے سامنے ماند پڑ گئے۔ اس نور کا برج بھیدوں کے آسمان میں ہے اور وہی عظیم ستارہ ہے جس کا برج فلک حرکت ہے۔

حق تعالیٰ نے اس نور کا نام، آپ کی جمعیت خاطر کی وجہ سے ای رکھا۔ آپ ہی کو عظمت نعمت کی بنا پر باشندہ "حزم" کے لقب سے ملقب کیا اور آپ ہی کو اس تمنکنت کی وجہ سے جو آپ کو قرب خداوندی سے حاصل ہے۔ مکی کے خطاب سے سرفراز فرمایا ہے۔

-2 بلاشبہ حق تعالیٰ نے آپ کے سینے کو کشادہ کیا۔ آپ کے مرتبہ کو بلند کیا اور آپ کے حکم کو واجب التعلیم بنایا ہے۔ آپ کے اس بوجھ کو آپ سے اتار دیا ہے جس نے آپ کی کمر توڑ رکھی تھی۔ بالآخر آپ کی ثبوت کے چاند کو ظاہر فرمایا۔ چنانچہ یمامہ کے بادلوں سے وہ چاند طلوع ہوا اور تمامہ کے علاقوں سے آفتاب بن کر چکا اور کرامت کے کان سے آپ کے رشد و ہدایت کا چراغ جگنگایا۔

-3 آپ نے جو خبر دی وہ اپنی بصیرت کی بنا پر دی ہے اور جن چھ چیزوں کا

حکم دیا ہے وہ اپنی سیرت کی سچائی پر دیا ہے۔ پہلے آپ مقام حضور پر فائز ہوئے، پھر دوسروں کو حاضر فرمایا۔ اول معاملہ حق واضح کیا۔ پھر آگاہی دی۔ پہلے آپ نے راستہ چیلایا، پھر قصد فرمایا۔

-4 حقیقت میں آپ کو سوائے صدیق اکبر کے کسی اور نے نہیں دیکھا ہے، کیونکہ انہوں نے آپ کے ساتھ موافق تھے۔ پھر آپ کا ساتھ دیا ہے۔ یقیناً ان دونوں کے درمیان جدا تی کرنے والا کوئی باقی نہ تھا۔

-5 آپ کو کسی عارف نے نہیں پہچانا ہے، کیونکہ آپ کا وصف یہ یہ اس پر نامعلوم ہی رہا ہے اور وہ آپ کی صفت کا حقہ معلوم نہیں کر سکتا ہے۔ حق تعالیٰ خود آپ کے اوصاف کے اکٹھاف کا ذمہ دار ہے۔ جیسا کہ قرآن شریف میں فرمایا گیا ہے کہ جنہیں ہم نے کتاب دی وہ اس کو پہچانتے ہیں جیسا اپنے بیٹوں کو پہچانتے ہیں اور ان میں سے ایک فریق ایسا ہے جو دانستہ حق کو چھپاتا ہے حالانکہ وہ جانتے ہیں۔

-6 نبوت کے انوار آپ ہی کے نور سے پیدا ہوئے ہیں۔ اس کی تمام روشنیاں آپ ہی کی روشنی سے ظاہر ہوئی ہیں۔ روشنیوں میں سے کوئی روشنی سے زیادہ تباہاک، زیادہ واضح اور زیادہ قدیم نہیں ہے۔

-7 آپ کی ہمت تمام ہمتوں پر سبقت لے گئی ہے۔ آپ کا وجود عدم پر سبقت لے گیا ہے۔ اور آپ کا اسم مبارک قلم تقدیر پر بھی سبقت لے گیا ہے۔ کیونکہ آپ ہی ہیں جو جن و انس کی تمام امتوں سے پہلے تھے۔ کوئی بھی اس عالم میں ہو یا اس عالم کے علاوہ ہو یا اس عالم سے ماوراء ہو۔ وہ آپ سے زیادہ متصف و میریان، ڈرنے والا اور رحم دل نہیں ہے۔ آپ صاحب معراج اکبر ہیں اور مخلوق کے سردار ہیں آپ کا اسم گرامی احمد اور آپ کی تعریف یکانہ دیکھتا ہے۔ آپ کا حکم اٹل، آپ کی ذات غنی، آپ کی صفت بلند اور آپ کی ہمت منفرد ہے۔

-8

سبحان اللہ حق تعالیٰ نے کیا خوب آپ کو غالب فرمایا ہے اور کیا عمدہ وقار آپ کو بخشا ہے۔ کیسی عظمت و شرست آپ کو عطا فرمائی ہے اور کس درجہ منور، قادر اور دیدہ ور بنا یا۔

آپ ہمیشہ رہے، بلکہ مخلوقات و موجودات سے پہلے بھی آپ کا ذکر خیر تھا۔ آپ کے تذکرہ کا سلسلہ ازل سے اور ابد تک جاری رہے گا۔ آپ جو اہر مجرودہ اور عالم ارواح سے پہلے اور ان کے بعد بھی ہیں۔ آپ کا جو ہر صفائی والا، آپ کا کلام خیر دینے والا اور آپ کا علم بلندی والا ہے۔ آپ کی زبان عربی، آپ کا قبیلہ نہ مشرقی ہے اور نہ مغربی ہے۔ آپ کی جنس فعالیت کا مظہر ہے۔ آپ کا معاملہ اور بر تاؤ اصلاح غلق ہے۔

-9

آپ کے اشارے سے آنکھیں روشن ہو گئی ہیں۔ آپ ہی کے ذریعہ سے بھید اور پوشیدہ چیزیں پہچانی گئی ہیں۔ اللہ تعالیٰ نے کلام آپ کی زبان پر جاری کیا۔ یعنی آپ کا کلام اللہ تعالیٰ کا کلام ہے۔ خود دلیل نے آپ کی صداقت پر مرثیت کی ہے بلکہ آپ کی ذات خود ہی دلیل اور خود ہی مدلول ہے۔ آپ ہی نے سینہ سوزاں سے زنگ کدروت کو دور فرمایا ہے۔ آپ کوئی ایجاد کیا ہوا، گھڑا ہوا، اور کسی کی طرف سے بنایا ہوا نہیں بلکہ قدیم کلام لے کر آئے ہیں۔ آپ حق کے ساتھ بغیر کسی جدائی کے وابستہ ہیں اور آپ کے کمال کا اور اک معقولات کی حد سے خارج ہے، آپ کے علاوہ کسی نے بھی نہایتوں کی نہایت اور غایتوں کی غایت کی خبر نہیں دی ہے۔

-10

آپ نے شبک و شبہ کے بادل کو اٹھا دیا ہے اور بیت الحرام کی کھلی فضا کی طرف اشارہ کیا ہے۔ آپ کمال و عظمت والے ہیں۔ آپ ہی کو بتوں کے توڑنے کا حکم دیا گیا ہے اور آپ ہی کو مخلوقات اور کل اجسام کی طرف مبعوث کیا گیا ہے۔

آپ کے سر کے اوپر ایک نور کا بادول تھا، جو چکا اسی طرح آپ کے
قدموں کے نیچے بھی ایک نور کی تجلی تھی جس نے دنیا کو جگانگایا۔ اس تجلی¹¹
کی روشنی چاروں طرف پھیلی اور بادول کا پانی بھی چاروں طرف برسا اور
پھل لایا۔ تمام علوم آپ کے بحر علم کا ایک قطرہ ہیں۔ اس طرح حکمتیں
آپ کے معارف کے سندر کی ایک چلو ہیں اور تمام زمانے آپ کے
وقت کی ایک ساعت ہیں۔

حق آپ کے ساتھ ہے اور حقیقت بھی آپ کے ساتھ ہے۔ سچائی¹²
اور نرمی آپ کی ذات کا جوہر ہے۔ آپ قرب میں سب سے پہلے اور
بوت میں سب سے بعد ہیں ازروئے حقیقت آپ باطن ہیں اور ازروئے
معرفت آپ ظاہر ہیں۔

کوئی عالم آپ کے علم تک نہیں پہنچ سکا اور نہ کوئی فیصلہ کرنے والا¹³
آپ کی فہم و بصیرت پر اطلاع حاصل کر سکا ہے۔

حق تعالیٰ نے آپ کو مخلوق میں سے کسی کے سپرد نہیں کیا کیونکہ¹⁴
آپ مقام ”ہو“ کے رمزشناس ہیں اور وہ مقام ”ہو“ اور ذات مطلق
کہاں ہے؟ اس کا جواب کسی کے پاس نہیں ہے کیونکہ وہ جہاں اور جیسا
ہے، وہ ہے۔

کوئی بھی باہر نکلنے والا ”محمد“ کے میم سے باہر نہیں نکلا۔ اور کوئی بھی¹⁵
داخل ہونے والا ”محمد“ کی حاء میں داخل نہیں ہو پایا۔ لفظ ”محمد“ کی حاء
دوسری میم اور اس کی دال پہلا میم ہے۔ اس نقطہ کی دال آپ کی ہیئتگی پر
و لا لت کرتی ہے۔ اس کا میم آپ کے مقام کی بلندی کی خبر دیتا ہے اور
اس کی حاء۔ آپ کے حال کا مظہر ہے۔

اللہ تعالیٰ نے آپ کے قول کو ظاہر کیا ہے۔ آپ کی خبر کو نمودار کیا¹⁶
ہے اور آپ کی دلیل کو پھیلایا ہے۔ اسی نے قرآن کو نازل کیا ہے۔ اسی

نے آپ کی زبان کو روانی بخشی ہے اور اسی نے آپ کے قلب مبارک
کو منور فرمایا ہے۔ وہی ذات ہے جس نے آپ کی بنیاد کو ثابت اور سچا
کر دکھایا ہے اور جس نے آپ کی شان کو تمام دنیا پر ارفع و اعلیٰ کیا ہے۔
اے راہِ حق کے طلب گار! اگر تو آپ کے بتلائے ہوئے راستوں
سے بھاگے گا تو پھر تیرے لئے کون سانجھات کارستہ رہ جاتا ہے۔
اے بیمار! اس راہ میں تجھے کوئی رہنمای نہیں ملے گا۔ سچائی کی راہ اس کی
رہنمائی کے بغیر ممکن نہیں ہے۔
دیکھ! تمام دانا لوگوں کی حکمتیں آپ کی حکمت و داناٹی کے سامنے ریت کے
بھر بھرے ٹیلوں کی طرح ہیں۔

طاسین الفسم

-1 مخلوقات کی سمجھ اور سوچ کا حقیقت سے کوئی تعلق نہیں ہے اسی طرح
حقیقت ایک ایسی چیز ہے جس کا مخلوق سے کوئی واسطہ نہیں ہے۔ دل میں
گزرنے والے خیالات دراصل ہر شخص کے اپنے اوہام و افکار ہوتے ہیں
جو کبھی بھی حقائق کے درجہ تک نہیں پہنچ سکتے۔ اس سے معلوم ہوا کہ
حقیقت کے علم تک رسائی بڑی دشوار ہے۔ پس حقیقت کی تھہ تک کیسے
پہنچ ہو۔ اسی کو عرفاً حقیقت الحقيقة کہتے ہیں۔ جہاں تک حق کا تعلق ہے وہ
حقیقت کے درجے سے بلند ہے۔ اسی واسطے حقیقت کو حق نہیں سمجھنا
چاہئے۔ کیونکہ وہ اس سے علیحدہ ایک چیز ہے۔

-2 پروانہ صبح تک چراغ کے چاروں طرف چکر لگاتا ہے۔ پھر مختلف
شکلوں میں لوٹ کر آتا ہے اور اپنے اصل حال کی لطیف ترین گفتگو کے
ذریعے خبر دیتا ہے۔ وہ اس عالم میں بڑے ناز و مسرت کے ساتھ خوش
رہتا ہے۔ کیونکہ کمال تک پہنچنے کی امید اس کے سینے میں ہوتی ہے۔

چراغ کی روشنی حقیقت کا علم ہے۔ اس کی گرمی حقیقت کی تھے اور
اس تک رسائی حقیقت کا حق ہوتا ہے۔ -3

چراغ کی روشنی اور اس کی گرمی پر راضی نہیں ہوا۔ اس لئے اس
نے پورے طور پر اپنے آپ کو آگ میں ڈال دیا۔ بعد ازاں مختلف
شکلیں اس کی آمد کا انتظار کرتی ہیں۔ چنانچہ وہ ان کو مقام نظر کے بارے
میں خبر دیتا ہے اور نظر کو خبر پر ترجیح دیتا ہے جب وہ اس درجہ کو پہنچتا ہے
تو لاشہ ہو جاتا ہے اور حقیر و پست بن کر بکھر جاتا ہے، اب وہ بغیر کسی
علامت کے، بغیر کسی جسم کے، بغیر کسی نام اور بغیر کسی نشان کے باقی رہتا
ہے۔ -4

جانتے ہو کس معنی کی خاطروہ مختلف صورتوں کی طرف لوٹتا ہے
اور کس حال کے لئے جب کہ وہ یہ درجہ پا لیتا ہے۔ ایسا ہو جاتا ہے؟
حقیقت یہ ہے کہ جو مقام نظر تک پہنچ جاتا ہے وہ خبر کے عالم سے بے نیاز
ہو جاتا ہے اور جس کی رسائی منثور تک ہو جاتی ہے وہ مقام نظر کی بھی
پروا نہیں کرتا۔

یہ بات ایک کم ہمت، ست، ملنے والے، پاپ کے پتلے اور خواہشات
کے پچاری پر پوری نہیں اتر سکتی ہے۔ میری طرح، ہاں! میری طرح۔
گویا کہ میں ”وہ“ ہوں یا ”وہ“ ہو گیا۔ اگر تو ”میں“ بن گیا تو مجھ سے
اجتناب نہ کر۔ بالفاظ و گیر میں اس کی طرح ہوں اور وہ میری طرح ہے تو
وہ مجھے خود اپنے ہی سے خوفزدہ نہیں کرے گا۔ -5

اے گمان کرنے والے! ایسا گمان نہ کر ”اب“ میں ہوں یا ”آئندہ“
میں ہوں گا یا ”کبھی“ میں تھا۔ البتہ تو صرف یہ کہہ سکتا ہے کہ میں ایک
مستعد عارف ہوں یا پھر تو یہ کہہ سکتا ہے کہ میرا ایک حال ہے جو ناکمل
ہے۔ اس کا تو ہو سکتا ہوں لیکن میں ”وہ“ نہیں ہو سکتا ہوں۔ -6

۷۔ اے نفس اگر تو سمجھنا چاہتا ہے تو یہ سمجھ لے کہ حقیقت سوائے احمد مجتبی صلی اللہ علیہ وسلم کے کسی اور کے سپرد نہیں کی گئی۔ جن کی شان میں یہ آیت ہے واَكُلُهُ وَحْدَةٌ إِلَّا أَحَدٌ مُحَمَّدٌ (صلی اللہ علیہ وسلم) تمہارے مردوں میں سے کسی کے باپ نہیں ہیں لیکن اللہ کے رسول اور رب نبیوں کے آخر میں ہیں۔ جب آپ دو جہاں کی حدود سے آگے بڑھ گئے، مقام جن و انس سے او جھل ہو گئے اور آپ نے عالم امکان سے آنکھ بند کر لی تو پھر آپ کے لئے کسی جھوٹ اور غلطی کا شائبہ باقی نہیں رہا۔

۸۔ یہاں تک کہ آپ فَكَانَ قَابُ قَوْسِينَ کے درجہ قرب تک پہنچ گئے یعنی آپ اتنے قریب ہوئے کہ دو لکانوں کا یا اس سے بھی کم فاصلہ رہ گیا۔

جب آپ حقیقت کے علم کی منزل تک پہنچ تو آپ نے قلب کے بارے میں خبر دی اور اسی کو پرکھا اور جب حقیقت کے حق ہونے پر آگاہ ہوئے تو اس وقت پنی مراد ترک کر دی اور خداۓ خشنہ کی اطاعت کے لئے سرتیلیم خم فرمادیا۔ اور خود کو حق کے سپرد کر دیا اور جب حق تک پہنچے تو وہاں سے رجوع کیا بالآخر آپ کو صال حق نصیب ہوا اور آپ واپس تشریف لے آئے۔ اس وقت آپ نے فرمایا۔

اے اللہ! میری روح نے تجھے سجدہ کیا اور میرا دل تجھ پر ایمان لایا۔

جب آپ غایتوں کی غایت تک پہنچے تو فرمایا: اے اللہ! ایسی تعریف جو تیرے لئے سزاوار ہے، میں اس کا احاطہ نہیں کر سکتا ہوں۔ اور جب آپ کی رسائی نیقت کی حقیقت تک ہوئی تو ارشاد فرمایا: اے اللہ! تو ایسا ہی ہے جیسا کہ تو نے داپنا و صرف بیان کیا ہے۔


آپ نے خواہش نفس سے منہ پھر لیا اور اپنی مراد تک پہنچ گئے۔ سدرۃ نشتی کے پاس نہ آپ وہنی جانب حقیقت کی طرف متوجہ ہوئے اور نہ باسیں ب، حقیقت کی حقیقت کی طرف ملتخت ہوئے۔ بلکہ مستقیم رہے۔

طاسین الصفا

- 1 حقیقت ایک باریک چیز ہے۔ اس کے راستے نکل ہیں۔ اس میں اوپھی اٹھی ہوئی آگیں ہیں اور اس کے پرے گمراہیا بابا ہے۔ ایک اجنبی یعنی سالک اس راستے پر چلتا ہے اور چالیس مقامات طے کرنے کی خبر دیتا ہے۔ وہ مقامات یہ ہیں۔
- 2 ادب 2- ذہب 3- سبب 4- طلب 5- عجب 6- عطب 7- طرب 8- شرہ 9- نزہ صفا 10- صدق 11- رفت 12- عتن 13- تسویح (تصریح) 14- ترویج 15- تمانی 16- شہود 17- وجود 18- عد 19- کد 20- رو 21- امداد 22- اعتداد 23- انفراد 24- انقیاد 25- مراد 26- حضور 27- ریاضت 28- حیاطت 29- انتحار 30- اصطلاح 31- تذہب 32- تحریر 33- تفکر 34- تفسیر 35- تغیر 36- رفض 37- تقصی 38- رعایت 39- بدایت اور 40- بدافت۔
- 3 یہ اہل صفا اور صفوتو کا مقام ہے۔
- 4 ان میں سے ہر مقام کے کچھ علوم ہیں۔ کچھ سمجھ میں آتے ہیں اور کچھ سمجھ میں نہیں آتے ہیں۔
- 5 آخر کار سالک بیباں میں داخل ہوتا ہے اور وہاں جاگزیں ہوتا ہے اور پھر وہاں سے گزر جاتا ہے۔ اس بیباں میں چاہے پہاڑ ہو یا ہموار زمین، کسی اہل کے لئے آرام و آہنگی کی کوئی گنجائش نہیں ہوتی ہے۔
- 6 پس جو موسیٰ علیہ السلام نے اپنی مدت پوری کر دی۔ تو انہوں نے اپنے اہل و عیال کو چھوڑ دیا کیونکہ وہ اس وقت حقیقت کے سزاوار ہو گئے تھے اور اس کے ساتھ ساتھ مقام ”نظر“ کے مقابلے میں مقام ”خبر“ پر راضی ہو گئے تھے تاکہ چھوٹے بڑے کے درمیان فرق برقرار رہے۔ اسی واسطے موسیٰ علیہ السلام نے فرمایا تھا ”شاید میں تمہارے پار وہاں سے کچھ خبر لاوں۔“

- 5- جب ہدایت پانے والا "خبر" پر راضی ہو جاتا ہے تو ایک پیروی کرنے والا کیوں اس کے نقش قدم پر راضی نہ ہو۔
- 6- موسیٰ علیہ السلام نے جو کچھ سناؤہ کوہ طور پر درخت سے نہیں سننا اور نہ اس درخت کے قرب و جوار سے سننا ہے۔ بلکہ حق تعالیٰ سے سننا ہے۔
- 7- میری مثل اس درخت جیسی ہے یہ اس کا کلام ہے۔ گویا میرا کلام نہیں ہے۔
- 8- پس وہ حقیقت جو تمہارے ذہن کی پیداوار ہے وہ بھی مخلوق ہے۔ لہذا تو مخلوق کو چھوڑنے تاکہ تو "وہ" یا وہ "تو" ہو جائے۔
- 9- کیونکہ میں تو صرف اس کا وصف بیان کرنے والا ہوں۔ میرا کچھ نہیں ہے اس لئے حقیقت میں موصوف ہی ہے جو مختلف پردوں میں اپنا وصف بیان کر رہا ہے۔ پس کیاشان ہے اس موصوف حقیقی کی۔
- 10- حق نے اس سے کہا کہ تو دلیل کے لئے راہ نما ہے مگر مدلول کے لئے نہیں اور میں دلیل کے لئے بھی دلیل ہوں۔
- 11- حق نے مجھے عمد، قول اور اقرار کی مضبوطی سے وہ بتا دیا ہے جو حقیقت ہے اس کی شہادت میرے بھیہ نے میرے ضمیر کے بغیر دی ہے۔ یہی میرا بھیہ ہے اور یہ طریقہ سے بلند ہے۔ اس کی جانب این و آن سے اشارہ کیا جا سکتا ہے وہی عارفوں کے نزدیک حقیقت ہے۔
- 12- حق نے میرے دل اور میرے علم کے بارے میں میری زبان میں بات کی ہے۔ اس نے دوری کے بعد مجھے اپنا قرب عطا کیا ہے اور اپنا برگزیدہ اور خاص بندہ بنایا۔

ب



-1

برانی وہ پہلا دائرہ ہے جس تک سالک پہنچ سکتا ہے۔ دوسرا دائرہ ایسے ہے کہ وہاں سالک پہنچ تو جاتا ہے لیکن پھر وہاں سے منقطع ہو جاتا ہے اور تیسرا دائرہ حقیقتہ الحقيقة کے بیانوں کا دائرہ ہے کہ وہاں سرگشتوں اور تجھ کے سوا کچھ نہیں ہے۔ سالک وہاں بھلک جاتا ہے اور گم ہو جاتا ہے۔ بے سے مراد باب ہے۔

پہلے دائرے سے وہ دائرہ مراد ہے جس کے سرے پر اس طرح واقع ہے کہ اس میں داخل ہونے کی واضح گنجائش پائی جاتی ہے۔ گویا پہلے دائرے کا دروازہ موجود ہے۔ ب 2 کو دوسرا دروازہ کہنا چاہئے جو دائرے کنارے پر نہیں بلکہ اندر واقع ہے۔ یہاں تک سالک پہنچ تو سکتا ہے مگر یہاں سے پھر منقطع ہو جاتا ہے اور اندر داخل نہیں ہو سکتا۔ ب 3 حقیقتہ کے بیانوں کا دروازہ ہے۔ یہ وہ باب یعنی ب 3 ہے جو ب 2 مجاز میں دوسرے دائرے کے نیچے واقع ہے۔

حاصل کلام یہ نکلا کہ پہلے عالم تک رسائی ہے۔ دوسرے عالم تک اگر رسائی نہ ہے لیکن وہاں سے سالک کی واپسی شروع ہو جاتی ہے اور تیسرے عالم تک اس کے شعور و عقل کی رسائی نہیں وہاں تھی، سرگشتوں ہے۔

-2 اور افسوس ہے اس شخص پر جو دائرے میں داخل ہو جائے اور آ۔ بڑھنا چاہے تو اس پر راستہ بند کر دیا جائے۔ یہ وہ مقام ہے کہ طالب یہاں سے لوٹا دیا جاتا ہے۔

دائرے میں اوپر کا نقطہ طالب کی قسمت نیچے کا نقطہ اپنی اصل کی طرز سالک کی بازگشت ہے۔ درمیانی نقطہ سالک کی سرگشتوں اور اس کا ہے۔

-3 اور وہ دائرہ جس کا کوئی دروازہ نظر نہیں آتا ہے۔ اس کے۔

درمیان جو نقطہ ہے وہ حقیقت ہے۔ یہ وہ مختصر دائرہ ہے کہ جو دائرہ
ثانی کے درمیان واقع ہے۔

-4 حقیقت کے معنی ایک الی چیز یا کیفیت و حریت ہے جس سے نہ عالم
ظاہری اور نہ عالم باطنی کی اشیاء چھپی رہتی ہیں اور یہ حقیقت اشکال بھی
قبول نہیں کرتی ہے گویا جو ہر لطیف ہے۔

-5 اگر تو اس چیز کو سمجھنا چاہے جس کی طرف میں نے اشارہ کیا ہے تو ”
چار پرندے لے اور ان کو ماوس کر لے۔“ کیونکہ جو حق ہے وہ
تیرے پاس سے اڑ کر نہیں جائے گا۔

-6 غیرت حقیقت کو غیبت کے بعد حاضر کر دیتی ہے۔ بہت اس کو روک
دیتی ہے اور حریت اس کو چھین لیتی ہے۔

-7 یہ حقیقت کے معانی اور مطالب ہیں۔ اس سے بھی زیادہ باریک چیز
ان مرکزوں تک رسائی رکھنے والے حضرات کا نقل کردہ کلام ہے۔

-8 سالک یہ سب کچھ دائرے کے اطراف سے دیکھتا ہے دائرے کے
پرے سے کچھ نہیں دیکھتا ہے۔

-9 جماں تک علم الحقیقت کے سمجھنے کا تعلق ہے۔ وہ فی نفس مقدس ہے
اور یہ ہی دائرہ اس کا تقدس ہے۔ علم کیا ہے؟ طلب ہے اور دائرہ تقدس
ہے۔

-10 اسی واسطے حق تعالیٰ نے نبی کریم صلی اللہ علیہ وسلم کو ”حرمی“ یعنی
حرمت و تقدس والا کہا ہے۔ کیونکہ آپ کسی وقت بھی دائرہ حرمت و
تقدس سے باہر نہیں نکلے ہیں۔

-11 آپ کی ذات تخلوقات سے ماورا ہے۔ آپ خدا سے ڈرنے والے
اور تخلوقات پر نرم دل ہیں۔ آپ نے ان پر اظہار افسوس کیا ہے۔
کیونکہ وہ حقیقت سے غافل ہیں۔

طاسین النقط

۱۸۶

- 1 اور اس سے بھی زیادہ دقت بیان نقطہ کا ذکر ہے جو "اصل" ہے اور جو نہ بڑھتا ہے اور نہ فنا ہوتا ہے۔ گویا وہ ہمیشہ ایک حالت پر رہتا ہے۔
- 2 میرا منکروہ شخص ہے جو دائرہ برانی تک محدود ہے۔ چونکہ اس نے مجھے ظاہری دنیا کے دائے سے بلند ہو کر نہیں دیکھا۔ اس نے مجھے زندگہ والخاد سے منسوب کیا اور مجھ پر برانی کا تیر چالایا ہے۔ وہ اس وقت فریاد کرے گا جب میرا تیر اس دائے قدس میں دیکھے گا جو اس مادی دنیا سے کہیں بلند وارفع ہے۔
- 3 اور وہ شخص جس کی رسائی دوسرے دائے یعنی عالم ملکوت تک ہے، مجھے ایک عالم ربانی تصور کرتا ہے۔
- 4 اور جو شخص تیرے دائے تک پہنچ گیا، اس نے یہ خیال کیا کہ میں اپنے مقاصد میں خوش ہوں۔
- 5 اور وہ شخص جس کو دائے حقیقت تک پہنچنے میں کامیابی ہو جائے وہ مجھے بھول جاتا ہے اور میری نظروں سے غائب ہو جاتا ہے۔
- 6 ہرگز نہیں! بھاگ کر کہیں پناہ کی جگہ نہیں ہے۔ اس دن تیرے رب کی طرف سے ٹھہرنے کی جگہ ہے۔ اس دن آدمی کو بتلا دیا جائے گا جو اس کے آگے بھیجا ہے اور جو پیچھے چھوڑا ہے۔
- 7 خرکی طرف دوڑا ہے۔ جائے پناہ کی طرف بھاگا ہے، چنگاری سے ڈرا ہے، دھوکہ کھایا ہے اور اپنے نفس کو ہلاک کیا ہے۔
- 8 میں نے قصوف کے پرندوں میں سے ایک پرندہ دیکھا جس کے دو بازو تھے وہ ان کے ذریعے اڑ رہا تھا۔ جب اس میں اڑنے کی سکت نہ رہی تو

اس نے میرے حال سے انکار کر دیا۔

-9 اس نے مجھ سے مقام صفا کے بارے میں سوال کیا، میں نے اس سے کہا کہ فنا کی قیچی سے اپنے بازو کاٹ ڈال، ورنہ تو میری پیروی نہیں کر سکتے گا۔

-10 اس پر مرغ تصوف نے کہا کہ میں بازوؤں کے ذریعے اڑ کر اپنے دوست کے پاس جاتا ہوں۔ میں نے کہا، "افسوس ہے تجھ پر" اے اڑنے والے! اس کی مانند کوئی چیز نہیں ہے۔ وہ سننے والا ہے اور دیکھنے والا ہے۔

-12 اور دائرے میں فہم کی صورت یہ ہے۔

میں نے اپنے پروردگار کو اپنے دل کی آنکھ سے دیکھا تو کہا تو کون ہے۔ جواب دیا "تو" اے پروردگار تیرے بارے میں "کہاں" کو یہ مجال نہیں ہے کہ وہ دم مارے بلکہ جس جگہ تو ہے وہاں اس کا گزر بھی نہیں ہے۔ زمانے کی یہ مجال نہیں ہے کہ جہاں تو ہے وہاں اس کے گمان کی پر چھائیں پڑ سکے یا وہ جانے کہ تو کہاں ہے؟

تو وہ ہے جس نے "کہاں" اور "کب" کو جس رنگ میں بھی ہو اس طرح دھکیل دیا ہے کہ اب اس کا وجود باقی نہیں رہا ہے۔ پس تو کہاں ہے؟ یہ کون کہہ سکتا ہے۔

-12 فہم کی صورت یہ ہے کہ اس کا بھی ایک دائرہ ہے۔ اس دائرة افکار کا نقطہ اول فہم ہے۔ افکار میں سے ایک قسم حق ہے اور دوسرے باطل۔

-13 آنحضرت صلی اللہ علیہ وسلم نے اپنے قلب پر رات گزار دی۔ آپ نے اپنے نفس سے دوری اختیار کی اور اپنے رب کے قریب ہو گئے۔ اور آپ اپنے اوصاف و صفات کی بنا پر عالم قدس کے نزدیک

ہوئے اور اپنی ذات عالیٰ کی وجہ سے قرب خداوندی کے مستحق ہو گئے۔ دُنیٰ اور تندی دُونوں کے معنی قریب ہونے کے ہیں۔ یہ دُونوں لفظ سورہ ٹھم 8:53 میں آئے ہیں دُنیٰ سے قرب اور تندی سے تقرب خاص مراد ہے۔ دُنیٰ آپ کے اوصاف کی بلندی اور تندی آپ کی رفتت ذاتی پر دلالت کرتا ہے۔ سوا سے بلندی صفات اور علاوہ سے بلندی ذات مطلوب ہے۔ اس طرح دُنیٰ مقام طلب کو ظاہر کرتا ہے اور تندی مقام شوق کو، یعنی جب آپ نزدیک ہوئے تو طلب کے جذبے سے ہوئے اور جب مزید قریب ہوئے تو شوق کی کیفیت سے ہوئے۔ آپ دنیا و مافیہا سے غائب ہوئے تو مرتبہ رویت میں داخل ہوئے اور مقام حضور حاصل کیا۔ اس لئے آپ کو پوشیدہ و غائب نہیں کہا جا سکتا۔ آپ کو درجہ حضور ملا جیسا کہ آپ کا درجہ حضور ہے۔ اور آپ نے دیکھا، جیسا کہ آپ نے دیکھا۔

آپ نے عالم ملک سے کنارہ کشی اختیار کی پھر حقائق و معارف کو دیکھا۔ جب ذات جمال الہی کو دیکھا تو آپ متحیر ہوئے یعنی مقام تحریر فائز ہوئے۔ آپ پر تحیات و صفات الہی کا غلبہ ہوا، پہلے آپ کو مقام حضور عطا کیا گیا۔ پھر آپ نے تجلی ذات کا مشاہدہ کیا، آپ کو قرب اور وصل نصیب ہوا۔ پھر آپ جدا ہوئے۔ یعنی اپنی مراد سے وابستہ ہو گئے اور اپنے دل سے الگ ہو گئے۔ اس عالم میں ”جو کچھ آپ نے دیکھا“ آپ کو عالم ناسوت سے او جھل کیا پھر عالم ملکوت کا قرب بخشا۔ آپ کو ولایت حق کا رتبہ دیا۔ پھر محبت کا خاص مقام عطا کیا۔ آپ کو نعمتوں سے سیراب کیا۔ پھر روحانی تربیت فرمائی۔ آپ کو پاک و صاف کیا پھر برگزیدہ بنایا۔ آپ کو بلا یا پھر مجلس قدس کا جلیس بنایا۔ آپ کو آزمایا پھر شفاء عطا فرمائی۔ آپ کو حفظ کیا پھر مرکب پر سوار فرمایا۔

16- جب آپ نے رجوع کیا اور آپ کو اور اک حاصل ہو گیا تو آپ ”تاب“ کے مصدقہ ہو گئے اور جب آپ کو بلا یا گیا تو آپ نے جواب دیا۔

آپ نے تخلیاتِ ربانی کو دیکھا تو اس مادی دنیا سے پوشیدہ ہو گئے۔ اپنے معرفت و علامت کی لذت و چاشنی کے شیریں جرعتاتِ نوش کے اور آپ اس سے روحانی طور پر مسرور و شاداں ہوئے۔ آپ کو قربِ خداوندی حاصل ہوا اور جلالِ اللہ سے آپ پر بہت طاری ہوئی۔ آپ نے اپنے علاقے، اپنے دوستوں، اپنے اسرار، اپنی معلومات اور تمام آہارِ بشریہ سے مفارقت اختیار کر لی۔

17- ”تمارے ساتھی (محمد صلی اللہ علیہ وسلم) نہیں بھٹکے۔“

آپ کے بارے میں نہ بیماری کا گمان کیا جاسکتا ہے اور نہ ملاں کا۔ یعنی آپ معراج کے موقعہ پر نہ بیمار ہوئے اور نہ افرادہ نہ آپ کی چشم مبارک ”این“ (کمال کب) سے بیمار ہوئی اور نہ آپ کے وقت پر افرادگی کی پر چھائیں پڑیں۔

18- ہمارے معاملات و متعلقات میں ”تمارے ساتھی نہیں بھٹکے“ ہمارے مشاہدے کے وقت ذکر کے ”باغ“ میں تمارے ساتھی نہیں بھٹکے اور فکری گردش میں بے راہ نہیں چلے۔

19- اس کے بر عکس وہ ہر گھری اور ہر لمحہ حق تعالیٰ کے لئے ذاکر رہے اور اس کی طرف سے انعامات ہوں یا تکالیف، دونوں پر برصورت شاکر رہے۔

20- یہ نہیں ہے مگر وہ وہی جو آپ کی طرف بھیجی گئی ہے۔ ایک نور سے دوسرے نور تک سلسلہ ہے۔

21- آپ نے کلام کو بدل دیا، یعنی اس کو حقائق کا رتبہ دیا اور اوہام کی

دنیا سے او جھل ہو گئے۔ مخلوقات اور لوگوں سے بلند ہو گئے اور ان سے
نظم و ضبط منقطع کر دیا۔

اے سالک، تو بھی سرگشته حرمت زدہ عشقان کی جماعت میں شامل
ہو جا اور امور باطن پر دیدہ ور ہو جا، تاکہ تو بھی عالم بالا کے پہاڑوں اور
وہاں کی گھائیوں کا پرندہ بن جائے۔ ایسے پہاڑ جو فہم کے ہیں اور ایسی
گھائیاں جو سلامتی کی ہیں۔ پھر تو وہ دیکھے جو تجھے دیکھنا ہے اور تو حرمت
والی مسجد سے روزے کی ایک تیز تکوار ہو جائے۔

-22
اس کے بعد آپ اس طرح قریب ہوئے جس کو معنوی قرب کہتے
ہیں پھر آپ ایک تیر چلنے والے کی طرح رکے۔ ایک بے بس کی مانند
نہیں رکے۔ پھر تادیب کے مقام سے تقریب کے مقام تک پہنچے اور
تاریب کے مقام سے تقریب کے مقام تک تشریف لے گئے۔

چنانچہ آپ طالب کی حیثیت سے قریب ہوئے اور مشتاق کی
حیثیت سے مقرب ہوئے۔ ایک داعی کی حیثیت سے قریب ہوئے اور ہم
نشین کی حیثیت کی حیثیت سے مقرب ہوئے۔ ایک جواب دینے والے کی
حیثیت سے قریب ہوئے اور قرب خاص کی وجہ سے مقرب ہوئے اور
شہید و گواہ کی حیثیت سے قریب ہوئے اور ایک صاحب مشاہدہ کی حیثیت
سے مقرب ہوئے۔

-23
پھر آپ قاب قوسین کا مصدقہ ہو گئے آپ نے این حرف استفهام
(کہاں، کب) کو بین (جادائی) کے تیر سے پھینک دیا۔ قوسین کو ثابت کر
دیا تاکہ این (کہاں) کے مفہوم کی صحت کو قائم کیا جاسکے۔ چنانچہ آپ حق
کی خاطر مخلوق سے پوشیدہ ہو کر حقیقتہ الحقيقة کے اور بھی قریب ہو گئے۔
ترجمہ ممکن نہیں ہے۔

-24
میں ہرگز یہ گمان نہیں کرتا ہوں کہ ہمارے کلام کو سوائے اس

شخص کے جو قوس ٹانی تک پہنچا ہے، کوئی اور سمجھ سکے اور قوس ٹانی،
لوح کے علاوہ ہے۔

- 26 اور اس کے کچھ حروف ہیں جو عربی حروف سے جدا ہیں۔ یعنی یہ
ایسے حروف ہیں جن کو نہ عربی کما جاسکتا ہے نہ عجمی۔
- 27 صرف ایک حرف ایسا ہے جو میم ہے۔
- 28 یہی میم ہے جو آخری اسم ہے۔
- 29 اسی کو ”قوس اول“ کی زہ سمجھنا چاہئے۔
- 30 ترجمہ ممکن نہیں ہے۔
- 31 کلام کی خوبی مقام قرب کے معنی کے اعتبار سے ہوتی ہے۔ پس وہی
معنی عمدہ اور بہترین ہوں گے جو حق کی حقیقت کے لئے شایان شان
ہوں۔ مخلوق کے طور طریقوں کے لئے نہ ہوں اور مقام قریب نگداشت
کی ایک دنیا ہے۔
- 32 حقائق یعنی عالمگیر اصول کا سچا ثابت ہونا ہی حقیقت ہے۔ خواہ وہ
اصول کتنے ہی باریک کیوں نہ ہوں۔ کیونکہ دلیق سے دلیق معنی کا کھولنا
حقیقت ہے۔ یہ بات سابقہ زمانوں کے مشاہدے کی شناخت اور بلند
تہجیبات سے پیدا ہوئی ہے اس کے لئے ضروری ہے کہ ایک آرزو و مند
اور طالب تریاق جیسا وصف رکھتا ہو۔ اس حقائق کی تکفیلوں کی کاث وہی
تریاق کر سکتا ہے، وہ اسی صورت میں ممکن ہے کہ سالک دنیاوی تعلقات
کو اپنی نظروں کے سامنے توڑ دے۔ حادث و مصائب کے بستروں پر
لوٹے اور تختیوں اور تکلیفوں کے سلسلہ کو جاری رکھے۔ ان باریکیوں کو
کھول کر بیان کرنے کے لئے کھڑی اور مبنی برخطوص بات کی ضرورت
ہے۔ جو عام راستوں سے ہٹ کر خاص طریق سے لوگوں کی حیثیت کو
سامنے رکھ کر بیان کی گئی ہو۔

اور قرب سے مراد ایسا مقام ہے جو اپنے معنی میں وسیع مگر پوشیدہ مفہوم رکھتا ہے۔ جسے ایک معنی پرست ہی سمجھ سکتا ہے۔ ایسا معنوی جو اپنے آپ کو جمالت و نادانی کے بیان سے نکالے والا اور حقائق کے آب شیریں سے سیراب کرنے والا ہو اور جسے نبی کریم صلی اللہ علیہ وسلم سے نسبت کاملہ ہو۔

-33. ایسے ہی شخص کے بارے میں تاجدار مدینہ صلی اللہ علیہ وسلم نے فرمایا ہے کہ وہ معاصی سے پاک اور رذاکل سے بے عیب ہوتا ہے۔ پوشیدہ کتاب میں جسے لوح اور علم الہی کہتے ہیں وہ محفوظ و مامون ہے۔ جیسا کہ حق تعالیٰ فرماتے ہیں کہ ہم نے اپنی لکھی ہوئی کتاب میں (سورہ طور، 52: 2) بیان کیا ہے۔ ایسا ہی شخص پرندوں کی بولیوں کے مفہوم پر بھی مطلع ہوتا ہے۔ اور حق تعالیٰ فرماتے ہیں کہ اس کو ہم نے فکان قاب قوسین یعنی انتہائی قرب کے درجے تک پہنچایا ہے جو مقام عنیت کی طرف اشارہ کرتا ہے۔ تاکہ وہ اس کو مطلع نظر بناۓ۔

-34. اے مشتاق! اگر تو واقعی سمجھنا چاہتا ہے تو سمجھ کہ آقا، اہل (سزاوار شخص) کے علاوہ کسی اور سے خطاب نہیں کرتا ہے اور کسی اہل کے ذریعے ہی کسی اہل سے خطاب کرتا ہے یا اس اہل سے متعلق کوئی شخص ہو اس سے کلام کرتا ہے۔

-35. ایسے شخص کا نہ کوئی استاد ہوتا ہے نہ شاگرد، اس کے پاس کوئی اختیار ہوتا ہے نہ تمیز کی کوئی طاقت ہوتی ہے۔ کسی سے کوئی بات چھپتا ہے، نہ کسی کو آگاہ کرتا ہے، نہ اس کے ذریعے سے کوئی چیز ہوتی ہے نہ اس کی طرف کوئی بات ہوتی ہے۔ بلکہ جو کچھ ہے اسی میں ہے۔ ”وہ“ یہ اس میں ہے اور اس میں کچھ نہیں ہے۔ بیان، دربیان اور آیت در آیت کی شان اسی میں ہے۔

-36 اقوال اس کے معانی اور معانی اس کے مقاصد ہیں۔ اس کا مقصد دور ہے، اس کا راستہ سخت ہے۔ اس کا نام بزرگ ہے۔ اس کا نشان یکتا ہے۔ اس کی شناخت اس کا عام ہوتا ہے اور اس کا عام ہونا ہی اس کی حقیقت ہے۔ اس کی قدر و منزلت اس کے عمد کی مضبوطی ہے۔ اس کا نام اس کا دستور ہے۔ اس کی علامت اس کی آتش شوق ہے اور اس کا شفعت اس کی صفت ہے۔

-37 عزت اس کی تعریف ہے۔ تمام سورجوں کی دنیائیں اس کا ایک میدان ہیں، ساری زندگیاں اور ہستیاں اس کا ایک محل ہیں۔ زندگی نے اس سے انس حاصل کیا ہے۔ عالم ناسوت اس کا بھیجہ ہے۔ اس کی شان نامعلوم ہے۔ اس کا ناپید آشکارا ہے۔ مسرت اس کا باغ ہے اور رسوم و عادات کا مٹ جانا اس کی نیباد ہے۔

-38 اس کے مدد گار پناہ والے ہیں، اس کے اصول اللہ کی نوازش اور اس کا کرم ہیں، اس کا ارادہ پوچھا ہوا ہے۔ اس کے حایی منزل والے ہیں۔ اس کے رنج و غم شدت والے ہیں۔ اس کا گرد و بیش دھیما ہے۔ اس کا درد لگاتار ہے۔

-39 اس کا قول اصول ہے۔ یہی ہے جو ہمارے لئے کافی ہے اس کے علاوہ جو کچھ ہے وہ حیات انسانی کے لئے قبر و غضب ہے۔ بعد ازاں خدائے قدس کی طرف سے توفیق ہے۔ اس کے صحیح سلک والے ہیں۔ اس کے خزانے خاکی، اس کا قول اس کی حالت کا اصول ہے۔ یہ عاجز اور اس کے علاوہ، سب قبر و آفت ہے۔ محض وہی ہے جو اس عاجز کے لئے کافی ہے۔

- 1 کسی کا دعویٰ بھی آنحضرت ﷺ اور ایلیس کے سوا پورا نہیں اترा۔ فرق صرف یہ ہے کہ ایلیس مقام ذات (عالم لاہوت) سے گر پڑا اور آنحضرت ﷺ پر ذات مطلق کا مقام منکشf کر دیا گیا۔
- 2 ایلیس سے کہا گیا "سجدہ کر" اور احمد ﷺ سے کہا گیا "دیکھیے" اس نے سجدہ نہیں کیا اور آنحضرت ﷺ نے نہیں دیکھا، یعنی آپ نے دائیں اور باائیں جانب التفات نہیں فرمایا۔ چنانچہ سورہ بحیرہ 53-17 میں ہے۔ "نگاہ نہ بکی اور نہ حد سے بڑھی۔" اُس میں "مازاغ" سے دائیں طرف التفات اور ما طعنی سے باائیں جانب التفات مراد لیا گیا ہے۔ یعنی آپ کسی طرف ملتقت نہ ہوئے بلکہ مستقیم رہے۔
- 3 اس کے برخلاف احمد ﷺ نے دعویٰ کیا اور اپنی قوت سے لوٹ آئے۔
- 4 چنانچہ آپ کا قول ہے کہ "تیری طرف پلتا ہوں اور تجھ سے ہی غلبہ حاصل کرتا ہوں۔"
- 5 آپ فرماتے ہیں کہ "اے خدا" تو ہی دلوں کو پھیرنے والا ہے۔" اسی طرح آپ کا ارشاد ہے کہ "اے اللہ! میں تیری تعریف کا شمار اور احاطہ نہیں کر سکتا۔"
- 6 اور آسمان والوں میں ایلیس جیسا کوئی موحد اور عابد نہیں ہے۔ چونکہ ایلیس پر مقام لاہوت یعنی حقیقت ذات متغیر ہو گئی پھر بھی اس "سیرفی اللہ" کے مقام میں تمام لمحات و ساعات کو ترک کر دیا اور مقام راز میں مفارقت اختیار کر لی اور زوائد کو چھوڑ کر معبد واحد کی پرستش اختیار کی۔
- 7 اور اس پر لعنت کی گئی جب وہ مقام تفہید تک پہنچا اور اسے دھنکار

دیا گیا۔ جب اس نے مزید طلب کیا اور انفرادیت کا خواہشمند ہوا۔
 اس سے کہا گیا ”سجدہ کر“ جواب دیا ”غیر کا وجود ہی نہیں۔“ حق
 تعالیٰ نے اس سے فرمایا کہ ”میری لعنت قیامت تک تجھ پر رہے گی۔“
 اس نے پھر کہا، ”غیر کا وجود ہی نہیں۔“ میری سرکشی تیرے بارے میں
 پاکیزگی ہے اور میری عقل تیرے بارے میں ایک دیواًگی ہے اور آدم
 بھی تیرے سو اکماں ہے اور درمیان میں اٹلیں ہوتا کون ہے؟

وہ بڑائی کے سمندر میں گر پڑا۔ ایسا ناپینا ہو گیا اور کنے لگا تیرے غیر
 کی طرف میرے لیے کوئی راستہ نہیں ہے اور میں ایک ایسا محبت کرنے
 والا ہوں جو دلیل و راہ نہما ہے۔ حق تعالیٰ نے اس سے کہا کہ ”تو نے تکبر
 کیا۔“ اس نے کہا ”اگر تیرے ساتھ مجھے ایک لمحہ بھی میر آجائے تو
 میرے لیے تکبر و عظمت سزاوار ہے اور میں ہی ہوں جس نے ازل میں
 تجھے پہچانا ہے۔ میں اس سے بہتر ہوں اور خدمت میں اس سے قدیم ہوں
 اور کائنات میں مجھ سے زیادہ تجھے پہچانے والا کوئی نہیں ہے۔ پس یہ کیسے
 ممکن کہ میں اس کو سجدہ کروں کیونکہ میں نے بہت زمانے تیرے ساتھ
 گذارے ہیں۔ وہ مجھ سے زیادہ عزیز اور بزرگ نہیں ہے۔“ میرے
 لیے تیرے بارے میں ایک ارادہ ہے اور تیرے لیے میرے بارے میں
 ایک ارادہ ہے اور تیرا ارادہ میرے بارے میں سابق ہے اور فویت
 رکھتا ہے۔ میں تیرے غیر کو کس طرح سجدہ کروں۔ اگر میں نے سجدہ
 نہیں کیا تو میرے لیے اپنی اصل کی طرف لوٹنے کے سوا چارہ نہیں ہے۔
 کیونکہ تو نے مجھے آگ سے پیدا کیا اور آگ اپنی اصل یعنی آگ کی
 طرف لوٹتی ہے۔ اس میں شک نہیں کہ تمام اندازہ اور اختیار تیرے
 ہاتھ میں ہے۔

میرے لیے تیری دوری کے بعد اب اور کوئی دوری اور جدائی

-8

-9

-1

نہیں ہے جبکہ مجھے لیقین ہو گیا کہ دوری اور نزدیکی ایک ہے۔ اگر میں جدا کر دیا گیا ہوں تو بلاشبہ تیری جدائی میرا ساتھی ہے اور تکبر و محبت دونوں کیسے ایک صحیح ہو سکتے ہیں۔ تیرے لیے اس توفیق عطا کرنے پر بھی خلوص تعریف ہے، میری دوری اور جدائی کا سبب میری لغوش ہے۔ میں ایک بے عیب بندہ ہوں۔ میرے لیے یہ سزاوار نہیں ہے کہ میں تیرے غیر کا سجدہ گزار بnoon۔

-11 موسیٰ علیہ السلام کوہ طور کی ایک گھائی پر الہیس سے طے تو اس سے کہا۔ اے الہیس کس چیز نے تھے سجدہ کرنے سے باز رکھا تھا؟ اس نے کہا، مجھے میرے اس دعوے نے سجدہ سے باز رکھا کہ معبد صرف ایک ہی ہے اور اگر میں آدم کو سجدہ کرتا تو میری مثال بھی آپ جیسی ہوتی۔ کیونکہ آپ کو ایک ہی وفعہ پکارا گیا۔ انظر الی الجبل (اے موسیٰ، پہاڑ کی طرف دیکھ) تو آپ نے پہاڑ کی طرف دیکھا اور مجھے ایک ہزار وفعہ پکارا گیا کہ آدم کو سجدہ کر، مگر میں نے اپنے دعوے کی معنویت کی وجہ سے سجدہ نہیں کیا۔

-12 موسیٰ علیہ السلام نے فرمایا تو نے ایک حکم کو ترک کر دیا ہے۔ جواب دیا کہ وہ ایک آزمائش تھی اس کو حکم نہیں کہنا چاہیے۔ حضرت موسیٰ علیہ السلام نے پھر فرمایا کہ اب تیری حالت اور صورت بدل گئی۔ الہیس نے کہا یہ سب ایک قسم کا پروہ اور چھپانا ہے اور ”حال“ سواس پر بھی بھروسہ نہیں کیا جاسکتا۔ کیونکہ وہ ایک حالت سے دوسری حالت میں بدلتا رہتا ہے اور معرفت ایک ہی حال پر صحیح قائم رہتی ہے۔ وہ نہیں بدلتی ہے۔ یہ شخص ہے جو بدل جاتا ہے۔

-13 پس موسیٰ علیہ السلام نے اس سے کہا کہ کیا اب تو اسے یاد کرتا ہے؟ اس نے جواب دیا کہ اے موسیٰ یہ فکر کا مقام ہے، ذکر کا مقام نہیں

ہے۔ اس مقام پر یاد نہیں کرتے ہیں۔ میں بھی مذکور ہوں وہ بھی مذکور ہے۔ اس کا ذکر میرا ذکر اور میری یاد اس کی یاد ہے۔ کیا ذکر کرنے والے اکٹھے ہوتے ہیں۔ میری خدمت اب زیادہ صاف اور واضح ہے۔ میرا وقت اب زیادہ اچھا اور خوبگوار ہے اور میری یاد اب زیادہ روشن اور عام ہے، کیونکہ میں بیشگی سے اس کی خدمت اپنے حصے اور نصیب کی خاطر کرتا تھا لیکن اب اس کی خدمت اسی کی خوشنودی اور رضامندی کے لیے کرتا ہوں۔

میں نے لاجئ درمیان سے اٹھا دی ہے۔ نفع و نقصان اور روک ٹوک کا جھگڑا ختم ہو گیا ہے۔ مجھے منفرد کر دیا، مجھے یکتا نے زمانہ بنا دیا، مجھے حیرت میں ڈالا اور مجھے دھنکارا تاکہ میں مخلص حضرات سے گھل مل نہ سکوں۔ میرے جذبہ غیرت کی بنا پر اغیار کے ساتھ ملنے سے مجھے روک دیا۔ میرے مقام حیرت کی بناء پر مجھے متغیر کر دیا۔ میری اجنبیت اور انفرادیت کی وجہ سے مجھے حیرت میں ڈالا، میری ہم نشینی کے سبب مجھے باز رکھا۔ میری خوبی کی بنا پر مجھے میں برائی ڈالی۔ میرے بھر کی وجہ سے مجھے محروم و نامید کیا، میرے مکاشہ کی وجہ سے مجھے چھوڑا۔ میرے مقام و صل کے سبب مجھے آشکارا کیا۔ مجھے منقطع کرنے کے لیے مقام و صل دیا اور میری آرزو کو روکنے کی خاطر مجھے الگ کیا ہے۔

اور اس کے حق میں میں نے کسی تدبیر کے سلسلے میں کوئی خطا نہیں کی ہے، نہ میں نے اس کی تقدیر کو روکیا ہے اور نہ اس صورت حال کے بدلنے پر میں نے فخر کیا ہے۔ ان تمام اندازوں میں میرے لیے خدا کی مشیت اور تقدیر ہے۔ اگر وہ ہیشہ ہیشہ کے لیے مجھے جہنم کی آگ سے عذاب دے تب بھی میں غیر کو سجدہ نہیں کروں گا اور نہ کسی جسم اور شخص کے سامنے جھکوں گا میں اس کا کوئی م مقابل نہیں پہنچاتا اور نہ

-14

-15

میں کوئی اس کا بیٹھا مانتا ہوں۔ میرا دعویٰ چے لوگوں کا دعویٰ ہے اور میں اپنی محبت میں چے لوگوں میں سے ہوں۔

-16 الیس آسان میں بھی داعی ہے اور زمین میں بھی داعی ہے۔ آسان میں وہ فرشتوں کو بلاتا ہے تاکہ وہ انہیں اچھائیاں دکھادے اور زمین میں انسانوں کو بلاتا ہے تاکہ انہیں برائیاں دکھائے۔ جہاں تک بندگی و اطاعت کا تعلق ہے وہ آسانوں میں فرشتوں کا معلم تھا۔

-17 یہ اس لیے کہ چیزیں اپنی ضد سے پہچانی جاتی ہیں۔ جس طرح ریشمی کپڑے کے سفید نکشوں کو سیاہ پلاٹ کے ساتھ پیوست کر دیا جائے، وہ پہچانے جاتے ہیں، فرشتہ اچھائیاں پیش کرتا ہے اور نیک کردار انسان سے کہتا ہے کہ اگر تو ان کو کرے گا تو اس میں واضح اشارہ ہے کہ تجھے اس کا بدلمہ ملے گا اور جو شخص بد کو نہیں پہچانتا وہ خوب کو بھی نہیں جانتا ہے۔

-18 میں نے فوت کے بارے میں الیس اور فرعون سے مناظرہ و مقابلہ کیا ہے۔ پس الیس نے مجھ سے کہا کہ اگر میں سجدہ کرتا تو جوانمردی کے لفظ کا مجھ پر اطلاق نہ ہوتا۔ پھر فرعون نے کہا کہ اگر میں اس کے رسول (موسیٰ) پر ایمان لے آتا تو میں جوانمردی کے مرتبے سے گرفتار ہوں۔

-19 اور اس کے بعد میں نے کہا کہ اگر میں اپنے قول اور دعوے سے پھر جاؤں تو میں جوانمردی کے مقام سے گرفتار ہوں گا۔

-20 الیس نے کہا۔ ”میں اس سے بہتر ہوں۔“ کیونکہ اس نے اپنے علاوہ کسی کو غیر کو نہیں دیکھا۔ اسی طرح فرعون نے کہا۔ ”میں تمارے بارے میں نہیں جانتا کہ میرے سوا تمہارا کوئی معبد ہو۔“ جب اس نے یہ معلوم کر لیا کہ اس کی قوم میں اب کوئی شخص ایسا نہیں ہے جو حق و باطل یا معبد و مخلوق میں تمیز کر سکے۔

-21 پس اس میدان میں میرے ساتھی اور میرے استاد الیس اور

- فرعون ہیں۔ چنانچہ الپیس کو آگ میں ڈالا گیا لیکن وہ بھی اپنے دعوے سے باز نہیں آیا اور اس نے قطعاً "کسی واسطے سے اقرار نہیں کیا۔" اور اگر مجھے قتل کریں یا سولی پر لٹکائیں یا میرے ہاتھ پاؤں کاٹ ڈالے جائیں تب بھی میں اپنے دعوے سے باز نہیں آؤں گا۔ -22
- الپیس کا اسم اس کی ذات ہی سے نکلا ہے۔ پھر وہ "عزازیل" سے بدل دیا گیا۔ اس لفظ میں "ع" کا تعلق اس کی ہمت سے ہے اور پہلی "ز" طلب میں زیادتی اور اضافہ کے لیے ہے۔ "الف" سے مراد اس کی الفت میں اضافہ ہے۔ دوسری "ز" اس کے مرتبہ زحد کو ظاہر کرتی ہے اور "ی" اس کی جائے پناہ کی طرف اشارہ کرتی ہے جب وہ پناہ چاہتا ہے "لام" کا اشارہ اس لڑائی اور جدوجہد کی جانب ہے جس کو وہ اپنی آزمائش میں جاری رکھنا چاہتا ہے۔ منفردیہ کہ "ع" علاقہ کے لیے، پہلی "ز" زیادتی طلب کے لئے، "الف" الفت کے لیے اور دوسری "ز" زحد کے لیے، "ی" (وہ پناہ لیتا ہے) کے لیے اور "ل" "مجادلہ" کے لیے ہے۔ -23
- پروردگار نے اس سے کما کہ اے ذلیل و خوار کیا تو سجدہ نہیں کرے گا؟ اس نے جواب دیا کہ میں محبت (محبت کرنے والا) ہوں اور محبت کرنے والا ذلیل و خوار ہوتا ہے۔ اور میں نے کتاب مبین (قرآن مجید) میں بھی لفظ (ذلیل و خوار) پڑھا ہے۔ اے زبردست قوت والے! وہ کیا چیز ہے جو میرے لیے جواز پیش کرتی ہے کہ اس کے لیے فروتنی کروں، یعنی آدم کو سجدہ کروں۔ حقیقت یہ ہے کہ تو نے مجھے آگ سے پیدا کیا ہے اور اس کو تو نے مٹی سے پیدا کیا ہے۔ اور یہ دونوں ضدیں ہیں جو آپس میں موافق نہیں کرتی ہیں۔ جہاں تک مقابلہ کا تعلق ہے، میں خدمت میں اس سے زیادہ قدیم، افضل و کمال میں اس سے بزرگ،

علم و انسن میں اس سے زیادہ دانا اور عمر میں اس سے زیادہ کامل ہوں۔

-25 حق تعالیٰ شانہ نے اس سے کہا کہ اختیار میرے لیے ہے۔ تیرے لیے نہیں ہے۔ اس نے جواب دیا کہ تمام اختیارات بلکہ میرا اختیار بھی سب کے سب تیرے لیے ہیں اے مالک و خالق۔ بے شک تو نے میرے لیے جو پسند کر لیا ہے، ٹھیک کیا ہے۔ اگر تو نے مجھے اس کو سجدہ کرنے سے روکا ہے تو تیری ذات بلند ہے اور اگر میں نے گفتگو میں کوئی خطا کی ہے تو مجھے ترک مت کر، کیونکہ تو سب کچھ سننے والا ہے اور اگر تو نے یہ چاہا ہے کہ میں اسے سجدہ کروں تو پھر میں فرمانبردار ہوں۔ عرفانی جماعت میں کوئی شخص میں ایسا نہیں جاتا ہوں جو مجھ سے زیادہ تجھے پہچاننے والا ہو۔

-26 مجھے ملامت نہ کر۔ کیونکہ ملامت کا شیوه مجھ سے بعید ہے اور میرے آقا! مجھے بدله دے کیونکہ میں اپنے مقام میں کیتا ہوں۔ بلاشبہ جہاں تک تیرے وعدے کا تعلق ہے، تو وہ ایسا وعدہ ہے جو یقیناً سچا ہے اور جہاں تک میرے معاملے کا تعلق ہے تو اس کا آغاز کار سخت ہے، جو حضرات بھی کوئی تحریر چاہتے ہیں ان سے میری گزارش ہے کہ دوستو! پڑھو۔ اور معلوم کرو۔۔۔ کہ فی الواقع میں شہید ہوں۔

-27 اے میرے بھائی الیس کا نام عزا زیل اس لیے رکھا گیا کہ اس نے علیحدگی اختیار کی اور اپنے عمدہ ولایت سے معزول ہو گیا وہ اپنے آغاز سے انجام کی طرف نہیں لوٹا اس لیے کہ وہ اپنے مقام نہایت سے نکلا ہی نہیں اور ابتداء ہی سے شقی (بدجنت) نکلا ہے۔

-28 اس کا نکنا دراصل اپنی بنیاد اور سرشت میں ثابت قدم رہنے کی وجہ سے ایک الٹی چال ہے۔ یعنی وہ نکلنے کے بجائے مزید اپنی بنیاد اور سرشت پر جما ہوا ہے اور اس کا خروج ایک ایسی آگ سے مشتعل ہے جو درازی سفر اور تحکمن سے شکن آ کر آرام لینے کی خاطر سینہ میں موجود

ہوتی ہے اور ایک ایسے نور سے روشن ہے جو اس کی تیز روی کے جذبہ پر دلالت کرتا ہے۔

-29 اس پیرا گراف میں شراہمہ، برهمنہ، مفضل، میض، صواری، فلیہیہ جیسے الفاظ لکھے گئے ہیں جو لغت کی کتابوں میں موجود نہیں ہیں۔

-30 اے بھائی! اگر تو سمجھ جاتا تو یقیناً الگ ہو جاتا اور بہت زیادہ منقطع ہو جاتا اور سخت گمان کرتا اور شدت غم سے لوٹ جاتا اور کثرت رنج سے فنا ہو جاتا۔

-31 قوم کے تمام فصحاء و بلیغ لوگ اس کے بارے میں گونگے ہو گئے اور جتنے عارف لوگ تھے، عاجز آ گئے اور اس کے بارے میں کچھ بتا نہیں سکے۔ وہ ہی ہے جو ان میں سب سے زیادہ حقیقت سجدہ کا جانے والا ہے۔ موجودات میں سب سے زیادہ قربت رکھنے والا ہے۔ اپنی صلاحیت اور طاقت کو سب سے زیادہ صرف کرنے والا ہے اور دوسروں کے مقابلے میں قول و اقرار کو زیادہ پورا کرنے والا ہے اور معبدود حقیقی کے ساتھ سب سے زیادہ قربت رکھنے والا ہے۔

-32 آخر کار اس کا معاملہ مشتبہ ہو گیا اور اس کا گمان بگڑ گیا۔ اس پر اس نے کہا: ”میں اس سے بہتر ہوں۔“ وہ مستقل طور پر حباب میں پڑ گیا۔ خاک میں غلطان رہا اور ابد الایاد تک عذاب سے پیوستہ ہو گیا۔

طاسین المشیہ

-1 مشیت میں پلا دائرہ ارادہ خداوندی کا ہے۔ دوسرا دائرہ اس کی حکمت کا، تیسرا دائرہ اس کی قدرت کا اور چوتھا دائرہ اس کی معلومات اور ازیت کا ہے۔

-2 الیس کا کہنا ہے کہ اگر میں پلے دائرے میں داخل ہوتا تو دوسرے
میں جلا کر دیا جاتا۔ اگر دوسرے دائرے میں باقی و ثابت رہتا تو تیرے
دائرے میں جلا ہو جاتا اور اگر میں تیرے پر قناعت کر لیتا تو پھر چوتھے
دائرے میں جلا کر دیا جاتا۔

-3 پس نہیں، ہرگز نہیں، مطلق نہیں۔ میں پلے ہی پر باقی رہا۔ یعنی مقام
”لا“ ہی میں رہا۔ دوسرے دائرے کی طرف مجھے لعنت کی گئی اور تیرے
کی جانب مجھے پھینک دیا گیا اور چوڑھا دائرہ میری نسبت سے کھال ہے۔ ”
لا“ کا چار مرتبہ سکرار اس لیے کیا ہے کہ اوپر چار دائروں کا ذکر ہے۔ گویا
پہلا مقام نہیں ہے، دوسرा مقام لعنت ہے اور تیسرا مقام رو ہے۔

-4 اگر میں یہ جانتا کہ آدم کو سجدہ کرنا مجھے نجات دلادے گا تو میں سجدہ
کر لیتا لیکن مجھے معلوم ہے کہ اس دائرے کے پیچھے بھی اور دائرے ہیں۔
یعنی مقام سجدہ آدم کے پرے بھی اور مقامات امتحان و ابتلاء ہیں۔ میں نے
اپنے دل میں یہ بات کی کہ مجھے بخش دے۔ اگر میں اس دائرے سے
نجات بھی پالوں، تب بھی دوسرے، تیرے اور چوتھے سے کیسے نجات
پاؤں گا۔

-5 پانچواں دائرہ الف ہے جو احذیث کے مقام کی طرف اشارہ کرتا ہے۔
یعنی وہی ایک ہے۔ لا شریک له اور اسی سے ہوا الجی مراد ہے۔ یعنی حقیقی
طور پر زندہ وہی ہے۔ باقی سب مردہ ہیں۔

طاسین التوحید

-1 الفاظ پیچیدہ ہونے کے باعث ترجمہ نہ ہو سکا۔
حق سجانہ، تعالیٰ ایک ہے۔ یکتا ہے اور بیگانہ ہے اور اسی کا ایک ہونا
مسلم ہے۔

- 3 واحد اور توحید، سو ایک کا تعلق حروف "فی" سے ہے اور دوسرے کا تعلق حرف "عن" سے ہے۔
- 4 اس سے مراد انتظام ہے۔ انتظام کی ایک صورت ظاہر کر دی گئی ہے۔
- 5 توحید کا علم مفرد اور مجرد ہے۔ یعنی علم تفرید و تحرید دونوں پہلو رکھتا ہے۔ تفرید میں اپنے نفس کی نفی ہے اور تحرید میں اغیار کی اور توحید کی صورت یہ ہے:

" " " " " "

- 6 "توحد" موحد کی صفت ہے۔ موحد جس کی توحید کی گئی اس کی صفت نہیں ہے۔ پس اس کو صورت موحد کہو، صفت موحد نہ کہو۔
- 7 میں اگر "انا" کوں تو وہ اس کے جواب میں کہتا ہے کہ "انا" میرے لیے ہے۔ پس اس میں تیرے لیے "لا" ہے اور "انا" اسی کے لیے ہے۔ اس کا مطلب یہ ہے کہ اگر میں کوں کہ میں "وہ" ہوں تو میں "وہ" نہیں ہو جاؤں گا۔ وہ وہی رہے گا کیونکہ وہ مجھ سے میرے "انا" کرنے سے اور میری توحید بیان کرنے سے پاک صاف اور بلند ہے۔
- 8 اگر میں کوں کہ توحید کی بازگشت موحد کی طرف ہے تو میں نے توحید کو مخلوق بنادیا ہے۔ کیونکہ موحد وہ ہے جو عقیدہ توحید رکھتا ہے۔ عقیدہ کارکھنے والا برعال مخلوق ہے۔
- 9 اور اگر میں کوں کہ توحید موحد کی طرف لوٹتی ہے تو جو خود اپنی ذات سے ایک ہواں کو کسی کے ایک ثابت کرنے کی کیا ضرورت ہے۔ چونکہ وہ یگانہ و یکتا ہے اس لیے وہ توحید بھی جو ایک موحد کی صفت ہے

اس کی شان اعلیٰ و ارفع کے سزاوار نہیں ہے۔ اس توحید سے بھی اس کی
احدیت کا حق ادا نہیں ہوتا ہے۔

-10 اور اگر میں توحید کی نسبت موحد کی طرف کروں تو پھر میں نے ایک
قسم کی حد بندی کر دی ہے اور وہ لامحدود ہے۔

طاسین الاسرار فی التوحید

-1 بھیوں کا سرچشمہ اسی سے پھونتا ہے، یہ بھید اسی کی طرف خیالات
لے جاتے ہیں کیونکہ وہی ان کی الہام کرنے والا ہے۔ توحید کے اسرار
آسان نہیں ہیں، وہ خیال اور وسوسہ پیدا کرتے ہیں۔

-2 توحید کے واقع معنی ہی اس کی ضمیریں ہیں۔ اس واسطے کہ "انی"
ایک پوشیدہ مقام ہے بلکہ اس کو بھی خود مضر خیال نہ کرو۔ اس کی ضمیر
سمجو، اس کی ذات ہی اس کا اہم اشارہ بن سکتی ہے۔ توحید کی ضمیر
متقلب ہے۔ وہ حقیقی اعتبار سے ضمیر، مضر اور ضمار کی قید میں نہیں ہے
یعنی "ہا" خود اس کی ذات ہے۔ یعنی "ہا" عالم ہا ہوت ہے۔ وہ ہماری
توحید بیان کرنے سے ایک نہیں بناتے۔

-3 اگر تو نے واہ واہ کیا یعنی اظہار تعجب کیا تو لوگ "افسوس" کا اظہار
کریں گے۔

-4 یہ سب الوان و انواع ہیں اور اشارہ ایک ناقص چیز کی طرف نہیں
پہنچتا ہے۔ الوان (رُنگ) انواع (فَتَمِين) سب عالم اجسام میں داخل ہیں
جو ناکمل ہیں۔

-5 گویا "وہ مضبوط چنان کی مانند ہیں۔" حقائق مضبوط چنانوں کی مانند
ہیں۔ یہ ایک حد ہے۔ دو چیزوں کے درمیان۔ ایک خط یا جدا کرنے والی
شے اور اس کی احادیث اس حد کو غیر کے حکم سے مستثنی نہیں کرتی

ہے۔ گویا وہ بھی غیر کے حکم میں شامل ہے اور یہ حد کا درجہ بھی بہت تیز ہے۔ اور حد کی جتنی بھی تعریفات یا معانی ہوں گے وہ محدود کے لیے ہی ہو سکتے ہیں اور جس کی توحید کی گئی ہے اس کی حد بندی نہیں کی جاسکتی کیونکہ وہ لا محدود ہے۔

-6 "حق" جہاں تک مخلوق کا تعلق ہے وہ اس کی طرف جائے بازگشت ہے۔ یہ حق نہیں ہے۔ قبلہ اصل میں قبلہ نہا ہے، کعبہ اس معبود حقیقی کا پتہ بتلانے والا ہے۔ خود بذاتہ محدود نہیں ہے۔ وہ مخلوق کی عقل، فہم، بصیرت کی حد سے بہت بلند ہے۔

-7 توحید قول نہیں ہے، کیونکہ گفتگو درحقیقت دو الیکی چیزیں ہیں جن کا مخلوق کے لیے ایک ہونا درست نہیں ہے۔ پس حق کے لیے یہ بات کیسے صحیح ہو؟

-8 اگر میں یہ کہوں کہ "توحید" اس سے پیدا ہوئی تو میں نے ایک ذات کو دو ذاتوں میں بدل دیا ہے۔ چونکہ جب ذات پیدا ہوئی تو ذات کی یکتا نی نہ رہی اور وہ یگانہ و یکتا ذات ہے اور یہ اسی وقت تک ہے جب تک اس کے مقابلے میں کوئی ذات نہ ہو۔ اگر کوئی مقابلہ میں ذات ہو تو پھر یکتا نی ذات کا تصور باقی نہیں رہتا۔ پس یہ کہنا کہ توحید اس سے پیدا ہوئی۔ درحقیقت اس کی یکتا نی کی تعریف نہ ہوئی۔

-9 جب وہ ظاہر ہوا تو اس نے خود کو پوشیدہ کر دیا مگر وہ کہاں پوشیدہ ہوا۔ کیونکہ وہ کوئی جگہ ہے جہاں وہ نہیں ہے۔ "ایں" و "ان" اور "مازا" اس کا احاطہ نہیں کر سکتے۔ گویا انسانی اور اک، اس کا علم اور اس کا فہم وہاں تک نہیں پہنچ سکتے۔

-10 اس کی وجہ یہ ہے کہ "تک" بھی اس کی مخلوق ہے اور "کہاں" بھی اس کی مخلوق ہے اور مخلوق کی رسائی وہاں تک محال ہے۔ وہ زمان و

مکان کی قید سے آزاد ہے اور مخلوق زمان و مکان میں مقید ہے۔

-11 جو چیز عرض قبول کرتی ہے وہ جو ہر کے سوا اور کوئی چیز نہیں ہو سکتی۔

جو جسم سے جدا نہ ہو وہ جسم کے علاوہ نہیں ہے اور جو چیز روح سے الگ نہ ہو وہ روح ہی ہو سکتی ہے۔ یہ ایک قسم کا لطیف مادہ یا روحانی خوشو ہے۔

-12 اب ہم نے ان چیزوں کی طرف رجوع کر لیا ہے جو احاطہ کرتی ہیں ان چیزوں کا جو پندریہ، "گوارا"، مکر اور متفرقات میں شامل ہیں اور یہی گمان کی ہوتی ہیں۔

-13 پہلی شق کا تعلق مفعولات سے ہے۔ یعنی ان چیزوں سے ہے جو اثر و فعل قبول کرتی ہیں۔

دوسرے نمبر کا تعلق مرسمات سے ہے۔ یہ کائنات کے دائرے، "نقوش اور علامات" ہیں۔

-14 توحید کی حقیقت کا مرکزی نقطہ اس سے مراد ہے۔ توحید مطلقاً "مراد نہیں ہے۔ خواہ اس سے دائرہ جدا ہی کیوں نہ ہو۔

طاسین الترنیہ

-1 اور اس کے لیے عالم مثال کا دائرہ ہے۔

-2 یہ سب باتیں، "زمانے" نظریے اور مختلف طریقے رکھنے والے لوگوں کے اقوال کی رو سے حرف ابجد کے اعداد کا حساب ہیں۔

-3 پہلا اس کا ظاہر ہے، دوسرا اس کا باطن ہے اور تیسرا اس کا اشارہ ہے۔

-4 یہ سب پیدا کیے ہوئے، "محترک"، "گردش" کے مرکز اور مقلوب مخلوط و نامعلوم، فریب خورده اور شکستہ و گونسار ہیں۔ زمان و مکان، عقائد اور

- نظریے اور علوم و معارف، سب کے سب حادث اور مخلوق ہیں۔ اس کی ذات ان سے پاک ہے۔ -5
- ضمیروں کی پوشیدگیوں میں روان دواں ہیں۔ متعدد و متغیر ہیں۔
متزلزل ہیں اور سرگردان و پریشان ہیں۔ -6
- یہ مخلوقات ہیں اولتی بدلتی چیزیں ہیں۔ حق ان انسانوں سے پاک اور بری ہے۔ -7
- اگر میں یہ کہوں کہ "اوست" "وہ ہے" تو پھر توحید کے بارے میں کچھ نہیں کہیں گے۔ -8
- اور اگر میں کہوں کہ توحید حق صحیح ہو گئی ہے تو کہیں گے کہ "درست ہو گئی" تجہب کریں گے۔ -9
- اگر میں اس کے بارے میں "نبے زمان" کہوں تو پھر کہیں گے کہ توحید کے معنی خیسہ کے ہوئے اور خیسہ حق تعالیٰ کے اوصاف کے لائق نہیں ہے۔ اسی طرح توحید کی نسبت حق کے ساتھ نہیں کی جاسکتی ہے اور نہ ہی اس کی نسبت مخلوق کی طرف کی جاسکتی ہے۔ اس واسطے کہ کوئی شمار اور گنتی ہو، سو اس کی بہرحال ایک حد ہے، اگر توحید میں زیادتی کی جائے تو حادث لازم آئے گا اور حادث حق کی صفت نہیں ہوتی ہے ذات تو واحد ہے، حق اور باطن عین ذات سے نہیں پیدا ہوئے۔ -10
- اگر یہ کہا جائے کہ "توحید کلام ہے" تو کلام ذات کی صفت ہے۔ -11
- اگر میں کہوں کہ "اس نے ارادہ کیا کہ وہ واحد ہو جائے گا۔" تو ارادہ ذات کی صفت ہے اور جن چیزوں کا ارادہ کیا جائے وہ مخلوق ہیں۔ -12
- اگر میں کہوں کہ "اللہ ذات کی توحید ہے" تو میں نے اس کو مخلوق گردانا ہے۔ -13
- اور اگر یہ کہوں کہ "وہ ذات نہیں ہے" تو میں نے اس کو مخلوق

- گردانا ہے۔
- 14 اور اگر میں یہ کہوں "اُسم اور مسمی دونوں واحد ہیں" تو پھر توحید کیا ہوئی؟
- 15 اور اگر "اللہ اللہ" کہوں تو پھر اللہ عین عین ہو گا۔ یعنی "وہ وہی ہے"۔
- 16 یہ مقام اسیاب و توجیمات کی نفی کے راز کا مقام ہے اور یہ دائرے ان مختلف لام الفوں کی شکل میں اس کی صورت ہے۔ (لام الف = لا)
- 17 پہلا لام الف ازل ہے۔ دوسرا وہ ہے جس کا تعلق مفہومات سے ہے۔ تیرا جت ہے اور چوتھا وہ ہے جس کا تعلق معلومات سے ہے۔
- 18 یاد رہے کہ ذات صفات کے سوانحیں ہے۔
- 19 پہلے وہ علم کے دروازے سے آتا ہے اور نہیں دیکھتا ہے پھر وہ "صفا" کے دروازے سے آتا ہے اور نہیں دیکھا ہے۔ پھر وہ "فہم" کے دروازے سے آتا ہے اور نہیں دیکھتا ہے اور پھر معنی کے دروازے سے آتا ہے اور نہیں دیکھتا ہے۔ گویا نہ ذا (ذات) سے نہ شا (شے) سے ناقا (قال، گفتگو) سے اور نہ ما (ماہیت) سے دیکھتا ہے۔
- 20 تمام عزت اس خدا کے لیے ہے جو محض اپنی پاکیزگی کی وجہ سے معارف والوں کے طریقوں اور کشف و کرامات والوں کی سمجھ سے بری اور پاک ہے۔
- 21 یہ مقام نفی و اثبات کے راز کا مقام ہے۔
- 22 پہلا نقش فکر عام ہے اور دوسرا فکر خاص اور جو دائرہ ہے وہ علم حق ہے ان میں سے جو درمیانی ہے، وہ ان کا مدار ہے اور جو الف لام دائرنے کے ساتھ ہیں وہ تمام اطراف کی نفی ہیں۔
- وہ دو حصہ (ج - مخفف حامل) اطراف سے اجنبیوں کو اٹھانے والی ہیں۔ مساوا

کو دور کرنے والی ہیں۔ پس توحید رہ جاتی ہے اس کے مادراء حادث ہیں
یعنی عدم سے وجود میں آنے والی چیزیں ہیں۔

-23 عوام کا فکر توبہات کے سمندر میں غوط زن رہتا ہے۔ خواص کا فکر
عقل و فہم کے سمندر میں شاوری کرتا ہے مگر بالآخر یہ دونوں سمندر خشک
ہو جاتے ہیں۔ راستہ فرسودہ ہو جاتا ہے اور دونوں فکریں راہ سے ہٹ
جاتی ہیں۔ اب وہ دونوں حاملِ مضمحل اور کمزور پڑ جاتے ہیں۔ دونوں
جهان فتا ہو جاتے ہیں۔ جھیں دم توڑ دیتی ہیں اور علم و معرفت لاشے ہو
جاتے ہیں۔

-24 الوہیت کی یادگار سے صرف اس ذات کی صفت رحمان کا نور جلوہ
گر ہو جاتا ہے جو پاک ہے اور حدوث قبول نہیں کرتی ہے۔ پس پاک
ہے وہ خدا جو تمام عیوب سے مبراہے جس کی جدت قوی ہے جس کی
قدرت غالب ہے اور جو جلال، بزرگی اور عظمت والا ہے۔ اس کا
لامحدود اور بے شمار ہونا بھی ایک ہے مگر وہ ہمارے ایک کی طرح ایک
نہیں ہے۔ حقیقت یہ ہے کہ حد اور شمار، انتہا اور ابتدائی چیزیں ہیں جو
اس تک راہ نہیں پاسکتی ہیں۔ بلاشبہ وہ کائنات کا پیدا کرنے والا ہے اور
کائنات سے پاک ہے اس کو اس کے سوا اور کوئی نہیں پہچان سکتا ہے۔
وہ بزرگی اور حرمت والا ہے اور وہی روحوال اور جسموں کو پیدا کرنے
والا ہے۔

طاسین المعرفۃ

1- جس طرح معرفت نکرہ کے ضمن میں پوشیدہ ہے اسی طرح نکرہ معرفت کے ضمن میں پوشیدہ ہے۔ نکرہ عارف کی صفت ہے اور جمل اس کی صورت ہے۔ پس معرفت کی صورت یہ ہے کہ وہ عقولوں سے غائب ہونے والی اور نظروں سے پوشیدہ ہونے والی چیز ہے۔ کسی نے اس کو کیونکر پہچانا ہے؟ اس لیے کہ اس عالم قدر میں ”کیسے“ اور ”کیونکر“ کو دخل نہیں ہے۔ پھر اس کو کسی نے ”کہاں“ پہچانا ہے؟ اس واسطے کہ ”کہاں“ کی معنائش بھی وہاں نہیں ہے۔ کوئی وہاں تک کیسے پہنچا؟ جب کہ معرفت کی رسائی وہاں تک نہیں ہے۔ اسی طرح کوئی اس سے کیسے جدا ہوا؟ کیونکہ جدا آئی کا پردہ بھی وہاں پر نہیں مار سکتا۔

معرفت ایک محدود کے لیے، ایک ایسی چیز کے لیے جو شمار میں آسکتی ہو، جو کوشش کی محتاج ہو اور بلبعاً ”مغلوب ہو“، ہرگز سزاوار نہیں ہو سکتی ہے۔

2- معرفت نہ صرف ان چیزوں ہی سے او جمل ہے جو ہماری نظروں سے پرے ہیں بلکہ ہر وہ چیز کی غایت اور فقہی سے بھی پرے ہے۔ حتیٰ کہ وہ ہمت کی حدود سے بھی پرے ہے۔ بھیدوں کی دنیا سے بھی پرے ہے۔ ”خبر“ اور ”نظر“ کے عالم سے بھی پرے ہے اور ادراک کی کمnd سے بھی پرے ہے۔

یہ ہے وہ دنیا جو سب کی سب ”شے“ کے ضمن میں آتی ہے۔ جو شروع میں نہیں تھی مگر بعد میں پیدا ہوئی اور وہ چیز جو ابتداء میں نہ ہو لیکن بعد میں وجود میں آئے وہ اپنی ذات کے لیے مکان کی محتاج ہوتی ہے۔ اس

کے بر عکس ایک الیٰ ہستی جو ہمیشہ سے ہو جو اطراف و جوانب اور اسباب و ذرائع سے پہلے ہو اس کو سمیں اور طرفین کیسے گھیر سکتی ہیں اور حدود و نہایات کیسے چھو سکتی ہیں۔

-3 اور جو یہ دعویٰ کرے کہ اس نے فتاۓ نفس کے ذریعے "اس کو" پہچان لیا ہے تو کس طرح ایک فانی اور مفقود، ایک باقی اور موجود کو پہچان سکتا ہے۔

-4 اور جو شخص یہ کہے کہ میں نے اس کو اپنی ہستی کے ذریعے پہچانا ہے تو دو قديم بیک وقت کیسے جم ہو سکتے ہیں۔

-5 اور جو یہ کہے کہ میں نے اس کو اس وقت پہچانا جب اس کی حقیقت مجھ پر مجبول ہو گئی اس صورت میں جمل حجاب ہے اور معرفت حجاب سے ماوراء ہے اس کی کوئی حقیقت نہیں رہتی ہے۔

-6 اور جو شخص یہ کہتا ہے کہ میں نے اس کو "اس" کے ذریعے پہچانا ہے تو اس صورت میں بھی اس نے گویا دو معروف کی جانب اشارہ کیا ہے اس کا تعلق مخلوق سے نہیں ہے۔

-7 اور جو یہ ثابت کرے۔ میں نے اس کو اسی کی ذات کے ذریعے پہچانا ہے تو اس صورت میں بھی اس نے گویا دو معروف کی جانب اشارہ کیا ہے حالانکہ معروف ایک نہیں ہے۔

-8 اگر کوئی شخص یہ کہتا ہے کہ میں نے اس کو محض اس کی صفت گری اور قدرت کے ذریعے پہچانا ہے۔ تو اس نے صانع کو چھوڑ کر صرف صفت پر اکتفا کر لیا ہے۔

-9 اور جو آدمی یہ دعویٰ کرتا ہے کہ میں نے اس کو اپنے عجز کی وجہ سے پہچان لیا ہے تو ایک عابد کی حقیقت یہ ہے کہ اس کا سلسہ معروف سے منقطع ہوتا ہے اور جس کا سلسہ منقطع ہو وہ معروف کا کیسے اردا کے۔

کر سکتا ہے۔

- 10 اور جس شخص نے یہ بات کہی کہ جس طرح اس نے مجھے پہچاننے کا علم دیا۔ اسی کے مطابق میں نے اس کو پہچانا ہے، اس صورت میں قائل نے اپنے علم کی طرف اشارہ کیا ہے اور معلوم کی جانب لوٹ گیا ہے۔ چونکہ معلوم ذات سے الگ ہوتا ہے۔ لہذا جس نے ذات سے جداً اختیار کر لی وہ کیسے ذات کا ادراک کر سکتا ہے۔
- 11 اور جس نے یہ بات کہی کہ جس طرح خود اس نے اپنی ذات کا وصف بیان کیا ہے اسی کے مطابق میں نے اس کو پہچانا ہے۔ سو اس شخص نے اثر کو چھوڑ کر خبر پر قناعت کر لی ہے۔
- 12 اور جس نے یوں کہا کہ میں نے اس کو دو حدود پر پہچانا ہے، سو اسے معلوم ہونا چاہیے کہ معروف واحد شے ہے اور وہ جگہ قول کرنے اور جز ہونے کی گنجائش نہیں رکھتا ہے۔
- 13 اور جو شخص یہ کرتا ہے کہ معروف ہی نے اپنے آپ کو پہچانا ہے، وہ اس بات کا اقرار کرتا ہے کہ عارف جداً میں بتلا ہے اور دوری و عیحدگی کا مختلف ہے۔ کیونکہ معروف ہیشہ اپنے نفس کا عارف رہا ہے۔
- 14 عجیب بات ہے کہ ایک ایسا شخص جو یہ نہیں جانتا ہے کہ اس کے بدن پر کالا بال کیوں اور سفید بال کس لیے آتا ہے، وہ کیسے دعویٰ کر سکتا ہے کہ وہ تمام چیزوں کے خالق کو پہچان سکتا ہے؟
- ایک ایسا انسان جو محمل اور مفصل کو نہیں جانتا، جو اسباب و علل کو نہیں سمجھتا اور جو حقائق و لطائف پر نظر نہیں رکھتا اس کا دعویٰ معرفت ایک ایسی ذات کے لیے جو دامنی اور ابدی ہے کیونکہ درست تسلیم کیا جاسکتا ہے؟
- 15 پس وہ ذات پاک ہے جس نے ان معرفت کے دعویٰ کرنے والوں

پر کہیں الفاظ و اسماء کے، کہیں نقوش و رسم کے اور کہیں عادات و علامات کے پر دے ڈال رکھے ہیں۔ کہیں اس نے قال کے بھیں میں کہیں حال کے لباس میں، کہیں کمال کے پیراہن میں، کہیں جمال کے پر دے میں اپنے حسن جمال آرا کو چھپا رکھا ہے۔

دل ایک ایسا گوشت کا لو تھرا ہے جو بدن کے کھوکھے ہے میں واقع ہے۔

معرفت وہاں کیسے سما سکتی ہے کیونکہ وہاں ایک جو ہر ربانی ہے۔

سمندر عقل کے لیے طول عرض یعنی لمبائی اور چوڑائی ہے۔ بندگی

اور اطاعت کے لیے سنتیں اور فرائض ہیں اور تمام مخلوق اس زمین و آسمان کے دائرے میں محصور ہیں۔

مگر معرفت کے لیے طول و عرض نہیں ہے۔ نہ وہ زمین و آسمان میں

ٹھہر سکتی ہے اور نہ وہ ظاہری اور باطنی چیزوں میں سنتوں اور فرضوں کی طرح سما سکتی ہے۔

اور جس نے یہ دعویٰ کیا کہ میں نے اس کو حقیقت پہچان لیا ہے۔

اس نے اپنے وجود کو معروف کے وجود سے بھی زیادہ عظیم اور بزرگ تر کر دیا ہے، کیونکہ جو شخص کسی چیز کو اس کی حقیقت کی تھے تک پہنچ کر

پہچان لیتا ہے وہ دراصل اس چیز سے بھی زیادہ قوی ہو جاتا ہے۔

اے مخاطب، اس کائنات میں سب سے زیادہ حقیر چیز ایک ذرہ ہے

اور حقیقت یہ ہے کہ تو اس کا بھی اور اس کی نہیں کرسکتا ہے۔ پس وہ شخص

جو ایک ذرہ کو بھی نہیں پہچان سکتا ہے، کس طرح اس ذات کی معرفت

کا حقہ حاصل کرسکتا ہے۔ جس کا پہچانا تمام چیزوں سے کہیں زیادہ مشکل

اور دشوار ہے۔

لہذا عارف وہ ہے جو دیکھتا ہے اور معرفت کے ذریعے بقا حاصل کرتا ہے

اس سے یہ بات واضح ہو گئی کہ معرفت ایک قطعی دلیل کے ذریعے سے

-16

-17

-18

-19

ثابت ہے کیونکہ معرفت میں ایک دائرہ ہے جو اس عین کی مانند ہے، جو شکافتر ہو۔

-20 اور ایک مقید و معدوم کی طرف سے اور اس علم کی وجہ سے جو ذاتی ہو، معرفت کی عین اس کے میم ہویت کی وجہ سے پوشیدہ ہو جاتی ہے۔ یعنی حقیقت معرفت مقام معرفت میں گم ہو جاتی ہے۔ عین، حقیقت اور ذات کو محل اور مقام کرتے ہیں۔ پس ایک مقید و معدوم کی رسائی اور اس کے علم کی پنج وہاں تک نہیں ہو سکتی وہ اس سے الگ تھلک ہوتی ہے اور واردات قلبی کے سبب اس سے جدا رہتی ہے۔ وہ دور ہونے والی بھی ہے اور قریب ہونے والی بھی ہے۔

اس کی طرف رغبت کرنے والا اس سے ڈرنے والا ہوتا ہے اور اس سے ڈرنے والا اس سے جدا ہونے والا ہوتا ہے۔ اس سے چھپنے والا اس کے سامنے آنے والا، اور اس کے سامنے آنے والا اس سے چھپنے والا ہوتا ہے اس کے اوپر کوئی بلند چیز نہیں ہے۔ اسی طرح اس کے نیچے کوئی پست چیز بھی نہیں ہے۔

-21 معرفت مخلوقات سے جدا ہونے والی ہوتی ہے۔ کیونکہ مخلوقات حادث ہیں، ان کو ہیئتگی اور دوام حاصل نہیں ہے۔ اس کے بر عکس معرفت ہیئتگی کے ساتھ رہنے والی ہوتی ہے۔ اگرچہ اس کے تمام راستے بند ہیں اور کوئی سبیل اس کی طرف نہیں ہے پھر بھی اس کے تمام مطالب اور معانی واضح ہیں جن کے لیے کسی دلیل کی ضرورت نہیں ہے۔ معرفت ایک ایسی چیز ہے جس کا اور اک انسانی حواس نہیں کر سکتے ہیں اور جس کے ساتھ لوگوں کے اوصاف بھی وابستہ نہیں ہو سکتے ہیں۔

-22 معرفت والا اکیلا ہوتا ہے۔ اس کا اختیار کرنے والا اس کا منحرف ہوتا ہے۔ اس کی طلب والا درود میں بتلا رہتا ہے۔ اس سے وابستہ رہنے

وala apni mitaa hستي ko gم kرنے والا ہوتا ہے۔ اس کا ظاہر کرنے والا قائم رہنے والا ہوتا ہے۔ اس سے ڈرنے والا پرہیز گار ہوتا ہے اس سے آنکھ بند کرنے والا اس کی نظریں رکھنے والا ہوتا ہے۔ معرفت کی رسیاں یعنی اس کے ویلے اس کو تھامنے والے اور اس کے اسباب ہوتے ہیں۔

-23

پس معرفت بھی ٹھیک اسی طرح ہے جس طرح وہ ہے اور معرفت بھی ایسا ہی ہے جیسا کہ وہ خود ہے اور جیسے وہ اپنی ذات سے ہے۔ معرفت بھی ولی ہی ہے جیسی وہ خود ہے اور معروف بھی ولیا ہی ہے جیسا وہ خود ہے، گویا کہ معروف معرفت ہے اور معرفت معروف ہے۔ معروف خدا اپنی مثال ہے اور معرفت بھی خود اپنی مثال ہے۔ مقام "ھی" اور مقام "ھ" کو کوئی نہیں پہنچ سکتا۔ ہم "کانہ" اور "کانہ" ہی کہہ سکتے ہیں۔

معرفت کی بنیادیں اس کے ارکان ہیں اور اس کے ارکان اس کی بنیادیں، ان دونوں کو ایک دوسرے سے جدا نہیں کیا جاسکتا ہے جو اس کے ہیں وہ اسی کے ہیں وہ پھر کسی اور کے نہیں ہو سکتے۔ معرفت کی بنیاد خود اسی سے قائم ہے اسی کے لیے اور اس کے ذریعے سے ہے۔

یہ "وہ" ہے "وہ" "یہ" ہے۔ یعنی معرفت معروف ہے اور معروف معرفت ہے یہ مقام یکتاً ہے یہاں دوئی مث جاتی ہے۔ معرفت معروف کے لباس میں اور معروف معرفت کے پردے میں جلوہ گر ہے۔ ہم صفت کو موصوف سے، موصوف کو صفت سے، معرفت کو معروف سے، معروف کو معرفت سے اور قدرت کو قادر سے اور قادر کو قدرت سے الگ نہیں کر سکتے ہیں۔ اسی مقام کو لا ہو لا حوكہتے ہیں۔

-24

پس عارف وہ ہے جو دیکھتا ہے۔ معرفت وہ ذات ہے جس کے ذریعے وہ بقا حاصل کرتا ہے۔ لذ اعارف دوسرے لفظوں میں اس ذات

پاک کے عرفان ہی کا نام ہے۔ کیونکہ عرفان کے بغیر اس کا وجود باقی نہیں رہتا ہے۔ وہ غور کرے تو خود اس کا وجود، وجود مطلق کے عرفان کی جیتی جاگتی دلیل ہے۔

-25 معرفت کے بارے میں اس کے علاوہ جتنی باتیں بھی ہیں وہ سب افسانہ گو لوگوں کے ذہن کی اختیاع ہیں۔ اگر لوگوں کے طبقات کو سامنے رکھا جائے تو معرفت مخصوص خواص کے حصے میں آتی ہے۔ عام لوگوں کی لکڑاں کے بارے میں انتشار کا شکار ہے۔ اس کے بارے میں جو لوگ رائے زندگی کرتے ہیں اور قلیل و قال کے ذریعے مجلس آرائی کرتے ہیں وہ وسوسوں میں بیٹلا ہیں اور جو لوگ اس بارے میں سوچ بچار کے عادی ہیں انہیں ماپوسی نے گھیر رکھا ہے۔ جن کو اس کے مسائل سے وحشت ہوتی ہے۔ وہ غلطات میں پڑے ہوئے ہیں۔

-26 بات یہ ہے کہ حق، حق ہے اور مخلوق مخلوق ہے۔ اس کو جوں کا توں تسلیم کر لینا چاہیے اور اس میں کوئی حرج نہیں ہے۔

دعویٰ اناء الحق طاسین الصفا میں اس طرح ہے : وہ طور پر درخت کی جانب سے جو آواز موسیٰ علیہ السلام نے سنی وہ درخت سے نہیں بلکہ حق تعالیٰ نے سنی۔ میری مثال بھی اسی درخت کی طرح ہے یہ کلام بھی اسی کا ہے۔ ”پھر طاسین الازل والا التباس میں اس طرح مذکور ہے کہ ”میں نے کماکہ اگر تم اس کو نہیں پہچانتے ہو تو اس کے اثر اور نشان ہی کو پہچان لو اور وہ اثر اور نشان میں ہوں اور میں حق ہوں (اناء الحق) اس لیے کہ میں ہمیشہ فی الواقع حق کے ساتھ رہا ہوں۔“

مولانا ظفر علی خان نے طواسین حلاج پر تبصرہ کرتے ہوئے لکھا ہے کہ مسئلہ آفریش کائنات کی لم فلسفیوں نے تو یہ بتائی ہے کہ اول اول بجز ایک ہیولاً می مادے کے غیر متشتمی توارے کے اور کچھ نہ تھا جس کے اجزاء لا مجذبی میں جذب و دفع،

اصوق و پیو شکلی، جمود و حرکت، بردوت و حرارت، لطافت و کثافت، بالیدگی و کاہیدگی، رشق و فتن کی مقناد مگر لازم و ملزم قوتیں موجود تھیں۔ اپنے وقت پر یہ قوتیں بروئے کار آئیں اور ماوہ ہیولایہ امیلہ صورت پذیر ہو کر عوالم و شموس و اتمار و ثوابت و نجوم و معیار کے نظامات کی شکل میں نمودار ہو گیا اور ان گنت زمانوں کے گزرنے کے بعد اس کی ہیئت کذا تائی ہو گئی جواب نظر آتی ہے۔

فلسفہ کے آن حقائق عمومی پر وہ ام الکتاب بھی جس پر ہمارا ایمان ہے کم از کم ایک آیت نیہ سے روشنی ڈالتی ہے۔ سورۃ الانبیاء میں ہے:

اولم ير النین كفرون السموات والارض كانتا و تقا

فتقتنا عما و جعلنا من الماء كل شيئاً حتى افلا

یومنون

یعنی وہ لوگ جنوں نے کفر کیا ہے جو ناس پاس و ناشکر گزار ہیں۔ جو خدا کی خدائی کو نہیں مانتے۔ کیا وہ یہ نہیں دیکھتے۔ کیا انہیں اس پر غور کرنے کی فرصت نہیں ہے کہ آسمان اور زمین پر سب ایک وقت میں ایک ہی تھے۔ ایک گول دارہ جیسے تھے جنہیں ہم نے جدا جدا کر دیا اور ہر چیز کو ہم ہی نے پانی کی کیفیت سے زندگانی بخشی۔ کیا اس پر بھی وہ ایمان نہیں لاتے؟ تکوین عالم کا ایک تو یہ فلسفہ ہے۔ جس کی شہادت ہمیں نہ صرف آج کل کی ترقی یافہ درایت بلکہ خود اپنی مقدس دیریسہ روایت حتیٰ کہ قرآن کی آیت سے ملتی ہے لیکن حضرات متصوفین کے لئے علوم جدیدہ اور معارف قرآنیہ کافی نہیں انہوں نے ایک نیا فلسفہ ایجاد کیا ہے اور زمین و آسمان، آفات و ماهتاب، مجرہ و شجر اور حیوان و بشر کی آفرینش کی ایک انوکھی وجہ تصنیف کی ہے جسے چند لفظوں میں اس مشہور جملہ کے ذریعہ سے ظاہر کیا جاسکتا ہے کہ بطریق معاویہ جناب باری کے منہ سے نسبت دے دی گئی۔

كنت كنزًا مخفياً فاحبببت ان اعرف فتعلقت الخلق

یعنی خدا فرماتا ہے کہ میں ایک گنج مستور تھا۔ ایک پوشیدہ خزانہ تھا میرا جی

چاہا کہ میری معرفت عام ہو۔ میں روشناس ہو جاؤں۔ اس بنا پر میں نے مخلوق کو پیدا کیا۔

اس ذوق خود آرائی کی عصری مثال کو پیش نظر رکھ کر کسی عروس خود میں کو آئینہ کے سامنے گھٹوں اپنے ہی جمال کے نظارہ پر مجبور کیا کرتا ہے ان بزرگواروں نے خدا کو بھی ایک معشوق سمجھ لیا ہے جس نے اپنے حسن لایز الی کو خود اپنی آنکھوں سے دیکھنے کے لیے یہ کائنات بنائی جو گویا ایک آئینہ ہے کہ اس میں اسے اپنی صورت نظر آ رہی ہے، غرض دنیا کیا ہے اچھا خاصا بچوں کا کھلیل ہے، بھان متی کا تماشا ہے۔ پتیلوں کا ناج ہے، نظری آفرینش کائنات کے یہ صوفی پروفسر قرآن مجید کو کھول کر دیکھتے اور سورۃ الانبیاء کی تلاوت کرتے اور ان آیات پر غور کرنے کی انیں توفیق عطا ہوتی۔

”ہم نے آسمان کو، زمین کو، آسمان و زمین کی درمیانی خلقت کو کھلیل تماشے کے لیے نہیں پیدا کیا ہے۔ اگر ہم لبو و لعب ہی کرنا چاہتے تو وہ کچھ کرتے جو ہماری قدرت و عظمت کے شایان شان ہوتا۔ جو ہم کو زیب دیتا۔ حقیقت یہ ہے کہ ہم باطل کے سر پر حق کو دے مارتے ہیں دونوں کو نکرا دیتے ہیں۔ حق اسے چکنا چور کر دیتا ہے، پاش پاش کر ڈالتا ہے اور وہ ایک ایک مٹتا ہوا نظر آتا ہے اور تم پر عذاب ہو۔ تم کیسی توصیف کر رہے ہو۔ کیمی کیفیت بیان کرتے ہو۔“ ان آیات کریمہ سے صاف نظر آتا ہے کہ کائنات کو جناب باری نے کس لیے پیدا کیا ہے اور اس پیدائش میں اس نے کیا حکمت رکھی ہے۔ یہ حکمت دو لفظوں میں بیان کر دی گئی ہے کہ دنیا حق و باطل کی رزمگاہ ہے لیکن متصوفین حق و باطل کی جان کاہ بحث کو چھوڑ کر لبو و لعب کی زیادہ تر دلکش داستان چھیڑ دیتے ہیں اور ہم یقین دلانا چاہتے ہیں کہ: ”منصور حلاج اس بازی گرانہ تصوف کا ایک بست بڑا شارح ہے۔ وہ اپنی کتاب میں کرتا ہے کہ انسان کا جو ہر خدا ہے۔ خدا نے آدم کو اپنی صورت میں پیدا کیا۔ آدم اس کے ارزی و ابدی عشق کی تصویر ہے۔ اپنی ذات سے اس نے اس

تصویر کا عکس ڈالا کہ یہ عکس اس کے لیے بنزٹہ ایک آئینہ کے ہو اور اس آئینہ میں وہ اپنی صورت دیکھا کرے۔ یہی وجہ تھی کہ اس نے فرشتوں کو آدم کی پرستش کا حکم دیا کہ آدم اور مسح دونوں میں وہ مجسم ہو کر دنیا میں رونما ہوا۔ انسانیت اور ربوبیت کے لیے منصور نے ناسوت اور لاہوت کی اصطلاحات استعمال کی ہیں۔ جس کا مطلب ہے کہ خدا کا ناسوت انسان کی کل بدنبال اور روحانی فطرت میں شامل ہے لہذا خدا کا لاہوت اس فطرت کے ساتھ صرف بطریق تجیم یا علی سبیل خلوں ہی محدود ہو سکتا ہے۔ خدا اور انسان کو اس طور پر مشترک فی الذات والصفات ثابت کر کے منصور کو چہ انالحق کی طرف قدم بڑھاتا ہے اور کہتا ہے:

”تیری روح میری روح میں اس طرح گھل مل گئی ہے جس طرح شراب میں آپ مٹھے۔“

”جب کوئی چیز تجھے چھوٹی ہے تو وہ مجھے بھی چھوٹی ہے اے خدا ہر حال میں تو وہ ہے جو میں ہوں۔“

”میں وہی خدا ہوں جو میرا محبوب ہے اور وہ جو میرا محبوب ہے وہ خود میں ہوں۔ ہم دو روحیں ہیں۔ جو ایک ہی جسم میں ہیں۔“

”اے کہ تو مجھے دیکھتا ہے۔ جان لے کہ تو اس کو بھی دیکھتا ہے اور اگر تو اس کو دیکھتا ہے تو یقین مان کر تو ہم دونوں کو دیکھتا ہے۔“

ظاہر ہے کہ مسلمان ان مشرکانہ عقائد سے سخت پیزار ہیں اور منصور کے یہ عقائد اس کے قتل کے بعد اس کے مریدوں کی طرف ایک خاص جماعت کا دستور العمل بنے رہے لیکن حکومت کے مقابلہ میں اس کی مظلومی اس کے آڑے آگئی اور آنے والی اسلامی نسلوں نے شاعروں اور صوفیوں کی مدد سے اس کی تعلیم پر پرودہ ڈالنے اور اسے طریقت کا شیخ الشیوخ ثابت کرنے میں کوئی واقعہ اٹھانہ رکھا۔ حسین

بن منصور حلاج کے تصوف کی بینات امیلہ خود انہی کی تصنیف (کتاب الطوائیں) میں آتی ہے۔ قرآن حکیم الہیں کو ملعون کرتا ہے۔ خدا اس کو مردود کرتا ہے۔ اسلام اسے خبث و شر کی صورت مثالیہ مانتا ہے۔ مگر منصور کا تصوف اسی الہیں کے مناقب و محامد میں رطب اللسان ہے۔ حضرت آدم علیہ السلام کو سجدہ کرنے سے انکار میں ایسے ایسے ولائل پیش کرتا ہے جس سے صاف متشرع ہوتا ہے کہ الہیں اس انکار میں بر سر حق تھا اور شریعت بر سر باطل ہے۔

ماسینون لکھتا ہے کہ ”اناء الحق“ ایک نعمہ متاثر نہیں تھا بلکہ حلاج نے یہ جملہ بڑے غور و خوض کے بعد سپرد قلم کیا تھا اور اس جملہ میں حلاجی فلسفہ اسی طرح مضمون ہے جس طرح اسلام کے کلمہ توحید میں۔ حلاج کا یہ فکری نظام بڑے ندرت فکر کا حامل ہے اور اس کا صوفیاء مابعد کے خیالات و اذہان پر بڑا گرا اثر مرتب ہوا۔ یہ بچ ہے کہ اس کے مخالفین نے اس کو مصلوب کر کے اس کی راہ ہ بھی ہوا میں اڑا دی مگر وہ اس کے خیالات کو اور اس کے ان دو لفظوں کو دنیا سے اور دنیا والوں کے ذہنوں سے نہ مٹا سکے۔ اناء الحق کی صدائے بازگشت آج بھی سنی جاسکتی ہے۔ ماسینون نے اناء الحق کا ترجمہ الحق الخلاق (The Creative Truth) کیا ہے۔ وہ اس ضمن میں لکھتے ہیں کہ :

”اگرچہ حلاج خدا کی روایت کا قائل ہے تاہم وہ یہ تسلیم نہیں کرتا کہ خدا کی ذات، انسان کی رسائی سے بالاتر ہے۔ قدیم یہودی اور نصرانی روایت ہے کہ خدا نے انسان کو اپنی صورت پر پیدا کیا، حلاج نے تخلیق کا وہ عقیدہ مستبین کیا جس کی مثل ہے نظری عقیدہ تالیہ (Deification) میں موجود تھی۔ جو انسان الوہیت کے مرتبے کو پہنچ جاتا ہے۔ وہ زہد کی بدولت، صورت ایزدی کی اس حقیقت کو، جو خدا نے اس پر منقش کر دی ہے، اپنے باطن میں دکھ لیتا ہے۔ ہمارے پاس حلاج کی ایسی کئی تحریریں ہیں جن کی بدولت ہمیں اس بات میں کوئی شک نہیں ہے۔ چنانچہ ایک جگہ حلاج لکھتا ہے۔ ”تمام اشیاء کی تخلیق سے پہلے بلکہ عالم تخلیق سے بھی پہلے، خدا

اپنی حالت وحدت میں، اپنے ساتھ ناقابل بیان طریقہ سے مصروف گفتگو تھا، اور بخود، درخود، اپنی ذات کی عظمت کا مشاہدہ کر رہا تھا۔ اس کی اس تحسین خویش کی خالص سادگی کا دوسرا نام عشق یا محبت ہے جو اس کی اپنی ذات کے اعتبار سے، ذات کی ذات ہے اور جو صفات کی تمام تحدید سے وراء ہے۔ خلاصہ کلام اینکہ اپنی خلوت کاملہ میں خدا اپنی ذات پر عاشق ہے، اپنی حمد و ثناء کرتا ہے اور عشق کے ذریعے ہے اپنے آپ کو ظاہر کرتا ہے۔ ذات مطلق میں عشق کے ظہور اولین نے اسماء و صفات ایزدی کی کثرت کو متعین کیا۔ اس کے بعد خدا نے بخود درخود، اپنی ذات سے اپنی اس سمرت عظمی کو۔۔۔ اس عشق در خلوت کو، خارجی وجود عطا کیا تاکہ وہ اسے دیکھ سکے اور اس سے دو بدو گفتگو کر سکے۔ اس نے اپنے آپ کو آئینہ سرمدیت میں دیکھا اور عدم سے اپنا عکس یا نقش (Image) پیدا کیا۔ پھر اسے اپنے اسماء اور اپنی صفات عطا کیں جس آدم علیہ السلام کے نقش کو خدا کا ابدی نقش بنا دیا۔ خدا نے صورت آدم علیہ السلام پر (جو اس کی صورت تھی) اپنا سلام بیجبا، اس کی ثناء کی، اسے مجتبی بنایا اور اس لحاظ سے کہ اس نے صورت آدم علیہ السلام میں اور اس کے ذریعے سے اپنے آپ کو ظاہر کیا، وہ صورت مخلوق ہو ہو (اللہ) بن گئی۔ حلاج نے ان اشعار میں آدم علیہ السلام اور عیسیٰ علیہ السلام کی طرف اشارہ کیا ہے: ”پاک ہے وہ ذات جس نے اپنی انسانیت (ناؤت) میں اپنی شعاع کستر الوہیت (lahوت) کا راز ظاہر کیا۔ پھر وہ اپنی مخلوقات پر ایک کھانے اور پینے والے شخص کی شکل میں ظاہر ہوا۔“ ان شعروں میں خدا کی دو ذاتوں کا ذکر ہے اور اسی عقیدے کی تعلیم دی گئی ہے۔ خدا میں تو ایک خدائی ذات (lahوت) ہے، دوسری انسانی ذات (ناؤت) ہے لاهوت اور ناؤت کی یہ اصطلاحیں، حلاج نے سریانی فرانسیت سے مستعار لی ہیں۔ مزید برآں یہ کہ حلاج نے لاهوت اور ناؤت (بقول حلاج خدائی روح اور انسانی روح) کے اتحاد کے لیے حلول کی اصطلاح استعمال کی ہے اور یہ اصطلاح مسلمانوں کے ذہنوں میں فرانسیوں کے عقیدہ ہے۔ مسح علیہ

السلام سے وابستہ ہے۔ ان کا ذہن فوراً اس طرف منتقل ہو جاتا ہے۔ حلاج کی نظموں میں اس کی روح اور خدا کی روح دونوں عاشقوں کی طرح سرگرم راز دیا ز نظر آتی ہیں:

”اے خدا! تیری روح میری روح سے اس طرح ممزوج ہو گئی
ہے جس طرح شراب خالص پانی میں مل جاتی ہے۔ جب کوئی
شی تجھے مس کرتی ہے تو گویا مجھے مس کرتی ہے۔ کیا تماشا ہے
کہ ہر حال میں تو میں ہے۔“
دوسری نظم میں کہتا ہے:

”میں وہی ہوں چے میں چاہتا ہوں اور جس سے میں محبت کرتا
ہوں وہ میں ہے۔ ہم دونوں دو روحیں ہیں جو ایک بدن میں
رہتی ہیں۔ اے مخاطب! اگر تو مجھے دیکھتا ہے تو اسے دیکھتا ہے
اور اگر تو اسے دیکھتا ہے تو گویا ہم دونوں کو دیکھتا ہے۔“

حلاج نے فرعون اور ابلیس کو بھی موحد اعظم قرار دیا ہے چنانچہ لکھتا ہے کہ جب خدا نے ابلیس کو ڈرایا کہ اگر تو آدم علیہ السلام کو سجدہ نہیں کرے گا تو میں تجھے جنم میں ڈال دوں گا تو ابلیس نے کہا اے خدا کیا سزا دیتے وقت تو مجھے سزا پاتے ہوئے نہیں دیکھے گا؟ خدا نے اثبات میں جواب دیا تو ابلیس نے کہا پھر میں تجھے دیکھنے میں ایسا محظوظ جاؤں گا کہ مجھے عذاب کا احساس ہی نہ ہو گا۔ دوسرے مکالے میں جب موئی علیہ السلام نے ابلیس کو سرزنش کی تو اس نے کہا۔ ”اے موئی! تمہیں نہیں معلوم، وہ امر نہیں تھا بلکہ میرا امتحان تھا۔“ چنانچہ ابلیس خدا سے کہتا ہے۔ ”تیری نافرمانی میں میں نے تیری تقدیس کی۔“ دوسری جگہ حلاج اپنے مخالفین سے کہتا ہے: ”اگر تم خدا کو نہیں پہچانتے تو کم از کم اس کی آیات کو تو پہچانو۔ میں وہ آیت ہوں میں الحق الخالق (The Creative Truth) ہوں کیونکہ حق کے واسطے میں بھی ازلی حق ہوں۔ ابلیس اور فرعون میرے معلم ہیں۔ ابلیس کو خدا نے

نار جہنم سے ڈرایا مگر اس نے توبہ نہیں کی (انکار پر قائم رہا)۔ فرعون غرق ہو گیا مگر اس نے بھی توبہ نہیں کی۔ اسی طرح خواہ تجھے قتل کر دیا جائے، میرے ہاتھ پاؤں قطع کر دیئے جائیں اور مجھے مصلوب کر دیا جائے مگر توبہ نہیں کروں گا۔ (انا الحق کا انکار نہیں کروں گا) لیکن یہ بات قابل ذکر ہے کہ اگرچہ حلاج ابلیس کی فوت (ذاتی قربانی) کی تعریف کرتا ہے مگر اس رب کی نافرمانی پر اسے سرزنش کرتا ہے۔ ابلیس نے اپنے طرز عمل کے جواز میں یہ بات کہی کہ میرا انکار تو مقدر تھا۔ اگرچہ خدا نے مجھے آدم علیہ السلام کو سجدہ کرنے کا حکم دیا تھا مگر اس کی مشیت یہی تھی کہ میں انکار کروں۔ ورنہ میں ضرور اطاعت حکم کرتا، کیونکہ خدا جس بات کا ارادہ کرتا ہے وہ ضرور وقوع پذیر ہوتی ہے۔ حلاج نے اس کا جواب یہ دیا ہے کہ اطاعت تو ایک مقدوس فریضہ ہے۔ امر ایک حقیقت ازلی ہے جب کہ مشیت اور اس کے متعلق خدا کا علم دونوں حادث ہیں۔ اس لیے امر کے تحت ہیں اور ان کا مرتبہ کم تر ہے۔ مثلاً نیکی اور بدی دوںوں خدا ہی کی مشیت سے سرزد ہوتی ہیں لیکن وہ امر صرف نیکی ہی کا کرنا ہے وہ ہمیں ایک کام کا حکم دیتا ہے اور جانتا ہے کہ ہم اس کو نہیں کر سکتے۔ وہ ارادہ کرتا ہے کہ ہم گناہ یا بدی کریں مگر وہ یہ نہیں ارادہ کرتا کہ ہم اپنے جرم کی بدولت بدی کریں یعنی دیدہ و دانستہ عدم آگناہ کریں۔ لیکن حلاج مسئلہ جبرا و اختیار کی مشکل سے بخوبی آگاہ تھا۔ چنانچہ کہتا ہے : خدا نے اسے سندھر میں پھینک دیا، اس کے دونوں ہاتھ پشت پر باندھ دیئے اور اس سے کہا دیکھو ہوشیار ہو جاؤ مبادا تم پانی میں تر ہو جاؤ۔ ”

پروفیسر نکلن اپنی تصنیف صوفیائے اسلام میں لکھتا ہے کہ ابن منصور نے دو لفظوں میں ایک ایسا جملہ اپنی زبان سے ادا کیا ہے اسلام نے معاف تو کر دیا لیکن فراموش نہیں کیا۔ ”انا الحق“ یعنی میں خدا ہوں۔ ”انا الحق“ شخص ایک خواب دیکھنے والے جذباتی شخص کا اظہار جذبات نہیں تھا بلکہ ایک ایسا وجود ان اور روحانی فارمولہ تھا جس پر ایک صوفیانہ دیستان کی پوری عمارت کھڑی ہے۔ اسلامی تصوف کے

اندرونی زہد اور تصوفانہ رجحانات میں یوں انی اثرات کی موجودگی ممکن ہے۔ مثلاً نظریہ معرفت جو مصری صوفی ذوالتون (859ء) نے متعارف کر دیا۔ اس کے برعکس خود ذوالتون کا مشہور ہم عصر بایزید ایک ایرانی تھا اور اس ہم عصر میں ایرانی اثر (خاص طور پر شیعہ نظریہ امامت جسے وہ خدا کا ذاتی نائب قرار دیتے تھے) کے تحت بڑی حد تک مندرجہ بالا تصورات تکمیل ہوئے۔ جن میں باقی اثرات بدرجہ ضم ہوتے گئے۔ بایزید کے ” سبحانی“ حلاج کے انا الحق اور ابن الفرید کے ”انا الحق“ وغیرہ ایسے اقوال سے واحدۃ الوجودیت کا نظریہ ثابت کرنا قرین از قیاس ہے اور غلط ہے۔ جب تک ماورائیت کا نظریہ قائم ہے بھرپور نظریہ طول وحدایت الوجودیت نہیں بلکہ نظریہ Panentheism ہے۔ یعنی یہ نظریہ کہ سب خدا ہے، نہیں بلکہ یہ نظریہ کہ سب خدا میں موجود ہے اور خدا اس سب سے ماورا ہے۔ علاوہ ازیں تصوفانہ محسوسات کو ایمانی عقائد سے منطبق کرنا درست نہیں۔ مسلمانوں کے نظریہ کے مطابق خدا اور ولی کے مابین ایک مخفی تعلق یا عمد موجود ہے جو قابل تو قیر ہے۔ خواہ وہ شریعت سے متصادم ہی کیوں نہ ہو، لیکن ابھی حلاج کے زمانے میں اولیاء کے لیے اس قدر تو قیر پیدا نہیں ہوئی تھی کہ وہ خطرے سے محفوظ رہتا۔ جب حلاج کو عدالت میں پیش کیا گیا تو فقما نے فتویٰ دیا کہ اسے سزاوار ٹھہرا�ا جائے کیونکہ وہ فریضہ حج کو ضروری فرائض میں شامل نہیں سمجھتا تھا۔ غالباً یہ نظریہ اور الزام، کہ اس کے قرامطیوں کے ساتھ خفیہ تعلقات ہیں جو نو سال بعد مکہ مظہر پر حملہ آور ہوئے اور جر اسود اٹھا کر لے گئے اس کی موت کا باعث بنے۔ انا الحق کے علاوہ حلاج پر تین اور الزامات تھے جو سمجھیں نوعیت کے تھے ورنہ مخفی اس ایک الزام پر شاید اسے سزاۓ موت نہ دی جاتی۔ حالانکہ اس کا حلول کا نظریہ بھی مسلمانوں کے لیے قابل اعتراض اور رد ممکن تھا۔

مولانا روی نے فرمایا کہ جب حلاج نے انا الحق کما اور شرع سے آگے نکل گئے تو اہل بصیرت نے اس فعل کو خلاف شرع نہیں سمجھا۔ صرف وہ لوگ جو

بصیرت نہیں رکھتے تھے ان ہی لوگوں نے اس کے خلاف شروع قیاس کیا۔ حقیقت تک رسائی حاصل کرنے والے عارف اور سالکوں کے نزدیک حلاج کا انااء الحق کتنا اس لیے جائز ہے کہ اس کے نزدیک باطن کو ظاہریت پر فویت حاصل ہے۔ ابن منصور کو انا الحق کی بہیت کا علم تھا وہ خدا کی ذات صفات سے باخبر تھے انسیں انا الحق کہتے وقت اس بات کی خبر تھی کہ جو کچھ ہے ذات باری ہے اور میں بھی اس ذات باری کی شعاعوں سے منور ہوں۔

انا الحق کی سب سے دلادیز تشریح عبد القادر گیلانی نے کی ہے۔

”ایک دن ایک عارف کا مرغ ہوش اس کے پیکر ظاہری سے اڑ کر آسمان پر جا پہنچا جماں وہ ملا کہ کی صیغہ چر کر آگے نکل گیا۔ وہ ایک شاہین تھا جس کی آنکھوں پر وخلق الانسان ضعیفنا کا خول چڑھا تھا۔ اسے آسمان پر کوئی شکار نہ ملا اور جب اس نے اپنا شکار رائیت ربی بعینہ دیکھا تو وہ اس پریشانی میں بٹلا ہو گیا کہ کیسی شکار اسے یہ نہ کہہ بیٹھے کہ اُنی وجہت وجہی للدنی فطر السعوت والارض وہ پھر آسمان سے نیچے اتر آیا تاکہ وہ چیزیاۓ جو محیا کی تھے کے نیچے شعلہ زن آگ سے زیادہ بیش بہا ہو۔ جب اس نے اپنی چشم ہوش کھولی اور اس کے جلوؤں کے سوا کچھ نہ پایا تو وہ واپس آگیا اور اس دنیا اور دوسرا دنیا میں اپنے محبوب مطلوب کے سوا کچھ نہ پایا۔ وہ بت خوش ہوا اور مستی میں پکار اٹھا۔ ”انا الحق“ وہ ایسی نوازوں میں گا اٹھا جو انسان کو نصیب نہیں اور باغِ حیات میں اس طرح زمزمه پیرا ہوا جو آولاد آدم کو میسر نہیں اور ایسی دھن میں نغمہ سرا ہوا کہ اس کی روح نفس عصری سے پرواز کر گئی۔۔۔۔۔

ابن عربی نے ”انا الحق“ کی تشریح تمام تروحدت الوجود کی روشنی میں کی ہے۔ رومی نے ”انا الحق“ کہنے والے کو اس لوہے سے تشبیہ دی ہے جسے آگ میں ڈالا جائے۔ اور لوہے کا رنگ آگ کے رنگ میں محو ہو جائے۔ یہ موافق انتہا عرض نہیں بلکہ بہ اعتبار اوصاف ہے۔

امام فخر الدین رازی تفسیر کبیر میں لکھتے ہیں کہ حلاج نے جو انا الحق کا دعویٰ کیا تھا اس کا مطلب یہ تھا کہ دراصل وجود حق ہے اور اس کے مساوا جو کچھ ہے عدم و باطل ہے اس لیے اللہ تعالیٰ نے فرمایا۔ ”حق کے سوا جو کچھ ہے وہ ہلاک ہونے والا یعنی عدم ہے۔“

شیخ شہاب الدین سروردی فرماتے ہیں کہ حلاج کا قول انا الحق اور حضرت بایزید سلطانی کا قول سبحانی ما عظیم شانی (میں پاک ہوں اور میری شان کس قدر بلند ہے) حق تعالیٰ کا کلام ہے۔ مقام فنا فی اللہ میں حق تعالیٰ ان کی زبان سے کہہ رہا تھا انا الحق (میں حق ہوں)

علامہ اقبال کہتے ہیں کہ انا الحق کا وہ مطلب نہیں ہے جو عام فہم تصور کیا جاتا ہے۔ بلکہ یہ تخلیقی صداقت ہے۔ اعلیٰ اسلامی تصوف میں وصالی تجربہ کے معنی محدود و خودی کا اپنے تشخض کو لا محدود خودی میں محو کر دینا نہیں بلکہ لا محدود کا محدود کی آغوش میں سما جانا ہے۔ وہ حلاج کی انا کے الہی پہلو کا بالخصوص اعتراف کرتے ہوئے واضح کرتے ہیں کہ یہ صرف عبادتی تصوف ہی تھا جس نے اس باطنی تجربہ کی وحدت کو سمجھنے کی کوشش کی ہے، جسے قرآن نے تین ذراائع میں سے ایک قرار دیا ہے۔ دوسرے دو ذراائع تاریخ و فطرت ہیں۔ اسلام کی مذہبی زندگی میں اس تجربہ کی ترقی حلاج کے ان مشہور الفاظ میں درجہ کمال کو پہنچی کہ میں خالق حق ہوں حلاج کے ہم عصر اور بعد کے لوگوں نے ان کی وحدت الوجودی کی تشریح کی لیکن فرانسیسی مستشرق موسیو مائینیون نے حلاج کے جو منتشر اقوال مجمع کر کے شائع کیے ہیں ان سے ذرا شبہ باقی نہیں رہتا کہ اس ولی شہید کا مدعا ہرگز حق ماوراء ہونے سے انکار نہیں ہو سکتا۔ اس لیے اس تجربہ کی صحیح تشریح قطرہ کا دریا میں فنا ہونا نہیں بلکہ غیر فانی پیرایہ میں انسانی خودی کے ایک عمیق تر ہستی میں حقیقی و باقی ہونے کا دراک اور اس کی تائید ہے یہ اعلان تو متكلمين کے خلاف ایک اچھا خاصاً چیلنج معلوم ہوتا ہے۔ مذہب کے جدید طالب علموں کی دشواری یہ ہے کہ گواں قسم کا تجربہ ابتدائی

غولم میں بالکل معلوم کے مطابق ہوتا ہے لیکن ترقی یافتہ مدارج میں کیف و احساس کی نامعلوم حدود تک پہنچ جاتا ہے۔

حضرت ذات اگنچ بخش رضی اللہ عنہ فرماتے ہیں کہ ”جب کسی پر حق کی نمود ہوتی ہے تو اس قوت حال میں اس کے ہاتھ سے، فضل باری سے، ایسی عبارت لکھی جاتی ہے کہ خود تعجب ہوتا ہے اور جب کوئی وہم والا اس کو سنتا ہے تو اس کو نفرت ہوتی ہے اور عقل اس کا اور اک نہیں کر سکتی تب لوگ کہتے ہیں یہ سخن عالی ہے۔ اسی حال میں ایک گروہ اپنے جمل کے باعث منکر ہو جاتا ہے اور دوسرا بھی جمل کی بنا پر اقرار کرتا ہے۔ اس واسطے کہ ان کا اقرار بھی انکار ہی ہوتا ہے۔“

ولیم جیمز لکھتا ہے کہ ”..... صاحب حال کی قوت ارادی بالکل معطل ہو جاتی ہے اور اس کو محسوس ہوتا ہے کہ وہ کسی اعلیٰ اور زبردست قوت کے تسلط میں ہے، صوفی کی یہ حالت ان حالتوں کے مماثل ہوتی ہے جن میں کسی کے اندر کوئی دوسری شخصیت کا فرما ہوتی ہے یا کوئی نبوت کے انداز کی باتیں کرنے لگتا ہے یا بے ارادہ اس کے قلم سے کوئی تحریر سرزد ہونے لگتی ہے۔“ تمام مذاہب کے صوفی اس میں ہم نواہیں کہ اس حالت کے بیان کے لیے نہ کوئی زبان ہے اور نہ کوئی فہم کے ساتھ جس کو یہ تجربہ ہو اس کے لیے وہ یقینی اور حقیقی ہے لیکن جو اس سے محروم ہو اس کو بتانا اور سمجھنا ناممکن ہے۔“

امام غزالی نفیات واردات روحانی میں کہتے ہیں کہ حالت مستی میں صوفی کو ماورائے عقل و حس حقائق کا اور اک ایسا ہی براہ راست اور یقینی ہوتا ہے جیسا کہ کوئی شخص ہاتھ سے کسی چیز کو چھو کر اس کے وجود کو حقیقی سمجھتا ہے۔ خلوت میں مجھ پر ایسے حقائق کا اکشاف ہوا جن کا بیان کرنا تو درکنار ان کی طرف اشارہ کرنا بھی ممکن نہیں۔ مجھے یہ یقین ہو گیا کہ صوفیا کا راستہ خدا کا راستہ ہے۔ انتہائی منزل مقصود کیلتا ”خدا کے اندر جذب ہو جانا ہے اس سے پہلے تمام وجدانات و احوال، راخٹے سے قبل، مغض وہیز کی طرح ہیں۔ ابتداء ہی سے عجیب اکشافات شروع ہو

جاتے ہیں۔ مدارج میں ملا کہ اور انبیاء کے ارواح نظر آئیں۔ لگتے ہیں۔ صوفیاء ان کی آوازیں سنتے ہیں اور ان سے برکات حاصل کرتے ہیں۔ اس کے بعد روح صورتوں کے اور اک کو پیچھے چھوڑ کر آگے بڑھ جاتی ہے اور ایسی حالت میں پنج جاتی ہے جو بیان میں نہیں آ سکتی۔ اگر کوئی شخص بیان کرنے کی کوشش کرے تو لازماً اس کے الفاظ میں کفر و گناہ کا انداز پیدا ہو جائے گا۔

بایزید سلطانی رض اپنی مشور شلختاں میں کہتے ہیں کہ ”عرش میں ہوں، کری میں ہوں، لوح میں ہوں، قلم میں ہوں، جبریل، میکائیل اور اسرافیل میں ہوں۔ جو شخص حق تعالیٰ میں محو ہو جاتا ہے وہ حق بن جاتا ہے۔“

ابو سعید ابوالخیر رض کہتے ہیں کہ ”یہ جبہ جو میں نے پہنا ہوا ہے اس میں بھی اللہ کے سواد و سراکوئی نہیں ہے۔“

ابو بکر شبلی رض کا قول ہے کہ ”لوگو دوزخ باوجود اس قدر آگ رکھنے کے میرے بدن کا ایک بال بھی جلا دے تو میرے مشرک ہونے میں کوئی شک نہیں۔“ حضرت مجدد الف ثانی رض لکھتے ہیں کہ ”پس بعض مشائخ کے اقوال جو ظاہر شریعت حق کے مخالف معلوم ہوتے ہیں اور بعض لوگ انہیں توحید وجودی پر محمول کرتے ہیں جیسے ابن منصور حلاج کا نعرہ ”انا الحق“ اور ابویزید سلطانی رض کا ” سبحانی“ کہنا اور اسی طرح کے اور اقوال اولیٰ و انسب۔ انہیں توحید شہودی پر محمول اور عقل و شرع کے ساتھ مخالفت کو دور کیا جائے۔ چونکہ غلبہ حال میں ماسوئی حق سبحانہ کے ہر شے ان کی نظر سے پوشیدہ تھی تو ایسے الفاظ صادر ہو گئے۔ انا الحق کا معنی ہے ”حق ہے میں نہیں ہوں“ اس کا مطلب یہ نہیں کہ یہ بزرگ اپنے آپ کو دیکھتا ہے اور خود اپنے کو حق کہتا ہے۔ یہ مفہوم تو صریحی کفر ہے۔

سرمد رض کہتے ہیں۔

سرمد	در	دین	عجب	مکھتے	کردی
ایمان	ہ	ندائے	چشم	متے	کردی

عمر کیہ سے کہ آیات و احادیث گذشت
رفتی و شار بت پستے کردو
مولانا روم علیہ السلام فرماتے ہیں۔

من خرق گرد کردم عربان خرام
خوردم ہمہ رخت خود مہمان خرا باتم

من مرغ لاہوتی بدم دیدم کہ ناسوتی شدم
دامش بدیدم ناگے دروے گرفتار آدم
ماست و خراب از میخ معشوق ایستم
زاں مت استم کہ معشوق پرستم
خواجہ حافظ کہتے ہیں کہ

ایں خرقہ کہ من دارم درہن شراب اولی
دین دفتر بے معنی غرق میئے تاب اولی
چوں پرشدی حافظ از میکده بیرون رو
رندی و ہوٹاکی در عمد شباب اولی

عرaci لکھتے ہیں
ره قلندر سزد ارعمن نمائی
کہ دراز و دور دیدم ره ورسم پارسائی

در خرابات مناں نور خداۓ بنیم
دین عجب میں کہ چہ نورے نہ کجاۓ بنیم
حضرت شاہ عبد القados گنگوہ علیہ السلام فرماتے ہیں۔

آستین برخ کشیدہ ہچھو مکار آمدی

با خودی خود در تماشہ سوئے باراڑ آمدی
 شور منصور از کجا و دار منصور از کجا
 خود زدی بانگ انالحق برسردار آمدی
 حضرت احمد جام رض فرماتے ہیں۔

من شاہباز قدم از لا مکان پریده
 بہر شکار صیدے در قالب آرمیده
 احمد نیم که آویم از جراچہ گویم
 مارا کجا شناسد آن را که نیست دیده
 پروفیر آرمیری لکھتے ہیں کہ:

”اسلامی تصوف کی بنیاد قرآن ہے جس کی ہر وقت تلاوت ہو رہی ہے اور جس پر ہر وقت عمل ہو رہا ہے یہاں تک کہ شیخیات انالحق وغیرہ جیسے بظاہر غیر شرع کلمات بھی قرآن سے ثابت ہیں جب کہ صوفیاء ذات حق میں فنا ہو کر بعینہ واحد متکلم میں کلام کرتے ہیں۔

شاہ نیاز رض لکھتے ہیں۔

من پاکباز عشم ذوق فنا چشیده
 آہوئے دشت ہویم از ماسوئی رمیده
 معین رض فرماتے ہیں:

من نمے گویم انالحق یار میگوید گو
 چون گوئم چوں مرا دلدار میگوید گو
 نظامی رض فرماتے ہیں۔

سنگ باب میکده را بجده گاہے ساختم
 قبلہ ایمان و دین جادو نگاہے ساختم

ہر طرف صوم و صلوٰۃ الوداع سجدہ بجود
میکشی خوبیان پرستی عزد جاہے ساختم
حضرت سعدی شیرازی رض فرماتے ہیں
ساقا یا ہے وہ کہ ما درد کش میخانہ ایم
ما خرابات آشا واڑ خرد بیگانہ ایم
شاد نیاز رض فرماتے ہیں

من اک نورم کہ اندر لامکاں موجود بودسم
ب اتراق خود شاہد و مشہود بودسم

مت سختم از دو چشم ساتی بیاہ نوش
الفارق اے نگ و ناموس الوداع اے عقل و ہوش
دی بدم من شیخ دین بہ مسجد خوان مسجد نشین
ستم اکنوں بت پرست و کافر و زنار پوش

شاد ولی اللہ محدث دہلوی رض فرماتے ہیں۔

من ندا تم باوہ ام یا باوہ را بیانہ ام
عاشق شواہدہ ام یا عشق یا جانانہ ام
اے امین برستم نام تجدد تمہت است
در ازل پیش از زمان تغیر شدہ میخانہ ام

حضرت حاجی امداد اللہ مہاجر کمی رض فرماتے ہیں۔

اگرچہ بے خود مستم و بے ہو شیار مے گردم
باظن شاہ کونین ام بظاہر خوار مے گردم

حضرت قدسی رض فرماتے ہیں۔

من لذت درد توبہ درماں نفو شم

کفر سر زلف توبہ ایمان فروشم
 احمد جام کہتے ہیں
 خدا یا میں بصورت ماجلد
 در صورت خود خدا نمائیم
 مغربی لکھتے ہیں۔

ہر سو کہ دو دیدیم ہمه روئے تو دیدیم
 ہر جا کہ رسیدیم سر کوئے تو دیدیم
 شاہ بوعلی قلندر ریشیہ لکھتے ہیں۔

روم در بکده شیم بہ پیش بت کنم سجدہ
 اگر یا میم خریدارے فروشم دین و ایمانم
 شرف زنار و تسبیحت کیے شد
 تو خواہی خواجہ شو خواہی غلامے

بشقی شخ دیدم مصطفیٰ را
 ندیدم مصطفیٰ بل خدا را
 زخود فانی شدم دیدم بقا را
 ندیدیم غیر ذات خود خدا را
 حضرت ملا شاہ بد خشی ریشیہ لکھتے ہیں
 رشتہ تبع ما رشتہ زنار رشد
 رہ سوئے میخانہ داد مرشد دانائے ما
 فانی کشمیری کہتے ہیں

نیست ما روشن دلال را حاجت طواف حرم
 کلیہ تاریک ما بیت الحرام بس است

حضرت سعدی رضی اللہ عنہ کہتے ہیں۔

سدیا عبیث احرام طوف کعبہ مے بندی
روئے یار خود بُنگر کعبہ صفا این است
صاحب رضی اللہ عنہ کہتے ہیں۔

ماوائے تو از کعبہ و بت خانہ کدام است
اے خانہ برانداز ترا خانہ کدام است
از کثرت روزن نشوو مر مکر
اے کچ نظران کعبہ و بت خانہ کدام است
در دیدہ کیتاں ماحال دوئی نیت
زنار چہ و بجہ صد وانہ کدام است
شahnazar رضی اللہ عنہ لکھتے ہیں

حسن هر پری رو عکس حسن روئے اوست
رنگ و بوئے گشن خوبی زرنگ بوئے اوست
امیر خرو رکتے ہیں۔

کافر عشم مسلمانی مرا درکار نیت
ہر رگ من تار گشتہ حاجت زnar نیت

گرفتاری، مقدمہ اور سزا

مذہبی حلقوں کی زبردست مخالفت سے نجک آکر حسین بن منصور مشرقی ایران کی عرب نوآبادیوں میں تبلیغ کے لیے چلے گئے اور وہاں 895ء سے 902ء تک اپنی تعلیمات پھیلانے میں مصروف رہے۔ پھر تستر واپس آئے اور معتمد ریاست کی اعانت سے اپنے خاندان کو بغداد لے آئے۔ 902ء میں انہوں نے اپنے چار سو مریدوں کے ساتھ دو سراج کیا۔ 905ء میں وہ کشمیر تک ہندوستان اور ترکستان کے طویل سفر پر روانہ ہوئے اور اس سفر کے دوران حالات، تہذیب اور مانویت کا گرا مطالعہ کیا۔ 907ء میں انہوں نے آخری حج کیا اور بغداد واپس آگئے۔ اب کی مرتبہ بغداد کی فضا آپ کے لیے کوئی زیادہ سازگار نہ تھی۔ مخالفت عروج پر تھی علمائے دین آپ کو کافر ثابت کرنے پر ایڑی چوٹی کا زور لگا رہے تھے۔ لوگوں کو حد سے زیادہ آپ کے خلاف بھڑکا دیا گیا۔ لوگ آپ کو زیچ کرنے کے لیے اٹھے سیدھے سوالات کی بوچھاڑ کرتے۔ روایت ہے کہ جنید بغدادی رض سے جب یہ صورت حال بیان کی گئی تو آپ نے فرمایا ”جو شخص خود کو تباہ کرنے پر کمرستہ ہے اسے کون بچا سکتا ہے۔ معلوم نہیں کہ حسین جس چیز پر ازل سے پردہ پڑا ہے اسے اٹھانے کے کیوں درپے ہیں۔“ یہ روایت درست معلوم نہیں ہوتی کیونکہ حضرت جنید بغدادی رض بست پسلے وفات پا چکے تھے یہ بھی روایت ہے کہ ایک دن حلاج بغداد میں مسجد منصور میں داخل ہوئے اور کہا۔ لوگو آؤ اور مجھ سے ایک خبر سنو، ان گنت لوگ جمع ہو گئے جن میں سے بعض حلاج کے پیرو اور عقیدت مند تھے۔ جب کہ بعض مخالفین تھے اور ان سے نفرت کرتے تھے۔ انہوں نے کہا۔ ”تمہیں خبر ہونی چاہیے کہ خدا نے میرا خون تم پر جائز کیا ہے پس آؤ اور مجھے قتل کر دو۔“ لوگ رو پڑے۔ عبدالودود ابن سعید ابن عبد الغنی جو کہ زاہد تھے آگے بڑھے

اور پوچھا۔ ”یاشخ! ہم اس شخص کو کیوں کر قتل کریں جو فقه کے مطابق نماز پڑھتا ہے، روزے رکھتا ہے اور قرآن مجید کی تلاوت کرتا ہے۔“ حلاج نے جواب دیا۔ ”کسی کا خون بہانا نماز، روزے یا قرآن کی تلاوت کرنے کی وجہ سے منع نہیں کیا گیا۔ مجھے قتل کرو، تاکہ تمہیں اس کا انعام ملے اور مجھے سکون پس ثم خدا کی راہ میں مجاہد ہو گے اور میں شہید۔“

حسین بن منصور کی گرفتاری، مقدمہ کی کارروائی اور سزاۓ موت کا فیصلہ مقدر باللہ کے دور میں ہوا۔ المقדר 282ھ میں پیدا ہوا۔ تاریخ عبادیہ کے مطابق اس کی والدہ کا نام شغب تھا اور وہ رومہ کی باشندہ تھی۔ اپنے اطوار میں انوکھی ہونے کے باعث ترکی اسے غریب کے نام سے پکارتے تھے۔

المقدار 14 سال کی عمر میں 908ء میں تخت نشین ہوا۔ اس کے تحت نشین ہوتے ہی معتز نے محمد وزیر اور ابو شنی قاضی کی ہمراہی میں بغاوت کی لیکن گرفتار ہوئے اور المقدر نے اس بغاوت میں شریک تمام عالموں اور قاضیوں کو قتل کروا دیا۔ گرفتار ہونے والوں میں قاضی ابو عمر بھی شامل تھا جس نے بعد میں حسین بن منصور کو سزاۓ موت کا حکم سنایا۔

امام سیوطی لکھتے ہیں کہ المقدر دانشمند اور صائب الرائے تھا لیکن بے انتہا شہوت زنی اور شراب نوشی میں گرفتار رہتا تھا۔ عورتیں اس پر غالب تھیں بے انتہا فضول خرچ تھا اس نے خواتین کو گراں مایہ نہیں جواہرات سے مالا مال کر دیا اور بعض کو تین تین مشقال وزنی نایاب و قیمتی ہیرے دیئے۔ اس کے پاس افایہ، روی، سوڈانی غلاموں کے علاوہ دس ہزار خصی خوبرو لوٹڈے بھی تھے۔

حلاج کے فرزند احمد بن حسین سے روایت ہے کہ بصر قوری کی وجہ سے حلاج اور علی بن عیسیٰ وزیر میں زبردست مخالفت شروع ہوئی۔ اس وزیر کے دور میں حلاج پر زناوقدہ کے عقائد منسوب کئے گئے۔ اسے شعبدہ باز اور جادوگر کہا گیا۔ اس کے خلاف یہ بھی کہا گیا کہ اس نے نبوت کا دعویٰ کیا ہے۔ وزیر نے بادشاہ سے

ان کے قتل کا حکم حاصل کیا اور پھر ہر روز صبح ایک منادی کرنے والا اس کے عقائد کی تشریکرتا اور پھر اس کو تختہ دار پر چڑھا کر ہر روز اتار لیا جاتا۔

ابن ندیم الفهرست میں لکھتے ہیں کہ انہوں نے ابوالحسن بن شان کی تحریر میں پڑھا ہے کہ 912ء میں حلاج کی سرگرمیاں رنگ لائیں اور ان کا چرچا ہوا۔ اور یہی چرچا اس کی گرفتاری کی وجہ بنا۔ سلطان نے حلاج کے غلام بابس کو لاقب دے کر اس شرط پر رہا کیا کہ وہ حلاج کو گرفتار کروائے گا۔ اس وقت حلاج دشت سوس میں تھا۔ غلام نے سلطان کو صورت حال سے آگاہ کیا اور پھر حلاج کو گرفتار کر لیا گیا۔ اس کے قتل کے لیے جو شخص اڑ گیا وہ حامد بن عباس تھا۔ ورنہ سلطان کی خواہش تھی کہ اسے رہا کر دیا جائے۔ کیونکہ ابن منصور نے خود سلطان کے حرم سرا، تمام خدام اور عورتوں کو اپنی دعاوں اور تعویذ گندوں سے متاثر کر لیا تھا۔

حسین بن منصور کی گرفتاری کوئی اتنا معمولی واقعہ نہ تھا جو پوشیدہ رہتا۔ چنانچہ بغداد اور آس پاس کے دور دراز علاقوں میں یہ خبر پھیل گئی اور لوگ جو ق در جو ق آپ سے ملاقات کرنے جیل خانہ میں آنے لگے۔ لوگوں نے ابن منصور کو قید میں دیکھا تو دل بھر آیا۔ غم و رنج کی کیفیت سے ابن منصور سے کہنے لگے۔ ”انا الحق--- اور من جانب الرحمن الرحيم کمنا بند کر دو۔ لاتفاقی کا اظہار کر دو۔ غلیفہ تمہیں چھوڑ دیں گے۔ ابن منصور بولے۔ ”لوگو تم کیوں خواہ مخواہ مجھے راہ حق سے ہٹانے کے لیے کوشش ہو۔ جاؤ تم لوگ اپنا کام کرو۔ میں اپنا کام کرتا ہوں یہی خدا کی رضا ہے تم اپنی ذمہ داریاں نبھاؤ میں اپنا فرض سرانجام دیتا ہوں۔“

روایت ہے کہ ایک رات عقیدت مند جو آپ سے ملنے قید خانے پہنچے تو حیرت زده رہ گئے وہاں نہ آپ کا قید خانے والا حصہ تھا۔ نہ ہی آپ تھے انہوں نے حیرت سے ایک دوسرے کی طرف دیکھا۔ بھی کی آنکھوں میں بے یقینی کی کیفیت پائی جا رہی تھی۔ تمام رات قید خانے کے نگرانوں اور مریدوں نے اس جگتوں میں لگا دی کہ آپ کدھر گئے اور یہ کس انداز سے غیر حاضر ہوئے ہیں کہ ساتھ ہی جگہ کو

بھی لے گئے۔ اگلی صبح پھر حیرت کا شدید جھنکا لگا جب ان کی نظرؤں کے سامنے ابن منصور اپنی جگہ موجود تھے۔ لوگوں نے آپ کو دیکھا تو حیرت سے دریافت کیا حضرت یہ کیا معاملہ ہے۔ رات آپ قید خانے سمیت ہی او جھل تھے۔ ابن منصور نے کہا ہاں رات حضور اکرم ﷺ نے ہمیں اس قید خانے میں شرف ملاقات بخشنا تھا اور آپؐ کی موجودگی میں قید خانہ اپنی حیثیت کھو بیٹھا۔ یہی وجہ تھی کہ ہم قید خانہ سمیت او جھل تھے۔

ماسینوں لکھتا ہے کہ ۹۰۹ء میں حسین بن منصور ابن داؤد اصفہانی کے فتویٰ پر گرفتار ہوئے لیکن ٹھیک ایک سال بعد قید خانہ سے فرار ہو کر دشتم سوس کی طرف چلے گئے لیکن ۹۱۳ء میں مریدوں سمیت گرفتار ہوئے۔ ۹۱۴ء میں وزیر ابن عیسیٰ نے ان کے خلاف دائرہ کردہ مقدمے کو ختم کر دیا اور ان کے سب مرید رہا ہو گئے لیکن کچھ بااثر لوگوں کی ریشه دوائیوں کے سبب انہیں پھر محل میں نظر بند کر دیا گیا۔ ۹۱۶ء میں حلاج کے خلاف مقدمہ کی باقاعدہ کارروائی کا آغاز ہوا۔ ۲۴ ذی قعد ۹۳۰ھ (27 مارچ ۹۲۲ء) کو عدالت کے فیصلے کے مطابق ان کا سر قلم کر دیا گیا۔ اس واقع کے بعد حلاج کے اکثر پیروکاروں کا بھی یہی انعام ہوا۔

ابن حوقل لکھتے ہیں کہ حسین بن منصور نے شعبودہ و کھاکروزیوں کی ایک جماعت، حکومت کے عدیداروں اور افروزوں اور عراق و جزیرہ وغیرہ کے حاکموں کو اپنی طرف مائل کر لیا لیکن وہ ایسا پھنس گیا تھا کہ فارس کی طرف واپسی ناممکن ہو گئی تھی اور یہ امید نہ تھی کہ اگر یہاں کے لوگوں کے سامنے آجائے تو وہ اس کے معتقد ہو جائیں گے۔ بہرحال گرفتار ہوا اور قید ہوا اور بغداد کی دارالحکومت میں تاوفت مرگ قید رہا۔

علامہ ابن جوزی نے صلد تاریخ طبری میں یہ روایت نقل کی ہے کہ شر سوس میں حسین بن منصور حلاج کو گرفتار کیا گیا اور ان کے بہت سے خطوط اور رقصے پکڑے گئے جن میں رمزوں کی باتیں لکھی تھیں۔ انہیں بغداد بھیج دیا گیا۔

اور وہ مناری پکارتا جاتا تھا کہ دیکھ لو یہ قرامطیوں کا ایک داعی ہے۔

ابن کثیر لکھتے ہیں کہ بغداد کی طرف واپسی میں حامد بن عباس وزیر سے یہ بیان کیا گیا کہ حسین بن مص收受 زندہ کرتا ہے اور جنات اس کے تابع ہیں جو چاہتا ہے وہ اس کے سامنے لا کر رکھ دیتے ہیں اور اس نے خلیفہ کے بہت سے اہلکاروں کو معتقد بنالیا ہے اور نصر صاحب بھی اس کی طرف مائل ہے اور لوگ بھی، حامد نے خلیفہ مقتدر باللہ سے درخواست کی کہ حلاج اور اس کے پیرو اس کے سپرد کر دیئے جائیں۔ نفر نے اس کی طرف سے مدافعت کی۔ وزیر نے اصرار کیا آخر مقتدر نے حکم دیا کہ حلاج کو وزیر کے سپرد کر دیا جائے۔ حلاج کو مختلف الزامات کے تحت گرفتار کر کے آٹھ سال سات مینے اور آٹھ دن مختلف جیلوں میں رکھا گیا۔

ابو عبد اللہ بن خفیف بیان کرتے ہیں کہ ایک دن میں حسین بن مص收受 کو قید خانہ میں ملا۔ جب نماز کا وقت آیا تو میں نے دیکھا کہ وہ اٹھے ہیں اور ان کی بیڑیاں اتر گئی ہیں۔ انہوں نے وضو کیا اور قید خانے کے ایک کونے کی طرف چلے۔ اس قید خانہ کے وسط میں ایک رومال پڑا تھا۔ ان کے اور رومال کے درمیان کافی فاصلہ تھا۔ اللہ کی قسم میں نہیں جانتا کہ رومال ان کی طرف آیا یا وہ رومال کی طرف گئے۔ مجھے اس امر پر تعجب ہوا اور حلاج کو گریاں دیکھ کر میں نے کہا آپ اپنے آپ کو آزاد کیوں نہیں کر لیتے تو انہوں نے کہا میں قید تھوڑا ہی ہوا ہوں۔ تم بتاؤ۔ کہاں جانا چاہتے ہو۔ میں نے کہا نیشا پور۔ انہوں نے کہا کہ اپنی آنکھیں بند کر لیجئے میں نے اپنی آنکھیں بند کیں تو انہوں نے کہا۔ اپنی آنکھیں کھول لیجئے میں نے آنکھیں کھولیں تو میں نیشا پور کے اس محلے میں تھا جہاں میں آنا چاہتا تھا۔ پھر میں نے کہا کہ جناب! مجھے واپس لے چلے۔ تو انہوں نے مجھے واپس لوٹا دیا اور کہا۔ اللہ کی قسم اگر عشق اس بات پر قسم کھائیں کہ وہ عشق کی وجہ سے مردہ یا مقتول ہیں تو وہ اپنی قسم میں عانت نہ ہوں گے۔ یہ وہ لوگ ہیں کہ جو وصال کے بعد ہجر میں بیٹلا ہوں تو مر جاتے ہیں۔ اس کے بعد انہیں وصال نصیب ہو جائے تو ان کو دوبارہ زندگی نصیب

ہو جاتی ہے۔ تم عُسَنِ کو دیارِ محبوب میں پھرزا ہوا دیکھو گے۔ جیسے اصحابِ کف پھرے پڑے تھے کہ ان کو بیداری کے بعد یہ بھی خبر نہ تھی کہ کتنی مدت تک سوئے رہے۔ پھر کما۔ اے ابن خفیف! اب غمِ محبوب کے کھوئے جانے یا مطلوب کے ضائع ہو جانے کا ہے مگر حق واضح ہے اور خواہشاتِ نفس انسان کو رسوا کرنے والی ہیں۔ جملہ مخلوقِ خواہشات کی اسیہ ہے اور ہر ایک کی طلب اس کے اپنے حالات اور ہمت کے مطابق ہے اور ان کے حالات علم غیب میں لکھے ہوئے ہیں۔ غیب کی باتیں ان سے پوشیدہ ہیں۔ تمام مخلوق دریاءِ حیرت میں غرق تھی پھر انہوں نے یہ شعر پڑھے۔

-1 طالب کا رونا شوق کو بڑھانے کے لیے ہے اور مریض کا رونا طبیب کے مفقود ہونے کی وجہ سے ہے۔

-2 اس کے طالبوں کا حال اس بارے میں زیادہ سخت ہے کیونکہ وصال مقصود ہے اور محبوب دور ہے۔

پھر انہوں نے کما اے ابن خفیف میں نے زیارت کا قصد کیا مگر کثرتِ زائرین کی وجہ مچھے ایک قدم رکھنے کی جگہ نہ ملی۔ میں جیران و پریشان کھڑا ہو گیا۔ اس نے میری طرف آنکھ جما کر دیکھا۔ میں نے اچانک خود کو اس کے پاس پایا۔ تب اس نے مجھے کہا کہ جو شخص میری معرفت حاصل کر کے مجھ سے اغراض کرے گا۔ اسے ایسا عذاب دوں گا جو دونوں جہانوں میں کسی کو نہ دیا گیا ہو گا۔ وہ کہنے لگے۔

-1 عاشق کا تیری محبت میں تکلیف انھانا شیریں اور اس کا تجھ سے دور ہونا بھی قریب ہے۔

-2 آپ میرے نزدیک میری روح کی مانند ہیں بلکہ اس سے بھی زیادہ محبوب ہیں۔

-3 تو میری آنکھ کی آنکھ ہے اور تو ہی میرے دل کا دل ہے۔

-4 محبت کی وجہ سے میں اس چیز کو زیادہ پیار کرتا ہوں جو تجھے پیاری

ہوتی ہے۔

اس دوران لوگ ان کے پاس جاتے اور ان سے مسائل پوچھتے تھے۔ اس کے بعد لوگوں کو حسین کے پاس آنے سے منع کر دیا گیا۔ پانچ ماہ تک سوائے ابن عطا اور عبد اللہ خفیف کے، وہ بھی ایک ایک مرتبہ، کوئی اس کے پاس نہ گیا۔ ایک موقع پر ابن عطا نے انہیں کملا بھیجا کہ یا شیخ! جو کچھ آپ نے کہا۔ اس کی معدرت کر لیں تاکہ آپ کی رہائی ہو جائے۔ حالاج نے جواب میں کہا کہ جس نے یہ بات (الا الحق) کہی ہے اس سے کو عندر خواہی کر لے جب ابن عطا نے یہ جواب سناتو وہ رو دیئے اور بولے کہ ہمارا بھی حسین منصور سے کچھ نہ کچھ تعلق ہے۔

کہتے ہیں کہ جب انہیں مجبوس کیا گیا تو پہلی رات متعلقہ ملازمیں ان کو دیکھنے کے لیے گئے۔ وہ قید خانہ میں نظر نہ آئے۔ انہوں نے تمام قید خانہ چھان مارا لیکن وہ کہیں نظر نہ آئے۔ دوسری رات نہ تو وہ نظر آئے اور نہ زندان۔۔۔ تیسری رات انہوں نے انہیں زندان میں پایا۔ ان سے پوچھا گیا کہ شب اول آپ کہاں تھے اور دوسری رات آپ اور زندان کہاں غائب ہو گئے تھے۔ اب تم دونوں ظاہر ہو گئے ہو۔ یہ کیا واقعہ ہے؟ انہوں نے جواب دیا کہ پہلی رات میں دربار میں تھا اس لیے یہاں موجود نہ تھا۔ دوسری رات دربار حق یہاں تھا۔ اس لیے ہم دونوں غائب تھے۔ تیسری رات مجھے برائے حفظ شریعت واپس بھیج دیا گیا۔ تم آؤ اور اپنا کام کرو۔

روایت ہے کہ حسین قید خانے میں ایک شب و روز میں ہزار رکعت نماز پڑھتے تھے۔ ان سے کہا گیا۔ ”آپ تو کہتے ہیں کہ میں حق ہوں“ پھر یہ نماز کس کے لیے پڑھتے ہیں۔ ”انہوں نے جواب دیا۔ ”ہم اپنی قدر جانتے ہیں۔“

بیان کرتے ہیں کہ اس قید خانہ میں تین سو قیدی اور تھے۔ ایک رات حسین نے ان قیدیوں سے کہا کہ دیکھو ہم تم کو رہائی دلاتے ہیں۔ انہوں نے کہا کہ آپ خود کو رہائی کیوں نہیں دلاتے۔ حالاج نے جواب دیا کہ ہم خدا کی قید میں ہیں۔

اور سلامتی کا خیال رکھے ہوئے ہیں۔ اگر ہم چاہیں تو ایک اشارے میں سارے بند کھول دیں۔ پھر انہوں نے انگلی سے اشارہ کیا اور تمام بند کھل کر زمین پر آگئے۔ پھر قیدیوں نے ان سے پوچھا کہ اس وقت قید خانہ کا دروازہ بند ہے ہم کہاں جائیں۔ حسین نے اشارہ کیا جس سے دیوار میں رخنے پڑ گئے۔ تب وہ بولے جاؤ اب اپنی راہ لو۔ انہوں نے کہا کہ کیا آپ ہمارے ساتھ نہیں جائیں گے۔ انہوں نے جواب دیا کہ ہمارا اس (خدا) کے ساتھ ایک راز ہے جسے صرف دار پر ہی کہا جاسکتا ہے۔ دوسرے روز قید خانہ والوں نے پوچھا کہ قیدی کدھر گئے، حسین بولے۔ میں نے انہیں آزاد کر دیا ہے۔ ان سے کہا گیا کہ آپ خود کیوں نہیں گئے۔ حسین نے کہا حق کا مجھ پر عتاب ہے اس لیے میں نہیں گیا۔ یہ بات خلیفہ تک پہنچ گئی۔ خلیفہ نے کہا کہ یہ کوئی فتنہ کھڑا کرے گا۔ بہتر ہے اسے مارڈا لاجائے یا چھڑی سے پیٹا جائے تاکہ اس قسم کی باتوں سے باز آجائے۔ چنانچہ اسے تین سو چھڑیاں ماری گئیں۔ ہر چھڑی پر ایک فصیح آواز نکلتی۔ ”لا تخت یا ابن منصور“ (ابن منصور مت ڈر) شیخ عبدالجلیل صفار کا کہنا ہے کہ حسین منصور کے حق میں میرے اعتقاد کی نسبت اس چھڑی مارنے والے کے حق میں میرا اعتقاد زیادہ تھا۔ وہ اس لیے کہ شریعت کے معاملے میں خدا جانے اس شخص میں کون سی قوت تھی کہ وہ اس قسم کی واضح آواز سنتا تھا اور اس کا ہاتھ کانپتا تک نہیں تھا اور وہ مارتا جاتا تھا۔

حلاج کا مقدمہ مذہبی، سیاسی اور مالی حکمت عملی کے خلاف سازشوں کے بھیں میں قائم ہوا۔ جنہوں نے کمن خلیفہ المقیدر کے عمد حکومت میں دربار بندروں میں اضطراب پیدا کر دیا تھا۔ ان پر مندرجہ ذیل اہم الزامات عائد کئے گئے۔

- 1 انا الحق کہ کر خدائی کا دعویٰ کرتا ہے۔
- 2 حلول کا قائل ہے۔
- 3 اسلامی عبادات کا مفہوم بدلتا ہے۔

حلاج کے دو بڑے دشمن شیعی وزیر ابن الغرات اور وزیر حامد تھے۔ حلاج کا

شدید تر مطالبه اور عوام پر اس مطالبے کے اثر نے ارباب اختیار کو ناراض کر دیا۔
حلاج کی تبلیغ سے متاثر ہونے والے قوم کی اخلاقی و سیاسی اصلاح کے لیے بقداد میں
ایک تحریک کا آغاز چاہتے تھے۔ جن میں کچھ وزراء بھی شامل تھے۔ ان میں ابن
عیسیٰ بھی شامل تھا۔ ابن منصور نے اپنے بست سے رسائل کا انتساب احمد ہدافی اور
ابن عیسیٰ کے نام پر لکھا تھا۔ خلیفہ المقتدر ست رائے اور متلوں مزاج رکھتا تھا۔
ابن عیسیٰ نے جب خلیفہ کو کہا کہ خلیفہ خدا کے سامنے جواب دہ ہے تو وہ ناراض
ہو گیا اور ابن عیسیٰ کو معزول کر کے اس کی جگہ ابن الغرات کو وزیر بنادیا جو عیسیٰ
کے ساتھ ساتھ حلاج کا بھی دشمن ہو گیا۔

وزیر حامد کے بارے میں لوئی موسینون لکھتا ہے کہ حلاج کے تمام بد خواہوں
کا سرغناہ خلیفہ کا بوڑھا وزیر حامد تھا۔ یہ آدمی مدت سے مستوفی مالیات چلا آ رہا تھا
اور اس کام نے اسے اتنا مغرورو و محور کر دیا تھا کہ اگر سور آمد سے ایک دینار بھی
بیت المال میں جاتا تو وہ گمان کرتا گویا اپنی جیب سے دے رہا ہے۔ اس نے اس
طرح نیرنگ اور رندانہ ریا کاری کے ویلے سے بستی دولت جمع کر لی تھی اور اس
کا بیشتر حصہ لطف و اخلاق سے عاری عیش و عشرت اور زریں کرو پیراستہ غلاموں
کے پہلو میں تباہ کر دیتا۔ حامد اہل سنت میں سے تھا مگر اس کا ایمان پختہ نہ تھا۔ وہ
حریص و کوتاہ نظر آدمی اور بیکار سپاہی تھا۔ حلاج کا ہر کام اسے برادر کھائی دیتا تھا۔
اسے نہ روحانیت حلاج اچھی لگتی اور نہ اس کی پارسائی بھاتی۔ وہ نہ حلاج کے
انداز آخرت پر کان و ہر تا اور زندہ ہی اس کی کرامات سے متاثر ہوتا۔ یوں سمجھتے کہ
حلاج حامد کی نظر میں ایک ایسا بڑا جادو گر تھا جو ہر رنگ میں جلوہ گر ہوتا ہے۔ بنا
بریں اس کا عقیدہ یہ تھا کہ جتنا جلد ممکن ہو جہاں کو حلاج کے وجود سے پاک کر دیا
جائے۔ دوسرا شخص جو حامد کو حلاج کی مخالفت پر بھڑکاتا تھا۔ شیخانی تھا وہ حامد کے
غالی داماد نے مدد و تعاون کے لیے ڈھونڈ نکلا تھا۔ وہ رند، پست فطرت، ظالم اور
اخلاق نیک سے عاری تھا۔ وہ اپنے سے پست تر حریف ابن روح نویختی کے چنگل

میں پھنس گیا تھا۔ حامد اس فکر میں رہتا کہ جب روئے زمین وجود حلاج سے پاک ہو جائے گی تو ہو سکتا ہے کہ موت کے بعد اس کا جادو کارگر ہو جائے۔ اسی دور اندریشی کی وجہ سے اس نے کہا تھا کہ حلاج کو اس کی سرکشی کے سبب قتل کر رہا ہوں۔ گویا وہ یہ ذمہ داری کہ حلاج کافر ہے یا نہیں قاضیوں اور گواہوں کے کندھوں پر ڈالنا چاہتا تھا۔ جس میں وہ کامیاب رہا۔

ان دونوں وزراء کے علاوہ کچھ اور درباری بھی حلاج کے خلاف تھے جن میں سپہ سالار مونس روئی تھا۔ یہ سپہ سالار روئی الاصل خواجہ سراوں میں سے تھا جو تقریباً حامد ہی کی طرح بوڑھا تھا۔ اس وقت تک اس نے منصور کے بارے میں کچھ نہ کہا تھا۔ کیونکہ اس کا منہ بولا پیٹا حسین بن حمدان اور اس کا دوست نصر، جو دربار کے حاججوں کا سردار تھا حلاج کی پشت پناہی کرتا تھا۔ یہ بوڑھا سپہ سالار سب سے بڑھ کر مطلب پرست شخص تھا۔ خلیفہ المتضد اور اس کے فرزندوں خصوصاً المقتدر کے لیے اس نے حلف و فاداری اٹھایا تھا اور اس قسم کے ساتھ وہ سمجھتا تھا کہ غصب کے مال سے فائدہ اٹھانے اور رشوت لینے کا حق نہیں و تحفہ کے نام سے اسے دے دیا گیا ہے۔ گویا وہ سب کچھ خلیفہ کی بخشش سمجھتا تھا۔ مونس اس طرح اپنی اور اپنے افراد کی خوش گذاری کے اخراجات فراہم کرتا تھا۔ جب ابن عیسیٰ نے خراج میں لوگوں کو چھوٹ دی تھی تو مونس کو یہ بات پسند نہ آئی تھی اور جب ابن عیسیٰ یرومنی سیاست میں نرمی سے کام لے رہا تھا تو مونس کو یہ نرمی بھی نہ بھائی تھی۔ اگرچہ مونس اس وقت تک ابن عیسیٰ کی مدد کرتا رہا لیکن اس کے بعد مقابلہ پر اتر آیا اور حامد کا ساتھی بن گیا۔ مونس کا مقصد یہ تھا کہ نصر کی مخالفت کر کے ابن الی الساج کو اخ مکحوك کو ”رے“ میں امیر سپاہ بناء دیا جائے۔ مونس ابن الی الساج کے ساتھ اپنے عمد و پیمان پر قائم تھا۔ اسی وجہ سے اس نے نصر اور خلیفہ کی والدہ کی مخالفت کی اور حلاج کے دوستوں کو درندہ خوزیری حامد کے چنگل میں پھنسا دیا۔ خلیفہ کی والدہ کے ساتھ اس کی یہ کشمکش چند سال بعد ۹۳۰ء کے انقلاب سیاسی کا

سبب بنی۔ یہ وہی سال تھا جب قرآنی باغیوں نے مکہ مظہمہ کو تاراج کیا اور مونس نے بیت المال کو خالی کر دیا۔

وزیر حامد نے ابن عیینی کے اثر کو زائل کرنے کے لیے حلاج پر مذکورہ الزامات کے تحت مقدمہ شروع کیا اور اس سلسلے میں ابن مجاهد نے اس کی مدد کی۔ مقدمے کی ساعت میں کوئی شافعی مکتبہ نکل کر قاضی موجود نہ تھا۔ حنفی قاضی نے فیصلہ دینے سے انکار کر دیا تھا۔ لیکن قاضی کے معاون ابو عمر اس کی حمایت کرنے پر رضا مند ہو گیا۔ قاضی ابو عمر عیش پرست اور ہوشیار آدمی تھا۔ ۱۹۳۰ء کے انقلاب میں اس شخص کی سب سے بڑی آرزو پوری ہوئی یعنی اسے قاضی القضاۃ کا لقب ملا۔ وہ ایک درباری اور سختی سے ہوا کے رخ پر چلنے والا آدمی تھا۔ ہر سانچے میں ڈھل جاتا۔ اس کی تکون مزاجی مشہور تھی۔ اسے عطیریات سے بے نظیر دلچسپی تھی۔ عجیب انداز سے اپنے حکم کے خلاف تازہ حکم صادر کرتا اور اپنے غلط کام کو درست و معقول ثابت کرتا تھا۔ مذہب کے اعتبار سے وہ سنی مالکی تھا۔ مسائل فقہ میں کمزور تھا اور اس کی تلافی وہ حدیث و قیاس اور ظاہری رسم و رواج اور عرف میں مبالغہ سمجھنے لگا۔ گویا وہ یہ کام کر کے اپنی اقران و امثال سے بہت بڑا انتقام لے چکا تھا۔

ابن خفیف بیان کرتے ہیں کہ حامد بن عباس حسین کے بارے میں سوئے ظن رکھتا تھا۔ انہیں وزیر اور قاضی القضاۃ ابو عمر کے سامنے پیش کیا گیا اور پوچھا گیا کہ ہمیں خبر ملی ہے کہ آپ نے کہا ہے کہ جس شخص کے پاس مال ہو۔ وہ اسے غربا پر صدقہ کر دے کیونکہ صدقہ کرنا جمع کرنے سے بہتر ہے۔ حسین نے کہا۔ ہاں میں نے یہ بات کہی ہے۔ انہوں نے پوچھا کہ یہ بات تم نے کیسے کہہ دی۔ انہوں نے کہا۔ ”میں نے فلاں کتاب سے ملی ہے۔ قاضی نے کہا۔ اے زنداقی تم نے جھوٹ بولा ہے جس کتاب کے بارے میں تم نے کہا ہے وہ ہم نے دیکھی ہے۔ اس میں یہ بات

نہیں پائی جاتی۔ تب وزیر نے قاضی کو کہا۔ لکھ دو کہ یہ زندیق ہے۔ تب اس نے قاضی سے فتویٰ لے کر خلیفہ کو بھیج دیا اور خلیفہ نے اس کو پچانی کا حکم صادر کیا۔ جب انہیں پچانی دینے کے لیے لے جانے لگے تو انہوں نے ایک صاحب کو بلایا اور کہا کہ جب مجھے جلایا جائے گا تو دجلہ کا پانی چڑھنا شروع ہو جائے گا اور قریب ہو گا کہ پانی بغداد کو غرق کر دے۔ جب تم یہ منظر دیکھو تو میری راکھ لے کر پانی میں ڈال دینا، تاکہ پانی ساکن ہو جائے۔ پھر یہ اشعار پڑھے۔ (ترجمہ)

- 1 میرے دوستو! مجھے قتل کر دو کیونکہ موت ہی میں میری زندگی ہے۔
- 2 دنیوی زندگی میں میری موت ہے، میری زندگی تو موت میں ہی ہے۔
- 3 وہ جو زندہ جاوید ہے اس کی صفات مفقود نہیں ہوتیں۔
- 4 میں اسی سے تربیت یافتہ ہوں، تربیت کرنے والوں کی گودوں میں پورش پائی ہے۔

حافظ ابوکبر الحطیب البغدادی لکھتے ہیں کہ وہ صوفیاء کی صحبت میں رہتا تھا اور اپنے آپ کو ان کی طرح منسوب کرتا ہے۔ اس وقت حامد بن عباس وزیر تھا۔ اس کو خبر پہنچی کہ حلاج نے محل شاہی کے حشم و حزم دربانوں اور نصر قشوری حاجب کے غلاموں کو فریب کاری کی یہ باتیں بتائی ہیں کہ وہ مردوں کو زندہ کرتا ہے۔ جنات اس کی خدمت کرتے ہیں اور جو چاہتا ہے حاضر کرتے ہیں اور یہ بھی دعویٰ کیا ہے کہ اس نے بہت سے پرندے زندہ کیے ہیں، نیز ابوعلی ادارجی نے علی بن عیسیٰ کو مطلع کیا کہ محمد بن علی قاتلی جو دربار کے منتسبوں میں سے ہے حلاج کی پرستش کرتا ہے اور لوگوں کو اس کی اطاعت کی دعوت دیتا ہے۔ علی بن عیسیٰ نے محمد بن علی قاتلی کا گھر ضبط کرنے اور اسے گرفتار کرنے کا حکم دیا۔ پھر اس سے اعتراف کرایا اس نے یہ اقرار کیا کہ میں حلاج کے اصحاب میں سے ہوں۔ چنانچہ اس کے گھر سے بہت سے کتابیے اور رقصے ضبط کیے گئے جو حلاج کے لکھے ہوئے تھے۔ حامد عباس نے مقدار بالشدہ سے درخواست کی کہ حلاج اور اس کے پیروکاروں کو اس کے

پردا کا جائے۔ نصر صاحب نے اس بات کو ٹالا اور حلاج کی طرف سے جواب دی کی، لوگوں میں یہ بات پھیلی ہوئی تھی کہ نصر حاجب حلاج کی طرف مائل ہے تو اب حامد نے بلا واسطہ خلیفہ سے درخواست کی۔ چنانچہ حلاج کو اس کے حوالے کر دیا۔ اس نے سختی کے ساتھ اس کی نگرانی کی۔ ہر روز اس کو اپنی مجلس میں بلاتا اور اس کے عیوب کی تلاش میں رہتا تاکہ اس کے قتل کرنے کا راستہ تلاش کرے۔ مگر حلاج مجلس میں آ کر اشہدان لا اللہ الا اللہ و اشہدان محمد رسول اللہ کتے اور سوائے توحید و شرائع اسلام کو ظاہر کرنے کے کچھ نہ کہتے۔ اسی اثناء میں حامد سے کسی مخبر نے کہا کہ بعض لوگ حلاج کی خدائی کا اعتقاد رکھتے ہیں جو ان کو گرفتار کیا۔ ان سے گفتگو کی۔ انہوں نے اقرار کیا کہ ہم حلاج کے اصحاب اور منادی ہیں اور یہ بھی کہا کہ ہمارے نزدیک حق مجھ حلاج خدا ہے۔ مردوں کو زندہ کرتا ہے۔ حلاج کے سامنے اس بات کا اظہار کیا گیا تو اس نے انکار کیا اور ان کو جھوٹا قرار دیا اور کہا، خدا کی پناہ کہ میں خدائی یا نبوت کا دعویٰ کروں میں تو اللہ کا ایک بندہ ہوں۔ اس کی عبادت کرتا ہوں، نماز، روزہ اور نیک کام کی کثرت کرتا ہوں۔ اس کے علاوہ کچھ نہیں جانتا۔

حامد کو حلاج کے ایک مقیع کی ایک خبر پہنچی کہ وہ اس جگہ پہنچا ہے جہاں حلاج نظر بند ہے۔ اس سے بات چیت کر کے واپس چلا گیا ہے۔ یہ حکم عدولی حامد پر شاق گزری۔ اس نے دربانوں اور چوکیداروں سے دریافت کیا۔ کیونکہ وہ حکم دے چکا تھا کہ اس کے پاس کوئی نہ جائے۔ چنانچہ بعض دربانوں کو مارا پیٹا بھی گیا۔ تو انہوں نے فتنیں کھا کر کہا کہ انہوں نے حلاج کے پاس اس کے کسی مرید کو جانے نہیں دیا۔ نہ ان کے سامنے کوئی گیا ہے، اس کے بعد حامد نے چھتوں اور دیواروں کے گوشوں کا خود معائنہ کیا تو کسی جگہ کوئی نشان یا نقشبند ملا۔ حلاج سے اس معاملہ کی تحقیق کی تو حسین نے جواب دیا کہ قدرت اللہ سے وہ یہاں اترتا۔ اور جس طرح میرے پاس آیا اسی طرح یہاں سے چلا گیا۔ وزیر حسین بن العباس کے پاس روزانہ

دفتر کے دفتر حلاج کے اصحاب کے گھروں سے لائے جاتے تھے۔ ایک دن اس کے سامنے حلاج کی ایک کتاب پڑھی گئی اس وقت قاضی ابو عمر حاضر تھے۔ اس کتاب کا یہ مضمون تھا۔

”اگر کوئی شخص حج کا ارادہ رکھتا ہو اور قدرت نہ رکھتا ہو۔ وہ اپنے گھر میں سے ایک کمرہ عبادت کے لیے مخصوص کرے اور اس کو پاس صاف رکھے، کسی قسم کی نجاست وہاں نہ پہنچ سکے۔ نہ اس کے سوا دوسرا اس کمرہ میں داخل ہو۔ سب کو اس کمرہ سے روک دے پھر ایام حج میں اس گھر کا طواف کرے۔ جیسے خانہ کعبہ کا طواف کرتے ہیں اور جو مناسک حج مکہ میں ادا کئے جاتے ہیں۔ سب بجالائے جب ادا کر چکے تو تمیں بتای کو جمع کر کے اس گھر کے سامنے اپنی طاقت کے مطابق کھانا کھلائے اور خود ان کی خدمت کرے۔ تب وہ کھانے سے فارغ ہو کر ہاتھ دھولیں تو ہر ایک کو ایک ایک کرتا پہنانے پھر ہر ایک کو سات درہم یا تین درہم دے۔ یہ عمل اس کے لیے حج کا قائم مقام ہو گا۔“

جس وقت یہ کتاب پڑھی جا رہی تھی تو ابو عمر القاضی حلاج کی طرف متوجہ ہوا اور کہا۔ یہ مضمون تم نے کہاں سے حاصل کیا۔ کہا کہ حن بصری کی کتاب الاخلاص سے۔ ابو عمر نے کہا۔ اے حلال الدم! تم جھوٹ کہتے ہو۔ ہم نے حن بصری کی کتاب الاخلاص مکہ میں سنی تھی اس میں تو یہ مضمون نہ تھا۔ جب ابو عمر کی زبان سے ”کذبیت حلال الدم نکلا تو وزیر حامد نے قاضی ابو عمر سے کہا کہ یہ الفاظ لکھ دیجئے۔ قاضی ابو عمر حلاج سے گفتگو کا سلسلہ جاری رکھ کر اس بات کو ثالثے لگا۔ مگر حامد نے اس کو نہ چھوڑا۔ وہ برابر ثالثے اور دوسری باتوں میں لگنے کی سعی کرتے رہے اور احمد اس بات کے لکھنے کا مطالبہ کرتا رہا۔ یہاں تک کہ دوات اپنے آگے

سے بڑھا کر قاضی کے سامنے رکھ دی اور کاغذ منگا کر اس کو دیا اور بہت سختی کے ساتھ لکھنے کا مطالبہ کیا، جس کے بعد قاضی مخالفت نہ کر سکا اور ابن منصور کے جواز قتل کا فتویٰ پر قلم کر دیا۔ اس کے بعد دوسرے حاضرین نے بھی اپنے دستخط ثبت کر دیئے۔

جب حلاج نے یہ صورت دیکھی تو کما میری پشت شرعاً منوع ہے۔ مجھے کوڑوں کی سزا نہیں دی جاسکتی اور میرا خون بہانا حرام ہے۔ تمہارے لیے یہ جائز نہیں کہ میرے جواز قتل کا فتویٰ دو۔ حالانکہ میرا اعتقاد اسلام کے موافق ہے۔ میرا مذہب سنت رسول کے مطابق ہے اور میں صدیق اکبر، حضرت عمر، حضرت عثمان، حضرت علی، حضرت طلحہ، حضرت زبیر، حضرت سعد و سعید، حضرت عبد الرحمن بن عوف اور حضرت ابو عبیدہ (جملہ عشرہ و مبشرہ) کی تفصیل کا قائل ہوں اور سنت کے مطابق میری کتابیں، کتب فروشوں کے پاس ہیں پس میرے خون کے معاملے میں اللہ سے ڈرو۔ وہ اس بات کو دہراتے رہے تا وفات کیے لوگ مجلس سے اٹھ کر چلے گئے۔

حامد نے محض نامہ زنجی کے سپرد کیا کہ اس کو خلیفہ مقتدر بالله تک پہنچا کر مجلس علماء کا سارا حال اس کے گوش گزار کرے اور خلیفہ سے اس کا جواب جلد حاصل کر کے مطلع کرے۔ زنجی نے خلیفہ کے نام دو رفتے لکھے اور فتویٰ علماء کو ان کے اندر رکھ کر بھیج دیا۔ خلیفہ سے دو دن تک کچھ جواب نہ آیا۔ تو حامد سخت پریشان ہوا۔ اپنی اس حرکت پر نادم ہوا کہ ایسا نہ ہو خلیفہ کے نزدیک میری یہ کارروائی بے موقع سمجھی گئی ہو لیکن جس کارروائی کا وہ آغاز کر چکا تھا اس کو انتہا تک پہنچائے بغیر کوئی چارہ نہ تھا۔ اس نے تیرے دن پھر ایک خط خلیفہ کو لکھوا یا۔ جس میں پہلے خط کا تقاضا تھا اور یہ بھی لکھا گیا کہ مجلس علماء میں جو کچھ طے پایا ہے اس کی خبر لوگوں میں پھیل چکی ہے اگر اس کے بعد حلاج کو قتل نہ کیا گیا تو لوگ اس کے فتنے میں مبتلا ہو جائیں گے اور دو آدمی بھی اس کے متعلق اختلاف کرنے والے باقی نہ رہیں گے۔ یہ خط مطلع کے ذریعے خلیفہ کے پاس بھیجا گیا اور اس سے کہا گیا

کہ خلیفہ کو یہ پہنچا کر اس کا جواب لایا جائے۔ چنانچہ اگلے دن مغلخ کو جواب صادر ہوا کہ جب قاضیوں نے حسین کے قتل کا فتویٰ دے دیا ہے اور حلال الدم کہہ دیا ہے، تو حسین کو محمد بن عبد الصمد کو توال کے سپرد کر دیا جائے، کو توال اس کو اپنی نگرانی میں لے کر ہزار تازیانے لگائے اگر اس سے ہلاک ہو جائے تو بہتر ورنہ اس کی گردن اڑادی جائے۔

وزیر حامد اس سے بہت خوش ہوا، اور اس کا اضطراب دور ہو گیا۔ اب محمد بن عبد الصمد کو بلا کر خلیفہ کا فرمان پڑھ کر سنایا اور حلاج کو اس کے حوالے کیا گیا۔ اس نے اس حکم کی تعییل سے انکار کر دیا اور کہا۔ مجھے ڈر ہے کہ حلاج کو مجھ سے چھین لیا جائے گا۔ حامد نے اس کو یقین دلایا کہ میں اپنے غلاموں کو تیری معاونت کے لیے بھیج دوں گا۔ وہ حلاج کو کو توالی کے جیل خانے تک غربی جانب پہنچا دیں گے پھر سب کے اتفاق سے یہ فیصلہ ہوا کہ کو توال عشاء کے بعد اپنی جماعت کے ساتھ حاضر ہو۔ جن میں کچھ سائیسوں کی طرح خپروں پر ہوں۔ انہی میں ایک خپر پر حلاج کو سوار کر دیا جائے تاکہ غلاموں کے انہوں میں اسے کوئی پہچان نہ سکے۔ پھر اس کو حکم دیا کہ حلاج کو ایک ہزار کوٹے لگائے جائیں۔ اگر اس سے ہلاک ہو جائے تو بہتر ورنہ اس کا سرکاث کر محفوظ کر لیا جائے اور اس کا جسم نذر آتش کر دیا جائے۔ وزیر حامد نے اس سے کہا۔ اگر وہ تجھ کو دریائے فرات میں سونا چاندی بتتا ہو اور کہا دے تو بھی اس کو قبول نہ کرنا اور مار سے ہاتھ نہ روکنا۔

عشاء کے بعد محمد بن عبد الصمد اپنے آدمیوں اور خپروں کو ساتھ لے کر پہنچا اور حامد نے اپنے غلاموں کو اس کے ہمراہ سوار ہونے کا حکم دیا تاکہ وہ حلاج کو کو توالی کے میدان تک پہنچا دیں۔ حلاج کی نگرانی پر جو غلام متین تھا۔ اس کو قید خانہ سے حسین کو باہر لانے اور محمد بن عبد الصمد کے آدمیوں کے حوالے کرنے کا حکم دیا گیا۔ غلام نے یہ شکایت بیان کی کہ جب اس نے حلاج کو کمرہ سے باہر نکالنے کے لیے دروازہ کھولا اور اس کو باہر آنے کو کہا، تو حلاج نے پوچھا کہ وزیر کے پاس

کون ہے۔ اس نے کما محمد بن عبد الصمد تو حلاجی زبان سے نکلا خدا کی قسم اب ہم ہلاک ہوئے۔ پھر اس کو باہر نکالا گیا۔ سائیسیوں کی جماعت کے ساتھ ایک خچر پر سوار کر کے حامد کے غلاموں اور کوتوال کے سپاہیوں کی حرast میں پل تک پہنچایا گیا۔ حامد کے غلام وہاں سے واپس لوٹ آئے۔ قید خانہ کے ارد گرد محمد بن عبد الصمد اور اس کے آدمیوں نے رات گزاری۔

حافظ ابوکبر الخلیف لکھتے ہیں کہ مجھ سے محمد بن ابی الحسن الساعی نے بیان کیا اس نے ابوالعباس احمد بن محمد الشوی سے روایت کی ہے اس نے کما کہ میں نے محمد بن حسین حافظ کو کہتے ہوئے سنا کہ میں نے ابراہیم بن محمد الوعاظ سے سنا کہ ابوالقاسم الرازی نے کما۔ ابوکبر بن محماز نے کما کہ دینور میں ہمارے پاس ایک آدمی حاضر ہوا۔ اس کے پاس ایک توپڑا تھا۔ اس کو دن رات اپنے پاس رکھتا تھا۔ لوگوں نے اس کے توپڑے کی تلاشی لی۔ اس میں حلاج کا ایک خط پایا۔ اس کا عنوان تھا۔ ”من الرحمن الرحيم الى فلاں بن فلاں“ اس نے اس خط کو بغداد بچھ دیا، حسین بن منصور کو دربار میں لایا گیا اور اس کے سامنے خط پیش کیا گیا۔ اس نے کما کہ ہاں یہ میرا خط ہے اور میں نے ہی لکھا تھا۔ انہوں نے کما تو پہلے نبوت کا دعویٰ کیا، پھر ربوبیت کا۔ اس نے کما، میں نے ربوبیت کا دعویٰ نہیں کیا، لیکن یہ بات تو ہمارے نزدیک این الجمیع ہے۔ اس خط کا کاتب تو اللہ ہے اور میرا ہاتھ مجھن آله کے ہیں۔ ابن منصور سے کما گیا۔ کیا اس عقیدہ میں تمہارے ساتھ کوئی اور بھی ہے۔ اس نے کما۔ ہاں! ابن عطاء، جریدی اور ابوکبر شبلی۔ ابو محمد جریری اور شبلی حقیقت کو چھپاتے ہیں۔ اگر کوئی صاف عقیدہ کاظہمار کر سکتا ہے تو ابن عطاء ہے۔ جریری کو حاضر کیا گیا، اس سے پوچھا گیا۔ اس نے کما۔ جو شخص یہ دعویٰ کرتا ہے وہ کافر ہے اور اس کو قتل کیا جائے پھر شبلی سے پوچھا گیا۔ انہوں نے کما کہ جو شخص اس عقیدہ کا مدعا ہو اس کو روکنا چاہیے۔ پھر ابن عطاء نے صاف صاف ابن منصور کے موافق کما اور یہی ان کے قتل کا سبب ہوا۔

پھر لکھتے ہیں ہمیں اسماعیل بن احمد جیری نے خبردی کہ ہمیں ابو عبد الرحمن
شبلی نے بتایا۔ اس نے کہا کہ میں محمد بن عبداللہ الرازی کو یہ کہتے ہوئے سن۔ وزیر
حامد بن عباس نے جب حسین بن منصور کو قتل کرنے کے لیے حاضر کیا۔ تو اس کو
حکم دیا گیا کہ وہ اپنے معتقدات لکھ دے۔ وزیر نے ان معتقدات کو بغداد کے فقهاء
کے سامنے پیش کیا۔ وزیر سے کہا گیا ابوالعباس بن عطاء اس عقیدہ کو صحیح تسلیم کرتا
ہے۔ وزیر نے حکم دیا۔ ان معتقدات کو ابوالعباس بن عطاء کے سامنے پیش کیا جائے
پس ابوالعباس کے سامنے پیش کئے گئے تو انہوں نے کہا یہ اعقاد صحیح ہے۔ میں بھی
یہی اعتقدار رکھتا ہوں جو شخص یہ اعتقداد نہیں رکھتا اس کا کوئی اعتقداد نہیں۔ وزیر نے
ابوالعباس کو حاضر کرنے کا حکم دیا۔ ان کو جب لایا گیا تو وہ مند صدارت پر بیٹھ
گئے۔ وزیر کو اس پر بہت غصہ آیا۔ پھر وہ خط نکالا۔ کہا یہ تیراخط ہے۔ اس نے کہا
ہاں وزیر نے کہا۔ کیا اس قسم کے اعتقدادات کو صحیح جانتا ہے۔ اس نے وزیر سے کہا
تم کو اس معاملے سے کیا تعلق، تیرا کام تو لوگوں کو ہتھیانا، ان پر جور و ستم ڈھانا اور
قتل کرنا ہے، تیرا ان بزرگ ہستیوں کے کلام سے کیا واسطہ۔ تم اس کو کیا جانو اور
کیا سمجھو گے۔ وزیر نے نوکروں سے کہا۔ ان کے دونوں جبڑوں پر گھونسہ مارا
جائے۔ چنانچہ غلاموں نے مارنا شروع کر دیا۔ ابوالعباس نے کہا۔ اے اللہ! تو نے
اس کے پاس آنے کی وجہ سے مجھ پر سزا کو مسلط کیا ہے۔ وزیر نے کہا۔ اے غلام!
جوتوں سے ان کی مرمت کرو۔ اس نے جوتا اتارا تو وزیر نے کہا۔ ذرا ان کے دماغ
کو صحیح کیجئے پس غلام ان کے سر پر جوتیاں مارتا رہا۔ یہاں تک کہ ان کے دونوں
ٹخنوں سے خون بہنا شروع ہو گیا۔ پھر کہا کہ ان کو قید خانہ میں مقید کر دیں۔
ابوالعباس تو اس کے سات دن بعد انتقال کر گئے لیکن حامد بن عباس کو بھی بری طرح
قتل کر دیا گیا اس کے دونوں ہاتھ پاؤں کاٹ دیے گئے اور اس کا گھر نذر آتش کر
دیا گیا۔ لوگ کہتے تھے کہ یہ ابوالعباس بن عطاء کی بد دعا کا نتیجہ تھا۔

پھر تحریر کیا کہ ہمیں محمد بن ابی الفتح نے خبردی کہ ہمیں محمد بن حسین

نیشاپوری نے بتایا۔ اس نے کہا کہ میں نے ابو بکر بن غالب کو کہتے ہوئے سنائے
ہمارے بعض دوستوں نے کہا کہ جب انہوں نے حسین بن منصور کو قتل کرا رادہ کیا
تو علماء و فقہاء کو جمع کر کے ابن منصور کو بادشاہ کے سامنے کیا گیا۔ علماء نے کہا کہ آپ
سے ایک مسئلہ دریافت کرتا ہے۔ ابن منصور نے کہا۔ پوچھو۔ علماء نے کہا۔ برہان
کے کہتے ہیں۔ کہا، برہان ان شواہد کو کہتے ہیں جو اہل اخلاص کی صورتوں میں اللہ
تعالیٰ پیدا کر دیتا ہے۔ جن کی طرف لوگوں کے دل کھینچے چلے آتے ہیں۔ فقہاء نے
حاضرین سے کہا۔ یہ کلام اہل زنا دقة کا ہے اور سلطان کو حلاج کے قتل کرنے کا
مشورہ دیا میں کہتا ہوں کہ اس قصہ کے راوی نے جو فقہاء کے فتویٰ کا حوالہ اس
بات پر کیا ہے یہ راوی مجھوں ہے۔ اس کی بات قبل قبول نہیں بلکہ فقہاء نے
دوسری وجہ سے اس کا قتل ضروری قرار دیا تھا۔

مجھ سے مسعود بن ناصر نے بیان کیا کہ ہمیں محمد بن عبد اللہ بن باکو شیرازی
نے خبر دی۔ کہا کہ میں نے اب بزدل قزوینی سے ناس نے ابو عبد اللہ بن خفیف
سے ان اشعار کا مطلب پوچھا۔

1- وہ ذات پاک ہے جس کے ناسوت نے اس کے منور اور چمکدار
لاہوت کی روشنی کو ظاہر کیا۔

2- پھر وہ اپنی مخلوق میں گل و شارب کی شکل میں ظاہر ہوا۔
3- یہاں تک کہ اس کی مخلوق نے اس کا معائنہ کر لیا جیسے آنکھ کی بینائی کا
معائنہ کیا جاتا ہے۔

شیخ نے کہا کہ اللہ تعالیٰ ان اشعار کے کہنے والے پر لعنت کرے۔ عیسیٰ بن
بزدل نے کہا کہ یہ اشعار حسین بن منصور کے ہیں۔ انہوں نے کہا کہ یہ ان کا عقیدہ
نہیں ہے بلکہ ان کے خلاف یہ عقیدہ تراشا گیا ہے۔

مقدمے میں حج کے متعلق حلاج کے اعتقاد کے خلاف جرح کی گئی اور حلاج
کی ایک کتاب سے یہ عقیدہ بیان ہوا کہ حج کرنے کے بعد غرباء کو کھانا کھلا کر اور

کپڑے اور رقوم دے کر رخصت کر دیا جائے تو حج ہو جاتا ہے تو ابو عمر القاضی نے حلاج سے کہا کہ یہ عقیدہ کہاں سے لیا۔ حلاج نے جواب دیا کہ حسن بصری کی کتاب ”الاخلاص“ سے۔ ابو عمر نے کہا اس نے یہ کتاب مکہ میں سنی تھی۔ اس میں کوئی ایسی بات نہ تھی جب اس نے حلاج کو ”حلال الدم۔ تم جھوٹ کہتے ہو“ کہا تو وزیر حامد نے قاضی ابو عمر سے کہا یہ الفاظ لکھ دو۔ قاضی عمر انکار نہ کر سکا۔ اگرچہ حنفی قاضی جس کا عمر معاون تھا نے ایسا فتویٰ جاری کرنے سے انکار کر دیا تھا۔ قاضی عمر نے حلاج کے خلاف چورا سی دستخط میا کر کے فتویٰ سپرد قلم کر دیا۔

روایت ہے کہ ایک روز شبیٰ حسین بن منصور کو مارنے کے لیے گئے۔ تو انہوں نے کہا کہ ”اے ابو بکر! ہاتھ روک لے کہ ہم نے بہت بڑا قصد کیا ہے اور ایک کام کے لیے سرگشته ہیں اور کام بھی ایسا کہ خود کو مارنے کے لیے آگے لارہے ہیں۔“ چونکہ مخلوق خدا اس کے معاملے میں متین تھی۔ اس لیے اس کے منکر بھی بے قیاس تھے اور اسے ماننے والے بھی بے شمار تھے۔ ان لوگوں نے اس سے عجیب عجیب باتیں مشاہدہ کیں اور اس پر زبان درازی کرنے لگے حتیٰ کہ خلیفہ تک اس کی باتیں پہنچائی گئیں اور سب نے اس کے قتل پر اتفاق کیا اس لیے کہ وہ ”اہالحق“ کہتا تھا۔ اس سے کہا گیا کہ کوئی ”ہوا الحق“ اس نے کہا ہاں! ہمہ اوست (سب کچھ وہ ہے) اس نے جواب دیا کہ بہتر ہے اسے مار ڈالیں کہ تاویل کا اب کوئی موقع نہیں اور حکایت کرتے ہیں کہ حضرت شبیٰ ابن منصور کے پاس قید خانہ میں گئے تو ان کو اس حال میں بیٹھا ہوا پایا کہ مٹی کی لکیریں کھینچ رہے تھے۔ یہ ان کے سامنے بیٹھ گئے اور بہت دیر بیٹھے رہے۔ یہاں تک کہ اس وقت ابن منصور نے اپنی نگاہ آسمان کی طرف اٹھائی اور عرض کیا کہ اللہ ہر حق کی ایک حقیقت ہے۔ بعض جانتے ہیں، بعض نہیں جانتے اور ہر مخلوق کے لیے ایک طریقہ ہے۔ کوئی نعمت کے ذریعہ پہنچتا ہے کوئی بلا کے راستے سے، کوئی سکر سے، کوئی محسوسے، کوئی غلبہ کیفیات کے ساتھ، کوئی بدون غلبہ احوال و کیفیات سے اور ہر عمد کی ایک مضبوطی ہے۔ پھر کہا اے

شلی! جس شخص کو اس کے مولانے اس کے نفس کے قبضہ سے لے لیا ہو، پھر اس کو اپنی بساط انس تک پہنچا دیا ہو۔ اس کو تم کیسا سمجھتے ہو؟ شلی نے کہا یہ کیسے ہوتا ہے؟ کہا یہ اس طرح ہوتا ہے کہ اللہ تعالیٰ اس کے نفس کے قبضہ سے لے لیتا ہے۔ پھر اس کو اس کے قلب کے حوالہ کر دیتا ہے پس وہ شخص اپنے نفس سے لے لیا جاتا ہے اور اپنے قلب کے حوالہ کر دیا جاتا ہے پس اس کو نفس سے لے لینا، مذب فرمانا اور قلب کے حوالہ کرنا مقرب ہتا ہے ”اور انس مدد اللہ سے بڑھ کر کون سی جنت ہوگی۔ جنت بھی اسی انس کی وجہ سے جنت بنی ہے خوشحالی ہے ایسے شخص کے لیے جو مولا کا مطیع ہو۔ حقیقت کے آفتاب اس کے قلوب میں چمکتے ہیں۔

سید سلیمان ندوی لکھتے ہی کہ ”یہ سب کو معلوم ہے کہ بنو امیہ کی حکومت کا خاتمه اور بنو عباس کی خلافت کا قیام، صرف اہل عجم کی مذہبی سازش کا نتیجہ تھا، ابو مسلم خراسانی جو اس انقلاب کا بیرو ہے، وہ کوہستان و خراسان میں داعی بنا، داعی سے بنی اور بنی سے خدا ہو گیا۔ یعنی لوگ اس کو خدا کا اوٹار مانتے گے۔ آخر خلافت عباسیہ کے قیام کے بعد منصور نے ابو مسلم کو قتل کر دیا۔ لیکن باس ہمہ ان مقامات میں اس کی خدائی کا زور باطل نہ ہوا۔ مجوسی پارسی اور اہل عجم اپنی ملکی اور وطنی حکومت کے قیام کی مختلف تدبیریں سوچتے تھے اور وہ سب بیکار ثابت ہوئی تھیں۔ آخری تدبیر وہی کامیاب نظر آئی جو ابو مسلم نے اختیار کی تھی۔ چنانچہ خلافت عباسیہ کے قیام کے ساتھ یہ سازشیں شروع ہو گئیں۔ ایک خری اور مقلع خراسانی نے کوہستان، خراسان اور ترکستان کے علاقوں میں سالہا سال تک خدائی کی اور خلیفہ کی فوجیں تکست پر تکست کھاتی رہی اور بڑی مشکل سے یہ فتنہ فرو ہو سکا۔

اہل عجم کا ایک اور گروہ تھا جو ملکی حکومت سے مایوس ہو کر حکمران طبقہ میں اقتدار پیدا کر کے دخیل کار ہونا چاہتا تھا، چنانچہ اس میں ان کو کامیابی ہوئی اور سفارج سے لے کر ماموں تک تمام کار و بار انہیں کے ہاتھوں انجام پاتا۔ معقصم تخت نشین

ہوا تو اس نے ایرانیوں کی جگہ ترکوں کو دے دی۔ اب مغرب و عجم کی بجائے ترک و عجم میدان میں تھے۔ عام ہر دعیریزی اور جموروں کی ہمدردی ایران و عراق میں اہل بیت نبوی کے ساتھ تھی چنانچہ دونوں طاقتوں اسی عصا کے سارے کھڑی ہوئیں۔

معتصم کے بعد عباسیوں کا زوال شروع ہو گیا، درمیان سیادت کا ہر طرف ظبور ہونے لگا، چوتھی صدی کا آغاز تھا کہ ایران و ترکستان کے ایک حصہ میں ویالہ نے اسی شیعیت کے بل بوتے پر ایک مستقل حکومت قائم کر لی اور بھی چھوٹی چھوٹی ریاستیں پیدا ہو گئیں۔ خلافت بغداد کی حیثیت ایک قدیم یادگار کی رہ گئی تھی، ان روساء و سلاطین میں سے جس کا قابو چل جاتا خلافت کے کاروبار پر اپنا قبضہ جماليتا۔ اسی اثناء میں دو عظیم الشان طاقتوں پیدا ہو گئیں، عراق میں قراطہ کا گروہ پیدا ہوا اور افریقہ میں ایک مہدی کا ظبور ہوا جو فاطمیت کے مدعا بھی تھے۔ ان کاداعی اور جاسوس درویشوں اور زاہدوں کی صورت میں تمام بلاد اسلامیہ میں پھیل گئے تھے، مہدویوں کا گروہ جن کا دوسرا نام بنو فاطمہ ہے بڑھتے بڑھتے مصر پر قابض ہو گیا اور کئی سو برس تک وہاں بڑے جاہ و جلال سے حکومت کی۔

قراطہ نے جو حقیقتاً مجوسی تھے، دس بارہ برس تک مسلمانوں پر وہ مظالم توڑے کہ ان کے بیان سے اب تک روکھٹے کھڑے ہوتے ہیں۔ عین حج کے زمانہ میں عرب پر حملہ کیا اور حاجیوں کے قافلوں کو لوٹ لیا۔ ہزاروں حاجیوں کو تھنخ کیا، کعبہ سے مجر اسود الکھاڑ کے لے گئے۔ ادھر سے فرصت پا کر دار الخلافہ کا رخ کیا۔ دمبدم ان کے آگے بڑھنے کی خبریں آتی رہتی تھیں۔ خلیفہ بغداد سے فوجوں پر فوجیں بھیج رہا تھا اور وہ شکست کھا کر پیچھے لوٹ جاتی تھیں۔ آخر بڑی مشکل سے کئی سال میں جا کر ان کا زور گھٹا اور صرف ایران کے کوہستانی علاقے میں باطنیہ کے لقب سے سمش کر رہے گئے۔ 914ء سے 923ء تک ان فتنوں کے عین عروج اور شباب کا زمانہ ہے۔ ان فرقوں کےداعی عجیب و غریب عوام فریب دعوؤں کے ساتھ

اٹھتے تھے۔ ظاہری زہد و اقاء، امر بالمعروف اور شعبدہ گری کی کرامات دکھاتے ہوئے خامشی کے ساتھ ایک گاؤں سے دوسرے گاؤں میں پھرا کرتے تھے، عوام ان کے گرویدہ ہوتے جاتے اور معتقد بن جاتے تھے، جب ایک جمیعت پیدا ہو جاتی تھی تو موقع پا کریا باری گردھر چاہتے تھے ان بے وقوفون کو جھوک دیتے تھے۔

عین اسی ہنگامہ و مستحیر میں حلاج کا ظہور ہوا۔ دکھانے کے لیے بڑی بڑی ریاضت ہائے شاقہ برداشت کرتا تھا، پہاڑ پر چڑھ کر دن دن بھر دھوپ میں بیٹھا رہتا۔ ہندوستان آکر یہاں کے نਊں سے بہت سے شعبدے سکھئے، واپس آکر عراق کو اس نے اپنا دامن بنایا، پہلے ایک داعی کی حیثیت اختیار کی، لوگوں کو اپنی کراماتیں دکھاتا ہوا سرکاری عمدہ داروں سے نظریں بچاتا ہوا، اس گاؤں سے اس گاؤں اور اس شر سے اس شر میں پھرا کرتا تھا، لوگوں کا بڑا مجمع اس کے گرد جمع ہو گیا۔ اب اس نے نئے نئے دعے شروع کیے اور اس کے مرید ہربات پر آمنا و صدقۃ کتے جاتے تھے اور آخر خدائی تک نوبت پہنچی۔

سرکاری عمدہ داروں کے سامنے ۹۱۲ء میں سب سے پہلے اس راز کا افشا ہوا، عراق میں ایک مقام سوس ہے، صاحب البرید یعنی سرکاری محلہ خبررسانی کا افسر اعلیٰ، وہاں ایک گلی سے گزر رہا تھا، دیکھا کہ ایک بڑھیا آپ ہی آپ بڑھاتی ہوئی جا رہی ہے اور یہ کہتی جاتی ہے کہ ”مجھ کو چھوڑ دو“ ورنہ میں کہہ دوں گی۔“ صاحب البرید نے اس کو ڈرایا و ہمکایا تو اس نے کہا کہ میرے گھر کے پاس حلاج ناہی ایک شخص آکر اترتا ہے جس کے پاس رات دن لوگوں کا تانبا بندھا رہتا ہے، چکے آتے ہیں اور عجیب عجیب باتیں کرتے ہیں، اس وقت آدمی بھیجے گئے اور حلاج مع ہمراہیوں کے گرفتار ہوا، پہلے تو وہ انکار کرتا رہا کہ میں حلاج نہیں ہوں۔ میں اس کو جانتا بھی نہیں ہوں لیکن جو بچانتے تھے۔ انہوں نے بتایا کہ یہ وہی ہے بہرحال وہ قید کر دیا گیا۔ تقیش کی گئی تو بہت سے خطوط اور کاغذات اس کے پاس سے برآمد ہوئے، ان تمام واقعات کی اطلاع دربار خلافت کو دی گئی اور حلاج کو پابرجا بخیر بقداد

روانہ کیا گیا، وہاں یہ قید کر دیا گیا۔

اس زمانہ کی اسلامی حکومتوں میں اعلیٰ ترین عمدے دو تھے، وزارت اور حجابت اس وقت بغداد میں حامد بن عباس وزیر اور نصر حاجب تھا، حسب دستور جیسا کہ ہمیشہ باہم بڑے بڑے عمدہ داروں میں ہوا کرتا ہے، حامد اور نصر میں باہم چشمکھیں تھیں۔ حامد نے حلاج کو قید کیا تھا۔ حلاج نے اپنا منتر نصر پر پھونکنا شروع کر دیا۔ خلیفہ مقتدر نام کا مقتدر تھا۔ حکومت کی باغ حرم سراوں کے ہاتھ میں تھی۔ حرم سرا کی بڑی ماما کو قربانہ کہتے ہیں، جس کے ہاتھ میں تمام حرم سرا کا جزو کل ہوتا ہے، یہ قربانہ سلطنت کے انتظامات میں اس قدر دخیل کار ہو گئی تھی کہ اس کے مشورہ کے بغیر کوئی کام انجام نہیں پاسکتا تھا خلیفہ کی ماں باقاعدہ دربار لگا کر بیٹھتی تھی اور احکام نافذ کرتی تھی۔

عورتوں کا ہر زمانہ میں دعاء تعویذ، گندہ اور دیگر عجائبات و نایابات پر جس قدر جلد یقین آ جاتا ہے وہ سب کو معلوم ہے۔ حلاج ان فنون میں طاق تھا۔ اس نے انہیں ہتھیاروں سے ان پر وار شروع کر دیئے، ہروار کارگر ثابت ہوئے حرم کی عورتیں، بہت سے وزراء، آس پاس کے امراء، دارالخلافہ کے بہت سے اعلیٰ عمدہ دار اور شرکے عوام کو اس نے اپنا ہم آہنگ بنالیا۔ نصر صاحب بھی اس سے جا کر مل گیا، اب انقلاب حکومت کا پورا ممالہ تیار ہو گیا۔ حامد نے یہ دیکھا تو خلیفہ سے اس کے قتل کا اذن طلب کیا، اور اس کی کتابیں پیش کیں جن میں بعض باتیں خلاف شریعت تھیں۔ قاضی نے اس کے قتل کا محضر تیار کیا۔ چند علماء نے اس پر دستخط کر دیے۔ خلیفہ نے بھی آخری فرمان صادر کر دیا۔ حلاج قید خانہ سے نکال کر پولیس کے حوالے کیا گیا۔ اس نے اپنے اہتمام میں دریائے فرات کے کنارے اس کو قتل کر دیا۔

حلاج شہید انا الحق نہ تھا قتیل راہ سیاست تھا۔ اس کی حیثیت مذہبی گناہ گار کی اتنی نہیں جتنی ایک پولیسکل مجرم کی تھی۔ اس کی بے گناہی کا خون (اگر وہ بے

گناہ ہے) علماء کے قلم پر نہیں بلکہ سلاطین کی تکوar پر ہے۔ حلاج نے جو مذہبی یا سیاسی گروہ پردا کیا تھا وہ اس کے قتل سے فتنہ ہوا اور مدتول ایران کے کوہستانی علاقوں میں وہ زندہ رہا۔ ابو ریحان بیرونی جس کی وفات کا زمانہ 1053ء ہے۔ بیان کرتا ہے کہ اس وقت تک اس کے مذہب کے کچھ پیرو موجود ہیں۔ حلاج کے قتل کے بعد اس کے مزیدوں نے وہی باتیں اس کی نسبت مشور کیں جو ہمیشہ ناکام مدعی پیرو طاہر کرتے رہے یعنی وہ مرا نہیں ہے زندہ ہے اور پھر وہ لوث کر آئے گا۔

ابن ندیم لکھتے ہیں کہ حسین بن منصور نے حامد وزیر سے کماکہ میں تم سے مقابلہ کرنا چاہتا ہوں حامد نے جواب دیا کہ ”اب یہ بات قطعی طور پر ثابت ہو گئی ہے کہ تم پر جوالزمات عائد کیے جاتے ہیں تم ان کے مر تکب ہو۔“

قاضی ابو عمر گواہوں کا افسر تحقیقات ہونے کے ناطے اسی دستخط کنندگان کو پیش کرنے میں کامیاب ہو گیا اور قاضی کی کرسی پر بیٹھ کر حامد کے زور دینے پر ”خون بھانا جائز ہے۔“ فیصلہ سنایا۔ اس فیصلے کے بعد دو دن تک نصر اور خلیفہ کی والدہ حلاج کے حق میں خلیفہ سے سفارش کرتے رہے۔ آخر خلیفہ نے بخار کی حالت میں بچانی کی سزا منسوخ کر دی۔ لیکن وزیر حامد کی سازشوں نے خلیفہ المقتدر کی قوت فیصلہ پر فتح حاصل کر لی اور خلیفہ نے حلاج کی سولی کے وارثت پر دستخط کر دیئے۔ حسین بن منصور کو ایک ہزار کوڑوں کی سزا دی گئی پھر ان کے ہاتھ پاؤں کاٹنے کے بعد ان کا سر تن سے جدا کیا گیا اور لاش کو جلا کر اس کی راکھ دریا دجلہ میں بھا دی گئی سر کو دو دن تک بغداد کے پل پر نصب کیا گیا پھر خراسان بھیج دیا گیا اور اطراف و آکناف میں گھما یا گیا۔ اسی موقعہ کی نسبت سے مولانا روم فرماتے ہیں کہ ”جب نااہل لوگوں کے ہاتھوں میں اقتدار آ جاتا ہے تو ولیوں اور بزرگوں کو قتل کرنا تو درکنار۔ پیغمبروں کو بھی قتل کرنے سے دربغ نہیں کرتے۔“

پروفیسر ماسینون نے اپنی تصنیف ”تصوف میں شخصیت کا تصور“ میں لکھتے ہیں

کہ ”جب حلاج کو عدالت میں پیش کیا گیا تو ارکان عدالت نے کہا کہ اس پر فرد جرم عائد کرنی چاہیے کیونکہ اس نے لکھا ہے کہ حج کعبہ فرض نہیں ہے بلکہ لاائق تنفس ہے۔ اس کے علاوہ وہ قرامد سے خفیہ طریق اور مراسلت کرتا رہا ہے۔ نیز اس کا یہ کہنا کہ میں خدا سے متخد ہو گیا ہوں اگرچہ اس کے مجرم ہونے کے لیے کافی نہ تھا مگر اس عقیدہ اتحاد کو جس انداز سے اس نے پیش کیا تھا وہ بلاشبہ مسلمانوں کی نظر میں قابل نفرت و ملامت تھا۔“ پھر لکھتے ہیں کہ ”حلاج نے ازوایجی زندگی کے بعد بصرہ کے ایک محلہ تمیم میں سکونت اختیار کر لی تھی۔ یہ محلہ بنی مجاشع کا گڑھ تھا جو سیاسی اقتدار سے زیدیہ زنج کی شورش سے تعلق رکھتے تھے۔ حلاج کے ان سے گرے روابط تھے یہ لوگ حکومت میں انقلاب لانا چاہتے تھے۔ حلاج کی پہلی گرفتاری ان ہی اسباب کے ماتحت عمل میں آئی۔ اور پھر حلاج جوانی کے زمانہ سے تادم مرگ 65 سال کی عمر تک ہر قسم کی تکالیف برداشت کرتا رہا۔“

زمزمه موت

24 ذی قعده 309ھ کو بغدادی باب خراسان کے سامنے تپتی ہوئی دھوپ اور خلقت کے اژدهام کے سامنے سلطان العشق حسین بن منصور کو لاایا گیا۔ آپ کو ٹکنگی پر باندھا گیا۔ جلاں نے کوڑے بر سانے شروع کئے، کوڑے پر پراسرار آواز گونجتی۔ تین سو کوڑے لگنے کے باوجود حسین منصور نے اف تک نہ کی اور عربی اشعار پڑھتے رہے۔

میرا ندیم ذرا سا بھی ظالم نہیں۔

اس نے مجھے وہ شراب پینے کو دی جو ایک میزبان مہمان کو دے سکتا ہے۔

اور جب جام پہ جام لٹائے جا چکے
تو اس نے شمشیر اور کوڑا تھام لیا
اور بولا اس کے لیے یہی سزا ہے
یہ شخص اسی سزا کے قاتل ہے اژدهے کے سامنے سخت گرمی
میں

بھلا اسے شراب پینے کی جسارت ہوئی کیسے؟

مشاق جلادوں نے انتہائی بے درودی اور کمال آہستگی کے ساتھ قطع و برید کی۔ لوگوں نے پھروں، لاٹھیوں اور قچوں سے دیر تک مارا۔ پسلے دونوں ہاتھ کاٹے گئے۔ پھر قدم کاٹے گئے۔ پھر دونوں کان، ناک، زبان اور دونوں آنکھیں اپنے تن سے جدا کر دیئے گئے۔ رات بھر انہیں جان کنی کی حیرت انگلیز اور ناقابل تخيّل حالت میں زندہ رکھا گیا اور اگلے دن سر قلم کیا گیا۔ پھر اس کی لاش کو ناٹ میں لپیٹ کر جلا دیا گیا اور اس کی راکھ ایک مینار سے ہوا میں اڑا دی گئی۔

تذکرہ الاولیاء اور دوسری بعض کتب میں ہے کہ حلان کے بریدہ جسم کے ہر

عضو سے انا الحق کی آواز آتی تھی اور ان کے خون کا ہر قطرہ اللہ اور انا الحق کی شکل اختیار کر لیتی تھی۔

ابراهیم ابن فاتح بیان کرتے ہیں کہ جب حسین بن منصور کو مصلوب کرنے کے لیے لا یا گیا اور انہوں نے صلیب اور میخوں کو دیکھا تو اس شدت سے ہنسے کہ ان کی آنکھیں آنسوؤں سے بھیگ گئیں۔ پھر انہوں نے مجھ کی طرف نگاہ ڈالی تو شبی کو دیکھ کر کہا اے ابو بکر تمہارے پاس تمہارا سجاوہ ہے۔ انہوں نے کہا بلی یا شخ! یہ سن کر حلاج نے کہا ”بچھادو“ پھر حلاج نے اس پر کھڑے ہو کر دو رکعت نماز پڑھی۔ پہلی رکعت میں سورہ فاتحہ کے بعد یہ آیت پڑھی۔ ”ہم ضرور کسی قدر ڈار اور بھوک اور مالوں اور جانوں اور پھلوں کے نقصان سے تمہارا امتحان کریں گے اور صبر کرنے والوں کو خوشخبری دو جنہیں جب کوئی مصیبت پہنچتی ہے تو کستہ ہیں۔ یہ اللہ کے لیے ہیں اور اسی کی طرف لوٹ کر جانے والے ہیں۔“ اس کے بعد دوسری رکعت میں سورہ فاتحہ کے بعد یہ آیت پڑھی۔ ”ہر ایک شخص موت کو چکھنے والا ہے اور تم کو قیامت کے دن تمہارے پورے اجر دیئے جائیں گے۔ پس جو آگ سے دور رکھا گیا اور جنت میں داخل کیا گیا وہ ضرور اپنی مراد کو پہنچ گیا اور دنیا کی زندگی تو زی دھوکے کی پوچھی ہے۔“ (اے آر نلکن لکھتا ہے کہ یہ روایت نماز نہ تھی بلکہ ایک صوفی کے آزاد نماز تھی۔) جب حلاج نماز سے فارغ ہوا تو اس نے دعا مانگی۔ ”اے اللہ! میں تیری منت کرتا ہوں کہ تو مجھے اس فضل و کرم کا شکر ادا کرنے کی توفیق عنایت فرمائے جو تو نے میرے حال زار پر کیا ہے اور وہ کرم یہ ہے کہ تو نے مجھے اپنے تابناک چرے کی وہ تجھی دکھائی ہے جسے تو نے دوسروں پر ظاہر نہیں کیا۔ اے اللہ! یہ تیرے بندے ہیں جو تجھے تیرے دین کی حمایت میں قتل کرنے آئے ہیں اور تجھے قتل کر کے تیری خوشنودی حاصل کرنا چاہتے ہیں، تو ان کو معاف کر دے اور ان پر رحم کر۔ کیونکہ اگر تو ان پر وہ (مشقت) ظاہر کر دیتا جو تو نے مجھ پر ظاہر کی ہے تو یہ لوگ وہ کام نہ کرتے جو کریں گے اور اگر تو مجھ سے وہ پوشیدہ

رکھتا جو بات ان سے پوشیدہ رکھی ہے تو میں اس بلا (آزمائش)۔ جھلانہ ہوتا۔ پس تیرے لیے حمد ہے جو تو کرتا ہے اور تیرے لیے حمد ہے جو تو ارادہ کرتا ہے۔ ” دعا مانگنے کے بعد وہ تھوڑی دیر تک خاموش رہے اور دل ہی دل میں اپنے خدا سے مناجات کرتے رہے یہاں تک کہ جلا (ابوالحارث) کا پیانہ صبر لبریز ہو گیا اور اس نے حلاج کے منہ پر اس زور کا تھپٹھپارا کہ اس کی ناک سے خون بنتے لگا۔ یہ حالت دیکھ کر شبلی محدث نے نالہ کیا، اپنے کپڑے پھاڑ ڈالے اور بے ہوش ہو کر گرپڑے۔ ابوالحسن الواسطی محدث اور دوسرے صوفیہ کا بھی یہی حال ہو گیا۔ لوگ آپ سے باہر ہو گئے، قریب تھا کہ فتنہ برپا ہو جاتا محافظوں نے حلاج کو فوراً مصلوب کر دیا۔ ” ابوالحسن حلوانی نے کہا میں نے دیکھا کہ حلاج بیٹیاں پہنے ہوئے اکثرتے ہوئے سوی کی طرف آ رہے تھے اور یہ شعر پڑھ رہے تھے۔

”میرا دوست مظلوماً ظلم کی طرف منسوب نہیں ہے۔ مجھے بلایا
اور مجھے خوش آمدید کہا۔ جیسے میزانِ محمان کو خوش آمدید کرتا
ہے۔ جب جامِ شراب گردش میں آیا اور اس نے تکوار اور
نلق منگایا۔ یہ نتیجہ ہوتا ہے اس شخص کا جو موسم بہار میں
اٹھ دھنے کے ساتھ شراب پیتا ہے۔“

ابو بکر شبلی محدث سے روایت ہے کہ جب حلاج کے ہاتھ پاؤں کاٹے گئے اور میں نے ان سے پوچھا۔ ”تصوف کیا ہے؟“ انہوں نے جواب دیا۔ ”جو کچھ تو دیکھ رہا ہے یہ اس کا زیریں مرتبہ ہے۔“ میں نے پوچھا ”اس کا اعلیٰ مرتبہ کیا ہے؟“ انہوں نے جواب دیا تو اسے سمجھ نہیں سکتا مگر کل یہاں آ کر دیکھ لیتا۔ جو میں نے دیکھا ہے وہ تیری نگاہ سے غائب ہے۔ ”جب عشاء کا وقت ہوا تو ظیفہ کا حکم آیا کہ ان کی گردن مار دی جائے محافظوں نے کہا ب تو رات ہو گئی ہے۔ کل صبح ماریں گے۔ پس جب صبح ہوئی تو انہیں صلیب سے اتارا گیا اور جائے قتل کی طرف لے جایا گیا۔ اس وقت انہوں نے با آواز بلند کہا۔ ”پانے والے کے لیے یہ بالکل کافی

ہے کہ الواحد اس کے لیے تھارہ جائے۔" اور اس کے بعد یہ آیت پڑھی۔ "جو لوگ اس کا یقین نہیں رکھتے ہیں اس کی جلدی کرتے ہیں اور جو یقین رکھتے ہیں وہ اس سے ڈرتے ہیں اور اعتقاد رکھتے ہیں کہ وہ حق ہے۔" یہ آخری بات تھی جو ان کے منہ سے سنی گئی۔ احمد بن فاتح نے کہا کہ جب حلاج کے ہاتھ پاؤں کاٹے گئے تو انہوں نے کہا۔ "اے خدا میں والر الغائب میں رہا تاکہ عجائبات دیکھوں۔ اے اللہ تو اس سے بھی محبت کرتا ہے جو تجھے ایذا دیتا ہے تو اس سے کیسے محبت نہ کرے گا جسے تیری وجہ سے ایذا دی گئی۔"

ابو بکر احمد بن علی الحنفی البغدادی لکھتے ہیں کہ ہمیں اسماعیل الجیری نے خبر دی۔ ہمیں ابو عبد الرحمن السلمی نے بتایا۔ اس نے کہا کہ میں نے محمد بن حسین کو کہتے ہوئے سنا کہ میں نے ابو ععن ابراہیم بن محمد قلائی الرازی کو کہتے ہوئے سنا کہ جب حسین بن منصور کو صلیب دی گئی تو میں ان کے پاس کھڑا تھا۔ انہوں نے کہا۔ "اے میرے اللہ! میں نے مرغوبات کے گھر میں صبح کی اور عجائبات کو دیکھ رہا ہوں۔ اے میرے اللہ! تو تو اس شخص سے بھی دوستی کا برداشت کرتا ہے جو تجھ کو ایذا دیتا ہے تو تو اس شخص سے دوستی اور محبت کا برداشت نہ کرے گا جس کو تیری راہ میں ایذا دی جاتی ہے۔"

○ السلمی نے کہا کہ میں نے عبد الواحد بن علی کو کہتے ہوئے سنا کہ میں فارس البغدادی سے سنا کہ جب حلاج کو ٹھنڈوں تک تیرہ بیڑیوں میں گاڑھ دیا گیا تو وہ اس حالت میں بھی ہر روز ایک ہزار رکعت نماز ادا کیا کرتے تھے۔ اس نے کہا، کہ میں نے فارس سے سنا کہ قتل کیے جانے کے دن ان کا ایک عضو کاٹا گیا لیکن ان کے چہرے کی رنگت میں کوئی تبدیلی نہ آئی۔

○ السلمی نے کہا کہ میں نے ابو عبد اللہ الرازی کو کہتے ہوئے سنا کہ ابو بکر عطونی کہتے تھے کہ میں نے قتل کے دن حلاج کے بہت قریب تھا اس کو

کوڑے مارے گئے، پھر اس کے ہاتھ اور دونوں پاؤں کاٹے گئے، لیکن زبان پر ایک حرف تک نہ لایا۔ پھر لکھتے ہیں کہ ہمیں ابوالفتح نے خبر دی کہ ہمیں محمد بن حسین نے بتایا کہ میں نے حسین بن احمد الرازی کو کہتے ہوئے سنا کہ میں نے ابوالعباس بن عبد العزیز کو کہتے ہوئے سنا کہ جس وقت حلاج کو کوڑے مارے گئے تو میں اس وقت سب لوگوں سے حلاج کے قریب تھا۔ وہ ہر تازیانے کی ضرب پر احمد، احمد (اللہ ایک ہے، اللہ ایک ہے) کہتے تھے، ہم سے عبید اللہ بن احمد بن عثمان الصیرفی نے بیان کیا۔ کہا کہ ہم سے ابو عمر بن حیویہ نے بیان کیا کہ جب حسین حلاج کو قتل کرنے کے لیے نکلا گیا تو میں بھی لوگوں کے ساتھ وہاں پہنچا۔ لوگوں کے ہجوم میں گھتا ہوا چلا گیا۔ یہاں تک کہ میں نے ان کے قریب ہو کر دیکھا کہ اپنے اصحاب سے کہہ رہے تھے کہ ”میری اس حالت سے گھبرا نہیں چاہیے کیونکہ میں چالیس دن کے بعد تمہارے پاس آجائوں گا۔“ پھر انہیں قتل کر دیا گیا۔

○

ہمیں محمد بن احمد بن عبد اللہ الاروستان نے مکہ میں خبر دی ہمیں ابو عبد الرحمن محمد بن حسین السعی نے نیشاپور میں بتایا کہ میں نے ابوالعباس رازی کو کہتے ہوئے سنا کہ میرا لڑکا حسین بن منصور کا خادم تھا۔ میں نے اس کو کہتے ہوئے سنا جس رات حسین کو قتل کیا جانا تھا میں نے ان سے کہا۔ اے میرے آقا، مجھے وصیت کیجئے۔ کہا اپنے نفس کی نگہداشت رکھ۔ اگر تو اسے حق (یاد اور اطاعت اللہ) میں نہ لگاؤ گے تو وہ تجھے حق تعالیٰ سے ہٹا دے گا اور اپنے مشق میں لگاؤ دے گا۔ جب صحیح ہوئی اور حسین کو قتل کرنے کے لیے لایا گیا تو انہوں نے کہا۔ ”پانے والے کے لیے یہی کافی ہے کہ تنہ خدا اس کا ہے۔“ پھرہ بیڑیوں کو چھکلتے ہوئے بڑے ناز و ادا سے یہ کہتے ہوئے سنے گئے کہ

- میراندیم ظلم و ستم کی طرف منسوب نہیں کیا گیا۔ -1
- اس نے مجھے اس طرح جام شراب پلایا جس طرح وہ پیتا تھا جیسے ایک مہمان دوسرے مہمان کے ساتھ بر تاؤ کرتا تھا۔ -2
- پس جب جام کا دور چلا تو اس نے چڑا اور تکوار منگوالی۔ -3
- ایک ہی حالت ہوتی ہے اس شخص کی جو اژدها میں سے گری کے موسم میں شراب پیتے۔ -4
- پھر کہا جو ایمان نہیں لائے وہ جلدی کرتے ہیں اور جو لوگ ایمان لے آئے ہیں وہ اس سے ڈرتے ہیں اور جانتے ہیں کہ وہ حق اور صداقت ہے۔ پھر انہوں نے کوئی بات نہیں کی۔ یہاں تک کہ انہیں قتل کر دیا گیا۔
- ہمیں ابن ٹھق نے خبر دی کہ ہمیں محمد بن حسین نے خبر دی اس نے کہا۔ میں نے عبد اللہ بن علی کو کہتے ہوئے نہ۔ میں نے عیسیٰ کو وہ آخری بات کہتے ہوئے سنا جو حسین بن منصور نے صلیب پر چڑھتے ہوئے کسی تھی۔ ”پانے والے کے لیے یہی کافی ہے کہ تھا خدا اس کا ہے۔“ اس جملہ کو مشائخ میں سے جس نے بھی سن اس پر رقت طاری ہو گئی اور ان کی اس بات کو سمجھی نے پسند کیا۔
- ہمیں اسماعیل الخیری نے خبر دی۔ ہمیں ابو عبد الرحمن السعیدی نے بتایا۔ اس نے کہا میں نے ابو بکر بھلی کو کہتے ہوئے سنا کہ میں نے ابو الفاتح بخدادی سے نہ۔ عبد الصمد سے کہا کہ جب حسین بن منصور کو ہزار کوڑے لگ چکے تو اس کا ایک ہاتھ کاٹا گیا پھر دوسرا ہاتھ کاٹا گیا۔ پھر ایک پاؤں پھر دوسرا پاؤں کاٹا گیا اور اس کا سر کاٹا گیا۔ پھر اس کا جسم نذر آتش کر دیا گیا۔ میں اس وقت حاضر تھا اور جیل خانہ سے باہر اپنی سواری کی پیٹھ پر بیٹھا ہوا تھا۔ اس کا جسم انگاروں اور آگ پر لوٹ پوٹ ہوتا تھا۔ جب جسم جل کر راکھ ہو گیا تو اس کو دریائے وجہہ میں بہا دیا گیا اور

اس کا سردو دن کے لیے بغداد میں پل پر نصب کر دیا گیا پھر خراسان لے جایا گیا اور اس کو نواح میں گھمایا گیا۔ اس کے مرید اپنے ولوں کو طفل تسلی دیتے رہے کہ وہ چالیس دنوں کے بعد واپس لوٹ آئے گا۔ اتفاق آیا ہوا کہ اس سال دجلہ کا پانی معمول سے زیادہ بڑھ گیا۔ تو اس کے مریدوں نے کہا، یہ ابن منصور کا مججزہ ہے کیونکہ اس کی راکھ پانی میں ڈالی گئی تھی۔ بعض پیروکاروں نے یہ دعویٰ کیا کہ انہوں نے قتل کے دن یہ سب کچھ ہو جانے کے بعد شروان کے راستے میں اس کو گدھے پر سوار دیکھا۔ لوگ ان کو دیکھ کر بہت خوش ہوئے تو فرمایا۔ شاید تم ان بیلوں (بے وقوف) کی طرح یہ سمجھ رہے ہو کہ مضروب و مقتول میں ہی تھا۔ بعض نے یہ گمان کیا ہے وہ جانور اس کی شکل میں بدل گیا تھا۔ حلاج کے قتل کے بعد افسوس کرتے ہوئے نصر کہا کرتا تھا کہ وہ مظلوم تھا۔ خدا کے نیک بندوں میں سے تھا۔ کتب فروشوں کی ایک جماعت کو بلایا اور ان سے قسم لی کہ وہ حلاج کی کتب کی کبھی خرید فروخت نہیں کریں گے۔

فرید الدین عطاء رض اپنی کتاب تذكرة الاولیاء میں حسین بن منصور حلاج کی موت کے بارہ میں تذکرہ کرتے ہوئے لکھتے ہیں کہ قتل گاہ پر کوئی ایک لاکھ آدمی تھے۔ وہ ادھر ادھر دیکھتے اور کہتے جاتے تھے۔ ”حق حق حق انا الحق“ کہتے ہیں کہ اسی دوران کسی درویش نے ان سے پوچھا کہ عشق کے کہتے ہیں۔ انہوں نے جواب دیا کہ تم آج دیکھو گے، کل دیکھو گے اور پرسوں دیکھو گے یعنی ایک روز انہیں مار ڈالا گیا۔ دوسرے روز ان کی لاش کو جلا دیا گیا اور تیسرے روز ان کی راکھ ہوا میں اڑا دی گئی۔ گویا عشق اسے کہتے ہیں۔ مرنے سے قبل ان کے خادم نے ان سے وصیت پوچھی۔ انہوں نے کہا نفس کو کسی ایسے کام میں مصروف رکھ جو کرنے کے لائق ہو، ورنہ وہ تجھے ایسے کام میں مشغول رکھے گا جو ناکردنی

ہو گا۔ کیونکہ اس حال میں اپنے ساتھ ہونا اولیاء کا کام ہے۔ ان کے بیٹھے نے کما مجھے کوئی وصیت کریں۔ انہوں نے کما کہ چونکہ اہل جہاں اعمال میں کوشش ہوتے ہیں، تو کسی ایسے کام کی کوشش کر جس کا ایک زرہ بھی جن و انہ کے مدار اعمال سے بہتر ہو اور یہ چیز صرف علم حقیقت ہی ہے۔

○ جس وقت وہ راہ چلتے تو تیرہ بو جھل بیڑوں کے ساتھ بھی وہ شملتے ہوئے، دست افشاں اور جھومتے ہوئے چلتے، کسی نے پوچھا یہ شمنا اور خرام کیا؟ بولے اس لیے کہ میں قربان گاہ کی طرف جا رہا ہوں۔ پھر وہ نعرہ مارتے اور یہ شعر پڑھتے:

ندیکی غیر منسوب الی شنی من الحبیت
سقانی مثل ماشرب کفعل النصیف بالنصیف
فما دارت الاکس دعا بالنسخ والسیف
کذا من يشرب الراح مع التین باصیف

○ جب انہیں دار کے نیچے لے گئے تو انہوں نے محابی دروازے کو بوسہ دیا اور پاؤں سیڑھی پر رکھا۔ ان سے پوچھا گیا حال کیا ہے جواب دیا، مددوں کی معراج دار پر ہے۔ پھر انہوں نے زیر جامہ پہنا اور چادر کندھوں پر رکھی اور قبلہ رو ہو کر ہاتھ اٹھائے اور مناجات کی۔ پھر بولے کہ جو کچھ وہ جانتا ہے کوئی دوسرا نہیں جانتا۔ اس کے بعد وہ دار پر چڑھ گئے۔ مریدوں کی ایک جماعت نے پوچھا کہ ہمارے بارے میں کہ ہم آپ کے مرید ہیں اور ان لوگوں کے متعلق جو آپ کے بنکر ہیں اور آپ کو ہ پھر ماریں گے۔ آپ کیا فرماتے ہیں۔ حسین منصور بولے۔ ان لوگوں کے لیے دو ثواب ہیں اور تمہارے لیے ایک۔ اس لیے کہ تمہیں میرے بارے میں صرف حسن ظن ہے جبکہ ان لوگوں کی جنبش و حرکت، قوت

توحید اور استواری شریعت سے ہے اور شرع کے لحاظ سے توحید، اصل ہے اور حسن ظن فرع۔

○ اس موقع پر اپنے خادم سے کہنے لگے کہ جو کوئی اس طرح اوپر دیکھتا ہے آخر اسی طرح نیچے دیکھتا ہے۔ اب شلی ان کے سامنے کھڑے ہو گئے اور آواز دی۔ **مالالتصوف یا حلاج؟** (اے حلاج تصوف کیا؟) انہوں نے جواب دیا اس کی کمترین صورت یہ ہے کہ جو تو دیکھ رہا ہے۔ پھر ان سے پوچھا گیا اس کی بلند ترین صورت کون ہی ہے؟ حلاج بولے۔ تیری اس تک رسائی نہیں ہے۔ اس کے بعد لوگوں نے انہیں پھر مارنے شروع کر دیئے۔ شلی نے بھی موافقت کرتے ہوئے انہیں مٹی کا ڈھیلا مارا۔ جس پر منصور نے آہ بھری۔ لوگوں نے کہا کہ اتنے پھر ہوں پر تو تو نے کوئی آہ نہ بھری۔ اس ڈھیلے پر ایسی آہ کا کیا مطلب؟ حسین نے کہا وہ اس لیے کہ یہ لوگ نہیں جانتے لذادہ معدود رہیں لیکن اس سے مجھے تکلیف ہوئی کہ یہ جانتا ہے کہ نہیں مارنا چاہیے۔ ازان بعد ان کا ہاتھ جدا کر دیا گیا جس پر وہ ہنس دیئے۔ ان سے اس ہنسی کا سبب پوچھا گیا۔ انہوں نے جواب دیا کہ بندھے ہوئے آدمی کا ہاتھ جدا کرنا آسان ہے مرد وہ ہے جو دست صفات کو، کہ سر عرش سے کلاہ ہمت اتار لیتا ہے، کاث ڈالے۔ اب اس کے پاؤں کاث دیئے گئے وہ سکرا دیئے اور بولے ان پاؤں سے میں زمین کا سفر کیا کرتا تھا۔ میرے پاس ایک اور قدم ہے۔ جو چاہے تو اسی وقت دونوں جہانوں کا سفر کرے۔ سو اگر تم کاث سکو تو میرا یہ قدم کاث ڈالو۔ پھر انہوں نے اپنے دونوں کٹے ہوئے خون آلو و پازو اپنے چہرے پر ملے جس سے ان کی دونوں کلاں اور چہرہ خون سے تبر گئے۔ ان سے پوچھا گیا کہ ایسا کیوں کیا ہے؟ وہ بولے میرے جسم سے بہت ساخون بہہ گیا ہے اور مجھے پتا ہے کہ میرا چہرہ پیلا پڑ گیا ہو گا سواس

خیال سے کہ کہیں تم یہ نہ سمجھو کہ میرے چہرے کی یہ زردی خوف کے سبب ہے میں نے چہرے پر خون مل لیا تاکہ تم لوگوں کی نظروں میں سرخ رو رہوں۔ کیونکہ مردوں کا گلگولہ ان کا خون ہے۔ لوگوں نے کہا کہ اگر آپ نے چہرہ خون سے سرخ کر لیا تو ٹھیک لیکن کلائی خون سے آلوہ کرنے کا کیا مطلب؟ حلاج نے جواب دیا۔ وضو کے لیے۔ پوچھا گیا کیا وضو؟ بولے، رَكْعَتَانِ فِي الْعُشْقِ لَا يَصْحُّ وَضُوءٌ مَّا لَمْ يَرْدُمْ (عشق میں دو رکعتیں ہیں جن کے لیے درست وضو صرف خون ہی سے ہوتا ہے)

اس کے بعد حلاج کی آنکھیں نکال دی گئیں جس پر لوگوں میں ہنگامہ برپا ہو گیا۔ بعض لوگ رونے لگے۔ بعض نے پتھر مارنے شروع کر دیئے۔ اب متعلقہ اہلکاروں نے اس کی زبان کائنا چاہی تو حلاج بولا۔ اتنی مہلت دو کہ میں ایک بات کہہ لوں۔ پھر منہ آسمان کی طرف اٹھا کر بولے۔ یا اللہ! اس تکلیف پر جو یہ تیرے لیے مجھ پر روا رکھ رہے ہیں، انہیں محروم نہ رکھیو اور اس ”دوست“ سے بے نصیب نہ کیجو۔ الحمد للہ کہ انہوں نے تیری راہ میں میرے ہاتھ پاؤں کاٹ ڈالے اور اگر سرتن سے جدا کر دیں تو تمہرے جلال کے مشاہدے کے لیے تختہ دار پر چڑھا دیں گے۔ پس ازاں حلاج کے کان ناک کاٹ ڈیئے گئے۔ اسی اثاثا میں ایک بڑھیا کوڑھ بدرست اس طرف کو آنکلی جب اس نے حسین حلاج کو دیکھا تو بولی، اسے مارو اور خوب مارو کہ اس کم بخت خود میں کو خدا کی باتوں سے کیا کام۔

حسین نے آخری مرتبہ یہ کلمات کہے۔ یَسْتَعِلُّ بِهَا الَّذِينَ لَا يَوْمَنُونَ بِهَا وَالَّذِينَ أَمْنُوا مُشْفِقُونَ مِنْهَا وَيَعْلَمُونَ أَنَّهَا الْحَقُّ اس کے اس آخری کلام کے بعد اس کی زبان کاٹ دی گئی۔ پھر نماز شام کے

وقت اس کا سرتن سے جدا کر دیا گیا۔ اس عمل کے دوران اس نے تبسم کیا اور جان جان آفریں کے پرد کر دی اور لوگوں نے فریاد غونما سے آسمان سر پر اٹھا لیا۔ اس طرح حسین قضا کی گیند کو میدان رضاکے آخر تک لے گئے۔ اس کے ایک ایک عضو تن سے انا الحق کی آواز آتی رہی۔ دوسرے روز یہ بات چل نکلی کہ یہ قتنہ تو مرنے کے بعد پہلے کی نسبت کچھ زیادہ ہی بڑھ جائے گا۔ چنانچہ ان کے اعضاء کو جلا دیا گیا۔ اب ان کی خاکستر سے اسی طرح انا الحق کی آواز آنے لگی جس طرح وقت قتل ان کے ہرگز نے والے قطرہ خون سے "اللہ" کا لفظ بن جاتا تھا۔ عاجز اور نیک آکر راکھ کو دریائے وجہہ میں بھایا گیا تو پانی پر سے "انا الحق" کی آواز آنا شروع ہو گئی۔ حسین نے کسی وقت یہ کہہ دیا تھا کہ جب ہماری خاکستر وجہہ میں بھائی جائے گی تو بغداد کے غرق ہو جانے کا خطرہ پیدا ہو جائے گا، ایسی صورت میں ہمارا خرقت پانی کے پاس لے جایا جائے، ورنہ آب وجہہ بغداد کی تباہی کا سبب بن جائے گا۔ اب جو اس کے خادم نے خاکستر دیا میں بھائی جانے پر یہ صورت حال دیکھی تو ان کا خرقت لے کر وجہہ کے کنارے پہنچا جس سے پانی معمول کے مطابق بننے لگا اور خاکستر خاموش ہو گئی۔ پھر اس خاکستر کو اکٹھا کر کے دفن دیا گیا۔

قصہ کوتاہ اہل طریقت میں سے کسی کو بھی یہ فیروزی و کامرانی میر نہیں آئی۔ کسی بزرگ نے کہا کہ اے طریق معنی کے راہرو و ذرا دیکھو کہ حسین منصور جیسے راہرو کے ساتھ کیا کیا گیا، تو محض دعوے داروں کے ساتھ کیا کیا کچھ نہ کیا جائے گا، عباسی طوسی کا کہنا ہے کہ قیامت کے روز منصور حلّاج کو زنجیر پہنا کر میدان حشیں لاپا جائے گا، اس لیے کہ اگر اسے کھلے بندوں لاپا گیا تو وہ قیامت برپا کر دے گا۔ ایک بزرگ نے یہ بات کہی کہ میں اس رات (جب اسے قتل کیا گیا) اس سولی کے نیچے



صحیح تک موجود رہا اور نماز پڑھتا رہا۔ جب دن چڑھا تو غائب سے آواز
آلی اطلعناہ علی سر من اسرار نافافشی سرنا فهذا الجزا من یغشی
سرالملوک یعنی ہم نے اسے اپنے اسرار میں سے ایک راز سے آگاہ
کیا۔ سوجو کوئی راز ملوک انشا کرتا ہے اس کی بھی سزا ہے۔

شبی سے روایت ہے کہ میں (شبی) اس رات ان کی قبر پر گیا اور صحیح تک
نماز پڑھتا رہا۔ اس کے بعد میں نے دعا کی کہ بار الہا! یہ (حلان) تیرا بندہ مومن و
عارف اور موحد تھا تو اسے اس بلا و آزمائش میں کیوں ڈالا، شبی کہتے ہیں کہ اس
کے بعد مجھ پر نیند طاری ہو گئی۔ خواب میں کیا دیکھتا ہوں کہ قیامت کا دن ہے اور
خدا کی طرف سے یہ فرمان ہوا کہ میں نے یہ اس لیے کیا کہ اس نے ہمارا راز غیر
سے کہہ دیا تھا۔

شبی ہی سے روایت ہے کہ ”میں نے منصور کو خواب میں دیکھا۔ میں نے
ان سے کہا کہ خدا تعالیٰ نے اس قوم سے کیا کیا؟ انہوں نے جواب دیا کہ اس نے
دونوں جماعتوں پر رحم و کرم فرمایا، وہ اس طرح کہ جس گروہ نے مجھ سے شفقت کا
اظہار کیا اس نے گویا مجھے سمجھ لیا تھا اور جس گروہ نے مجھ سے عداوت بر تی وہ
در اصل مجھے نہ سمجھ سکا اور اس نے مخفی حق کی خاطری یہ عداوت اختیار کی۔ لذرا
دونوں گروہوں اس کی رحمت کے سختق ٹھہرے کہ دونوں اپنی جگہ معذور تھے۔
کسی اور شخص نے انہیں خواب میں دیکھا کہ قیامت میں جام بددست کھڑے
ہیں لیکن دھڑ سر کے بغیر ہے۔ ان سے پوچھا کہ یہ کیا معاملہ ہے؟ حلاج بولے۔ ”وہ
(خدا) سر بریدہ لوگوں کو جام عطا کرتا ہے۔“

روایت ہے کہ جب انہیں سولی پر چڑھایا گیا تو ابلیس آیا اور ان سے کہنے لگا
کہ ایک ”انا“ تو نے کسی اور ایک ”انا“ میں نے کسی تھی۔ پھر یہ کیا بات ہے کہ تجھ
پر تو رحمت کی بارش ہوئی اور میں راندہ درگاہ ٹھہرا؟ حلاج نے جواب دیا۔ کہ تیری
انا تیری ذات میں رہی جب کہ میں نے اسے خود سے دور کر دیا۔ اسی بنا پر مجھے

سزاوار رحمت گردانی گیا اور تو اس سے محروم رہا۔ جیسا کہ تو نے دیکھا اور سنًا۔ اور یہ اس لیے کہ تو جان لے کر انہمار انہا پسندیدہ نہیں ہے جب کہ اس "میں" کو خود سے دور کرنا اور دور رکھنا قابل صد ستائش ہے۔

حکایت کی جاتی ہے کہ ان کا ایک مکر (خالف) پھانسی کے وقت ان کے سامنے کھڑا ہو گیا اور کہا سب تعریض اللہ تعالیٰ کے لیے ہیں جس نے تجھے دونوں جہانوں کے لیے عبرت بنایا۔ اس نے دیکھا کہ حسین بن منصور اپنے دونوں ہاتھ اس کے کندھوں پر رکھے ہوئے کہہ رہا ہے۔ **اقتلواه و ماصلبوه ولکن شبہ لهم** جب انہیں پھانسی دی گئی اور جلایا گیا اور وجہ میں طغیانی آگئی۔ حتیٰ کہ خطرہ پیدا ہو گیا کہ بغداد غرق ہو جائے گا تو خلیفہ نے کہا کہ کیا تمیں پتہ ہے کہ حلاج نے اس بارے میں کچھ کہا تھا۔ حاجب نے کہا ہاں امیر المؤمنین اس نے اس طرح کہا تھا اس نے حکم دیا جیسا اس نے کہا تھا، ویسا ہی کرو۔ انہوں نے راکھ پانی میں پھینک دی تو پانی کی سطح پر وہ راکھ اس طرح اکٹھی ہو گئی کہ اللہ لکھا ہوا نظر آتا تھا اور پانی ساکن ہو گیا۔ یہ 309ھ کی بات ہے، **والله الموفق**۔

الفریڈ وان کریم لکھتا ہے کہ اس امر پر کوئی اختلاف رائے نہیں کہ حلاج کے بے شمار پیروکار تھے جو اپنے مرشد کی بے حد عزت کرتے تھے اور ان کی ذات سے روحاںی کرامات منسوب کرتے تھے اور رائج الاعتقاد افراد نے اس کی بڑھتی ہوئی مقبولیت سے ڈر کر حکومت وقت پر زور دیا کہ اس کے خلاف مناسب اقدام کیے جائیں اور 922ء میں سخت تکالیف دینے کے بعد انہیں موت کے گھاث اتار دیا گیا۔ پروفیسر نکلن اپنی تصنیف "صوفیائے اسلام" (1914ء) میں لکھتے ہیں کہ دسویں صدی عیسوی کے آغاز میں (922ء) میں حلاج کو بغداد میں بڑے وحشیانہ طریق سے قتل کیا گیا اس کے قتل کی وجہ زیادہ تر سیاسی تھیں۔

ماسینون لکھتا ہے کہ حلاج کو بنی مجاشع سے روابط کے باعث جوانی سے تامرگ تکالیف و آلام سے دوچار رکھ گیا۔ اگر حلاج واقعتاً "شرعی مجرم تھا تو اس پر

ظالمانہ اور سفاکانہ طرز عمل اور ان کے پیروکاروں کو چن کر قتل کرنا قابل غور بات ہے۔

مولانا روم کہتے ہیں کہ ناابلی حکمران اقتدار میں آنے کے بعد دلیوں اور بزرگوں کو کیا غبیوں کو بھی قتل کر دیتے ہیں۔ سید سلیمان ندوی لکھتے ہیں کہ وہ قتل سیاست تھا۔

آخر میں ہم حسین بن منصور کا وہ قول پیش کرتے ہیں جو انہوں نے اپنی ذات کے بارہ میں طاسین النقد میں اس طرح بیان کیا ہے کہ

”ایک دنیا دار جو عالم ناوت میں گرفتار ہے مجھے برا بھلا کتنا ہے۔ البتہ جو دنرہ ملکوت تک پہنچ جائے وہ میرا منکر نہیں ہو گا اور جس پر عالم جبروت کے اسرار کھل جائیں وہ مجھے ایک عالم ربانی کے گا اس سے بھی اوپر ایک عالم ہے جسے عالم لاہوت کہتے ہیں اگر کسی کی رسائی وہاں تک ہو جائے تو اس پر میرا مقام کھل جاتا ہے لیکن وہاں وہ میرے سامنے نہیں ٹھر سکتا۔“

